



ذلفي منهنجو دوست

پيلو مودي
حسين بادشاهه





ذلفي
منهنجو
دوست

زلفي منهنجو دوست

پيلو مودي
حسين بادشاهه

روشنی پبليڪيشن

ڪنڊيارو

2005ع

ڪتاب جو نالو: زلفي منهنجو دوست

ليکڪ: پيلو مودي

سنڌيڪار: حسين بادشاه

ڇاپو پهريون: © روشني 2005ع

ڪمپوزنگ: حبيب قادر قريشي

روشني ڪمپوزر اينڊ پرنٽرز، حيدر چوڪ، حيدرآباد.

ڇپيندڙ: فائين ڪميونيڪيشن، حيدرآباد،

ڇپرائيندڙ: روشني پبليڪيشن، ڪنڊيارو، سنڌ

ZULFI MUNHOJO DOST

by: Pillo Mody

Translated by: Hussain Badshah

Composed by: Habib Qadir Qureshi.

Roshni Composer and Printer, Hyder Chowk, Hyderabad

Printed by: Fine Communication, Hyderabad, Sindh.

Published by: Roshni Publication, Kandiaro

First Edition © Roshni 2005

اسٽاڪسٽ

شاهه لطيف ڪتاب گهر - حيدرآباد

سچل بوڪ سينٽر، ممتاز مارڪيٽ - حيدرآباد

ڪانپواڙ اسٽور - اردو بازار، ڪراچي

حسين عامر نيوز ايجنسي، مين بس اسٽاپ، سجاول

رايبيل ڪتاب گهر - لاڙڪاڻو

رهبر بڪ اڪيڊمي، رابع سينٽر - لاڙڪاڻو

نئون نياپو، ڪتاب مرڪز، گهٽي ڦاٽڪ - لاڙڪاڻو

نيشنل بوڪ ڊپو، بندر روڊ - لاڙڪاڻو

نوراني بوڪ ڊپو، بندر روڊ - لاڙڪاڻو

شاهه لطيف ڪتاب - ميهڙ

سليم نيوز ايجنسي، نيو بس اسٽينڊ - دادو

جنيد بوڪ ڊپو - دادو

مرچو لال بوڪ ڊپو - بدين

عزيز ڪتاب گهر - بنراج روڊ - سکر

ڪتاب مرڪز - فيريئر روڊ - سکر

يونائيٽيڊ بڪ لينڊ - مهران مرڪز - سکر

الفتح نيوز ايجنسي، مهران مرڪز - سکر

نيشنل بڪ اسٽال، پنج گلو چوڪ - خيرپور ميرس

قاسمي لائبرري - ڪنڊيارو

فهرست

7	پهرين ملاقات
13	فيصليءَ جا ڪجهه سال
22	اسان جي دوستي ۽ منجهس ڏار
28	روزگار جي ڳولا
36	برڪلي ۾ گڏوگڏ
41	واٽن جا پليل
47	زلفيءَ جو اچڻ
58	عڪس ۽ پاڇا
65	هندستان خلاف شڪايت
71	جڏهن وري ملياسين
80	1965ع جي جنگ
84	ٻه اڳواڻ - ٻه رستا
94	فوجي آمرن سان مقابلو
104	مصيبتن ڏانهن وڌڻ
112	ذميوار ڪير هو؟
117	فرض نپاڻڻ لاءِ بيقرار
130	امن جي ڳولا
140	اڳتي سفر
152	ڇا پتو پنهنجي عهدي تي رهي سگهندو؟
160	ڇا زلفي سوپارو ٿي سگهندو؟

پهرين ملاقات

”بيھ، آءِ هيٺ پيو وڃان.“ هيءَ آھن اھي پھريان لفظ، جن وسيلي مون پھريون ڀيرو ذوالفقار علي ڀٽي سان ڳالھايو هو. تڏھن منھنجي ڄمار ڏھ ورھيه ھئي ۽ ھن جي نَو ورھيه. اسان ٻئي ڄڻا ممبئي جي ڪيٽيڊرل بوائز اسڪول ۾ پڙھندا ھئاسين. آءِ ڀڳوان جي ڪرپا سان تڏھن بہ ٿورڙو ٿلھو ھوس، ۽ ذوالفقار ايئن لڳندو هو، ڄڻ ھڏين جي ڍانچي کي ڪل ۾ ويڙھيو ويو ھجي؛ پر سندس آواز ڏاڍو تڪو ۽ تيز ھوندو ھئس.

سچ اھو آھي، تہ زلفي منھنجي ماسٽ جھانگير موگو سيٺ جو دوست هو. جھانگير منھنجي ماءُ جي ننڍيءَ پيٽ يعني منھنجي ماسيءَ جو پٽ هو. منھنجا جيترا بہ ماسٽ ھئا، تن منجھان جھانگير منھنجي گھڻو ويجهو هو. ھو منھنجي ڄمار جو هو، شايد ڪجھ مھينا مون کان ننڍو هو. ھن جي وڏيءَ پيٽ سيلو مون کان ٿورڙي وڏي ھئي. ننڍپڻ ۾ اسان ٽئي ڄڻا گڏوگڏ پلياسين ۽ وڏا ٿياسين. منھنجا سڳا ڀائر مونکان ڪافي وڏا ھئا. ڪالي چار ورھيه، ۽ روسي اٽڪل نَو ورھيه مون کان وڏو هو.

سيلو ۽ جھانگير جو ڪمرو رانديڪن سان ڀريل رھندو هو. آءِ وٽن رانديڪن سان ڪيڏڻ لاءِ ويندو ھوس، يا ايئن چئجي، تہ مونکي ڪيڏڻ لاءِ موڪليو ويندو هو. منھنجي ماسي پنھنجي ٻارڙن سان گڏ بائيڪلا ۾ رھندي ھئي. چنچر ڏھاڙي شام جو اھي اڪثر اسان وٽ ايندا ھئا؛ اسان ڪميلا ٽڪريءَ تي رھندا ھئاسين.

ٿورڙي عرصي کانپوءِ موگو سيٺ جو ڪٽنب مير بن لائنس واري گھر ۾ اچي رھڻ لڳو. سيلو ڪيٽيڊرل گرلز ھائي اسڪول ۾ پڙھڻ لڳي. اٽڪل ھڪ ورھيه کانپوءِ جھانگير بہ مون سان گڏ بوائز اسڪول ۾ پڙھائيءَ ۾ لڳي ويو. بدقسمتيءَ سان زلفي ڪنھن اسڪول ۾ نہ پڙھيو هو. ھن نون ورھين جي ڄمار تائين جيڪا ٿوري گھڻي تعليم پرائي ھئي، سا گھر اندر ورتي ھئائين. اسان جو پرنسپل ڪرنل ھيمنڊ هو. ھن جو خيال هو، تہ زلفيءَ کي گرلز اسڪول ۾ داخل ڪرڻ گھرجي، پر ان مشوري تي زلفي چڙي پيو هو. ھن کي ڪاوڙيل ڏسي ڪرنل ھيمنڊ سندس پٺي ٽپندي چيو: ”شاباس، چوڪرن کي ايئن ئي ھڻڻ گھرجي.“ ۽ پوءِ بوائز اسڪول ۾ فرسٽ اسٽينڊرڊ ۾ کيس داخل ڪيو ويو. آءِ ۽ جھانگير تہ اڳي ئي ان اسڪول ۾ پڙھياسين.

انهيءَ ڪري زلفي جي اسڪولي زندگيءَ جا ڪجهه سال ايڏا سٺا نه گذريا، جيترا گذرڻ گهرجن ها. ڪنڊر گارتن ۽ پرائمري اسڪول جا جيڪي سال هن وڃايا هئا، تنهن سبب هو پوئتي رهجي ويو هو. ٻين شاگردن سان برابريءَ لاءِ کيس لڳاتار جاڪوڙيندي پڙهڻو پئي پيو. هتي ئي هنن ٻنهي چئن (ذوالفقار ۽ جهانگير) جي ملاقات ٿي، ۽ سندن دوستي گهاتي ٿيندي وئي. هنن هڪٻئي جي گهر وڃڻ ۽ سڄو ڏينهن گڏ گهارڻ شروع ڪيو. گڏوگڏ اٿڻ ويهڻ ۽ ڪيڏڻ ڪڏڻ لڳا. اهڙن موقعن تي جنهن مهل زلفي، جهانگير جي گهر ۾ ڪيڏندو هو، ته مون سان به سندس ملاقات ٿي ويندي هئي. مونکي اڃا به ياد آهي، ته زلفي بواڙ اسڪائوٽن واري خاڪي وردي پائيندو هو. پينٽ تي چمڙي جو ٿلهو پتو ٻڌل هوندو هوس. ڪارا اوني جوراب ۽ اڇا جوتا هوندا هئس. هن جي ڪلهن تي لڳل ساٿي رين مان اهو پتو پوندو هو، ته هو ڪيٿيڊرل اسڪول جي سينيئر هائوس جو شاگرد آهي. هن جي پوشاڪ، چال چلت، رک رکاءُ، وهنوار، ۽ تڪو خشڪ لهجو، اهو سڀ ڪجهه مونکي ڏاڍو عجيب لڳندو هو.

آءٌ جڏهن اڳتي پنجن ورهين لاءِ ديروڏون پڙهڻ لاءِ ويس، تڏهن منهنجي دل توڙي دماغ ۾ زلفي جي اها ئي تصوير چانيل هئي. 1945ع ۾ ايڇ. ايس. سي. (هائير سيڪنڊري سرٽيفڪيٽ يا مئٽرڪ جو امتحان) پوريءَ ڪرڻ کانپوءِ آءٌ مڊل مئٽرڪ، تڏهن به زلفي ڪيٿيڊرل اسڪول ۾ ئي پئي پڙهيو. هو وڏو ٿي ويو هو، ۽ سينيئر ڪيمبرج جي پڇاڙڪي سال واري امتحان جي تياري پئي ڪيائين. سندس آواز ڪجهه بهتر ٿيڻ سميت قد به ڪجهه ڊگهو ٿي ويو هو. هن جي گفتگو ۽ اُت ويهه به بهتر ٿي وئي هئي، ۽ ڏسڻ ۾ ٺاهوڪو ۽ وڻندڙ لڳندو هو. هن ۾ ٻين لاءِ ٻي مناسب احترام جو جذبو جاڳي پيو هو.

ان ڄمار ۾ اسان جي واقفيت وڌڻ شروع ٿي، ۽ هوريان هوريان پڪي دوستيءَ ۾ بدلجي وئي.

اسان ٻنهي چئن جو پس منظر قطعي ڌار هو: بلڪ ائين ڪٿي چئجي، ته هڪٻئي جي اُبتڙ هو. زلفي سنڌ جي پتو آڪهه جو ڀاتي هو، جتي تڏهن به جاگيرداراڻو سماج هو. پتو سنڌ جو مشهور قبيلو هو، جنهن جي مقابلي ۾ ٽالپر گهراڻو ۽ پاڳارو هئا. جتي به سنڌ جو سوال اُڀرندو هو، يا سنڌي عوام جا ويچار ۽ سوچ ڄاڻڻ جي گهرج پوندي هئي، ته سرڪار ۽ حڪمران سدائين انهن ماڻهن جي راڻ ڄاڻڻ لاءِ ڇاهيندا هئا. انهن جي يا منجهانن ڪجهه گهراڻن جو سهڪار ۽ ساٿ مائيندا هئا؛ ائين ڪندي اُهي اهو چئي سگهندا هئا، ته سنڌي عوام جي اڪثريت ساڻن گڏ آهي.

هيءَ اچرج واريءَ ڳالهه آهي، ته ايڏي سخت ۽ روايتي جاگيرداراڻي سماج ۾ رهندي به زلفي جو والد سر شاهنواز ڀٽي پاڻ کي ان سماجي پابندين کان آزاد ڪرائي ورتو هو. اعليٰ تعليم وٺي پنهنجي گهراڻي جي اوجي رتبي کي واپرائيندي، هن برطانوي هندستاني سماج ۾ اهم مقام ماڻي ورتو هو. بهرحال، هيءَ سچائي آهي، ته زلفيءَ جي والد، برطانوي هندستان ۾ سنڌ جي نمائندي طور اهم ۽ مستقل مقام ماڻي ورتو هو، جنهن جي جاکوڙ سبب ممبئي پريزيڊنسيءَ کان سنڌ ڌار ٿي. ڪافي عرصي تائين هو ڪيترن ئي وڏن سرڪاري عهدن تي رهيو. غير سرڪاري عهدا به هن سنڀاليا. هو بمبئي ليجسليٽو ڪونسل جو ميمبر ۽ لاڙڪاڻي جي ضلعي ڪوآپريٽو بينڪ جو چيئرمين رهيو. بمبئي جي پراونشل ڪميٽيءَ جو صدر به بڻيو، جنهن ڪميٽيءَ انڊين اسٽيٽيوٽري ڪميشن جو ساٿ ڏنو هو. سر شاهنواز پهرين اهڙو غير سرڪاري شخص هو، جنهن کي لاڙڪاڻو ضلع بورڊ جو چيئرمين چونڊيو ويو هو. هو سنڌ محمدن ايسوسيئيشن جو صدر به رهيو.

1931ع ۾ سر شاهنواز منهنجي بابا سان گڏ هندستان بابت ٽينڊر گول ميز ڪانفرنس ۾ حصو وٺڻ لاءِ انگلينڊ ويو. اتي هن سنڌين لاءِ ڌار رياست جو مطالبو ڪيو. 1934ع ۾ کيس بمبئي حڪومت جو وزير بڻايو ويو. سنڌ جي ورهاڱي کانپوءِ هو سنڌ جي خاص مئيجسٽريٽ واري عهدي تي، 1937ع جي چونڊن کانپوءِ عوام جي چونڊيل وزارت نه جوڙڻ تائين، ڪم ڪندو رهيو. سر شاهنواز يونائيٽيڊ پارٽي جوڙي، ۽ سنڌ مان ارڙهن سيٽن تي سوڀ ماڻي، پر هو پاڻ ناڪام ٿيو. هيءَ هن جي خاص چڱائي هئي، جو هن پنهنجو سمورو وقت ۽ ناٿو ته پنهنجي ساٿين کي چونڊڻ ۾ ڪامياب ڪرائڻ ۾ خرچ ڪيو، پر پنهنجي حلقي ڏانهن ڪو جوڳو ڌيان نه ڏنو. ڪيترن ئي ورهين کانپوءِ زلفي به گهڻي وسيع پيماني تي اهڙو ساڳيو عمل ورجايو. هن جو دائرو گهڻو وسيع يعني اولهه پاڪستان هو، پر اتفاق سان زلفيءَ کي ڇهن سيٽن تي سوڀ ملي. جڏهن کيس وزارت ٺاهڻ ۾ سوڀ نه ملي، ته سر شاهنواز بمبئي هلي آيو ۽ سنڌ پبلڪ سروس ڪميشن جو چيئرمين ٿيو. 1947ع ۾ هو جهونا ڳڙهه هليو ويو، جيڪا ننڍڙي رياست هئي. هو اتي جو ديوان بڻجي ويو. جناح جي چوڻ تي هن نواب جهونا ڳڙهه کي مشورو ڏنو، ته هو پاڪستان ۾ شامل ٿيڻ واري دستاويز تي صحيح ڪري. هندستان جي ورهاڱي وقت جيڪا چڪتاڻ پيدا ٿي، تنهن جو ٿورڙو ڪارڻ سر شاهنواز جي هيءَ ڪاروائي به هئي. تڏهن ٽيڪس بلڪل معمولي هوندا هئا. هونئن به پتو ڪٽڻ شاهوڪار گهراڻو هو. ان دؤر ۾ زميندارن کي ته ڪو ٽيڪس ڏيڻو ئي نه پوندو

هو، جنهن جي نتيجي ۾ پُٽو گهراڻي وٽ ججهي دولت گڏ ٿي ويئي هئي، پر اهو ناٿو سدائين سمجھداريءَ سان خرچ نه ڪيو ويو. زلفي جو والد ٿورڙو خفتي هو ۽ گڏوگڏ گهڻو 'عاشق مزاج' به هو. بمبئي جي سماج ۾ هن بابت گهڻا لطيفا مشهور هئا.

هوڏانهن، منهنجي والد جي پرورش جنهن گهراڻي ۾ ٿي هئي، تنهن جي ماحول ۾ رنگيني ۽ عيش عشرت جو نالو نشان به نه هو. اسان جي گهراڻي جو رهڻ سهڻ ۽ اصول وڪٽوريائي زماني جي سماج جهڙا هئا. هر مامري تي ڳوڙهو ويچار ۽ گهراڻي جي اصولن کي سامهون رکندي سوچيو ويندو هو. منهنجي والد جو پڪو ويساھ هو، ته هڪڙي ڏينهن هو وڏو ماڻهو بڻجندو، جو سندس خيال مٿانهان ۽ اوچا هئا. هن مثالي جيون گهارڻ پئي چاهيو. هن آڏور ٿيو ۽ عزت ڏاڍي قيمتي هئي. هو ڏاڍو حاضر جواب هو ۽ جيڪڏهن پوڳن ۾ مٿس ڇنڊا پوندا هئا، ته هو ڪلندي سهي ويندو هو. ناٿي ۾ کيس نالي ماتر به چاهه نه هو. جڏهن هن جي آمدني ججهي هئي، تڏهن به گهڻي دولت ميڙڻ جي لالچ منجهس نه هئي، ۽ نه ئي هن ڌوڪو ميڙڻ جو ويچار پنهنجي دل توڙي دماغ ۾ اچڻ ڏنو.

اهي ڏينهن قربانيءَ جا ڏيهڙا هئا. ڏيهه لاءِ رڳو رپيا پئسا ئي نه، پر سر ڌڙ به نچاور ڪرڻ جا ڏينهن بلڪ ايئن ڪٿي چئجي، ته ڪجهه ڪرڻ جا ڏينهن هئا. هندستان آزادي ماڻڻ لاءِ فيصلاتي جنگ شروع ڪرڻ جي تياري پئي ڪئي. مهاڻا گانڌي ڏڪار ۽ ڏچن سٽيل ڳوٺن ۾ ڪانگريس جي پيڙهه مضبوط ڪرڻ ۾ رڌل هو. هوڏانهن هندستان جي قانوني، ادب، ۽ ٽيڪنيڪي حلقن ۾ ذاتي بل تي اڳيان وڌندڙ ذهين توڙي سمجھدار سرواڻ سامهون پئي آيا. انهن اڳواڻن وسيلي هندستان اهو پئي ثابت ڪيو، ته هندستانين ۾ اها قابليت ۽ سمجهه آهي، جو اهي زندگيءَ جي هر شعبي ۾ ملڪ جي سٺي ڍنگ سان سرواڻي ڪري سگهن ٿا؛ منهنجو والد به منجهانئن هڪڙو هو.

1908ع ۾ جڏهن منهنجي والد جي ڄمار ستاويهه ورهيه هئي، کيس پنهنجي هڪڙي لکيل مضمون تي ليڊلا پرائيز مليو هو. مضمونن جي ان چٽاڀيٽيءَ جو موضوع هو: ”هندستان جو سياسي مستقبل.“ ان مقابلي جو بندوبست هائوس آف ڪامنز جي ليبر پارٽيءَ جي هڪڙي ميمبر ڪيو هو. انهيءَ چٽاڀيٽيءَ ۾ پهريون نمبر ايندڙ کي ٻه هزار روڪ انعام ڏنو ويندو هو. تڏهن اها رقم گهڻي سمجهي ويندي هئي. منهنجي والد پنهنجي مضمون ۾ هيءَ ثابت ڪيو هو، ته هندستانين ۾ پنهنجي حڪومت ۽ پنهنجي سرڪار هلائڻ جي قابليت آهي ۽ کين پنهنجي سرڪار پاڻ هلائڻ جا حق ملڻ گهرجن. گڏوگڏ هن اڳڪٿي ڪئي، ته پنجاهه ورهين ۾ هندستان

مضبوط ۽ طاقتور ملڪ بڻجي ويندو ۽ هن صديءَ جي پڇاڙيءَ تائين آزاد ٿي ويندو. پنهنجي حياتيءَ ۾ ئي هو اهو ثابت ڪرڻ جي ڪوشش ۾ رڌل رهيو، ته هندستانين ۾ اڳواڻيءَ جي قابليت ۽ صلاحيت آهي، ۽ اهي پنهنجي سرڪار پاڻ هلائي سگهن ٿا. هن جي هيءَ زبردست خواهش هئي، ته سمورن دفترن ۾ هندستاني ڪم ڪن. جڏهن هو وائسراءِ جي ايگزيڪيوٽو ڪائونسل جو ميمبر مقرر ٿيو، تڏهن به هن پنهنجي اها ڪوشش جاري رکي، جنهنڪري لارڊ لنتگوسان هن جو ڪڏهن به سرچاءُ نه ٿيو.

ادب کان قانون ۽ وري واپار ۽ پبلڪ سيڪٽر ۾ اچي منهنجي والد هڪ اهڙي شخص طور مشهوري ماڻي، جنهن جي ارادن ۾ بلنديءَ سان گڏ پنهنجي به هئي ۽ جنهن به حلقن ۾ هن پير ٿي رکيا، تنهن حلقن جي اڳواڻيءَ جي به منجهس قابليت ۽ صلاحيت موجود هئي. سوتي ڪپڙي جي ڪاروبار کي سخت ڏکيائين سان منهن ڏيڻو پيو، پر منهنجي والد ڏاڍيءَ هوشياريءَ سان انهن ڏکيائين تي ضابطو آندو. پرڏيهي حڪمرانن جي مخالفت هوندي به هن پنهنجي سمجهه، ڏاهپ ۽ اڳواڻيءَ جي قابليت توڙي صلاحيت سان حالتن کي خوشگوار بڻائي ڇڏيو.

بمبئي ميونسپل ڪائونسل ۾ سر فيروز شاهه مهتا عوام جي جيڪا خدمت ڪئي، تنهن جي نشانن تي هلندي منهنجو والد به عوام جي خدمت ۾ جنبي پيو. هن ويهن ورهين تائين عوام جي دل کولي خدمت ڪئي. پوءِ هو ”مل اونرز ايسوسيئيشن“ جو صدر بڻيو، جنهن سبب هو سينٽرل ليجسليٽو ڪائونسل جي ميمبر طور دهلي پهتو، جتي هن هر اڳواڻ جي پيروي ڪئي، توڻي ان سان کيس نقصان ٿي پهتو. 1935ع ۾ هو ٿاٽا وٽ هليو ويو، ۽ پڇاڙيءَ تائين اُتي رهيو. ها، وچ ۾ به پيرا ڪجهه ورهين لاءِ هن سرڪاري عهدن تي ڪم ڪيو: هڪڙو پيرو کيس وائسراءِ جي ايگزيڪيوٽو ڪائونسل جي سڀلاءِ ميمبر طور مقرر ڪيو ويو، ۽ ٻيو پيرو هن کي اتر پرديش جو گورنر بڻايو ويو.

هن جي زندگيءَ جو مقصد ڏوڪر ڪمائڻ نه هو. هن لکيو هو: ”پنسا ڪمائڻ جي سوچ دل ۾ اچڻ کان گهڻو اڳ مون مختلف جماعتن جي ڪمن ۾ چاهه وٺڻ شروع ڪري ڏنو. هر قسم جي مامرن تي آءٌ ويچاريندو هوس. آزاد ٿيندڙ قيدين کان وٺي والدين طرفان لاوارث ڇڏيل ٻارن وارا مامرا منهنجي ذهن ۾ گهمندا هئا: اهڙن ماڻهن جي واهر ڪندي مونکي سڄي خوشي ملندي هئي.“

هو گهڻو آزاد خيال هو، تنهنڪري ڪنهن جي ٻڌايل واٽن تي هلي نه سگهيو. هن برطانوي حڪومت سان ٽڪر کاڌو. هو گانڌي جيءَ جي واکاڻ ڪندو هو، پر گهرج مهل مٿس تنقيد کان به مور نه مڙندو هو.

هُو سڄي زندگي پنهنجي اصولن تي پابند رهيو ۽ جتي وڙهڻ جي گهرج پئي، جدوجهد کان ڪڏهن به مُنهن نه موڙيائين. هُن جي ڪٿا لکندڙ ڊي. آرمن ڪيڪر لکي ٿو:

”مودي پاڻ ڏکيائون ۽ ڏچا سلجھائڻ ۾ رڌل رهندو هو، يا وري ڏکيائون ۽ ڏچا کيس مُجھائڻ ۾ پورا هوندا هئا.“ تنهنڪري پنهنجي زماني جي وڏن وڏن ماڻهن سان سندس نُڪر ٿي پوندو هو، جن ۾ گانڌي، جناح، نيشنلسٽ پارٽيءَ جا اڳواڻ، ٿريڊ يونين جا اڳواڻ ۽ وائسراءِ به شامل هئا. هندستان ۾ پاڻ تي شڪ جي روايت جو جيڪو جهنگ آهي، هُو اُن منجهان پنهنجي ڏاهپ ۽ سمجھ سان جوڙيل واٽ وٺي نهايت ڪاميابي ۽ سوڀ سان پار پيو. اسان يعني آءُ ۽ زُلفي ان جدوجهد جي پاڇي هيٺ پلياسين ۽ نپنياسين. وڏن بحثن کي پاڻ ۾ سموهيندي ۽ پنهنجي زماني جي عظيم شخصيتن سان ويجهڙائپ مائيندي اسان وڏا ٿيندا وياسين. انهن عظيم انسانن پنهنجي شخصيت جي سحر سان هڪ نئين تاريخ جي ابتداءَ ڪئي. انهن جهڙا ماڻهو آزاديءَ کان اڳ واري هندستان ۾ نٿا ملن.

اهڙي قسم جي پس منظر جو منهنجي خيالن تي ڏاڍو گهرو اثر ٿيو؛ منهنجي شخصيت به متاثر ٿي، جنهن سان مونکي پنهنجي نظريي کي نرم رکڻ ۽ ڦهلائڻ ۾ مدد ملي. منهنجي سوچڻ سمجھڻ ۽ ويچارڻ جي طريقن ۽ منهنجي نظريي تي زُلفيءَ جي شخصيت جو به اثر پيو، ۽ پنهني ڳالهين گڏجي مون تي اثر وڌو.

1937ع ۾ جڏهن آءُ ڪيٿيڊرل ۽ جان ڪانن هاءِ اسڪول جي ويڪريءَ ڪاٺ واريءَ ڏاڪڻ تان هيٺ لٿس پئي، ته مون هڪڙو سنهڙو سيپڪڙو چوڪرو پنهنجي پويان اڳتي وڃڻ جي ڪوشش ڪندي ڏٺو. مون پنهنجو هٿ وڌائي کيس روڪيندي چيو: ”بيھ، آءُ به هيٺ پيو هلان.“ منهنجي هائيءَ ڏسي ۽ ڪٽڪيدار آواز ٻڌي ۽ نو ورهيه جمار ۾ به اهو سمجهندي، ته ڪڏهن ڪڏهن بهادري ڏيکارڻ بجاءِ ڪنڌ ڍارڻ ۽ هيٺائين ڏيکارڻ ۾ به هوشياري ٿئي ٿي، ذوالفقار علي ڀٽو بيھي رهيو ۽ ڪجهه گھڙين جي اوسيٽڙي کانپوءِ منهنجي پويان هلڻ لڳو ۽ اهو سلسلو ڪيترن ئي ورهين تائين هلندو رهيو.

فيصلي جا كجه سال

بمبئي جو جيڪو ماحول هو، تنهن کي ڏسندي ديرآڏون اسڪول جي منهنجي پڙهائي اعليٰ درجي جي هئي. ان تعليم ماڻڻ کانپوءِ جڏهن آءٌ بمبئي موٽيس، ته مونکي بمبئي ڏاڍو ويران، پيٽيانگ ۽ رُڪو ڏسڻ ۾ آيو. آءٌ پاڻ کي ٿورڙو ڊپيل محسوس ڪندو هوس، ۽ ايئن پانٿيندو هوس، ته هيءُ هيڪلائيءَ مونکي گهڻو پريشان پئي ڪري. سڄيءَ دنيا کان ڌار جڏهن ڪنهن کي پبلڪ اسڪول ۾ پنج ورهيه گهارڻا پون ٿا، ته اُتي گهڻا دوست بڻجي وڃن ٿا، پر اسڪول ڇڏڻ کان پوءِ ٻاهرين دنيا جي زندگي عجيب ڏسڻ ۾ اچي ٿي. پبلڪ اسڪول جي زندگي، محفوظ ماحول جي زندگي هجي ٿي، پر ٻاهرين دنيا ۾ پاڻ کي غير محفوظ پانٿجي ٿو. انهيءَ جو سبب اهو نه آهي، ته ٻاهرين دنيا جو تهذيبي پس منظر مختلف هجي ٿو، بلڪ ٻاهرين دنيا جي زندگيءَ ۾ تنظيم ڏسڻ ۾ نٿي اچي. پبلڪ اسڪول ۾ صبح جي گهٽي وڃڻ تي جاڳڻ کان وٺي رات جو بجليءَ و ساڻڻ کانپوءِ سُمهڻ تائين ڏينهن جي هر گهڙيءَ جو حساب ٿئي ٿو. هي طئي ٿئي ٿو، ته ڪڏهن ڇا ڪرڻو پوندو. رٿيل پروگرام کان ٿورڙو به هيڏانهن هوڏانهن ٿيڻ تي سزا ملي ٿي، جنهن سزا کان بچڻ لاءِ دل ۾ ڊسپلين لاءِ عزت ۽ احترام جو جذبو پيدا ٿي پوي ٿو.

جيتوڻيڪ سال ۾ ٻه ڀيرا اسان کي گهر اچڻ جو موقعو ملندو هو، پر گهڻو وقت گهر پاتين ۽ ڪٽنب وارن سان ملڻ ۾ ئي گذري ويندو هو. هندستان ۾ آڪھ جي سُڃاڻپ ئي الڳ هجي ٿي، جو آڪھ ۾ ويجهن مٿن مائٽن کي به ڳڻيو وڃي ٿو. آءٌ سڀني ڇاڇن، ڇاڇين، مامن، مامين، ماسين ۽ ماساتن سان ملڻ ويندو هوس. آڪھ جي ڦاٽيءَ ۾ زندگيءَ جي ڍنگ پٽاندر ٿورڙي مذهبي تعليم وٺڻ به ضروري آهي. هيءُ تعليم اسڪول ۾ نه ڏني ويندي هئي. گهر اچڻ تي ڪڏهن ڪڏهن مندر ويندو هوس، ۽ پيڳوان کان آراڌنا ڪندو هوس، ته مونکي اهڙو نيڪ بڻاءُ، جنهن سان مونکي پنهنجي ڪنهن ڪوٽ يا غلطيءَ يا اسڪول جي ڪنهن اصول جي پيچڪڙيءَ سبب سزا نه ملي يا تهمتي ٿيڻ تي آءٌ سزا کان بچي وڃان. ٿورڙو وقت اسڪول جي دوستن ڏانهن خط پٽ لکڻ ۾ گذري ويندو هو.

بابا کي هندوستان سرڪار ۾ عهدو ملڻ تي اسان کي اٽڪل ارڙهن مهينن لاءِ دهلي اچڻو پيو. هن کي سڀلاءِ کاتي ۾ ميمبر طور مقرر ڪيو ويو هو، تنهنڪري مونکي پنهنجون موڪلون دهليءَ ۾ گڏارڻيون پيون ۽ منهنجو ڳانڍاپو بمبئي کان ٿئي ويو. اسڪول جي پڙهائيءَ ختم ٿيڻ کانپوءِ جڏهن آءٌ بلڪل واندو ٿيس، ته اچي ان اٽڪي ورايو، ته هن وقت کي ڪيئن واپرايو وڃي. وقت گهارڻ هڪڙو ڏچو بڻجي ويو، چوٽه ننڍڻ ۾ ئي پنهنجي دوستن سان منهنجو ناتو ختم ٿي چڪو هو ۽ مون نوان دوست به ڪونه ٺاهيا هئا. جيڪا ٿورڙي گهڻ دوستي هئي، سا منهنجي ٻن ماسٽرن-جهانگير ۽ سيلو، جيڪي پاڻ ۾ پيءُ پيٽ هئا، تائين ئي محدود هئي.

تڏهن آءٌ روزانو انهن جي گهر ويندو هوس. ديروڏون اسڪول ۾ رهڻ سبب منهنجي هيءَ عادت ٿي وئي هئي، ته آءٌ روزانو ورزش ڪريان، تنهنڪري آءٌ ولنگڊن اسپورٽس ڪلب ۾ ٽينس، بيڊمنٽن ۽ اسڪواش ڪيڏڻ لڳس. آءٌ سوئمنگ پول ۾ به وهنجندو هوس، ۽ ڪڏهن ڪڏهن سندس ڪناري ڪلب ۾ وينو رهندو هوس. باقي وقت گهر ۾ موسيقي ٻڌڻ ۽ فلسفي ۽ تاريخ جا ڪتاب پڙهڻ ۾ خرچ ڪندو هوس.

ننڍپڻ ۾ جڏهن مون هوش سنڀاليو، تڏهن کان مونکي ياد آهي، ته منهنجا والدين هڪڙو خواب ڏسندا هئا: پنهنجو هڪڙو گهر ٺاهڻ جو خواب... ۽ نيٺ هنن اهو گهر ٺاهي ورتو. ننڍپڻ ۾ مونکي اڏاوتي فن سان چاهه هوندو هو. آءٌ هيڏانهن هوڏانهن گهرن جي اڏاوت بابت نقشا ڏسندو هوس. انهن کي ڏسي مون به نقشا ٺاهڻ شروع ڪيا. پنهنجي گهر ٺاهڻ دؤران مون سندس ڊيزائنن ۽ اڏاوت وغيره ۾ گهڻو چاهه ورتو. مون پنهنجو ڪم هتان جي هڪ اڏاوتي ماهر کي به ڏيکاريو هو، جنهن جو نالو جهانگير بلمور هو. هو نهايت صاف سٿرو ۽ ذهين انسان هو. ڪجهه ڏينهن اڳ انگلينڊ کان موٽيو هو. هن کان آءٌ ايڏو متاثر ٿيس، جو مون اڏاوتي ماهر ٿيڻ جو پڪو پھ ڪري ورتو.

منهنجي ماءُ جو ويچار هو، ته هوءَ اڏاوتي فن کي چڱيءَ ريت سمجهي ٿي ۽ سندس مزاج ۾ عمل کي دخل وڌيڪ آهي. هوءَ هاڻي به مونکي ان ڏس ۾ صلاحون ڏيندي رهي ٿي. گهر جي اڏاوت دؤران گهر جي ڊيزائن بابت لڳاتار دخل ڏئي ٿي ۽ اسان جي اڏاوتي ماهر کي هن ايڏو پريشان ڪيو، جو هو گهٽائجي بيمار ٿي پيو. اسان گهر جي اڏاوت لاءِ هڪڙو صلاحڪار به رکيو. مون پوءِ ٻڌو، ته هن به آپگهات ڪري ڇڏيو. چئي نٿو سگهان، ته هيءَ ڳالهه ڪيتري حد تائين سچ آهي. انهن ڏينهن ۾ مون سکيو، ته گراهڪن سان ڪيتري حد تائين سختيءَ سان پيش اچڻ گهرجي.

بهرحال، مون اڏاوتي ماهر جو ڏنڌو اپنائڻ جو فيصلو ڪيو، تنهنڪري اهو قدرتي هو، ته ان فيصلي کانپوءِ آءٌ جي. جي. اسڪول آف آرٽ ۾ داخل وٺڻ جي خواهش ظاهر ڪريان، چوٽه رڳو اهو هڪڙو اسڪول هو، جنهن ۾ تڏهن اڏاوتي فن جي تعليم ڏني ويندي هئي. جنگ هلندڙ هئي، تنهنڪري اها بند ٿيڻ تائين ڪنهن ٻئي ملڪ ۾ وڃڻ جي خيال تان هٿ ڪڻڻو پيو. پر ڪاليج سال جي وچ وارن مهينن ۾ نٿا ڪلن، تنهنڪري مون کي ڇهه - ست مهينا موڪلون ڪاٽيون پيون.

انهيءَ دؤران آءٌ ۽ زلفي وري ويجهو آياسين. هن وقت گهارڻ ۾ منهنجو گهڻو ساٿ ڏنو.

زلفي سدائين چرچا پوڳ ڪندو رهندو هو. ڪنهن به نئين رٿابنديءَ لاءِ ٿڌرت رهندو هو. ڪنهن سان به پوڳ ۽ توڪ ڪندي کيس ڪا هٻڪ نه ٿيندي هئي، ۽ جيئن ته مون پهرين به لکيو آهي، ته هو تڏهن هاءِ اسڪول جي پيڇاڙڪي سال ۾ هو. موڪلن ۾ هو اسان سان گڏ سڄو ڏينهن گڏ گهاريندو هو. اسان صبح جو ساڍي ستين وڳي ٽينس کيڏندا هئاسين. پوءِ ڪجهه گهڙيون بيڊمنٽن ۽ اسڪواش کيڏي، وري ٽرڻ جو پروگرام شروع ٿي ويندو هو؛ تيستائين ڏينهن جو هڪ ٿي ويندو هو. ٻنپهرن جي ماني ڪاٺڻ لاءِ اسان گهر ايندا هئاسين. ڪڏهن ڪڏهن زلفي ٻنپهرن جي ماني اسان سان گڏ ڪائيندو هو. ٿورڙي آرام کانپوءِ اسان ڪنهن سينما گهر وڃڻ جي تياري ڪندا هئاسين. فلم ڏسي اسان سٽو گهر اچي ويندا هئاسين، چوٽه منهنجي والد جو اصرار هو، ته رات جي ماني ساڍي اٺين وڳي ڪاٺي ڇڏڻ گهرجي. رات جي مانيءَ ڪاٺڻ کانپوءِ زلفي اسان جي گهر جي سامهون لنگهندو هو ۽ ڦاٽڪ تي سڀني وڃائيندو هو. سڀني ٻڌندي ئي آءٌ گهر کان ٻاهر اچي ساڻس گڏبو هوس ۽ اسان اڌ رات تائين گهمندا ڦرندا رهندا هئاسين. پوءِ گهر اچي سُمهي رهندا هئاسين. انهن ڏينهن ۾ زلفي جا گهروارا ڪارمائيڪل روڊ پرگهيا مينشن ۾ رهندا هئا. هنن جو گهر رستي - پار اسان جي گهر سامهون هوندو هو. تڏهن اسان هر ڳڻتيءَ کان آجا هئاسين ۽ ڏينهن ڏاڍي مزي ۾ گذريا پئي. تڏهن اسان دنيا جي مسئلن تي بحث ڪندا هئاسين، ٺاهيندا ۽ بگاڙيندا هئاسين. ڪيترن ئي قسمن جا ڌنڌا ڪرڻ بابت سوچيندا هئاسين ۽ وري پنهنجا مشورا رد ڪندا هئاسين. عام طور اسان تنهن وقت جي سياست تي بحث ڪندا هئاسين. تڏهن هندستان لڏندڙ قديم سان آزاديءَ ڏانهن وڪون پئي ڪيون، تنهنڪري سياسي بحث ۾ جوش ۽ ولولو گهڻو هوندو هو. جڏهن ڪاليج کلي ويا، ته اسان کي گهمڻ ڦرڻ ۽ سياست تي بحث لاءِ گهٽ وقت ملڻ لڳو، پر اسان اها ڪوت چنڇر ڏينهن ۽ ٻين موڪلن تي پوري

ڪري وندا هئاسين. هڪڙي پيري زلفي ۽ آءُ پنهنجي دوست رام لالواڻيءَ سميت ان نتيجي تي پهتاسين، ته اسان ڪپڙي جو دڪان ڪوليون، پر ٻين رٿائن جيان هيءَ منصوبو به هوائن ۾ لٽڪندو رهيو.

ولنگڊن ڪلب ۾ اسان جي دوستن جو دائرو وڌندو پئي ويو. جيڪي ٻيا ماڻهو شامل ٿيا، تن ۾ رشيد حبيب به هو، هاڻي هو پاڪستان ۾ آهي ۽ حبيب بينڪ گهراڻي جو هڪڙو ڀاتي آهي. جنگو ريڊي مني، منو شروڊڪر (جيڪو عورتاڻي بيمارين جي مشهور ڊاڪٽر شروڊڪر جو پٽ هو)، مستان طيب جي، ڌرم سي جيلو، هورمس جي ۽ عارف ڪريم ڀائي سميت اسان جي ملاقات ۽ دوستي اينجلس فيلسٽ فنسٽر آرمسٽرانگ سان به ٿي، جنهن جا والدين اينگلو- فرينچ هئا. سيلو، جهانگير موگا سينٽ ۽ رام لالواڻي ته اسان سان اڳيئي گڏ هئا.

ڪابه راند يا ڪل پوڳ هوندي هئي، ته زلفي سدائين منهنجو پاسو ڪندو هو، تنهنڪري جڏهن به آءُ سندس ساٿ نه ڏيندو هوس، ته کيس ڏک ٿيندو هو. اڪثر جڏهن آءُ ۽ زلفي اڪيلا رهجي ويندا هئاسين، تنهن وقت هو ڏاڍي جوش ۽ ولولي سان مختلف موضوعن تي لڳاتار ڳالهائيندو هو، ڪيئي سوال ڪندو هو، معلومات وٺندو هو ۽ هر ننڍيءَ کان ننڍيءَ ڳالهه کي ذهن تي چٽي ڇڏيندو هو. اسان جا موضوع- تاريخ، ادب، سياست، فلسفو، موسيقي ۽ اقتصاديات هوندا هئا. آءُ انهن ڪتاب بابت کيس ٻڌائيندو هوس، جيڪي آءُ پڙهي چڪو هوس. آءُ هن کي اهو به ٻڌائيندو هوس، ته کيس ڪهڙا ڪتاب پڙهڻ گهرجن. اسان مختلف ملڪ ۽ منجهن رهندڙ ماڻهن بابت ڳالهيون ڪندا هئاسين ۽ پنهنجا ذاتي تجربا هڪ ٻئي کي ٻڌائيندا هئاسين. ڪل پوڳ به جاري رهندي هئي.

زلفي ڏاڍو ذهين هو. هن جي يادداشت ڏاڍي سٺي هئي، ۽ منجهس ڄاڻ ماڻن جي آڻاهه اڄ هئي، تنهن هوندي به هو ڊسمبر 1945ع ۾ ٿيندڙ سينيئر ڪيمبرج جي امتحان ۾ ڪيئن فيل ٿيو، اها ڳالهه مونکي سمجهه ۾ نه آئي. جنگ جو هنگامي دؤر هو، تنهنڪري امتحان جو نتيجو 1946ع جي وچ ۾ ٻڌايو ويو هو. شايد شروع ۾ زلفي جي تعليم چڱيءَ طرح نه ٿي هئي، تنهنڪري هو پڙهڻ جو نيڪ ۽ صحيح فن سمجهي نه سگهيو هو. هن ۾ ڊسپلين به اوترو نه اچي سگهيو هو، جيڪو پڙهڻ لاءِ گهربل هجي ٿو. انهن ڏينهن ۾ زلفي جي ننڍڙي پيٽ گڏاري وئي هئي، جنهن سان هو ڏاڍو پيار ڪندو هو، تنهنڪري هن جي پڙهائيءَ کان بي ڌياني ۽ بيزاريءَ قدرتي ڳالهه هئي. فيل ٿيڻ کانپوءِ زلفي مايوس ٿيڻ بجاءِ اڃا وڌيڪ پڙهڻ شروع ڪيو. اٽڪل ڇهن مهينن

تائين هو ڪنهن سان به نه مليو. هر وقت امتحان جي تياريءَ ۾ رڌل رهيو ۽ نيٺ ڊسمبر 1946ع ۾ هن امتحان پاس ڪري ورتو.

انهن ڏينهن ۾ زلفي جو عشق ۽ رومانس شروع ٿيو. هو افلاطوني هو، پر زلفي لاءِ افلاطوني عشق زندگيءَ جو مقصد بڻجي ويو. هو ان چوڪريءَ کي دل جان سان پيار ڪرڻ لڳو هو، بلڪ ان کان به وڌيڪ هو ان ويچار جي ڦندي ۾ جڪڙجي ويو هو، ته کيس ان چوڪريءَ سان پيار ٿي ويو آهي. پر هو ڏڪارو هو، چوٽه ان چوڪريءَ جي گهروارن زلفيءَ سان هن جي ملڻ تي پابندي مڙهي ڇڏي هئي ۽ هوءَ ساڻس پيار واريون ڳالهيون ڪري نٿي سگهي. زلفي ان چوڪريءَ سان لڪي ملڻ جون رٿائون رٿيندو رهندو هو. ڏک جي ڳالهه هي هئي، ته زلفي ان چوڪريءَ سان دل جان سان پيار ڪندو هو، پر ان چوڪريءَ جا گهروارا زلفيءَ خلاف هئا. زلفي تڙپندو رهيو. دنياداريءَ جو ڪافي تجربو ٿيندي به زلفي ان چوڪريءَ کي وساري نه سگهيو.

آءٌ ڏيرادون اسڪول ۾ پنجن ورهين تائين ڪرڪيٽ ڪيڏيو هوس، جو اتي ڪرڪيٽ لازمي هئي، پوءِ به ڪرڪيٽ مونکي نه وڻندي هئي، پر بمبئي اچڻ تي زلفي سبب ان راند ۾ مونکي چاهه ٿيڻ لڳو. ڪرڪيٽ سان زلفي کي بيحد لڳاءُ هو، جنهنڪري تنهن دؤر ۾ ڪرڪيٽ جي مشهور رانديگرن سان زلفي مليو ۽ ساڻن واسطو ٿيو. منجهانئن ڪيترن ئي رانديگرن جي زلفي مون سان به ملاقات ڪرائي، ۽ ايئن ڪرڪيٽ ۾ منهنجو چاهه وڌيو. اسان راند ڏسڻ ويندا هئاسين. جنگ دؤران پنجن ورهين تائين هندستان ۽ انگلينڊ وچ ۾ ڪابه ٽيسٽ ميچ نه ٿي سگهي. پوءِ جڏهن ٽيسٽ ميچ شروع ٿيا، ته ٻين ماڻهن جيان اسان به ميچ ڏسڻ لڳاسين.

هندستاني ڪرڪيٽ جو هيءَ سونهري دؤر هو. انهن ڏينهن ۾ عظيم رانديگرن ۾ وڃي مرچنٽ، هزاري، مشتاق علي، امرنات، مانڪڊ، حفيظ محمد، روسي مودي، گل محمد، ڪرشن چند وغيره هئا. نواب پتوديءَ جي ڳڻپ به ڪرڪيٽ جي سنن رانديگرن ۾ ڪئي ويندي هئي. هن کي انگلينڊ ۾ ٽيسٽ ميچ لاءِ ويل هندستاني ٽيم جو ڪپتان به بڻايو ويو هو. مشتاق علي راند جي پنهنجي خاص ڍنگ، تڪائيءَ ۽ رنز ٺاهڻ جي پنهنجي صلاحيت ۽ پنهنجي ڏاڪ ويهاريندڙ رانديگر طور گهڻو مشهور هو. اتفاق سان مشتاق عليءَ جي زلفي سان گهڻائي دوستي هئي.

ٽيسٽ ميچ جي سلسلي ۾ پهرين جيڪي پريڪٽس ميچ ٿيا، تن جي ڏس ۾ مونکي هڪڙو واقعو چڱيءَ ريت ياد آهي. زلفي، مشتاق عليءَ ۽ آءٌ ٽي ڪرڪيٽ ڪلب انڊيا ۾ ڪيڏياسين پئي. تڏهن حفيظ محمد يا روسي موديءَ (ٻنهي چئن مان

ڪير هو، اهو مونکي ياد نه آهي) ڇڪو هنيو. اسان خوشيءَ وچان زورائتيون تازيون وڃائڻ لڳاسين. تڏهن مشتاق علي چيو، ”ٿورڙو ترسو. ٿورڙي دير کانپوءِ آءُ ايڏي زور سان شات هڻندس، جو بال بلڪل توهان جي سامهون اچي ڪرندو.“ اسان جنهن جاءِ تي ويٺا هئاسين، سا جاءِ اُن جاءِ کان گهڻي اوجھي هئي، جتي بال اچي ڪريو هو. ٿورڙي دير کانپوءِ مشتاق علي بيت ڪڍي راند جي ميدان ۾ لٿو ۽ هن ڪجهه شاندار شات هڻي ٿورڙي وقت ۾ ئي 96 رنسون ٺاهي ورتيون. پوءِ هن ٿورڙو اڳتي وڌي ايڏو زورائتو ڌڪ هنيو، جو بال بلڪل اُن جاءِ تي اچي ڪريو، جتي اسان ويٺا هئاسين. اهو ڏسي سڄي اسٽيڊيم ۾ خوشيءَ جي لهر چانڊجي وئي، چو ته هن هڪڙو ڇڪو هڻي پنهنجي سينچري پوري ڪري ورتي هئي. اسان خوشيءَ وچان چرين جيان زور زور سان رڙيون پئي ڪيون، ۽ مشتاق جي واکاڻ ۾ زمين آسمان هڪ ڪرڻ لڳاسين. هن وري پئي بال تي اڳ جيان ڌڪ هڻڻ جي ڪوشش ڪئي، پر گسي ويو، ۽ آئوٽ ٿي ويو. ته اهڙي راند هوندي هئي مشتاق عليءَ جي.

1943-44ع ۾ مشتاق علي پينٽاگلر ڪرڪيٽ ٽورنامينٽ لاءِ بمبئي آيو هو، تڏهن هو ڪرڪيٽ جي دنيا جو هيرو هو. هر شاگرد سندس پوڄا ڪندو هو ۽ سندس مشهوري ۽ هاڪ ڪرڪيٽ رانديگرن لاءِ ساڙ جو سبب هئي.

هڪڙي ڏينهن ڪيئي شاگرد مشتاق سان ملڻ لاءِ ڪرڪيٽ ڪلب ۾ سندس ڪمري ۾ ويا، جنهن ۾ زلفي ۽ سندس هڪڙو دوست عمر قريشي به هو. اتان زلفيءَ جو مشتاق سان لاڳاپو وڌيو. عمر قريشي پوءِ پاڪستان هليو ويو ۽ پاڪستان جو سڀني کان سٺو ڪرڪيٽ ڪمپٽيٽر مڃيو ويندو هو.

ڪجهه ڏينهن کانپوءِ زلفي وري مشتاق سان ملڻ ويو ۽ هن مشتاق کي پنهنجي گهر ڇاڙجي دعوت ڏني. مشتاق ڏاڍيءَ خوشيءَ سان دعوت قبولي ورتي. زلفي جي گهر ۾ مشتاق جي اچڻ جو هيءُ پهريون موقعو هو. زلفي، مشتاق کي پنهنجي والد، ماءُ ۽ پيڻ سان ملايو ۽ ايئن مشتاق ۽ زلفي جي گهرائڻ وچ ۾ ويجهن لاڳاپن جي ابتدا ٿي. مشتاق اندور جو رهندڙ هو. ڀٽو گهراڻي سان دوستي ٿيڻ تي کيس بمبئي ۾ پنهنجو هڪڙو ٻيو گهر ملي ويو. زلفي جي ماءُ ۽ پيڻن جو مذهب تي آٿاهه ويساهه هو، جنهن کان مشتاق ڏاڍو متاثر هو.

تنهن وقت زلفي جي جمار سورهن ورهيه هئي ۽ مشتاق جي جمار کائس ڏهه ورهيه وڌيڪ هئي. زلفي، مشتاق جي ڪرڪيٽ جو چاهيندڙ هو. دوستن وچ ۾ جڏهن به موقعو ملندو هو، ته زلفي کليءَ دل سان مشتاق جي واکاڻ ڪندو هو. مشتاق کي ياد

آهي، ته زلفي تنهن وقت به ڏاڍو ٺاهوڪو هوندو هو. هو ڏاڍي سٺي انگريزي ڳالهائيندو هو. ڪرڪيٽ، شاندار لباس، شاندار فلمن ۽ سٺن کاڌن جو شوقين هو، پر مزاج ڏاڍو نازڪ- جل ڦٽاڪي جيان، هڪدم ناراض ٿي پوندو هو، ڪاوڙ ۾ رڙيون ڪرڻ لڳندو هو، ۽ ٿرت روئڻ سڏڪڻ لڳندو هو. هيءَ ڳالهه مشتاق کي نيڪ ياد آهي، پر جيئن ته زلفي جي عادت هئي، تنهنڪري پنهنجي ان قسم جي ڪجهه گهڙين جي ناراضگيءَ کي هن پنهنجي دوستيءَ ۾ ڪڏهن رڪاوٽ بنجڻ نه ڏنو.

هوريان هوريان ڪجهه سالن ۾ مشتاق ۽ ڀٽي جو گهراڻو هڪٻئي جي گهڻو ويجهو اچي ويو. مشتاق کي جڏهن به بمبئي اچڻ جو موقعو ملندو هو، ته ڀٽي جي گهر ۾ ئي ترسندو هو. ڪجهه عرصي کان پوءِ زلفي جي دوستن ۾ هڪڙي ٻئي تيست ڪرڪيٽر گل محمد جو واڌارو ٿيو. ايئن ڪرڪيٽ جي حلقن ۾ هي ٽيئي چڻا ويجهڻ ۽ گهاٽا دوست بڻجي ويا. ڪرڪيٽ سان لڳاؤ سبب زلفي کليل دل سان سڀني ڪرڪيٽ رانديگن جي کاڌي پيئي تي خرچ ڪندو هو؛ کين رات جي ماني ڪارائيندو هو، ۽ پڪنڪ تي وٺي ويندو هو.

مشتاق جو ويچار هو، ته زلفيءَ ۾ ڪرڪيٽ ڪيڏڻ جي صلاحيت آهي، جيڪڏهن هو پريڪٽس ڪندو رهي ها، ته ڏاڍو سٺو رانديگر ٿي سگهي ها. خوشقسمتيءَ سان انهن ڏينهن ۾ زلفي سياسي ڳالهيون نه ڪندو هو.

1946ع ۾ مشتاق کي بمبئي اچڻو پيو. پوءِ ڪرڪيٽ جي رانديگرن سان هو رانچي ميچ ڪيڏڻ ويو، جيڪا هولڪر ۽ بنگال وچ ۾ ٿي. تڏهن زلفيءَ کي مشتاق، سروي ۽ نمبالڪر سان گڏ مسافريءَ جو موقعو مليو. هي چارئي چڻا ڪلڪتي ۾ ڪليان سين جي گهر ترسيا. هنن وٽ ٿورڙو وقت هو، تنهنڪري اُهي ڪجهه ڏينهن لاءِ هزارِي باغ به ويا، جتي هنن هڪڙي ميچ ڪيڏي، جنهن ۾ زلفيءَ کي به ڪيڏايو ويو.

ٻئي سال مشتاق کي وري بمبئي اچڻو پيو. مشتاق سدائين جيان زلفي جي گهر ۾ ترسيو، پر شوٽ بئرنجيءَ جو هڪڙو بال مشتاق کي لڳو، هڪدم پلاسٽر ڪيو ويو ۽ مشتاق کي ڪرڪيٽ ڪلب ۾ ئي روڪيو ويو، پر رات مهل مشتاق جو سور ايڏو وڌي ويو، جو اڌ رات جو هن زلفيءَ کي ٽيليفون ڪيو ۽ کيس ڪلب گهرايائين. جڏهن زلفي ڪرڪيٽ ڪلب پهتو، ته مشتاق هن کي چيو، ته هو کيس پنهنجي گهر وٺي هلي. زلفي کيس گهر وٺي ويو. گهر پهچي ٻنهي چڻن قنڇيءَ سان پلاسٽر ڪٽريو، تڏهن وڃي مشتاق آرام سان رات جو سمي سگهيو.

زُلفي ۽ سندس گھروارن مشتاق کي ڪيئي ڀيرا سوکڙيون ڏنيون. هڪڙي ڀيري ٻنهي چئن هڪ ٻئي کي گھڙيون به ڏنيون. هڪ ڀيري جڏهن هندوستاني تيمر انگلينڊ پئي وئي، ته زُلفيءَ جي گھروارن مشتاق ۽ ٻين رانديگرن کي نوان وڳا سوکڙيءَ ۾ ڏنا. مشتاق کي هيءَ ڳالهه اڄ به چڱيءَ ريت ياد آهي.

ڪجهه ڏينهن کانپوءِ زُلفي جو والد ديوان خاص بڻجي جهونا ڳڙهه هليو ويو، ته گڏوگڏ زُلفي ۽ مشتاق جو رابطو ختم ٿي ويو. ها، ڪڏهن ڪڏهن ٻئي چڻا هڪ ٻئي کي خط پڻ ضرور لکندا رهندا هئا.

1954-55ع ۾ مشتاق ۽ زُلفي وچ ۾ وري ملاقات ٿي. مشتاق ڪراچيءَ جي ٻوڏ متاثر ماڻهن جي امداد لاءِ ڪيڏنڊڙ ڪرڪيٽ ميچ ڪيڏڻ لاءِ ڪراچي ويو هو. انهيءَ مقصد سان آسٽريليا جو ڪيٽ ملر به پاڪستان پهتو هو. زُلفي ۽ سندس گھر وارن سدائين جيان مشتاق سان سچائيءَ وارو رتاءُ نڀايو، پر مشتاق ڏٺو، ته زُلفيءَ جي خيالن ۾ ٿورڙو ڦيرو اچي ويو هو. زُلفي جو ذهني موضوع ڪرڪيٽ نه، پر سياست بڻجي چڪو هو.

منهنجي آمريڪا وڃڻ کانپوءِ مشتاق سان منهنجو ناتو به ٽٽي ويو. انهن ڏينهن کانپوءِ ڪڏهن ڪڏهن هتي هتي ملڻ کانسواءِ اسان ڊگهي عرصي تائين نه ملي سگهياسين، پر جڏهن به ڪرڪيٽ جي ڳالهه ٿيندي هئي، ته مشتاق جي ياد هنيانءَ تي هري ايندي هئي.

پر رڳو ڪرڪيٽ ئي اسان جي چاهه جو اڪيلو موضوع نه هو.

1945ع ۾ جهانگير موگا سين ۽ زُلفي موگلون گهارڻ لاءِ ميسوري ويا. ڪجهه ڏينهن لاءِ مون به ساڻن گڏ رهڻ جو فيصلو ڪيو. ميسوري وڃڻ مونکي ڏاڍو سُٺو لڳو، چوٽه اُتي وڃڻ سبب پنهنجي پُراڻي ڏيرادن اسڪول ۾ رهڻ جو موقعو به مليو پئي. مون ٿورڙو عرصو اڳ ئي اسڪول ڇڏيو هو، ۽ منهنجا ڪيئي دوست اڃا به اسڪول ۾ ئي قيد هئا. اسان ٽيئي چڻا چارل ذيل هٽل ۾ ترسيل هئاسين. مونکي ذرو به شڪ نه آهي، ته اسان تنهي چڻن سبب هٽل کي گھڻو نقصان پهتو هوندو. اسان ڏي ڪري کاڌو ته کائيندا ئي هئاسين، پر گڏوگڏ پڊنگ جي ڊش جڏهن به زُلفي جي سامهون ايندي هئي، ته هو سڄي پڊنگ پنهنجي پليٽ ۾ لاهي ڇڏيندو هو. جهانگير به بيءَ ڊش سان ايئن ڪندو هو.

انهيءَ سفر ۾ زُلفيءَ ۽ جهانگير بال ڊانس به سکڻ شروع ڪئي. آءُ تنهن وقت بال ڊانس جو ماهر سمجهيو ويندو هوس. آءُ نه رڳو پنهنجي دوستن کي ڪنهن اجوري بنا

مشورا ڏيڻ لڳو هوس، بلڪ ٻنهي دوستن سان، جيڪا ڏندوڙي ناچو چوڪري نچڻ ايندي هئي، تنهن کي به مشورو ڏيندو هرس. مون پهريون ڀيرو پنهنجي مرضيءَ سان ان قسم جي موڪل ورتي ۽ ان طرح سان گذاري هئي. اهڙيءَ طرح اوڻيهن ورهين تائين ٻين جي نگرانيءَ هيٺ رهڻ کان پوءِ آزاديءَ سان موڪلون گهارڻ جي هن موقعي مان مون پورو پورو فائدو ورتو ۽ مزو ماڻيو.

اسان جي دوستي ۽ منجهس ڌار

تن سالن ۾ ڪرپس مشن کانپوءِ ڪيبنٽ مشن آيو. مسٽر ڪرپس نيڪ نيت ماڻهو هو، پر هن جيڪي تجويزون ڏنيون، سي هندستانين جي اميدن تي پوريون نٿي لٿيون. جيڪڏهن هو ان کان اڳ هندستان اچي ها، ته شايد ڪانگريس سندس تجويزن کي اهو سمجهي منظور ڪري وئي ها، ته سندس وسيلي هندستاني حڪومت ۾ اڃا وڌيڪ حصو ملي ويندو، پر هاڻي گهڻي دير ٿي چڪي هئي. ٻيو ته انهن تجويزن ۾ ان ڳالهه جي ڪابه ضمانت ئي نه هئي، ته جنگ جي پڄاڻي ۽ کانپوءِ هندستان پاڻمرادو آزاد ٿي ويندو. مولانا ابوالڪلام آزاد پنهنجي ڪتاب ”انڊيا ونس فريڊم“ ۾ ڪرپس مشن کي ڪانگريس جي ٻڌايل مقصدن بابت مختصر ايئن لکيو آهي:

(1) مون چٽائيءَ سان ڏٺو پئي، ته برطانوي ڪيبنٽ جنگ دؤران هندستان کي حڪومت سونپڻ لاءِ راضي نه آهي. برطانوي سرڪار پائڻي ٿي، ته ايئن ڪرڻ سان جو ڪو ڪٽڻو پوندو ۽ اهڙو جو ڪم ڪٽڻ آهي مناسب نه پيا سمجهن.

(2) جنگ جي حالتن ۽ خاص طور آمريڪي دٻاءُ سان برطانوي رويي ۾ ٿورو فرق آيو هو. چرچل سرڪار به اهو سمجهڻ لڳي هئي، ته هندستان کي پنهنجي مرضيءَ سان جنگ ۾ سهڪاري موقعو ڏيڻ گهرجي، جنهنڪري هو اهڙي ايگزيڪيوٽو ڪائونسل ٺاهڻ لاءِ راضي ٿي ويو هو، جنهن ۾ رڳو هندستاني ئي هجن. هو ڪائونسل کي اڃا وڌيڪ حق ڏيڻ لاءِ به تيار هو. قانون پٽاندر هن ڪائونسل کي ڪيبنٽ نه پيو مڃي سگهجي، تنهنڪري هن جي حيثيت رڳو ڪائونسل جي ئي رهي ها.

(3) ٿي سگهي پيو، ته عملي روپ ۾ وائسراءِ جو رويو اڃا وڌيڪ نرم ٿي وڃي ها، ۽ هو ڪائونسل جي فيصلن کي مڃي وٺي ها، پر آخري ذميداري ڪائونسل جي نه هوندي، وائسراءِ جي ئي هجي ها.

(4) ورڪنگ ڪميٽيءَ هي سوال اٿاريو هو، ته آخري فيصلو ڪنهن جي هٿ ۾ رهندو. جيڪا ڳالهه ٿي، تنهن جو نت هيءَ نڪتو، ته ڪنهن به مامري تي آخري فيصلو وائسراءِ جو ئي هوندو. ايئن ورڪنگ ڪميٽيءَ جي سوال جو جواب ملي ويو هو.

(5) جيستائين مستقبل جو سوال آهي، ته هيءَ ممڪن آهي، ته برطانوي سرڪار،

سر اسٽيفرڊ ڪرپس جي لفظن ۾، هندستان جي مامري تي نئين سوچ ۽ ڍنگ سان ويچاريندي، پر پڪ سان هيءَ نئو چئي سگهجي، ته جنگ ختم ٿيڻ کانپوءِ هندستان کي آزادي ڏني ويندي.

(6) هن ڳالهه جو پڪو انومان هو، ته جنگ کانپوءِ چرچل سرڪار جي جاءِ تي ڪا ٻي ۽ نئين سرڪار ايندي. ممڪن آهي، ته اها سرڪار، هندستان جي سوال تي وڌيڪ همدرديءَ ۽ سمجھداريءَ سان ويچاري. پر ظاهر آهي، ته ايئن ڪنهن به امڪان کي نهراءَ جو پاڳو نه پيو بڻائي سگهجي.

(7) تنهنڪري نتيجو هيءَ نڪتو، ته جيڪڏهن ڪانگريس، ڪرپس مشن جي نهرائن کي مڃي ٿي، ته جنگ ختم ٿيڻ کانپوءِ به هندستان جي آزاديءَ بابت ڪليل لفظن ۾ ڪو واعدو نه ڪري سگهيو.

هندستان کي آزادي ملڻ جي جيڪا اميد هئي، ۽ جيڪي دلاسا ڏنا پئي ويا، تن وچ ۾ وڏي وچوتئي هئي. اهڙي حالت ۾ ڪو عجب نه آهي، ته ڪرپس مشن ناڪام رهيو. هيءَ ڳالهه خاص ڪري ويچار جوڳي آهي، ته برطانيا لاءِ جنگ ۾ فتح هائڻي خواب هو ۽ چرچل اڃا به برطانوي سرڪار جي سڀني کان وڏي عهدي يعني وزير اعظم جي ڪُسيءَ تي ويٺل هو. جيڪڏهن سر ڪرپس جي وس ۾ ڳالهه هجي ها، ته هو اوڏيءَ مهل ڪانگريس آڏو اهڙا نهراءَ رکي ها، جيڪي ڪانگريس کي منظور هجن ها ۽ هو ڪانگريس جي منظوري وٺي هڪدم موتي وڃي ها. ڪرپس مشن جي ناڪاميءَ سان توازن ايڏو بگڙي ويو، ۽ اُن جا نتيجا ايڏا خراب نڪتا، جن بابت برطانيا ڪڏهن خواب ۾ به نه سوچيو هوندو. ڪجهه عرصي تائين اُنٽن سان پريور مانار چانيل رهي ۽ وري پوءِ تاريخي احتجاج ”پارٽ ڇڏيو“ شروع ٿي ويو. برطانوي سرڪار ۽ ڪانگريس هڪٻئي جي آمهون سامهون اچي ويا. جيستائين جنگ جو پاسو برطانيا جي حق ۾ نه پلٽيو، ۽ لارڊ ويول هندستان جو وائسراءِ نه ٿيو، تيستائين شمال ڪانفرنس جي روپ ۾ هندستان سان ٺاهه جي ڪا نئين ڪوشش برطانيا نه ڪئي. شمال ڪانفرنس جي ڳالهه رکڻ جوڳي آهي، ته اُن کان پوءِ اوجتو اهو محسوس ڪيو ويو، ته هندستان جي آزادي رڳو ان ڳالهه تي آڌاريل آهي، ته برطانيا سڌي حڪومت هندستان کي سونپي؛ بلڪ اُن کان اڳ اهو نبيرو ضروري آهي، ته هندستان ۾ حڪومت ڪنهن کي سونپي وڃي. ڪانگريس جي اڳواڻن اهو سمجهيو پئي، ته پرڏيهي برطانوين سان ڳالهائڻ ٻولھائڻ جيترو سولو آهي، وري ايترو ئي ڏکيو پنهنجي مسلمان ڀائرن سان ڳالهائڻ آهي.

'ڀارت ڇڏيو' هلچل جي ڏينهن کان وٺي شمالا ڪانفرنس تائين محترم جناح نهايت خاموشيءَ سان پر وڏيءَ محنت سان پاڪستان ٺاهڻ وارن دليلن جي ثابتيءَ لاءِ نوس دليل گڏ ڏيئي ڪيا. هن هندستان منجهه ئي مسلمانن جو هڪڙو ڌار ملڪ ڄاڻايو پئي.

پاڪستان، محمد علي جناح جي سمجهه، سوچ ۽ حالتن مان فائدو وٺڻ جي صلاحيت جو نتيجو ئي نه هو، بلڪ منجهس گهڻو ڀاڱو ڪانگريس جي هلڪڙائپ ۽ ڇٽپائي يا پوکپائيءَ جو به آهي، جيڪو هن مختلف مذهبي فرقن کي ضمانت ڏيڻ بابت ورتايو هو. اهڙين حالتن ۾ برطانوي سرڪار، ڪيمنت مشن کي وڏي حق ڏيئي هندستان موڪلڻ جو اعلان ڪيو. انهيءَ دؤران چرچل چونڊن ۾ مات کائي چڪو هو، ۽ سندس جاءِ محترم ڪليمنت ايٽلي والاري ورتي هئي. هندستان لاءِ سندس خيالن ۾ جيڪا نرمي ۽ همدردي هئي، تنهن کي سڀڪو ڄاڻندو هو.

ڪيمنت مشن جي رٿا اٽڪل ڪامياب ٿي چڪي هئي، جو ان کي ڪانگريس ۽ مسلم ليگ ٻنهي جماعتن منظور ڪري ورتو هو. انهيءَ منظوريءَ تي آل انڊيا ڪانگريس ڪميٽيءَ جي پٺڀرائيءَ واري مهر اڃا لڳي هئي. ورهين کان آل انڊيا ڪانگريس ڪميٽي انهن مسودن کي ايئن ئي مڃيندي پئي آئي، جن کي ورڪنگ ڪميٽي جوڙيندي هئي، پر ڪيمنت مشن رٿا جي منظوريءَ واري ٺهراءَ کي آل انڊيا ڪانگريس ڪميٽيءَ جي اجلاس ۾ ڏاڍي ڏکيائين سان منهن ڏيڻو پيو. ڪانگريس جي سماجوادين ۽ ساڄيءَ ڌر جي اڳواڻن تڪيون ۽ جوشيليون تقريرون ڪري هر پيري ان ٺهراءَ کي ٽٽڻ تي زور ڏنو. پر ڪانگريس ورڪنگ ڪميٽيءَ سوپ جو پتڪو ٻڌو ۽ آل انڊيا ڪانگريس ڪميٽي اڪثريت راءِ سان ڪيمنت مشن پلان جي منظوري ڏئي ڇڏي.

محترم جناح ۽ مسلم ليگ به اهو پلان مڃي ورتو هو، چوٽه پاڪستان کي عملي روپ ته نه ڏنو ويو هو، پر سندس بنيادي ڳالهين کي مڃيو ويو هو. هي سمجھوتو هر پاسي کان بهتر هو، جنهن سان هندستان ٽڪرا ٽڪرا ٿيڻ کان بچي وڃي ها؛ رتوڇاڻ بنا هندستان آزاد ٿي وڃي ها، هڪٻئي خلاف گهٽ وڌ نه ڳالهايو وڃي ها ۽ ساڳئي ڏيهه ۾ هڪ ٻئي جا دشمن به پاڙيسري ملڪ نه هجن ها.

پر قسمت کي ته ڪجهه ٻيو منظور هو. ڪجهه اهڙيون اچرج ۾ وجهندڙ گهڙيون آيون، جن هندستان جي تاريخ جو رخ ئي موڙي ڇڏيو. 10 جولاءِ 1946ع تي پنڊت جواهر لال نهروءَ هڪڙي پريس ڪانفرنس گهرائي ۽ هڪڙي سوال جي جواب ۾ هن ڪيمنت مشن پلان کي نامنظور ڪري ڇڏيو. هن چيو، ته ڪانگريس، ائين ناهيندڙ ڪميٽيءَ ۾ ڪنهن به ٺاهه سان ٻڌل نه هوندي. اها هر ٺاهه کان آجي هوندي ۽ هر حالت جو مقابلو وقت جي گهرج پٽاندر آزاديءَ سان ڪندي.

ناه ۾ شامل سڀيئي جماعتون، نهرءَ جي ان جواب سان هڪدم واٽڙيون ٿي ويون. انهيءَ جو مطلب هو، ته ڪانگريس، ڪيبنٽ مشن پلان کي ٽڏي ڇڏيو هو. مسٽر جناح به چڙي پيو هو. هن چيو، ته ڪانگريس صدر جي ان تجويز سان اقليت، آئين ٺاهيندڙ ڪميٽيءَ ۾ اڪثريت رکندڙ ڌڙ جي ٻانهي بڻجي ويندي. اصل ۾ ڪانگريس، ڪيبنٽ مشن پلان کان منهن موڙي ورتو آهي، تنهنڪري هن 27 جولاءِ تي بمبئي ۾ مسلم ليگ ڪائونسل جي گڏجاڻي گهرائي ورتي، ۽ پاڪستان ٺاهڻ واري پنهنجي مطالبي کي ورجايو. هن فيصلو ڪيو، ته پاڪستان ٺاهڻ لاءِ سڌي ڪارروائي ڪئي ويندي.

هاڻي فيصلو تي چڪو هو، مڙي ڏسڻ جو ته ڪو سوال ئي نه هو. هاڻ اجهو هندستان جا ٽڪرا ٽڪرا ٿيڻا هئا. هندستان کي هندستان ۽ پاڪستان ٻن ٽڪرن ۾ ورهائڻو هو، جن کي هڪ ٻئي جي دشمن روپ ۾ لڳاتار جهيڙيندي رهڻو هو.

تنهن وقت تائين زلفي، محترم جناح جو ۽ آءٌ مهاڻا گانڌيءَ جو مريد بڻجي ويا هئاسين. مون ذهني طور هندستان جي ورهاڱي کي ڪڏهن به نه مڃيو ۽ نه ئي هي سمجهي سگهيس، ته ان ورهاڱي ۾ عقل جو ڪيترو ڀاڱو هو. ٻئي پاسي زلفي هندستان جي ورهاڱي جو پيروڪار هو ۽ هيءَ ڀانئيندو هو، ته پاڪستان ٺهڻ کانسواءِ مسلمانن جي حقن ۽ ڀلائيءَ جو بچاءُ ممڪن نه آهي.

انهن ڏينهن ۾، ۽ جيڪر سچ پچو، ته اڄ به ماڻهن جي مختلف فرقن يا جماعتن ۾ ورهائڻ واريءَ ڳالهه کي آءٌ نٿو سمجهي سگهان. صوبائي يا مذهبي بنيادن تي ورهاڱي واريءَ ڳالهه ته اڃا به سمجه ۾ نٿي اچي. منهنجو جيڪو به اڀياس هو ۽ گهر جو جيڪو نرميءَ وارو ماحول هو، تنهن سبب منهنجا اهڙا خيال هئا، مون هڪڙي پبلڪ اسڪول ۾ پنج ورهيه گهاري هئا، اُتي اوج نيچ جو فرق بلڪل ختم ٿي وڃي ٿو. انهيءَ ڏس ۾ مون اسڪول ۾ ڪنهن به قسم جو اختلاف نه ڏٺو. ڏيرادن اسڪول سيڪيولر سماج جو مثال هو. زلفي جي گهرائي جو پس منظر ۽ سندس گهر ايندڙن جو اثر زلفي جي خيالن تي به پيو. هو بمبئي ۾ رهندو هو، جتي اڪثر فرقيواراڻا فساد ٿيندا رهندا هئا. چڪتاڻ ٿيندي رهندي هئي، پوءِ جيڪي افواهه ڦهلجندا هئا، تن سڀني زلفيءَ جي ذهن ۽ خيالن ۾ ڀروسو ۽ ويساهه آڻڻ لاءِ واهر ڪئي هوندي. انهن سڀني جو هن جي ذهن تي هڪڙو پختو ۽ غير فاني اثر پيو هوندو؛ هي به ممڪن آهي، ته واقعي جو رڳو هڪڙو پاسو سندس آڏو رکيو ويو هجي. اسان جا بحث ۽ دليل ڪڏهن به ختم نه ٿيندا هئا، ۽ اهي سدائين ساڳئي قسم جا هوندا هئا. اسان جنهن نظريي جو پاسو وٺندا هئاسين، سو بنيادي گهٽ هوندو هو، ۽ نه ئي منجهس گهري سمجهه سمايل هوندي

هتي. اسان جيڪي دليل ڏيندا هئاسين، تنهن تي جڏهن اڄ ويچارين ٿو، ته پٺيان ٿو، ته انهن ۾ ڪيڏي نه ٻاراڻپ هوندي هئي. پر هڪڙيءَ بنياد ڳالهه تي اسان ٻنهي چئن وچ ۾ ڪو اختلاف نه هو: اها ڳالهه هيءَ هئي، ته هندستان ۾ برطانوي حڪومت جي پڄاڻي ٿيڻ گهرجي، ۽ هن ملڪ ۾ مقامي ماڻهن جي ئي سرڪار هئڻ گهرجي.

اسان جا اڳواڻ قوم ۽ ملڪ جي ڀلائيءَ سان لاڳاپيل مامرن تي جيڪي اعلان ڪندا هئا، تن بيانن کي اسان ايئن ئي مڃي وٺندا هئاسون. هيءَ ڳالهه ياد ڪري اڄ مون کي ڪل اچي ٿي. عام طور سياستدانن جي بيانن تي بدنيتيءَ جي تهمت مڙهي وڃي ٿي، پر اسان جي عادت ٿي ويئي هئي، ته اسان اهڙو ڪو شڪ اڳواڻن تي نه ڪندا هئاسين. شايد هي ڪڻ اسان جي ڄمار جو هو. اسان جڏهن ننڍپڻ جو ڏاڪو ڪري نوجوانيءَ ۾ پيرڙا پئي رکيا، تنهن ڄمار ۾ اڳواڻن جي بيانن کي ڪنهن شڪ بنا مڃيو ويندو هو، ۽ انهن بيانن جي مقصد بابت شڪ هئڻ سبب ڪو بحث نه ڪيو ويندو هو.

آءٌ محترم جناح کي ڪيترن ئي ورهين کان سڃاڻندو هوس. مون کي ياد آهي، ته هو سينٽرل ليجسليٽو اسيمبليءَ ۾ منهنجي والد جو ساٿي هو. هو منهنجي والد جي ڪيترن ئي ساٿين منجهان هڪڙو ساٿي هو، جنهن سان گڏ پنهنجي گهر ۾ مون ڪيئي ڀيرا ڪيڏيو هو. پر والد جي ٻين ساٿين جي پيٽ ۾ مون محترم جناح کي سدائين نرالو ڀانئيو. هن ۾ مون ڪڏهن به جوش نه ڏنو، اهو ئي سبب آهي، جو ننڍپڻ ۾ به آءٌ سندس ويجهو نه پهچي سگهيس، جنهنڪري هن جي مطالبن لاءِ منهنجي دل ۾ ڪا همدردي نه هئي. هن جي ڌيءَ دينا جناح کي سندس پيٽ ۾ آءٌ چڱيءَ ريت سڃاڻندو هوس. ننڍپڻ ۾ مون تي گهڻيون پابنديون نه هيون. آءٌ ساٿين جي ڳولا ۾ يا شرارت لاءِ دينا سان گڏ سندس ڪمري ۾ هليو ويندو هوس ۽ پوءِ اُتي ڪيئي ڪلاڪ گهاري ڇڏيندو هوس.

هڪڙي ٻي عجيب ڳالهه هيءَ آهي، ته آءٌ زلفي جي والد کي قطعي سمجهي نه سگهيس. ورلي ڪجهه گهڙين لاءِ اسان جي ملاقات به ٿي. اهي ملاقاتون زلفيءَ جي گهر ۾ ئي ٿيون، پر مون کي ياد نٿو پوي، ته مون ڪڏهن ساڻس گڏ ڪجهه گهڙيون ويهي ڳالهه ٻولهه ڪئي هجي.

اصل ۾ اوڻيهن ورهين جي ڄمار ۾ پهچي، زلفيءَ جي ساٿ ۾ مون کي مذهبي وهمن ۽ عليحدگيءَ جو احساس ٿيو، تنهنڪري جڏهن زلفي ۽ ٻيا دوست ڪاوڙ ۾ اچي مذهب بابت بحث ڪندا هئا، ۽ ان کي هروڀرو سياست سان ٽٽڻ جي ڪوشش ڪندا

هئا، ته مونڪي ڏاڍي ڪل ايندي هئي. زلفيءَ لاءِ محترم جناح جي هر ڳالهه سچي ۽ پڪي هئي. محترم جناح جيڪو چوندو هو، سو ئي سچ آهي، ۽ اهو ئي صحيح آهي، ۽ شايد تنهنڪري آءُ به اهو سوچڻ لڳس، ته گانڌي جيڪو چوي ٿو يا ڪري ٿو، سو سڀ صحيح ۽ بهتر آهي.

اسان ٻنهي چئن وچ ۾ زبردست اختلاف هئا. اسان تڪا ۽ ڇتا بحث به ڪندا هئاسين، پر اسان جي دوستيءَ جي هيءَ خوبي هئي، جو انهن سڀني ڳالهين هوندي به اها اڃا به گهري ۽ گهاتي ٿي. آءُ پٺيان ٿو، ته انهيءَ ڳالهه ۾ زلفيءَ جو وڏو هٿ هو، ۽ اها چڱائي سندس کاتي ۾ ئي وڃڻ گهرجي. هو ذاتي طور ايڏو وفادار هو، جو سندس دوستيءَ ۾ فرق اچڻ ممڪن نه هو. پنهنجي سمورن دوستن جون گاريون ۽ ڪاوڙ سهڻ جي سگهه منجهس هئي. هن ۾ ننڍڙين ننڍڙين ڳالهين تي ٿيندڙ جهيڙن کي وسارڻ جي آڻاهه سگهه هئي. دوستن لاءِ احترام جو گهرو جذبو هو. زلفيءَ جي شخصيت جو اهو ئي سڀ کان وڌيڪ وڻندڙ پاسو آهي. هن جي هڪڙي سڀ کان خراب ڳالهه هيءَ هئي، جو جيڪي ماڻهو هن جا دوست نه هجن يا جن جي هو پيروا نه ڪندو هجي، تن لاءِ سندس دل ۾ ٿورڙو به احترام ۽ عزت نه هوندي هئي. هو جنهن بداخلاقيءَ سان ساڻن ورتاءُ ڪندو هو، تنهن سان اسان سڀني دوستن کي ڏک ٿيندو هو. پر انهن سمورين ڪوتاهين ۽ ڪمزورين هوندي به زلفيءَ ۾ ڪجهه اهڙيون انساني خاصيتون هيون، جيڪي کيس پختگي ۽ پائيداري بخشيون هيون، ۽ جنهنڪري ساڻس ڪڏهن به اٿوت ۽ نه ڇڏندڙ دوستي ٿي ويندي هئي.

روزگار جي ڳولا

1946ع جي پڇاڙيءَ ۾ جنگ سبب تباهه ۽ برباد دنيا وري پنهنجي پراڻي معمول تي موٽي پئي. مون اڏاوتي فن جي تعليم لاءِ هندستان کان ٻاهر وڃڻ جو ارادو ڪيو. مون ڏيڍ سال کان جي. جي. اسڪول آف آرٽس ۾ اڏاوتي فن جي تعليم پئي ورتي، پر مونکي ياد نٿو اچي، ته پنهنجي ڪلاس ۾ پڙهڻ کان علاوه مون اڏاوتي فن جي اڀياس طور ٻارهن ڪلاڪ لڳاتار پڙهيو هجي. انهيءَ دوران ”لائف“ منگزين ۾ ڪيليفورنيا جي اڏاوتي فن بابت هڪڙو مضمون ڇپيو، جنهن جو مون تي گهرو اثر ٿيو ۽ مون فيصلو ڪيو، ته ڪيليفورنيا ويندس. جيڪڏهن ائين نه ٿي سگهيو، ته پوءِ آمريڪا ضرور ٿي ويندس، جيئن اُتي وڃي پنهنجي تعليم پوري ڪري سگهان. هاڻي اهو وقت اچي ويو هو، جڏهن مونکي ٻين ملڪن جو سفر ۽ پرڏيهه ۾ پڙهڻ واريءَ پنهنجي خانداني روايت کي نڀائڻ گهرجي ها.

سچ هي آهي: ته منهنجو پيءُ ۽ منهنجو ماساٽ پنهنجي والدين جيان پهرين ”هيرو“ ويا هئا ۽ پوءِ آڪسفورڊ وڃي پنهنجي تعليم پوري ڪئي هئائون. هندستان ۾ منهنجي تعليم جو انتظام ائين ڪيو ويو هو، جو آءُ انگلينڊ ۾ ڪامن انٽرنس جي امتحان ۾ ڪامياب ٿي سگهان. قاندي موجب مونکي سيپٽمبر 1939ع ۾ انگلينڊ وڃڻو هو، يا وڌ ۾ وڌ ٻئي سال.

هٿلر دنيا کي ڀلي تباهه ڪيو هجي، پر ذاتي طور جيستائين آءُ پانپان ٿو، ته هن منهنجي مدد ڪئي. جيڪڏهن جنگ هلندڙ نه هجي ها، ته مونکي به پنهنجي گهراڻي جي روايتن پٽاندر هيرو ۽ آڪسفورڊ وڃڻو پوي ها، ۽ تڏهن شايد آءُ آزاد هندستان ۾ ئي موتان ها. تڏهن آءُ نه رڳو هجان ۽ نه ٻڪري- نه گهر جو هجان ها، نه گهات جو. جنگ منهنجي جيون جي رخ کي موڙي ڇڏيو ۽ مونکي هيرو بڻجاءِ ڏيرادون اسڪول وڃڻو پيو. جنهن سبب مون هندستاني تهذيب کي پاڻ منجهه سموهي ڇڏيو ۽ منهنجا لاڳاپا هندستاني سماج جي مٿئين طبقي سان جڙيا. منجهانئن ڪيترائي ماڻهو منهنجا دوست بڻيا ۽ سڄي ملڪ ۾ منهنجا نانا جڙي سگهيا.

جيڪڏهن انگلينڊ وڃڻ ملتوي نه ٿئي ها، ته شايد زُلفي سان به منهنجي ملاقات نه

ٿي ها: شايد وڌ ۾ وڌ ۾ اسان جي ملاقات آڪسفورڊ ۾ ٿي ها، جتي جون حالتون
ڪافي مختلف هجن ها ۽ پس منظر ۽ ماحول به قطعي نرالو هجي ها.

دوستن ۽ حاڪمن سان گهڻي لڪ پڙهه کانپوءِ مون کي نيٺ هارورڊ، ڊي
يونيورسٽي آف سڊرن ڪيليفورنيا ۽ يونيورسٽي آف ڪيليفورنيا برڪلي ۾ داخل
ملي ويئي. هاڻي اهو منهنجي مرضيءَ تي ڇڏيل هو، ته انهن ٽنهي منجهان ڪا هڪڙي
يونيورسٽيءَ چونڊيان. مون وٽ انهن يونيورسٽين بابت ڪا اهڙي ڄاڻ نه هئي، جنهن
جي آڌار تي سوچي سمجهي فيصلو ڪري سگهان. مون ڪنهن هڪ بنا هارورڊ وڃڻ
کان انڪار ڪري ڇڏيو، ڇو ته اهو تمام وڏو ادارو هو. يونيورسٽي آف سڊرن
ڪيليفورنيا ”ٻڪرن“ جي يونيورسٽي هئي. پڇاڙيءَ ۾ مون يونيورسٽي آف
ڪيليفورنيا برڪلي کي چونڊيو. هيءَ اوجھي درجي جي يونيورسٽي هئي، ۽ سندس
ساڪ به سٺي هئي. آءُ هوائي جهاز وسيلي هندستان کان آمريڪا پهتس ۽ دنيا جي
وڏي يونيورسٽيءَ ۾ وڃي لٿس. مون جيڪا چونڊ ڪئي هئي، سا وڌيڪ مناسب ۽
صحيح ثابت ٿي. هيءَ ڌار ڳالهه آهي، ته هيءَ چونڊ اجاين ويچارن سبب ٿي هئي.

ڪافي عرصي کان برڪلي، نرميءَ جي پاليسي ۽ ڪم پنهني جي رهنمائي ڪندو
رهيو آهي. هيءَ اهڙي يونيورسٽي آهي، جتي بيچينيءَ جا ٻچ ڏاڍيءَ سولائيءَ سان
پوکيو وڃي ٿو. گڏوگڏ هتي نئين نئين خيال ۽ نئين تخيل جو جنم ٿئي ٿو. ۽ ٻيءَ ڳالهه هيءَ
آهي، ته يونيورسٽي، ڪيليفورنيا رياست جي يونيورسٽي آهي، تنهنڪري آمريڪي
سماج جو شاهوڪار طبقو ايڏانهن نهارڻ به پسند نٿو ڪري. شاهوڪار طبقي جي
شاگردن کي پنهنجي يونيورسٽين ۾ ئي تعليم وٺڻ وڻي ٿي، ڇو ته هتي سندن آڏو
سخت روايتي نظريو رکيو وڃي ٿو. هيءَ يونيورسٽي گهڻي وڏي آهي؛ اٽڪل چوويهه
هزار شاگرد تعليم وٺن ٿا. ڪيليفورنيا يونيورسٽيءَ سان گڏ ٻيا ڪيمپس به آهن، جن
۾ خاص موضوعن جي تعليم ڏني وڃي ٿي.

برڪلي يونيورسٽي ننڍي نه هئي، تنهنڪري اتي جا شاگرد هڪ ٻئي کي چڱيءَ
ريت ۽ ويجهڙائيءَ سان سڃاڻي نه سگهندا هئا، تنهنڪري اُن ڪوٽ کي مٿاهين درجي
جي تعليم سان پورو ڪيو ويندو هو. گڏوگڏ اتي سڄيءَ دنيا جي مشهور عالمن کي
پڙهائڻ لاءِ گهرايو ويندو هو. يونيورسٽيءَ وٽ ايترا وسيلا هئا، جو انهن عالمن کي
گهراڻن ۾ کيس ڪا ڏڪيائي نه ٿيندي هئي؛ منجهس تحقيق جون سهولتون به هيون.
يونيورسٽيءَ جو بنيادي اصول هي هو، ته ڪنهن به عظيم شخصيت کان ويهه گز پري
ويهڻ وڌيڪ سٺو آهي؛ پر ڪنهن عام ماڻهو جي پنج فوٽ ويجهو ويهڻ مناسب نه

آهي. برڪلي يونيورسٽي برڪلي ٽڪرين جي مائٽريءَ ۾ سٽن فرانسسڪو ڪاڙيءَ جي علائقي ۾ ٺهيل هئي. هتي جا قدرتي منظر ڪيس ويٽر وڌيڪ سُهڻو بڻائي ڇڏيندا هئا. جاگرافيائي طور سٽن فرانسسڪو ڪاڙيءَ جو هيءَ علائقو اهڙو آهي، جتي جي آبهوا کي دنيا ۾ سڀني کان ڀلوڙ مڃيو وڃي ٿو. اونهاري ۾ هتي وڌيڪ گرمي نٿي ٿئي ۽ سياري جي مُند ۾ هتي گهڻو سيءُ به نٿو پوي. سمنڊ جو ڪنارو بلڪل ويجهو آهي، جبل به ڀاڪرن ۾ اٿس، ڍنڍون آهن ۽ نيشنل پارڪ آهن. ڪاڙيءَ جي ٻئي ڪناري تي سٽن فرانسسڪو شهر وسيل آهي، جنهن کي سولائيءَ سان دنيا جو سڀني کان وڏو شهر چئي سگهجي ٿو. شهر جو ماحول هر ڏيهه جي رهواسيءَ لاءِ ساڳيو آهي. شهر جي بدحالي ۽ بدانتظاميءَ جا نظارا به هتي ڏسڻ ۾ اچن ٿا.

آءُ ٽرانس وورلڊ ايئر ويز جي هوائي سروس جي پهرين اڏامر وسيلي بمبئي کان نيويارڪ پهتو هوس، جيڪا اُن ڏينهن شروع ٿي هئي. آءُ 10 جنوري 1947ع تي روانو ٿيس ۽ 13 جنوري تي نيويارڪ پهتس. مون ڊي. سي. فور اسڪاءِ ماسٽر قسم جي هوائي جهاز وسيلي سفر ڪيو هو. ايئن پئي پانيم، ته هي هوائي جهاز ڪجهه ماڻهن چارٽرڊ ڪري ورتو آهي، جو منجهس ڪُل ڇهه مسافر هئا. سڀني سان پراڻي سُڃاڻپ هئي، ۽ سڀيئي بمبئي جا رهندڙ منهنجا ويجهڙا دوست هئا؛ جن ۾ پنڊت جواهر لال نهرو جي پيڻ ڪرشنا هتي سنگهه ۽ سندس مڙس راجا، بمبئي جي ڪيترن ئي ڪارخانن جو مالڪ فالي مهتا، صحافي ۽ مشهور ڪرڪيٽ ڪمپنٽيٽر بابي تليار خان جي پيڻ بينبر تليار خان ۽ روسي تليار خان، جيڪو پوءِ بولٽاز جو چيئرمين بڻيو، ۽ هڪڙو ڪو پٽيل به هو. انهيءَ سفر ۾ اسان سان گڏ اُن هوائي ڪمپنيءَ جو ڊپٽي صدر جنرل جيلس به هو. هر هوائي اڏي تي اسان جي هوائي جهاز کي مشيني مرمت لاءِ ڪيترن ئي ڪلاڪن تائين بيهڻو پئي پيو، پر اهو بيهڻ به ڏاڍو وڻندڙ ۽ مزيدار هو، ڇو ته اسان جنهن به مهل چاهيندي پائلت سان اصرار پئي ڪيو، ته هو جهاز کي گهمائي، ته اسان هيٺين منظرن کي ويجهڙائيءَ کان چڱيءَ ريت پسي سگهون. اسان ايئن مصر جا اهرام ۽ وري يونان ۾ ايڪروپولس جا ڪنڊر به ڏٺا.

هيءُ اهو ئي پراڻو سُڃاڻو رستو هو، جنهن تي اٺن مهينن کان پوءِ زلفي ۽ جهانگير موگا سين کي سفر ڪرڻو هو. جهانگير ۽ ڌرمسي اوڀرندي ڪناري تي پريپ اسڪول ۾ ويا ۽ زلفي اينجلس جي يونيورسٽي آف سڊرن ڪيليفورنيا ۾ داخلا ورتي. ايندڙ ڏيڍ ورهيه تائين زلفي اينجلس ۾ رهيو ۽ آءُ برڪلي ۾. آچر ۽ ٻين موڪلن ۾ اسان هڪ ٻئي وٽ ايندا ويندا رهياسين.

تڏهن آءٌ بينڪرافت روڊ تي رهندو هوس. مون سان گڏ عزيز ٻيڻائي به رهندو هو. ڪنهن زماني ۾ ارونا آصف عليءَ سان گڏ هن هڪڙيءَ هلچل ۾ ڀاڱو ورتو هو، ۽ کيس ڪاٻي ڏُر جو ڪتر سياستدان مڃيو ويندو هو. عزيز سان گڏ رهڻ سبب مونکي پنهنجي نرم خيالن واري فلسفي کي هڪڙو روپ ۽ ڍنگ ڏيڻ ۾ مدد ملي. مون پنهنجي شدت پسنداڻن خيالن سميت عزيز جي گرم انقلابي ويچارن کان به چوٽڪارو مائي ورتو. طبقن وچ ۾ ويڙهه واري اصول ۾ ويساهه رکڻ سبب عزيز جي مزاج ۽ ورتاءُ ۾ جيڪا ڪوڙاڻ شامل هئي، تنهن کان به مون پاسو ڪيو. اڳئين ترم ۾ عزيز ڪنهن ڪوآپريٽو ۾ هليو ويو ۽ آءٌ هڪڙي ڪمري ۾ ڄمي فوجدار سان گڏ رهڻ لڳس. ڄمي ڪتر ٻيڻائي هو، جنهن مذهب لاءِ هن پنهنجو جيون اريي ڇڏيو هو. هو سائنسي قصن جا خواب ڏسندو هو؛ انهن قصن جا خواب جيڪي خلائي سفر جا يادگار هئا. ڄميءَ ۽ ۽ مون وچ ۾ ڪنهن به ڳالهه تي اتفاق نه هو. اصل ۾ اڄ به مونکي ايئن ٿو لڳي، ته ڄڻ هو ڪنهن ٻيءَ دنيا جو رهواسي هو. پر اسان وچ ۾ خيالن جي ايڏي نااتفاقيءَ هوندي به ڄمي منهنجو گهرو پيارو ۽ وفادار دوست آهي، توڙي اسان ڪڏهن ڪڏهن ثقافتيءَ تائين پهچي ويندا هئاسين، پوءِ به اسان گڏ رهياسين. آءٌ ڄمار ۾ ڄميءَ کان وڏو هوس. ڄميءَ جي دوست پارو ڏاڍي وڻندڙ سڀاءُ جي چوڪري هئي. اسان وچ ۾ جهيڙي ٿيڻ تي هوءَ ٺاهه ڪرائيندي هئي. پوءِ ڄميءَ، پاروءَ سان شادي ڪئي. گڏريل ورهين ۾ ڪيئي ڀيرا اسان جي ملاقات ٿي، پر اسان جي بحث ۾ تيزيءَ ۽ ڪوڙاڻ ۾ ڪو فرق نه آيو. ها، ڄمار وڌڻ سبب اسان پاڻ ۾ ثقافتيءَ ڪري، پنهنجا اختلاف ٺهڻ جي صلاحيت وڃائي وينا آهيون.

ڄمي سيپٽمبر 1947ع ۾ هليو ويو ۽ سندس جاءِ تي ماڏو پرساد اچي ويو. ماڏو پرساد سان منهنجي دوستي ڏيرادون اسڪول کان هئي. اسان هن کي ماڏو يا نيتي چوندا هئاسين. اسان ٻئي چڻا ڏيرادون اسڪول جا شاگرد هئاسين، پر گڏوگڏ ٻين به ڪيترن ئي ڳالهين ۾ هڪجهڙا ٿپ هئي. اسان ٻنهي چڻن جي هائي ۽ عادتون به گهڻيون ملندڙ جلندڙ هيون. پسند ۽ ناپسند به ساڳي هئي. اسان وچ ۾ جيڪر ڪنهن ڳالهه تي بحث ٿيندو هو، ته رڳو هڪڙيءَ ڳالهه تي: اها هيءَ ته ماني ڪٿي ڪٿي ۽ ڇا ڪاڏو وڃي. ڪجهه ڏيهن ۾ ئي مون هن کي گوشت- ڪاڙ ٻڻائي ڪاڏي جي عالمي ڏاڪي تي پهچائي ڇڏيو. شروع ۾ نيتي نج وڻنو هو.

تڏهن زلفي ڪيليفورنيا پهتو. اسان آمريڪن فُٽ بال کان گهڻو متاثر ٿياسين، توڙي اسان منجهان اڪثر ماڻهن لاءِ هيءَ اهڙي راند هئي، جنهن کي اسان رڳو ڏسي پيا

سگھون. آمريڪن فت بال ليگ ميجن ۾ ٿيندو هو ۽ فائينل ميج سادونا ۾ يا روز باٽول ۾ ٿيندو هو. فائينل ۾ پيسفڪ ليگ ۽ بگ بتن جي ڪٽيل رانديگرن وچ ۾ مقابلو ٿيندو هو. بگ بتن وچئين اولهندي يونيورسٽين جي ليگ هئي. يونيورسٽي آف ڪيليفورنيا برڪلي جي تيم عام طور روز باٽول جي فائينل ۾ تورنامينٽ کٽي انعام وٺندڙ ٻن تيمن منجهان هڪڙي هوندي هئي. آمريڪا ۾ پاساڊينا ۾ روز باٽول جي پريڊ ڏسڻ وٽان هوندي هئي، جنهن کي سڄي سال جو سڀني کان وڌندڙ ۽ سُهڻو تهوار ميجيو ويندو هو. هيءَ پريڊ هر نئين سال جي پهرين ڏينهن ٿيندي هئي. پريڊ کي ڏسڻ کان پوءِ اسان ميج ڏسڻ ويندا هئاسين.

پاساڊينا ۽ پريڊ، روز باٽول ۽ فت بال اهي سڀئي ڏاڍيون وڌندڙ جايون ۽ واقعا هئا. پر اسان جو سدائين خاص مقصد هيءَ هوندو هو، ته اسان هڪ ٻئي سان گڏجون. ائين اسان فورڊ ۽ يونيورسٽي آف سدرن ڪيليفورنيا جا اسان سڀني دوست پاڻ ۾ ملندا هئاسين ۽ آچر ڏينهن سدائين رڌل رهندا هئاسين.

منهنجي ڪيليفورنيا پهچڻ کان اڳ لاس اينجلس ۾ ڏيرادون اسڪول جو منهنجو هڪڙو دوست رهندو هو، جنهن جو نالو سردار مدن جيت سنگهه ملڪ هو. هن به يونيورسٽي آف سدرن ڪيليفورنيا ۾ ڪيترن ئي ورهين کان اڏاوتي فن جي تعليم پئي ورتي ۽ هو پاڻ هڪڙو ادارو بڻجي چڪو هو.

اهي هندستان کي آزادي ملڻ کانپوءِ وارا ڏيهارڙا هئا. آمريڪي اخبارن ۾ هندستان بابت بلڪل ٿورڙيون خبرون ڇپجنديون هيون. اسان جو بحث اڪثر حيدرآباد، جونا ڳڙهه ۽ ڪشمير مامرن تي ٿيندو هو، يا وري اسان رياستن کان جلاوطنيءَ وارن سوالن تي بحث ڪندا هئاسين. جيڪا رتوچاڻ، ماراماري، لٽمار ۽ تباهي پئي ٿي، تنهن تي ڳالهائيندا هئاسين. اسان اڪثر انٽرنيشنل هائوس جهڙي ڪنهن مرڪزي جاءِ تي هليا ويندا هئاسين ۽ اتي واشنگٽن جي هندستاني سفارتخاني مان ڇپجندڙ خبرن جا بليٽن پڙهندا هئاسين.

اسان روز باٽول کان موٽي لاس اينجلس پهتا هئاسين ۽ جنوريءَ جو مهينو اڃا ختم نه ٿيو هو، ته زلفي اسان سان گڏ گهارڙ لاءِ برڪلي هلي آيو. اهو 30 جنوري 1948ع جو ڏينهن هو. آءٌ ڪو امتحان ڏيڻ ويو هوس. اڃا مس موٽيس، ته منهنجي گهر ۾ رهندڙ چوڪرن مان ڪنهن چيو: ”تو هيءَ خبر ٻڌي! مهاڻا گانڌيءَ کي گولي هڻي ماري ڇڏيائون.“ مون کي ويساهه نه آيو. الا ڇو منهنجي دماغ ۾ هيءَ ڳالهه ڪڏهن به نه آئي، ته گانڌي مري به سگهي ٿو. آءٌ ڪيترن ئي ورهين کان گانڌي جيءَ جو

مريد هوس؛ ايستائين نه جو سندس اصولن تي لڳاتار عمل ڪندو رهان، پر هن لاءِ منهنجي دل ۾ آتاهه عقيدت ۽ عزت رهي آهي. منهنجي لاءِ هو اهڙو سنت، فلسفي ۽ اڳواڻ هو، جنهن کان ڪڏهن به ڪا غلطي نه پئي ٿي سگهي. گانڌي جي ۽ بغير هندستان جو تخيل ڏکيو هو. گانڌي هندستان کي امن ۽ آشتي ۽ واريءَ وات تي آڻي، آزاديءَ لاءِ جاڪوڙي پئي سگهيو. گانڌي جيءَ اهو چئي پيو سگهي، ته موزون مقصد ماڻڻ لاءِ ناموزون وسيلو واپرائڻ نيڪ نه آهي. آءٌ گانڌي جيءَ جي جيون کي ان جدوجهد جو اهڃاڻ مڃيندو هوس، جيڪا هن ڪئي پئي. آءٌ انهيءَ ڳالهه جي گهرج محسوس نه ڪندو هوس، ته آءٌ سندس نصيحتن تي عمل ڪريان، پر هن جي امن ۽ آشتيءَ سان ڀرپور جدوجهد اهڙو جيترو جاڳندو مثال هئي، جيڪا اڄ به منهنجي آتما جي اصل ڪسوٽي آهي.

ورهين کانپوءِ مون ڪجهه لفظ لکيا، جنهن مان اها چڻائي ٿي ٿي، ته گانڌي جيءَ لاءِ منهنجا دلي جذبا ۽ احساس ڪهڙا هئا.

ڪيئي ماڻهو کيس سمجهي نه سگهيا. برطانوي ڪانگريس چڙندا هئا. نهرو هن جي راءِ سان سهمت نه ٿيندو هو، پر سائس بحث نه ڪري سگهندو هو. راجا هن جون غلطيون سڌاريندو هو. سردار پٽيل هن جو هر حڪم مڃيندو هو. آڇاريا هن جو پوڄاري هو. ڪيئي ماڻهو هن جي واڪاڻ ڪندا هئا، پر ڪجهه ماڻهو سندس پراڻي به ڪندا هئا، پر هو انهن سڀني سان پيار ڪندو هو. پيار ئي هن جي سگهه هئي. پيار سبب هو ڪنهن کي هاجو پهچائي نه سگهندو هو. پيار ۾ جهيڙي ۽ رتوڇاڻ جي ڪابه جاءِ نه هئي. هو سچائيءَ جو بنياد پيار کي مڃيندو هو.

هو پيار سان آڏيندو هو. پيار سان مامرا سلجهاڻيندو هو ۽ پيار سان رهندو هو. هندستان ۾ ڪيترن ئي معتبر ماڻهن کي وساريو ويو، پر هن جا شاگرد سچيءَ دنيا ۾ آهن. نوجوان، غريب ۽ نئين دنيا جا خواب ڏسنڌ کيس ياد ڪن ٿا. چو، چو. هن جي شاگردن تي سندس پيغام کي وساري ڇڏيو. هو نذر هو. هن کي رڳو پڳوان جو پڙ يا ڊپ هو. ڇا هن پڳوان کي بلڪل صحيح سمجهي ورتو هو.

هو سدائين انهن ڪروڙين ماڻهن جي پلائيءَ بابت سوچيندو هو، جيڪي پنهنجا ڏک ٻڌائڻ کان لاجار هئا. هن دولت يا شاهوڪارن جي پرواهه نه ڪئي. هو سڀني سان ملڻ چاهيندو هو ۽ ماڻهو به سندس ديدار لاءِ بيقرار رهندا هئا.

پر هي ڪيئن ممڪن هو؟

اهو رڳو تڏهن ممڪن هو، جڏهن هو سمورن انهن خيالن کي تڙي ڪڍي، جن جو ڪو بنياد نه آهي. گهرجن جي هوس کي ڇڏي ڏني. رڳو زندگيءَ لاءِ، جيترو گهربل آهي، ايتري پرڻي زندگي گذاري ۽ صاف توڙي پاڪ جيون گهاري. هن انگريزن خلاف جدوجهد ڪئي، پر ان کان به وڌيڪ جدوجهد ڪئي انهن برائين خلاف، جيڪي ڪنهن به هندستانيءَ جي دل ۾ رهن ٿيون ۽ انهن کان به وڌيڪ جدوجهد ڪئي پنهنجي ذات جي اندر وسيل بچڙين ڳالهين خلاف. هن پنهنجي آتما کي هندستان جي آتما ۾ گڏائي کيس هندستان جي هر ڌار ۾ وجهي ڇڏيو هو.

۽ ٻئي پاسي انگريز هئا.

ها، انهن وٽ وڏيءَ سلطنت هئي، پر گانڌي جيءَ وٽ ڪا فوج نه هئي. هو ڪو حڪم نه ڏيندو هو. وٽس هٿيار نه هئا. عبادت کانپوءِ هن جي دماغ مان خيالن جا چشما وهي نڪرندا هئا. رڳو اهائي هن جي اڪيلي دولت هئي.

”گانڌي هندوستان هو ۽ هندستان گانڌي.“

تنهن گهڙيءَ مون کي جيڪو صدمو پهتو، آءٌ تنهن کي پنهنجي لفظن ۾ ظاهر نه پيو ڪري سگهان. مون ايئن پانيو، ڇڻ منهنجي مٿي تان پيءُ جو پاڇو ڪسڪي ويو هجي، ۽ آءٌ نڌڻڪو، بي وطن ۽ بي قوم ٿي ويو هجان.

آءٌ ڊوڙندو گهر ۾ گهڙي ويس. ڏاکڻيون چڙهي پنهنجي ڪمري ۾ پهتس. صدمي سبب سڀني کي ڇڻ سڀ سونگهي ويو هجي. آءٌ پاڻ کي اڃا وڌيڪ روڪي نه سگهيس. اکين منجهان ڳوڙها واتون ڪري وهڻ لڳا. سڌڪا نڙيءَ ۾ ڦٽڪن لڳا. ايندڙ ڪجهه ڏينهن ڏک ۽ پيڙا ۾ گذريا. انهن ڏينهن ۾ زلفي مون کي آت ڏيندو رهيو ۽ ان اڃگر جيڏي ڏک پلاٽڻ ۾ هن منهنجي گهڙي واهر ڪئي، ۽ ڏک توڙي صدمي جي ان حالت مان مون کي ڪڍيائين. هن لڳاتار ان ڳالهه جو خيال رکيو، ته هو پنهنجي وات مان ڪا اهڙي ڳالهه نه ڪڍي، جنهن سان مون کي ڌرو به تڪليف پهچي. اُن مهينن کان پوءِ سيپٽمبر 1948ع ۾ جڏهن محترم جناح فوت ٿيو، ته مون به هن جي ايئن واهر ڪئي.

برکلي ۾ گڏ گڏ

هندستان کان ٻاهر پرڏيهه ۾ رهڻ مهل هندستاني هجڻ تي فخر ۾ اڃا به واڌارو ٿي وڃي ٿو، ۽ گڏوگڏ هر هندستاني شيءِ کي ماڻڻ جو چاهه به وڌي وڃي ٿو. هندستان ۾ رهندي اسان جن گهڻين ڳالهين تي تنقيد ڪندا هئاسين، ٻاهر رهڻ تي اتي جي ماحول ۾ اسان جو مٿن تنقيد جو رويو بدلجي وڃي ٿو. مادرِ وطن جي ياد بيچين ڪرڻ لڳي ٿي. گهر کان جڏهن ڪا خبر ملي ٿي، ته وطن جي ياد واريءَ تڪليف گهٽجي وڃي ٿي. آزاديءَ کان پوءِ هندستان ۾ جيڪي غير يقيني ڳالهيون ٿيون، تن کي ٻڌي کين مڃڻ تي دل نه چوندي هئي، ۽ نه ئي وري ڪنن تي ويساهه ٿيندو هو.

گانڌي جيءَ جي امن توڙي آشتي پسند هندستان ۾ ايترو ظلم، ايڏي رتوڇاڻ ۽ ايڏي وحشت ٿيندي، سي ڳالهيون اسان جي سمجهه کان پري هيون. اسان گهڻي بيچينيءَ سان ان خبر جي اوسيٽڙي ۾ هئاسين، ته اسان کي ان هنگامي جي ٽرت پڄاڻيءَ واريءَ خبر ملي.

انهن ڏينهن ۾ نهروءَ آمريڪا جو دؤرو ڪيو. اسان وڏي شوق ۽ فخر سان هن جي آمريڪي دؤري بابت خبرن جي هر لفظ کي پڙهندا ۽ کين ورجائيندا هئاسين. مونکي ڪيليفورنيا جي وٽندڙ اونهاري جو اهو ڏينهن ياد آهي، جڏهن پنڊت جواهر لال نهروءَ، برکلي ۾ يونيورسٽي آف ڪيليفورنيا جي گريڪ (يوناني) ٿيئٽر ۾ تقرير ڪئي هئي، نه رڳو هال ۾ پر هال کان ٻاهر به شاگردن جو وڏو ميڙو متل هو. اهو منظر مونکي سدائين ياد رهندو. برکلي جي سھڻين ٽڪرين تي شاگرد سندس تقرير ٻڌڻ لاءِ وڃي ويٺا هئا. پنڊت نهروءَ ان ڏينهن جيڪا تقرير ڪئي هئي، تنهن کي ٻڌي فخر وچان آءُ ڪپڙن ۾ نه پئي ماپيس. هن ڏاڍي جوشيلي انداز ۾ هنن لفظن سان پنهنجي تقرير جي پڄاڻي ڪئي:

”اڄ هيٺن جڏهن آءُ هن يونيورسٽي جي وٽندڙ ۽ سهڻي هال ۾ بيٺو آهيان، ته قدرت جي سونهن ۽ سڪون مونکي پنهنجي پاڪر ۾ پري ورتو آهي، ۽ چؤڌس انساني صلاحيتن ۽ خوبين مونکي گهيري ۾ وٺي ڇڏيو آهي، ته ايئن ڀيو پائنجي، ڇڻ دنيا جا سمورا هنگاما ۽ پریشانين کوهين ڏور هليون ويون آهن. هيٺن ماضيءَ

جا واقعا هڪ ٻئي پويان مونکي ياد پيا اچن. ايشيا جي تاريخ، يورپ ۽ آمريڪا جو ماضي منهنجي ساروئين ۾ اُپري سامهون اچي بيٺو آهي، ۽ آءُ هاڻوڪي دؤر واريءَ تلوار جي ڌار تي بيهي، مستقبل کي ڏسڻ جي ڪوشش ڪريان. هتان کان آءُ ماضيءَ ۾ انسان جي ڊگهي جدوجهد ۽ ڪوشش توڙي جاکوڙ کي پيو ڏسان، ته هن ڪيئن انهن حالتن خلاف جنگ شروع ڪئي، جيڪي سندس مخالف هيون. ۽ ڏسان پيو، ته هن ڪيئن انيڪ ڏکيائين کي منهن ڏنو. الا ڪيترا پيرا انسان قرباني ڏني، الا ڪيئي پيرا سوريءَ تي چڙهيو، پر گڏوگڏ آءُ اهو به ڏسان پيو، ته انساني روح هر پيري اُپري اُٻڙ کي اُٿيو آهي ۽ هن هر ڏکيائيءَ ڏچي توڙي مخالف صورتحال تي سوپ ماڻي آهي. اسان کي اهڙن تاريخي منظرن تي نظر وجهڻ گهرجي، ۽ منجهانئن سڪڻ گهرجي. همت ۽ دليري ماڻڻ گهرجي. ماضي ۽ حال جي وزن کان ڊبجي نه وڃڻ گهرجي. اسان انهن دؤرن ۽ صدين جا وارث آهيون، جيڪي اسان کان اڳ ۾ گذري ويون آهن. انهن گذريل پيڙهين اسان کي دنيا جي انهن سڀني کان وڌيڪ هنگامي دؤرن ۾ پنهنجا فرض نڀائڻ جو موقعو ڏنو. اها وڏي وراثت آهي ۽ جها حق آهن. گڏوگڏ اسان جي ڪلهن تي جيڪا ذميداري آئي آهي، تنهن کي به پيو، ڊپ ۽ جوکي مان آجو ٿي ڪنهن شڪ شبي بنا ميڄڻ گهرجي. تاريخ اسان کي ٻڌائي ٿي، ته انسان پنهنجي آزاديءَ لاءِ جيڪا جدوجهد ڪئي، تنهن ۾ انيڪ ناڪامين کان پوءِ به ڪيس ڪاميابيون مليون ۽ جيڪو ڪجهه مليو سو ڏاڍو وڻندڙ شاندار آهي. اصلي آزادي رڳو سياسي آزادي نٿي ٿئي، پر اها روحاني ۽ اقتصادي به هجي ٿي. اُهي ٽيئي آزاديون ملڻ کان پوءِ ئي انسان سکون ۽ اطمينان جي زندگي گهاري سگهي ٿو. آزاديءَ جو تخيل، اسان کي رڳو ڪنهن ملڪ يا گروه تائين محدود نٿو رکي، جنهن سبب اڪثر ملڪ پاڻ ۾ جهيڙي لاءِ تيار ٿي وڃن ٿا، بلڪ مڪمل شخصي آزادي ۽ امن جي حد تائين وٺي وڃي ٿو. ايشيا، يورپ ۽ آمريڪا جا مسئلا هاڻي ڌار ڌار سلجهاڻي نٿا سگهجن، تنهنڪري اڄ ڪنهن به ملڪ جو مسئلو پوريءَ دنيا جو مسئلو آهي.

”ايشن ٿو پانڄي، ته جدوجهد ۽ ڏکيائين جو سلسلو اڃا ختم نه ٿيو آهي. هي سلسلو مستقبل ۾ به جاري رهندو، پر مونکي ان ڳالهه ۾ ٿورڙو به شڪ نه آهي، ته انساني روح، جيڪو اڃا جيئرو آهي، هڪڙو پيرو پيهر سوپارو ٿيندو.“

خوشقسمتيءَ سان منهنجي سائنڊ اندوز ڊي پل سان سڃاڻپ هئي: هوءَ سٺن فرانسسڪو ۾ پنهنجي مهمانوازيءَ سبب مشهور هئي. هن وزيراعظم جي اعزاز ۾ رات جي دعوت ڪئي، ۽ مهمانن جي فهرست ۾ منهنجو نالو به شامل ڪري ڇڏيائين.

ان دعوت ۾ بلڪل ٿورڙن ماڻهن کي گهرايو ويو هو. هن اها دعوت سنن فرانسسڪو ۾ پنهنجي گهر پيسفڪ هائيتس ۾ ڪئي هئي. رڳو تيهه مهمان گهرايا ويا هئا: منجهن شامل ماڻهن ۾ ڪيئي ماڻهو آمريڪا جي مختلف ڀاڱن کان ۽ ڪجهه نيويارڪ مان هوائي جهاز وسيلي آيا هئا. ان ڏينهن شام جو منهنجو گهڻو وقت لتي پونس سان ڪچهريءَ ۾ گذريو، هوءَ مشهور ڳائڻي هئي. مونکي ساڻس ڪچهريءَ مان ڏاڍو سکون مليو، چوٽه اولهندي وارن ملڪن جي ڪلاسيڪي موسيقي ۾ منهنجو گهڻو چاهه آهي. انهن ڏينهن ۾ واشنگٽن ۾ سائين وڃي لڪشمي پنڊت (نهروءَ جي پيٽ) هندستاني سفير هئي. هوءَ به ان دعوت ۾ شامل هئي. هن جو ناني اوتارو سنن فرانسسڪو ۾ هندستان جو تجارتي سفير هو. هن کي به دعوت ۾ گهرايو ويو هو. سائين وڃي لڪشمي پنڊت ۽ سائين اوتارو سان منهنجي دوستي ۽ سڃاڻپ گهڻو اڳ جي هئي، پر نهروءَ جيءَ جي موجودگيءَ ۾ آءٌ بلڪل موڳو ٿي ويندو هوس. هيءَ هڪ اهڙي سڃاڻي هئي، جنهن تي منهنجا دوست اڄ به ويساهه نٿا ڪن.

جنوري 1949ع ۾ زلفي يونيورسٽي آف سڌرن ڪيليفورنيا کان برڪلي آيو ۽ هن پوليٽيڪل سائنس ۾ داخلا ورتي. هو اسان جي ئي هاسٽل ۾ رهڻ لڳو ۽ اسان ساڳئي ڪمري ۾ رهڻ لڳاسين. تڏهن اسان جو گهر - مالڪ باب جيڊس 1800 آلسٽن وي ۾ هڪڙو نئون گهر ورتو هو ۽ اسان طئي ڪيو، ته اسان ان گهر ۾ منتقل ٿي وينداسين، توڻي اهو گهر يونيورسٽيءَ کان ٿورڙو پري هو.

هن رستن جي ڪنڊ تي ويسٽ برڪلي جي پرسڪون پاڙي ۾ 1800 آلسٽن وي ڏاڍي سهڻي جاءِ هئي. رستي جي ٻنهي پاسي چيري بلاسر جا وڻ هئا، ۽ هيءَ جاءِ، يونيورسٽي ۾ جتي اسان جا ڪلاس هلندا هئا، اتان اٽڪل اٺن بلاڪن جي مفاصلي تي هئي. ان گهر ۾ وڃڻ کان اڳ اسان جي وار ڪائونسل واري گڏجاڻي تي، جنهن ۾ ٻن اصولن تي گهر جو سمورو ڪم ورهايو ويو. پهريون اصول هي هو، ته هر شخص جو ڪم اڳواٽ رٿيو وڃي، ۽ ٻيو اصول هي، ته هر ڪم جي وڃ وڙو فيصلو، اڄي يا نيچ واري ڪم جي آڌار تي نه، پر ان ڪم جي پورائيءَ ۾ لڳندڙ وقت جي آڌار تي ڪيو وڃي.

گهر ۾ رهندڙن منجهه آءٌ ئي اهڙو شخص هوس، جنهن کي ڪاڏي پڇاڻڻ بابت ٿوري گهڻي ڄاڻ هئي، تنهنڪري سمورن ”جهنگلين“ کي ماني ناهي ڪارائڻ جي ذميداري مونکي سونپي وئي. ماڏو پرساد ۽ يدو ڪول کي ٿانو ڌوئڻ ۽ رڌڻي جي صفائيءَ جو ڪم سونپيو ويو. زلفيءَ کي چيو ويو، ته هو سڄي گهر ۾ بهارو ڏئي ۽

سائين جا بسترا وغيره لڳائي. ڪميون زندگيءَ جي ان کان وڌيڪ ويجهو اسان ڪڏهن به نه پهتاسين. هي سرشتو اٽڪل پڇاڙيءَ تائين نيڪ طريقي سان هلندو رهيو، پر نيٺ ختم ٿي ويو، چوٽه يڏو لاءِ تانوَ ڏوٽڻ زبردست مٿي جو سور ثابت ٿيو. جن شين سان پليٽون ڏوٽيئون پونديون هيون، تن ۾ هٿ وجهڻ سبب يڏوءَ جي چمڙي سڙڻ لڳي هئي ۽ کيس ڏاڍي تڪليف ٿيڻ لڳي. آصف ڪريم پاڻي ۽ ابدمينن مٿين ڏاڪي تي چڙهي ويا.

1800 آلستين ۾ اسان جي اچڻ کانپوءِ هي گهر مختلف جماعتن، سياسي بحثن ۽ آچر رات جي موڪل واريءَ ڪيمپ جهڙي مختلف سرگرمين جو مرڪز بڻجي ويو. ڪيئي پيرا ايئن ٿيو، جو اسان سڄي رات يا ڀين يا ٽين وڳي تائين سياست ۽ معاشيات تي بحث ۾ سمهڻ ٿي وساري ويناسين. جيڪي همراھ بحث ٻڌڻ جا شوقين هئا، سي تيسرائين ويٺا هوندا هئا. آچر رات ڪيئي شاگرد اسان وٽ هلي ايندا هئا.

انهيءَ دؤران منهنجي ملاقات ويٺا سان ٿي، جنهن سان ڪجهه ورهين کانپوءِ 1953ع ۾ منهنجي شادي ٿي. ويٺا جون عادتون گهڻي قدر زلفيءَ جي عادتن سان ملندڙ هيون. هوءَ ڪنهن به ڪم لاءِ هڪدم تيار ٿي ويندي هئي. ڪتي به ويٺو هجي يا ڪجهه به ڪرڻو هجي. ٻنهي چئن جي دل بيحد نرم ۽ وسيع هئي، جنهن دل ۾ منهنجي لاءِ بيحد وفاداري ۽ محبت هئي، پر ويٺا ۽ زلفيءَ ۾ هڪٿو فرق هو: زلفي کي ڏيکاءُ جو گهڻو شوق هو، پر ويٺا کي ڏيکاءُ قطعي پسند نه هو. هوءَ خدمت ۾ پاڻ اڀڻ منجهه چاهه رکندي هئي.

سڄيءَ زندگيءَ ۾ زلفيءَ ۽ آءُ پوليٽيڪل سائنس جي شعبي ۾ گريجوئيشن ڪورس کان سواءِ ڪڏهن به ساڳيءَ جماعت ۾ نه پڙهياسين. هتي اسان جو پروفيسر لپسڪي هو. هيءَ ڪورس ڏاڍو سخت ۽ پيچيدو هو. اسان کي تاريخي فلسفي جي تعليم سقراط ۽ پليٽو کان وٺي هائوڪي دؤر تائين ڏني ويندي هئي. اهو به ٻڌايو ويندو هو، ته عالمي لاڳاپن جي اصول جو تاريخ تي ڪهڙو اثر پوي ٿو. زلفيءَ ۽ ۾ منهنجي وچ ۾ چٽاڀيٽيءَ جو جذبو پيدا ٿي پيو، ۽ هيءَ چٽاڀيٽي تيسرائين ختم نه ٿي، جيستائين اسان ٻنهي چئن ان ڪورس ۾ ”اي“ گريڊ نه ماڻيو. اڏاوتي فن ۽ پوليٽيڪل سائنس وچ ۾ گهڻو ويڇو هو، پر زلفيءَ لاءِ پوليٽيڪل سائنس ضروري هئي، چوٽه هن عالمي قانون جي تعليم پئي ورتي.

زلفي ۽ آءُ پروفيسر هنس ڪيلسن جي ڏاڍي عزت ڪندا هئاسين ۽ کيس عالمي قانون جو ماهر مڃيندا هئاسين. پوليٽيڪل سائنس جي انڊر گريجوئيٽ ڪورس ۾ هو

منهنجو استاد رهي چُڪو هو. سڄي ڳالهه هيءَ آهي، ته پروفيسر هنس كيلسن، جمهوري خيالن ۽ سلوڪ جي ڏس ۾ اسان پنهنجي چئن جا بنياد مضبوط ڪيا. اڄ به اهڙن ماڻهن جي ڪوٽ نه آهي، جيڪي زلفيءَ تي ساڙ ڪائين ٿا، ته هو جيڪو به چوي ٿو يا ڪري ٿو، تنهن ۾ ايمانداري نه آهي. اهو ته وقت ٻڌائيندو، ته تاريخ ۽ عالمي قانون جي تعليم وٺڻ کانپوءِ به پنهنجي ڳالهه مڃائڻ ۽ موقعي مان فائدو وٺڻ جي لوپ تي زلفيءَ سوپ ماڻي آهي يا نه.

هاڻوڪي تاريخ جي اڀياس کانپوءِ آءٌ انهيءَ نتيجي تي پهتو آهيان، ته آءٌ پنهنجي جمهوري اصولن تي سدائين اٿل رهيو آهيان، پر زلفيءَ کي ايئن ڪرڻ ۾ اڃا ڪيترن ئي گهڙين ۽ گهاتن جو پاڻي پيئڻو پوندو، پر انهيءَ جو سبب هيءَ به ٿي سگهي ٿو، ته آزاديءَ کان پوءِ هندستان ۾ ڪنهن حد تائين جمهوريت رهي آهي، جڏهن ته پاڪستان جو سياسي ماحول هنگامن سان ڀرپور رهيو آهي ۽ پاڪستاني عوام کي مختلف سياسي نظامن ۾ رهڻو پيو آهي.

زلفي پنهنجي تعليم تي هر سال وڌ کان وڌ پورهيو ۽ جاکوڙ ڪندو ويو. هن جو ذهن اڃا به وسيع ٿي ويو ۽ هو پاڪستان جي سياسي مستقبل لاءِ پاڻ کي تيار ڪندو رهيو، جنهن بابت هن جي دل ۾ نه ڪڏهن شڪ پيدا ٿيو، ۽ نه ئي هٻڪ.

تجرباتي طور زلفي يونيورسٽيءَ جي چونڊن ۾ حصو ورتو. يونين ڪائونسل جي ٻارهن سيٽن مان هڪڙيءَ سيٽ تي هو بيٺو. هيءَ ڪائونسل، ايسوسيئيشن آف اسٽوڊنٽس جي انتظامي ڪائونسل آهي ۽ ڪيليفورنيا يونيورسٽيءَ جو حصو آهي. اسان سڀني زلفيءَ کي سوپ ڏيارڻ لاءِ جاکوڙيو ۽ زلفي سوپارو ٿيو، تنهن هوندي به زلفيءَ جو اڃا به اهو چوڻ آهي، ته مون ان چونڊن ۾ سندس خلاف ووٽ ڏنو هو. زلفي پهريون ايشيائي شاگرد هو، جنهن ڪائونسل جي چونڊن ۾ سوپ ماڻي. اسان کي ان سوپ تي گهڻو فخر هو.

انهن سارو ٿين جي بورائيءَ لاءِ ضروري آهي، ته آءٌ انهن ٿورڙين گهڙين جي به ڳالهه ٻڌايان، جڏهن آءٌ زلفيءَ کان ڏاڍو ڪاوڙيل هوس؛ ايتري قدر ڪاوڙيل هوس، جو مون ساڻس ڳالهائڻ کان به انڪار ڪيو هو. پر دوستيءَ ۽ وفاداريءَ بابت زلفيءَ جا خيال نرالا آهن ۽ منجهن پختگي ۽ پائيداري آهي، توڻي مون ساڻس ڏاڍو ڪنور ورتاءُ روا رکيو، پر پوءِ به هو منهنجو بسترو چنڊي ڦوڪي ايئن ٺاهيندو هو، جڏهن ته ڪجهه ٿيو ئي نه هجي.

اهائي زلفيءَ جي سلڇڻائي آهي، جنهن سبب هو ٻين جو لاڏو بڻجي وڃي ٿو. هن

جي دل ۾ جڏهن ڪنهن لاءِ ڪا جاءِ ٺهي وڃي ٿي، ته پوءِ ڪانئس ان دوست کي ڪو ٻيو ڦري نٿو سگهي. اهڙي دوست لاءِ هن جي محبت ۽ خدمت ۾ ڪا گهٽتائي نٿي اچي سگهي. دوستيءَ ۾ پلانڊ جو ته ڪو سوال ئي نه آهي. دوستي سڀ ڪجهه آڇڻ ۽ نچاڻو ڪرڻ جو ئي ته نالو آهي.

سڀني خوشين جيان برڪلي جا وٽندڙ ڏينهن به پُڄائيءَ تي پهتا. آڪسفورڊ ۾ پنهنجي پڙهائي جاري رکڻ لاءِ زلفي انگلينڊ هليو ويو، جتي هن آڪسفورڊ ڪانپوءِ ”لنڪنز ان“ ۾ قانون جي ڊگري ورتي. آءِ اڏاوتي فن ۾ ايم. اي جي ڊگريءَ لاءِ برڪلي ۾ رهجي ويس. برڪلي مان زلفي جي وڃڻ ڪانپوءِ مون اونهاري جون موڪلون وينا سان گڏ يورپ ۾ گهاريون. ٻين ڪمن سميت اڏاوتي فن ۽ موسيقيءَ جا منهنجا شوق به جاري رهيا.

بي. اي ڪانپوءِ بنجي به هندستان هليو ويو ۽ ڪول اوپرنڊي سامونڊي ڪناري جي ڪنهن شهر ڏانهن هليو ويو، جنهن جي جاءِ اعظم عارف ورتي. عارف به ڏيرادون اسڪول جو شاگرد رهي چڪو هو ۽ اڏاوتي فن جي تعليم لاءِ برڪلي ۾ آيو هو. ايدمين اسان سان گڏ هيٺئين منزل ۾ اچي رهڻ لڳو. برج ٽاپر ۽ اندر چاٻتيا مٿئين منزل ۾ رهڻ لڳا. ايئن زلفيءَ سان منهنجو ناتو ٺٽي ويو، ۽ اسان ٻئي چڻا دنيا ۾ پنهنجي ڌار ڌار رستن تي، ۽ جيڪو به اسان جي پاڳ ۾ لکيل هو، تنهن کي ماڻڻ لاءِ اڳتي وڌياسين.

واتن جا پليل

هتي اهو ضروري آهي، ته وقت زلفي جي شخصيت جي اڏاوت ڪيئن ٿي، تنهن تي روشني وڌي وڃي ۽ کيس پرکيو وڃي. بدقسمتيءَ سان گھروارن زلفيءَ جي پڙهائيءَ تنهن وقت کان شروع نه ڪئي، جڏهن سندس ڄمار نو ورهيه هئي، تنهنڪري زلفي پڙهائيءَ ۾ ڪافي پوئتي رهجي ويو هو. پوئتي رهڻ سبب ايندڙ نون ورهين تائين زلفي کي ڏاڍي محنت ۽ جاکوڙ ڪرڻي پئي. هو سدائين ڪلاس ۾ پوئتي رهيو، تنهنڪري هن کي ٻين شاگردن سان برابريءَ لاءِ ڏاڍو پوڳڻو ۽ جاکوڙڻو پوندو هو. اڪثر ماڻهو ايئن پوئتي رهڻ کانپوءِ ڪوت کي پورو نتا ڪري سگهن، پر هتي زلفي جون چڱايون ۽ صلاحيتون ڏسڻ ۾ اچن ٿيون. هن ڳوڙهي اُتساهه توڙي ساهس سان ڏکيائين تي سوپ ماڻي ۽ پوءِ نهايت شاندار طريقي سان هر امتحان ۾ سوپارو ٿيندو ويو. اهو سڀ سندس سٺي ذهن، وڻندڙ شخصيت ۽ نهايت روشن دماغ جو نتيجو هو.

تعليمي ميدان ۾ زلفي ابتدا ۾ جيڪو وڃايو هو، سندس گھر جي ماحول ڪنهن حد تائين ان جو پوراڻو ڪري ڇڏيو هو. هو سنڌ ۾ پنهنجي قبيلي واري ماحول ۾ نه رهيو هو. پنهنجي والدين سان گڏ بمبئي ۾ رهڻ سبب کيس شروع کان ئي ڏاهپ ۽ سمجھداريءَ واري تعليم ملي، توڙي هن کي اهو سڀ ملي ويندو هو، جنهن جي کيس گھرج يا جيڪا سندس خواهش هوندي هئي. گڏوگڏ هن جي سرگرمين تي ڪنهن قسم جي ڪا پابندي مڙهيل نه هئي. ان آزاديءَ سبب سندس ڪردار جي اڏاوت ۾ کيس مدد ملي. هن جدوجهد ڪئي. پنهنجي شرارتي عادتن سبب کيس ڪيئي ڀيرا ڌڪ کائڻا پيا، جن جو انگ ڪو ٿورڙو نه آهي. پر ان سان هن کي پنهنجي دوستن ۽ ساٿين جي گھرج ۽ اهميت سمجھڻ ۾ مدد ملي. آءُ اڳ ۾ به چئي چڪو آهيان، ته دوستي نپاڻڻ جو لڇڻ زلفيءَ جي رڳ رڳ ۾ شامل آهي.

پنهنجو مقصد ماڻڻ لاءِ ٻين ماڻهن مان ڪم ڪڍڻ ۾ زلفي ڏاڍو ڦٽڻ آهي. گڏوگڏ جيڪڏهن ٻيا ماڻهو ۽ خاص طور هن جا دوست کيس وسيلو بڻائي پنهنجو ڪم ڪڍڻ چاهين، ته کيس سندن وسيلو بڻجڻ ۾ به ڪو اعتراض نٿو هجي. پوءِ پلي هن کي اهو پتو پئجي وڃي، ته سندس وسيلي اهو شخص پنهنجو مطلب پيو ڪڍي.

ڪيئي ڀيرا زلفي ماڻهن کي بيوقوف ٺاهڻ ۾ جڏهن ناڪام رهيو، ته پوءِ هو سچو قصو ٻڌائڻ کان به نه هٻڪيو. اهو ئي هن جو ليڇڻ آهي، جنهن سان ماڻهن جي دل ۾ سندس لاءِ ويساهه ۽ ڀروسو پيدا ٿئي ٿو.

هو سدائين سماج ۾ چالو فيشن جا ڪپڙا پائڻ جو شوقين رهيو آهي. هو ان ڳالهه تي ڏاڍو سوچي ٿو، ته جڏهن هو ٻاهر ٿو وڃي، ته سندس لباس ڪيئن ٿو هجي ۽ ان لباس ۾ هو ڪيئن ٿو لڳي. پوشاڪ جي چونڊ ۾ هو ڏاڍي سمجهداريءَ کان ڪم وٺي ٿو. عام طور هو ڪپڙا پائي پنهنجي دوستن وٽ وڃي ٿو، ۽ کائڻ پيئي ٿو، ته هو ڪيئن پيو لڳي. جيڪڏهن هن کي ڪنهن جاءِ تي ڪجهه گھڙين لاءِ وڃڻو هوندو، تڏهن به هو هوشياريءَ سان تيار ٿئي ٿو. پر هن جي پوشاڪ ۾ پڙڪيلاپ نه هوندي هئي، ۽ نه ئي کيس اجائي چمڪ وڻندي هئي. گھٽ ۾ گھٽ پوشاڪ بابت ته اها ڳالهه عام ماڻهن ۾ هجي ٿي. پر تقرير واريءَ ڳالهه ڌار آهي. هن کي ٻوليءَ بابت نوان تجربا ڪرڻ ۾ ڏاڍو مزو ايندو هو. هو ڏسندو هو، ته هن جي لفظن جو ڪهڙو اثر پوي ٿو. جڏهن به ضروري هوندو هو، ته هو ڳالهين کي اجايو وڌائي ۽ کين غير ضروري اهميت ڏئي ٻڌائيندو هو، جنهن جو مقصد به ٻين تي پنهنجو اثر وجهڻ هوندو هو. هن جي انهن ٻن ڪمزورين گڏجي هڪ اهڙيءَ سحرانگيز شخصيت کي جنم ڏنو، جنهن کان سندس ڪيئي دوست متاثر ٿيا. هيءَ ڳالهه اولهندي پاڪستان ۾ ٿي؛ خاص ڪري نوجوان طبقو کانس گھڻو متاثر ٿيو.

جوانيءَ ۾ ڪپڙن بابت هن جي پسند ٿورڙي رواجي هئي. هو سٺي ڍنگ جي سبيل سوڙهي پتلون، کليل ڇاتيءَ واري قميص ۽ راندين وارا جوتا پائيندو هو. هن جي وارن ۾ چڪڙيا چيڙهاڻ ٿورڙي وڌيڪ هوندي هئي.

يونيورسٽيءَ ۾ زلفي گھڻو ڪري اسپورٽس ڪوٽ ۽ ٽاءِ ۾ ڏسڻ ۾ ايندو هو. ورلي هو 'بو' به ٻڌندو هو، پر اها مٿس نهندي ڪانه هئي. ڪنهن خاص موقعي تي سندس لباس ۾ سليقو هوندو هو. ڪڏهن ڪڏهن هو ڏاڍي عجيب ڍنگ جا ڪپڙا پائيندو هو ۽ وري معمولي ڍنگ ورتائڻ ۾ کيس گھڻو وقت لڳي ويندو هو. اهڙن موقعن تي زورائتا تهڪ ٻڌڻ لاءِ ملندا هئا ۽ هو مونکي چيڙائڻ لاءِ منهنجا ڪپڙا، ٽاءِ، جوراب ۽ جوتا پائڻ لڳندو هو. سموريون شيون کيس ڦٽ ٿي وينديون هيون. پنهنجي ڪپڙن بابت هو ڏاڍو هوشيار رهندو هو، تنهنڪري هو اهو به ڏسندو هو، ته ٻيا ماڻهو ڪهڙا ڪپڙا پائين ٿا. جڏهن به کيس موقعو ملندو هو، ته هو توک ۽ چٿر کان به نه گسندو هو.

زلفيءَ کي جڙتو ڳالهيون ٻڌائڻ ۾ ڏاڍو مزو ايندو هو، اهڙي موقعي تي هو لاطيني ٻوليءَ جا ڊگها، منجهيل ۽ ڏکيا لفظ واپرائڻ جي ڪوشش ڪندو هو. بحث ۾ هو جوش ۾ اچي ويندو هو، پر جڏهن رڳو اسان ٻئي چڻا هوندا هئاسين، ته هو پنهنجا نوان خيال منهنجي آڏو رکندو هو، ۽ ضد نه ڪندو هو.

مون کي ياد آهي، ته اسان هڪڙي پيڙي سٺن فرانسسڪو ۾ هڪڙي ريسٽورينٽ ۾ رات جو مانيءَ کائڻ لاءِ وياسين، جنهن جو نالو گريڪ وليج (يوناني ڳوٺ) هو. اسان کي يوناني کاڌا ڏاڍا وڻندا هئا، چو ته اهي مصالحيدار هوندا هئا. اتي اسان جي ڳالهه ٻوله هندستان جي کاڌن واري مسئلي تي اچي بيهي رهي. زورائتو بحث شروع ٿي ويو. زلفيءَ جو چوڻ هو: هندستان جي خوراڪ ۾ مدد نه ڪرڻ گهرجي، چو ته ان سان پنهنجي پيرن تي بيهڻ ۾ پاڻ رڪاوٽ ٿئي ٿي. ۽ منهنجو چوڻ هو: ماڻهن کي ٻڪ مرڻ لاءِ نٿو چڏي سگهجي. اهڙي قسم جا خيال سندس ذهن ۾ ايندا رهندا هئا، ۽ زلفي جي ڪتاب ”دي مٿ آف انڊيبيئنڊنس“ ۾ ان ڳالهه جو ثبوت ملي ٿو.

سماجواڊي ويچار هن جي دل ۾ هڪدم پيدا نه ٿيا هئا. شروع کان ئي هو سماجواڊي (سوشلسٽ) هو: گهٽ ۾ گهٽ زلفي ته اهائي دعويٰ ڪري ٿو. جڏهن آءُ هن کي چونڊو هوس، ته کيس ماري ڪٽي سماجواڊي بڻايو ويو آهي، ته هو ڪاوڙجي پوندو هو. هو ڏک ۽ ڪاوڙ مان چونڊو هو، ته سماجواڊ (سوشلزم) سان سندس ناتو آڳاٽو آهي، تنهنڪري هو سماجواڊي اصولن تي هلڻ جو پھ ڪري چڪو آهي؛ ۽ انهيءَ جو خاص سبب سنڌ ۾ قهليل غربت جا اهي منظر آهن، جيڪي هن ڏٺا آهن. هي لاڳاپو ۽ اڀرنا، انساني قسمت ۽ حقيقتن جو انسان جي دل توڙي دماغ تي پوندڙ اثر سبب پيدا ٿيندڙ جذبي جو نتيجو آهي. ان ۾ شڪ نه آهي، ته زلفي آمريڪا توڙي انگلينڊ ٻنهي جاين تي پروفيسر هيرالڊ لاسڪيءَ جون تقريرون ٻڌيون هيون، ۽ سندن ڪيترن ئي ڪتابن جو اڀياس به ڪيو هئائين، جنهن ۾ ”دي گرامر آف پاليتڪس“ نالي مشهور مضمون به شامل آهي، پر پڙهي جو چوڻ آهي، ته هو پروفيسر لاسڪيءَ جون تقريرون ٻڌي يا سندس ڪتاب پڙهي سماجواڊي نه بڻيو آهي؛ پر انهن سڀني ڳالهين سندس خيالن ۽ اصولن جي پُٺڀرائي ڪئي آهي، جيڪا ڳالهه ان دؤر جي سماجواڊي مفڪرن تي به لاڳو ٿئي ٿي. زلفيءَ موجب انهن سڀني ڳالهين هن کي سماجواڊي نه ٺاهيو آهي، بلڪ سندس ويچارن ۽ خيالن جي پُٺڀرائي ۽ تائيد ڪئي آهي.

1948ع ۾ زلفي يونيورسٽي آف سدرن ڪيليفورنيا ۾ ڊي اسلامڪ هيريٽيج تي تقرير ڪندي چيو، ته مسلمان ملڪن ۾ سماجواڊ جي گهرج آهي. مون کي ياد آهي، ته

ولنگڊن ڪلب ۾ ڊگهي ڳالهه ٻولهه دؤران زلفي اڪثر مونکي چونڊو هو، ته هُن کي پنڊت نهروءَ جا سماجواڊي ويچار ڏاڍا وڻن ٿا. انهن ڏينهن ۾ پنڊت نهرو سماجواڊيءَ جيان سوچيندو ۽ لکندو هو. زلفي چونڊو هو، ته هندستان جو وزيراعظم بنجڻ کانپوءِ پنڊت نهروءَ جي ويچارن ۾ ڦيرو نه آيو آهي. بهرحال، زلفي جو ته اهو رايو هو، پر منهنجو رايو کائس مختلف هو. منهنجي ويچار موجب نهرو، فيسٽن سماجواڊي هو ۽ پڇاڙيءَ تائين فيسٽن سماجواڊي ئي رهيو. ماڻهو ڪجهه به چون، پر هُن ۾ تبديلي اچڻ ناممڪن ڳالهه هئي.

هيءَ عجب جوڳي ڳالهه نه آهي، ته زلفي تڏهن سماجواڊي هو؛ آءٌ به سماجواڊي هوس. اسان ٻئي ڇٽا ساڳين ڪتابن جو اڀياس ڪندا هئاسين. جيئن ڪنهن عالم جو چوڻ آهي ته، ”جيڪڏهن ويهن ورهين جي ڄمار ۾ توهان سماجواڊي نه آيو، ته پوءِ توهان وٽ دل نه آهي ۽ چاليهن ورهين جي ڄمار کانپوءِ به توهان سماجواڊي نه آهيو، ته پوءِ توهان وٽ دماغ نه آهي.“ پر آءٌ انهن ڪتابن جو اڀياس پنهنجي نظريي کي ڦهلائڻ لاءِ ڪندو هوس، جيڪو مشاهدن ۽ تجربن سان پختو ٿيو هو. جڏهن ته زلفي سماجواڊي خيال ۽ سماجواڊي سوچ لاءِ اڀياس ڪندو هو. انهيءَ ڳالهه ۾ ڪوبه شڪ نه آهي، ته ڪيترن ئي جاين تي هي اڀياس هُن جي اڪثر تجربن سان ٺهڪندڙ هوندو هو. برڪلي کان آڪسفورڊ وڃڻ ۽ پوءِ مون سان سلسلو ٽٽڻ کانپوءِ هُن جو رستو سدائين لاءِ ڌار ٿي ويو.

پوءِ، ڪيترن ئي ورهين کانپوءِ هُن کي پنهنجي ويچارن کي عمل ۾ آڻڻ جو موقعو مليو. زلفيءَ کي پاڪستان پيپلز پارٽيءَ جو مينيفسٽو ٺاهڻو پيو. اصل ۾ اها گهڻي افسوسناڪ ڳالهه آهي، ته هُن جي صلاحيت ۽ کليل سوچ جو تڪرار سماجواڊ جي مٿين ترڪ ڦڙڪ سان ٿيو ۽ اُن ۾ هُن ڪنهن قسم جي تنقيد بنا هڪ طرفي لڳاءِ کان ڪم ورتو. گڏوگڏ اهو جذبو به هو، جنهن ۾ هندستان تي ويساهه لاءِ ڪابه گنجائش نه هئي. پاڪستان پيپلز پارٽيءَ جي بنيادي دستاويزن توڙي مينيفسٽو ۾ هُن جيڪي دليل ڏنا آهن، سي نرميءَ واري ۽ پاليسيءَ جي پلوڙ روايتن جو عڪس آهن، پر سماجواڊ ۾ يقين توڙي احترام جا جيڪي قسم کنيا ويا آهن، تن جو بنياد اهڙن نتيجن تي آهي، جن جا ڪي پختا دليل نه آهن، تنهنڪري ئي سموري گڏوگڏ پيدا ٿي آهي. پنهنجي مضمونن ۾ پتو هر پيري نرميءَ واري ۽ پاليسيءَ جي چٽائي نه ڪندي سماجواڊي نتيجن ڏانهن ٽپو لڳائي ٿو. ائين رڳو اُن ڪري ٿي ٿو، جو هو پاڻ کي ”لبرل“ سڏائڻ بجاءِ سوشلسٽ سڏائڻ چاهي ٿو.

زُلفيءَ کي پنهنجي ملڪ جي اولهندي ڀاڱي ۾ ڪم ڪرڻ جو وقت ۽ موقعو مليو، جتي کيس وڏي ڪاميابي ملي. مونکي اهو چوڻ ۾ ڪا هڪ نه آهي، ته جيڪڏهن هن کي موقعو ملي ها، ته هو بنگال ۾ به ايترو ڪامياب ٿي ها، جيترو پنجاب ۾ ٿيو هو. هو پاڻ سنڌي آهي. ٻولي نه ڄاڻڻ سبب شايد بنگال ۾ عوام سان ناتو جوڙڻ ۾ کيس ڏکيائي ٿي ها. اها ڏکيائي کيس اولهندي پاڪستان ۾ اڳيان نه آئي هئي، پر مونکي يقين آهي، ته زُلفي بنگال ۾ ٻوليءَ جي ڏکيائيءَ کي منهن ڏيڻ لاءِ ڪورستو ضرور ڪڍي وٺي ها.

زُلفي سدائين اهو سوچيندو هو، ته هو ڪنهن ڏينهن ڪنهن وڏي عهدي تي پهچي. هن جا سمورا ڪم ۽ ويچار ان مقصد ڏانهن وڌڻ جي ڪوشش ڏانهن اشارو ڪن ٿا. 1947ع کان 1950ع تائين اسان آمريڪي ماحول ڀرپاسين. تڏهن سڄيءَ دنيا جون اميدون يونائيٽيڊ نيشن (يو. اين.) سان لاڳاپيل هيون، ڇو ته منجهس دنيا ۾ امن قائم رکڻ جي سگهه هئي. تنهن دؤر ۾ زُلفي پاڻ يو. اين. ۾ پنهنجي ملڪ جو نمائندو ٿيڻ جا پھ پڄاڻيندو رهندو هو، پر پوءِ ائين ئي ٿيو. زُلفيءَ کي يو. اين. او ۾ پنهنجي ملڪ جي نمائندگي ڪرڻ جو موقعو مليو، پر جيئن يو. اين. او جي طاقت ۾ گهٽتائي ايندي ويئي، زُلفيءَ پنهنجو ڌيان اتان هٽائي ڇڏيو، ۽ داخلي پاليسين ۽ اصولن بابت وڌيڪ ويچارڻ لڳو.

جڏهن اونھاري جي موڪلن ۾ زُلفي برڪلي ۾ هو، تڏهن هن محسوس ڪيو، ته حڪومت هلائڻ لاءِ کيس سرڪاري ڪاروهنوار ۽ حڪومت هلائڻ جي عملي تربيت جي گهرج آهي، تنهنڪري هن فيصلو ڪيو، ته هو ان بابت ڄاڻ وٺڻ لاءِ واشنگٽن جي پاڪستاني سفارتخاني ۾ ويندو.

اتفاق سان منهنجا والدين تڏهن آمريڪا آيل هئا، تنهنڪري مونکي به واشنگٽن وڃڻو پيو. جڏهن اهي هندستان موٽي ويا، ته مون باقي موڪلون واشنگٽن ۾ ئي زُلفيءَ سان گڏ گهاريون. موڪلون ختم ٿيڻ تي آءٌ ڪيليفورنيا واپس آيس. تڏهن واشنگٽن ۾ ايڏي گرمي هئي، جو ماني کائڻ تان ارواهه ڪڍي ويندو هو. نتيجي ۾ اسان صبح کان ئي شيمپيئن ڪاڪ ٽيل پيئڻ شروع ڪندا هئاسين، ۽ ان فضول خرچيءَ سبب اسان وٽ کائڻ لاءِ گهٽ پئسا وڃي بچندا هئا.

جڏهن ايئن بامقصد ڪم ڪندي زندگيءَ کي عقلي ڍنگ سان سلهاڙيو وڃي، ته ان جا نتيجا سدائين سٺا ۽ شاندار ٿين ٿا، جن کي وڃائي نٿو سگهجي. ڪجهه عرصي

ڪانپوءِ زلفيءَ پاڪستاني حڪومت ۾ عهدو ماڻي ورتو ۽ ڏاڍيءَ ڳنڍڻي سان جوش مان ڏينهن ڏينهن پنهنجي رٿيل مقصدن ڏانهن وڌڻ لڳو. جيڪو ڪجهه هن چاهيو هو، تنهن کي ماڻي ورتو هئائين. هو پنهنجي خواهشن جي چوٽيءَ تائين پهچي ويو. پنهنجي چوڻياليهين جنم- ڏڻ کان اڳ ئي 20 ڊسمبر 1971ع تي هو پاڪستان جو صدر بڻجي ويو.

زُلفي جو اچڻ

زُلفي اعليٰ تعليم لاءِ انگلينڊ پهچڻ کانپوءِ آڪسفورڊ يونيورسٽيءَ ۾ قانون جو اڀياس شروع ڪيو. ڪرائيسٽ چرچ ڪاليج ۾ داخل ٿي هُن تن ورهين جو ڪورس پڻ سالن ۾ پورو ڪري ورتو. هُن کي اُن امتحان ۾ شاندار ڪاميابي ملي، پر ڪجهه مارڪن سان سندس فرسٽ ڪلاس رهجي ويو.

رومن قانون جو گهڻو حصو لاطيني ٻوليءَ ۾ لکيل آهي. ڊگري وٺڻ لاءِ رومن قانون پاس ڪرڻ لازمي هو. ڀٽي کي لاطيني ٻولي نه ايندي هئي، ۽ آڪسفورڊ ۾ رومن قانون جو معيار اوچو هو، تنهنڪري جڏهن هُن کي رومن قانون ۾ سيڪنڊ ڪلاس مليو، ته هي هڪڙو ڪرشمو ٿي هو. جيئن هُن پوءِ مڃيو، ته کيس سمهندي جاڳندي لاطيني ٻوليءَ جا خواب ايندا رهندا هئا. سچ هي آهي، ته زُلفي کي هيءَ ٻولي ياد ڪرڻ ۾ ڏاڍي سخت محنت ڪرڻي پئي. نتيجو هيءَ نڪتو، جو کيس ٻولين سِڪڻ کان چڙ ٿي آئي؛ ۽ هن ۾ اها نفرت اڄ به قائم آهي.

هِن کي لاطيني ٻوليءَ سِڪڻ جو ڏاڍو ڏکيو ڪم ڪرڻو پيو ۽ گڏوگڏ سڄو ڪورس پڻ ورهين ۾ پورو ڪرڻو پيو. تنهن هوندي به ڀٽي پنهنجون سموريون ننڍيون وڏيون موڪلون ۽ ٻه ڊگهيون موڪلون پاڪستان ۾ گذاريون. انهيءَ دؤران هُن پاڪستان ۾ سيپٽمبر 1951ع ۾ نصرت سان شادي ڪئي. هُن پنهنجو سمورو وقت تعليم ۽ دنيا کي ڏسڻ ۾ خرچ ڪيو هو، تنهنڪري کيس ”مجلس“ جهڙي اداري ۽ آڪسفورڊ يونين ۾ وڃڻ جو موقعو نه مليو؛ پر ها، هُو ڪڏهن ڪڏهن يونين جي آفيس ۾ ضرور هليو ويندو هو.

1952ع ۾ آڪسفورڊ ۾ پنهنجي پڙهائي پوري ڪرڻ کان پوءِ زُلفي قانون جو امتحان ڏيڻ لاءِ لنڪنز ان لنڊن ويو. هڪڙي سال ۾ ئي هُو وڪيل بڻجي ويو ۽ کيس ساٿوٿ همپٽن يونيورسٽيءَ ۾ عالمي قانون جي پروفيسر جو عهدو ملي ويو، پر هُو پروفيسر جي ذميواري نڀائي نه سگهيو، چوٽه سندس والد سخت بيمار ٿي پيو ۽ کيس پاڪستان موٽڻو پيو. پوءِ هُن ڪنگز ڪاليج ڪيمبرج ۾ داخلا ورتي، ته جيئن پنهنجي پڙهائي جاري رکي سگهي، پر والد جي بيماريءَ سبب سندس ڪيمبرج وڃڻ به

ممڪن بڻجي نه سگهيو. امتحان ڏيڻ کان پوءِ زلفي انگلينڊ جي راڻيءَ جي صلاحڪار ۽ مشهور وڪيل ايش لنڪن سان گڏجي ڪم ڪيو. نومبر 1953ع ۾ پٽي کي پنهنجي گهريلو ڪمن جي سارسنيال لاءِ پاڪستان موٽڻو پيو.

والد جي ڊگهيءَ آگاهائيءَ ۽ پنهنجي پيءُ سڪندر علي خان جي لاپرواهيءَ سبب زلفي جي خانداني زمينداريءَ جي حالت ڏاڍي بگڙيل هئي. گهر پنهجندي ئي زلفيءَ زمينن جي سارسنيال پنهنجي هٿ ۾ ورتي، پر ان جو اهو مطلب نه آهي، ته زلفي لاڙڪاڻي ۽ جيڪب آباد ضلعن ۾ ڦهليل پنهنجيءَ زمينداريءَ کي سنڀالڻ ۾ ئي وقت وڃائڻ لڳو، پر گڏوگڏ هُن وڪالت ڪرڻ لاءِ ڪراچيءَ ۾ دفتر به کوليو. ڪم سڪڻ لاءِ هُن سائين رامچنداڻيءَ کي پنهنجو استاد بڻايو. هُو ديواني ۽ فوجداريءَ جو ڏاڍو سٺو وڪيل هو، پر رامچنداڻيءَ ڏٺو، ته هُن جو هيءُ اسسٽنٽ هڪڙي ڏينهن ساڻس مقابلو ڪري سگهي ٿو، چوڻهه هو ڏاڍا اوجا خواب ڏسندو هو، تنهنڪري هُن پنهنجي شاگرد کي ڪا تربيت نه ڏني، ويتر جيترو ٿي سگهيو، اها ئي ڪوشش ڪيائين، ته زلفي وڪالت جو ڌنڌو نه ڪري. هُن زلفي جو حوصلو هارڻ جي ڏاڍي ڪوشش ڪئي، ۽ کيس مشورو ڏنائين، ته اجايو وڪالت ۾ پنهنجو وقت نه وڃاءِ، رڳو سياست ڏانهن ڌيان ڏي، جنهن لاءِ تون بيحد مناسب آهين.

پٽو، رامچنداڻيءَ جو مقصد سمجهي ويو. هُن ڪانئس ڌار ٿي پنهنجو ذاتي دفتر کوليو ۽ ديواني توڙي فوجداري مقدمن جا مقامي طريقا سڪڻ لڳو. هُن پاڻمرادو گواهيءَ واري قانون جو اڀياس شروع ڪيو، ته جيئن عدالت ۾ صحيح طريقي سان وڪالت جو ڪم ڪري سگهي.

اتفاق جي ڳالهه آهي، ته زلفيءَ جيڪو پهريون مقدمو ورتو، تنهن جي شونائي پاڪستان هاءِ ڪورٽ جي سنڌ چيف ڪورٽ جي فل بينچ آڏو ٿي. تڏهن ڪانسٽيٽنٽن نالي هڪڙو انگريز چيف جسٽس هو. جڏهن پٽي مقدمي جا دليل ۽ بيروي ختم ڪئي، ته چيف جسٽس کليءَ دل سان سندس ساراهه ڪئي. هُن چيو، ته آءٌ عدالت ۾ ويساهه سان چئي سگهان ٿو، ته ذوالفقار علي ڀٽي جو نالو ٽرت ئي پاڪستان ۾ چوڻيءَ جي وڪيلن ۾ بگڙيو ويندو. هيءَ ڳالهه زلفيءَ کي ڏاڍي سٺي لڳي. سچ هي آهي، ته زلفيءَ کي پنهنجي ساراهه ٻڌي يا شاباس ملڻ تي ايڏي خوشي ٿيندي هئي، جنهن جي ڪا حد نه آهي.

پٽي پيا به ڪيئي منجهيل ۽ ڏکيا ڪيس پنهنجي هٿ ۾ کنيا. قتل جي ڪيسن ۾ جيتريون به اپيلون ڪيائين، تن سڀني ۾ هُو سوڀارو ٿيو. ڪنهن به اپيل ۾ ڪيس

ناڪاميءَ جو منهن نه ڏسڻو پيو. هڪڙي ڪيس ۾ ته هن جي سامهون پاڪستان جا وڏا وڏا وڪيل هئا. هيءَ مقدمو چانڊيو قبيلي جي وراثت بابت هو ۽ گهڻو منجهيل ڪيس هو. چانڊيو قبيلي جي سردار وٽ هندستان ۽ پاڪستان ۾ وڏي جاگير هئي. ڀٽي کي ان مشهور ڪيس ۾ سوڀ ملي. هيڏانهن لاڙڪاڻي ۽ جيڪب آباد جي زمينداريءَ وارين زميندارين ڪيس پريشان پئي ڪيو ۽ هوڏانهن وڪالت جي ڪم ۾ ڏينهن ڏينهن واڌارو ٿيندو پئي ويو. مٺڪل ڀٽي وٽ ايندا هئا، پر سندس دفتر کي تالو لڳل هوندو هو. هن جا مخالف وڪيل سندس خلاف اهي افواهه ڦهلائيندا هئا، ته ڀٽي وڪالت ڇڏي ڏني آهي. زلفيءَ محسوس ڪيو، ته سياست جيان وڪالت به هڪ اهڙي زال آهي، جيڪا ڏاڍي ساڙيلي ٿئي ٿي، ۽ ڪنهن ”سريت“ کي سهي نٿي سگهي، پر سڄو وقت پاڻ وٽ ئي رهائڻ چاهي ٿي.

1956ع جي انهن ڏينهن ۾ زلفيءَ کي جڏهن به وقت ملندو هو، ته هو سنڌ مسلم ڪاليج ۾ عالمي قانون پڙهائڻ لاءِ ڪراچي هليو ويندو هو. برڪلي ۾ شاگرد طور هن پروفيسر هنس ڪيلسن ۽ پروفيسر لپسڪي کان جيڪو علم ورتو هو، سو زلفي سنڌ مسلم ڪاليج جي شاگردن جي ذهن ۾ ويهارڻ پئي چاهيو، آءُ ان ڏس ۾ رڳو قياس ئي ڪري سگهان ٿو.

هڪڙي پاسي هو پنهنجي زميني ملڪيت بابت زميندارين پوريون ڪندو هو، ته وري ٻئي پاسي عدالت ۽ وڪالت جا فرض نڀائيندو هو. زلفي سياسي هلچلن جي ڪن ۾ به ڦاسي پيو هو، جيڪو اولهندي پاڪستان ۾ مختلف صوبن کي ختم ڪرڻ جي سرڪاري فيصلي سبب پيدا ٿيو هو. پاڪستان سرڪار، اولهندي پاڪستان جي سمورن صوبن کي ختم ڪري هڪڙي صوبي ٺاهڻ جو فيصلو ڪيو هو. هيءَ فيصلو ايڏو خطرناڪ هو، جو ان جا اثر ڏاڍا خطرناڪ نڪتا پئي، تنهنڪري سرڪار خلاف هڪڙي زبردست مخالف تحريڪ اُڀري آئي. ڀٽي محسوس ڪيو، ته هو خاموش نماشائيءَ جيان ان صورتحال کي ڏسي ماڻ ڪري ويهي نٿو سگهي، تنهنڪري هو سياسي ميدان ۾ لهي پيو. زلفيءَ کي سنڌ يونٽ فرنت جو صدر چونڊيو ويو. هن هڪڙي صوبي ٺاهڻ جي سخت مخالفت ڪئي. گڏوگڏ هن هڪڙو پمفليت به لکيو، جنهن جو نالو هو: ”پاڪستان گڏيل صوبائي ملڪ آهي يا هڪڙو صوبو.“ سنڌ صوبي جي حڪومت تڏهن ’امر‘ جي هٿ ۾ هئي. هن زلفيءَ جي گرفتاريءَ بابت سنجيدگيءَ سان ويچار ڪيو، پر سنڌ جي سياست ۾ ڀٽي گهراڻي جو ڪافي اثر هو ۽ زلفيءَ جي والد جي تمام وڏي سياستدان طور گهڻي عزت ڪئي ويندي هئي. هن کي سنڌ اڏيندڙ مڃيو

ويندو هو، چو ته سندس ڪوششن سبب سنڌ کي بمبئي پريزيڊنسيءَ کان الڳ ڪري ڌار صوبو ٺاهيو ويو هو، تنهنڪري هن جو ايڏو خاص مقام هئڻ سبب زلفيءَ خلاف ڪا ڪارروائي نه ڪئي وئي.

زلفي کي ڪيئي ڀيرا چٽاءُ ڏنو ويو ۽ رواجي ڳالهين ۾ کيس پريشان ڪرڻ جي ڪوشش به ڪئي وئي. جڏهن هيءَ هلچل ختم ٿي، ته زلفيءَ جي والد محسوس ڪيو، ته زلفيءَ تي سياست جو دائمي نشوونو ڇڙهي چڪو آهي. سر شاهنواز، زلفيءَ کي چيو، ته مناسب اهو آهي، ته هو سياست ۾ حصو وٺي. رڳو اهو نه پر هن اهو به مڃيو، ته هن زلفيءَ کي سياست جي تعليم ڏني آهي ۽ کيس اميد آهي، ته زلفي سياست ۾ اهم ڪردار نڀائيندو، پر گڏوگڏ هن اهو به چيو، ته سياست ۾ وقت گهڻو اهم هجي ٿو، تنهنڪري جيڪڏهن زلفيءَ وقت کان اڳ سياست ۾ ڪاهي پيو، ته سخت غلطي ڪندو، اهڙي غلطي جيڪا ڪڏهن به درست نه ٿي سگهندي. اهو ئي سبب آهي، جو زلفيءَ صوبائي چونڊن ۾ حصو نه ورتو ۽ نه سياسي سرگرمين ۾ شرڪت ڪئي. پوءِ زلفيءَ مون کي ٻڌايو، ته تڏهن مٿس جيڪي پابنديون مڙهيون ويون هيون، تن سان کيس ڏاڍي تڪليف پهتي هئي.

1956ع ۾ تائين زلفي پنهنجو گهڻو وقت زمينداريءَ جي انتظامن تي ڏيندو رهيو. لاڙڪاڻو ۾ هن جو هڪڙو ڏاڏاڻو گهر هو، جتي سندس والد وٽ موتي لال نهرو ۽ قائداعظم محمد علي جناح رهي چڪا هئا، ۽ ٻيون به ڪيئي سندر ساروڻيون ان گهر سان واڳيل هيون. گهر جي ٻين ماڻهن جي مخالفت هوندي به هيءَ گهر زلفيءَ ڊهرائي ڇڏيو. انهيءَ گهر جي جاءِ تي زلفيءَ هڪڙو نئون گهر ٺهرايو، جيڪو 1955ع ۾ ٺهي راس ٿيو. پوءِ هو گهڻو وقت لاڙڪاڻي ۾ ئي رهڻ لڳو. هن پنهنجي گهراڻي ۽ قبيلي جي ماڻهن سان رابطا ۽ ناتا وڌايا. نوان نوان دوست ٺاهيائين. لاڙڪاڻي کان ڪراچي بجاءِ جيڪب آباد وڃڻ وڌيڪ سولو هو، تنهنڪري هو لڳاتار جيڪب آباد وڃڻ لڳو. ان ضلع ۾ هن جي گهراڻي جا ڪيئي ماڻه هئا، جن سان هن لاڳاپا وڌائڻ شروع ڪيا. زمينداريءَ جو انتظام صحيح ڍنگ سان ٿيڻ سبب کيس معاشي طرح ڏاڍو فائدو ٿيو. زلفي تريڪٽر ورتا ۽ نون طريقن سان ڪڙمت ڪرائڻ لڳو.

1950ع جي اونهاري کانپوءِ مون کي زلفيءَ بابت ڪا ڄاڻ نه ملي، ۽ نه ئي زلفيءَ سان منهنجي ملاقات ٿي. اسان 1950ع ۾ برڪلي مان ڌار ٿيا هئاسين. ڪڏهن ڪڏهن اهڙي شخص سان ملاقات ٿي ويندي هئي، جيڪو زلفيءَ سان ملاقات ڪري ايندو هو. اهو مون کي کيس بابت ڳالهين ٻڌائيندو هو ۽ چوندو هو، ته هن توهان لاءِ سلام چيا

آهن. انهيءَ دؤران زلفي ڪراچيءَ ۾ مشهور ٿيندو ويو. ماڻهو هن کي هوشيار سياستدان سمجهڻ لڳا هئا.

جڏهن زلفي انگلينڊ ۾ هو ۽ آڪسفورڊ ۽ لنڪنز ان ۾ قانون جي تعليم پئي ورتائين، تڏهن آءٌ چندي ڳڙهه ۾ لاڪار بوزي جرزت، فرائي ۽ ڌاروسان گڏ چندي ڳڙهه جي اڏاوت ۾ رڌل هوس. 1953ع ۾ اڏاوتي فن جي ڊگري وٺي آءٌ بمبئي موٽي آيس. اٽڪل تن ڏينهن ۾ زلفي وڪالت شروع ڪرڻ ڪراچي پهتو هو.

زلفي ڏاڍي سولائيءَ سان عوام وچ ۾ پنهنجو مقامي ٺاهي ورتو هو. اسڪندر مرزا، پٽي گهراڻي جو پراڻو دوست هو. جڏهن زلفيءَ جو والد بمبئي پريزيڊنسيءَ ۾ وزير هو، تڏهن مرزا جو چاچو بمبئي ۾ انجنيئر جي عهدي تي هو. مرزا جو چاچو ۽ زلفيءَ جو والد گهاتا دوست هئا. زلفيءَ جون ملاقاتون صدر اسڪندر مرزا ۽ جنرل ايوب خان سان اڪثر ٿينديون رهنديون هيون. اهي ملاقاتون سياري جي مند ۾ لاڙڪاڻي ۾ ئي ٿينديون هيون، چوٽه تڏهن اهي ٻئي سياستدان اتي ويندا هئا. هنن جي ملاقات زلفيءَ جي والد سان اڪثر ٿيندي هئي. اهي انهن کي پنهنجن يارات جي مانيءَ کائڻ لاءِ گهرائيندا هئا. اهي اڪثر زلفيءَ جي چاچي سان گڏ شڪار ڪرڻ ويندا هئا. پاڪستان ۾ هن وقت سڀني کان وڌيڪ شاندار شڪار گاهه هئي.

هڪڙي پيري اسڪندر مرزا سان زلفيءَ جي گهڻي دير تائين ڳالهه ٻولهه ٿيندي رهي. هيءَ ڳالهه 1955ع جي پڇاڙڪن ڏينهن جي آهي. صدر ان ڳالهه ٻولهه کان ڏاڍو متاثر ٿيو ۽ هن فيصلو ڪيو، ته سيڪيورٽي ڪائونسل ۾ جڏهن ڪشمير جي مسئلي تي بحث ٿيندڙ هجي، تڏهن پاڪستاني نمائندي طور زلفيءَ کي اتي موڪليو وڃي.

تڏهن چوڌري محمد علي پاڪستان جو وزيراعظم هو. اسڪندر مرزا هن کي چيو، ته پٽي کي وفد ۾ شامل ڪيو وڃي. چوڌري محمد علي، پٽو جو ويجهڙائيءَ سان اڀياس ڪرڻ لاءِ کيس پاڻ وٽ گهرايو. پر بدقسمتيءَ سان پٽو کيس ڊگهي ڳالهه ٻولهه کانپوءِ به متاثر ڪري نه سگهيو، چوٽه زلفي ۽ چوڌري محمد عليءَ وچ ۾ ان ڳالهه تي اختلاف ٿيو، ته سيڪيورٽي ڪائونسل ۾ ڪشمير مسئلي تي بحث ڪيئن ڪيو وڃي. گڏوگڏ ڪجهه گهريلو سياسي مسئلن تي به اختلاف ٿي پيو. چوڌري محمد علي، اسڪندر مرزا کي صاف چئي ڏنو، ته سيڪيورٽي ڪائونسل ۾ ڪشمير جي مسئلي تي بحث لاءِ پاڪستاني نمائندي طور زلفيءَ کي نٿو موڪلي سگهجي، چوٽه هو ان مامري ۾ اڃا ٻار آهي.

ڪجهه مهينن کانپوءِ اسڪندر مرزا، زلفيءَ کي ڪراچيءَ گهرايو. هن، زلفيءَ کي

چيو، ته آءِ چوڌري محمد عليءَ کان ڏاڍو ڪاوڙيل آهيان، چو ته هن توکي پاڪستان جي نمائندي طور سيڪيورٽي ڪائونسل ۾ نه موڪليو، پر جيئن ته هو وزيراعظم آهي، تنهنڪري آءُ هن جي ڳالهه کي رد نٿو ڪري سگهان. اسڪندر مرزا، زلفي سان وڃن ڪيو، ته سيپٽمبر 1956ع ۾ جڏهن اقوام متحده جي ويهڪ ٿيندي، تڏهن کيس آمريڪا ضرور موڪليو ويندو.

ڪجهه ڏينهن کانپوءِ حسين شهيد سهروردي وزيراعظم بڻجي ويو. انهيءَ کان اڳ 1955ع ۾ هن جي گهر ۾ زلفي ۽ شيخ مجيب الرحمان وچ ۾ جهيڙو ٿي چڪو هو. سهروردي زلفيءَ جو نالو 1956ع ۾ اقوام متحده جي گڏجاڻيءَ ۾ ويندڙ وفد واريءَ فهرست مان ان سبب ڪري نه ڪڍيو، بلڪ ان جو اصل سبب هيءُ هو، جو سهرورديءَ، زلفيءَ کي ڪيئي ڀيرا چيو هو، ته هو عوامي ليگ ۾ شامل ٿي وڃي، پر زلفيءَ هر ڀيري هن جي آڇ کي نامنظور ڪيو هو: تنهنڪري سهروردي، زلفيءَ کان سخت ڪاوڙيل هو.

اصل ۾ هڪ ڀيرو سهروردي، زلفيءَ جي گهر ويو ۽ هن، سر شاهنواز کي چيو، ته هو زلفيءَ کي عوامي ليگ ۾ شامل ٿيڻ لاءِ چوي. پر سر شاهنواز چيو، ته زلفي کي ان ڳالهه ۾ مڪمل آزادي آهي، ته هو جنهن پارٽيءَ ۾ به چاهي، شامل ٿي سگهي ٿو، ۽ والد جي حيثيت سان هو پنهنجو ڪو فيصلو زلفي مٿان مڙهڻ نٿو چاهي. هن جي ان جواب ۾ سهرورديءَ کي پنهنجي توهين ڏسڻ ۾ آئي. هن جو ويچار هو، ته جيڪڏهن سر شاهنواز چاهي ها، ته زلفي عوامي ليگ ۾ ضرور شامل ٿي وڃي ها.

شايد انهيءَ سبب سهروردي، زلفيءَ کي ڏک ڪيڻ پئي چاهيو، ۽ تنهنڪري هن اقوام متحده ويندڙ وفد مان زلفيءَ جو نالو ڪڍي ڇڏيو. اسڪندر مرزا کي ڏاڍي شرمندگي محسوس ٿي. 1956ع ۾ سياري جي مند ۾ جڏهن هو لاڙڪاڻي ويو، ته هن صفائي ڏيڻ جي ڏاڍي ڪوشش ڪئي، پر سندس ڳالهين مان چتو ظاهر ٿيو پئي، ته هو گهڻي شرمندگي پيو محسوس ڪري. هيءَ ڳالهه وينل مرڻي ماڻهن محسوس ڪئي. زلفيءَ هڪدم چيو، ته اهڙن وفدن ۾ وڃڻ ڪو ايڏو اهم نه آهي. جڏهن وقت ايندو، ته هن کي پاڻمرادو اهڙي قسم جي وفدن ۾ شامل ڪيو ويندو، تنهنڪري ان ڳالهه تي ڳڻتيءَ جي گهرج نه آهي.

1957ع ۾ ڪراچي ميونسپل ڪارپوريشن کي ختم ڪيو ويو. صدر اسڪندر مرزا آڇ ڪئي، ته زلفي ڪراچي ڪارپوريشن جي ميمبر طور ڪارپوريشن کي پنهنجي هٿن ۾ وٺي، پر پئي صاف انڪار ڪيو. هن چيو، ته هو اهڙي عهدي تي ڪم

ڪرڻ نٿو چاهي، جنهن جي چونڊ ٿيندي هجي. گڏوگڏ سنڌ جي اندروني علائقن جي ڪمن ۾ هُو ايڏورُڏل هو، جو ڪراچي ڪارپوريشن لاءِ پورو وقت نٿو ڏئي سگهي.

سيپٽمبر 1957ع ۾ سهروڙي وزيراعظم ٿيندي ئي زلفيءَ کي پاڪستاني نمائندي طور اقوام متحده ۾ پاڪستاني وفد سان گڏ موڪليو. هن پيري وزيراعظم ڪو اعتراض نه ڪيو. زلفيءَ جي ڄمار تڏهن اوڻيهه ورهيه هئي. هن اقوام متحده جي چيئن ڪميٽيءَ ۾ ”حلمي جي وصف“ تي هڪڙي تقرير ڪئي، جنهن کي اڄ به ڪجهه ڏريون ان موضوع تي شاندار تقرير مڃين ٿيون، توڻي ڪي ماڻهون ڳالهه کي نٿا مڃين.

جڏهن پُٽو اقوام متحده ۾ هو، تڏهن 1957ع ۾ 19 نومبر تي لاڙڪاڻي ۾ سر شاهنواز لاڏاڻو ڪري ويو. والد جي موت کانپوءِ پيدا ٿيندڙ مامرن کي سلجهاڻڻ لاءِ پُٽي کي اوڏيءَ مهل آمريڪا کان واپس پاڪستان موٽڻو پيو. ڪو گهڻو منجهيل مامرو نه هو، ۽ نه ئي ڪو گهريلو جهيڙو هو، تنهنڪري ٻن مهينن ۾ ئي وراثت بابت سمورا مامرا سلجهايا ويا. ذوالفقار جي سڀني پيشن ۽ وڏي پيءُ سڪندر ان ڳالهه تي اصرار ڪيو، ته هُو اڳوڻي جيان سڄيءَ زمينداريءَ جي سنڀال ڪندورهي. هن گهراڻي جي ناماچاريءَ ۽ خوشحاليءَ جي ذميداري به سندس ڪلهن تي وڃي ڇڏي.

مارچ 1958ع ۾ جڏهن فيروز خان نون پاڪستان جو وزيراعظم هو، ته پُٽي کي پاڪستاني وفد جي اڳواڻ طور جنيوا ۾ گڏيل قومن جي سامونڊي قانونن بابت ٿيندڙ گڏجاڻيءَ ۾ موڪليو ويو. انهيءَ گڏجاڻيءَ ۾ زلفيءَ ڏاڍي شاندار طريقي سان پنهنجا فرض نڀايا. انيڪ ملڪن جي سرڪارن پاڪستاني سرڪار کي لکت ۾ زلفيءَ جي ڪم جي ساراهه ڪئي. آمريڪي پرڏيهي وزير جان فاسٽر ڊبليس به گهڻي واکاڻ ڪئي.

اسڪندر مرزا ۽ ايوب خان جڏهن حڪومت جو تختو اونڌو ڪيو، ته سرڪار هلائڻ لاءِ اهڙن ذهين ۽ سمجهدار ماڻهن جي ڳولا شروع ٿي، جن جو فوج سان ڪو ناتو نه هو. هر سرڪار سدائين اها ڪوشش ڪري ٿي، ته سرڪار ۾ هر صوبي جي نمائندگي هجي. سنڌ جي نمائندگيءَ لاءِ جڏهن نظر ڊوڙائي وئي، ته مناسب اهو سمجهيو ويو، ته چونڊ ڪجهه ٻااثر گهراڻن مان ئي ڪئي وڃي. تڏهن ذوالفقار علي پُٽو سڀني کان وڌيڪ لائق ڏسڻ ۾ آيو.

پُٽو گهراڻي ۾ ذوالفقار علي سڀني کان وڌيڪ لائق ۽ ذهين هو. هن جو والد لنڊن ۾ 1931-32ع ۾ ٿيندڙ گول ميڙ ڪانفرنس ۾ ويو هو. بمبئي سرڪار ۾ هن سنڌ جي نمائندي طور وزير جي عهدي تي ڪم ڪيو هو. هُو بمبئي پبلڪ سروس ڪميشن آف سنڌ جو صدر رهي چڪو هو، ته سنڌ حڪومت جو خاص صلاحڪار به رهيو. پوءِ کيس

جهوناڳڙه جو ديوان بڻايو ويو هو. ايئن پيئي جو هڪڙو قدرتي سياسي پس منظر به هو. تعليم ۽ ڪاروباري نقطي کان به پيئي ۾ ضروري قابليت ۽ صلاحيت هئي. تنهنڪري هيءَ عجب جوڳي ڳالهه نه آهي، ته جڏهن سنڌ ۾ قابل ماڻهن جي ڳولا ٿي، ته پيئي تي ئي سڀني جي نظر پئي. رڳو اهو نه، پر پيئي کي حڪومت جو ٿورڙو تجربو به هو. هو گڏيل قومن جي ٻارهين گڏجاڻيءَ ۾ پاڪستاني وفد جو رڪن هو. فيبروري 1958ع ۾ هو جنيوا ۾ سامونڊي قانونن بابت اقوام متحده جي ٽينڊڙ ڪانفرنس ۾ پاڪستاني وفد جو صدر به رهي چڪو هو.

پيئي جي سلڇڻاڻپ هيءَ آهي، ته هو جيڪو به ڪم ڪري ٿو، سو دل سان ڪري ٿو. انهن ٻنهي موقعن تي هن ڏاڍيءَ محنت ڪئي هئي. لاڳاپيل مامرن جو ڏاڍيءَ گهرائيءَ سان اڀياس ڪيو هئائين. دليلن ۽ حقيقتن کي چڱيءَ ريت سمجھي ياد ڪري ورتو هو ۽ ڏاڍيءَ هوشياريءَ سان پنهنجي ملڪ جي پلائيءَ ۽ سلامتيءَ جو خيال رکيو هئائين. هيءَ ڳالهه ٻڌڻ ۾ ٿورڙي عجيب لڳندي، پر سچ اهو ئي آهي، ته پيئي انهن ماڻهن مان نه آهي، جيڪي ٻين کي ڌڪا ڏيئي يا ٽونڻيون هڻي اڳتي اچن ٿا. پنهنجي تعليم ۽ عادتن سبب پيئي پنهنجي بزرگن ۽ سينيئر ماڻهن جو ڏاڍو احترام ڪري ٿو ۽ جڏهن هو پاڻ ڪنهن جي ماتحتيءَ ۾ ڪم ڪري ٿو، ته ڏاڍيءَ سمجهداريءَ سان سندس واهر ڪري ٿو. انهن خوبين سميت هن جي تعليمي قابليت، ذاتي واسطن ۽ گڏيل قومن ۾ شاندار ڪارنامن سبب پيئي کي ايوب وزارت ۾ واپار جو وزير مقرر ڪيو ويو.

پنهنجي وزارت جي شروع واري زماني ۾ پيئي جي اها ڪوشش نه هئي، ته هو پنهنجو ڪيريئر بڻائي، بلڪ سندس ڪوشش اها رهي، ته هو پنهنجي عهدِي ۽ قابليت سان ملڪ کي وڌ کان وڌ فائدو پهچائي. ”دي اسٽيٽ آف پاڪستان“ نالي ڪتاب ۾ ايل. ايف. رسبرڪ وليمز هن بابت لکيو آهي:

”پوءِ هن کي (حفیظ الرحمان کي) واپار واري وزارت جو ڪم سونپيو ويو. اڳ ۾ رهي کاتو ذوالفقار علي پيئي جي قابل هئڻ ۾ هو، جيڪو سياست ۾ اڃا تازو داخل ٿيو هو، پر محترم پيئي اقتصادي ماهرن وچ ۾ پنهنجو هڪڙو خاص ۽ احترام جوڳو مقامي ٺاهي ورتو هو. پوءِ هن توانائي، بجليءَ ۽ قدرتي وسيلن جي وزير جو عهدو سنڀاليو ۽ محمد علي بوگرڙا جي وفات کانپوءِ پرڏيهي وزير بڻيو.“

1953ع کانپوءِ زلفيءَ جي زندگيءَ بابت پڙهڻ ۽ کوجنا ڪندي مون کي اهڙو هڪ به مثال نه مليو، جڏهن پيئي ڪنهن اهڙي ڳالهه يا شيءِ جي گهر ڪئي هجي، جنهن کي ماڻڻ لاءِ هن پنهنجي قابليت ۽ اهليت ثابت نه ڪئي هجي. عهدِي جي لالچ ۾ هن

پاڪستان لاءِ ڪنهن اهم بنيادي مسئلي تي پنهنجي نوس اصولن کان ٿيڙ ڪائي ڪڏهن ڪو سمجهو تو نه ڪيو.

انهيءَ ڳالهه جا انيڪ ثبوت هوندي به مرزا ۽ ايوب جي فوجي انقلاب کانپوءِ سرڪار ۾ پڻي جي وزير بنجڻ تي ماڻهن ڪيئي قسمن جا خيالي گهوڙا ڊوڙايا. ”لنڊن آبرور“ اسڪندر مرزا ۽ جنرل ايوب خاڙ لاءِ 6 جنوري 1962ع ۾ ڪيل شڪار واري بندوبست بابت لکيو هو. هي انتظام پڻي ڪيا هئا. ممڪن آهي، ته ان سازش ۾ پڻو ميزبان طور ئي شامل نه ٿيو هجي. چيو وڃي ٿو، ته ان سازش جو بنياد ان شڪار دؤران رکيو ويو هو. جيڪا به ڳالهه هجي، پر سچائي هيءَ آهي، ته پڻي منجهان مرزا توڙي ايوب ٻئي چڻا خوش هئا، تنهنڪري هنن کي وزارت ۾ شامل ڪرڻ لاءِ ٻنهي چڻن کي هڪ ٻئي لاءِ ڪجهه وڌيڪ چوڻو ٻڌڻو نه پيو.

زلفيءَ کي ان بابت ڪا غلط فهمي نه هئي، ته هن جو واسطو ڪنهن اهڙي طبقي سان آهي، جنهن کي ڪجهه خاص حق ۽ رتبو مليل آهي. هن ان سچائيءَ کي نروار ڪندي پنهنجي ان حالت مان ملندڙ مفاد جي چڻائي ڪئي آهي. 10 جولاءِ 1962ع تي قومي اسيمبليءَ ۾ تقرير ڪندي هن چيو هو:

”آءٌ هن سماج ۽ طبقي جو هڪڙو ڀاڱو آهيان. اڄ وزير جي حيثيت سان هتي مون کي تقرير ڪرڻ جو موقعو مليو آهي، تنهن جو به شايد اهو سبب آهي، جو آءٌ ان خاص طبقي ۽ سماج جو هڪڙو حصو آهيان، جنهن کي خاص حق مليل آهن؛ تنهنڪري منجهانئس ملندڙ مفادن ۽ ان سچائيءَ هوندي به اسان منجهان اڪثر ماڻهو هن نظام جي سلامتيءَ لاءِ جدوجهد ڪندا. هن نظام ۾ انيڪ اوڻايون ۽ ڪيتريون ئي ڪوتاهيون آهن. هي نظام اهو آهي، جتي خطرناڪ سمجهو ٿا ۽ سازشون ٿين ٿيون، جنهن سان عوام کي نقصان پهچي ٿو. ماڻهن جي غربت کان اهي اڪيون بند ڪري ٿا ڇڏين، جنهن سان سستيءَ ۾ واڌارو ٿئي ٿو. جاگيرداراڻي نظام جا ٻه رڪن جڏهن پاڻ ۾ وڙهندا هئا، ته عوام جي غربت لڳاتار قائم رهندي هئي. ترقيءَ جو ڪو ڪم نه ٿيندو هو. ڪارخانن جي اڏاوت نه ٿيندي هئي. رستا نه ٺهندا هئا. اچڻ وڃڻ ۽ پيغام پهچائڻ جو ڪو وسيلو نه هوندو هو. مڪمل اونداهي، هر پاسي غربت ۽ تڪليفون ڦهليل هيون. رڳو ڪجهه وڏا ماڻهو، ڪجهه چونڊيل ماڻهو خوشحال بڻجي ويندا هئا. هي مغرور زميندار ڪهڙا مامرا سلجھائڻ لاءِ اڳتي ايندا هئا؟ ڇا اهي مظلومن جي پلائيءَ جي ڳالهه ڪڏهن سوچي سگهندا هئا؟“

ايوب وزارت ۾ وزير طور پهريون ڀيرو 1958ع کان جنوري 1960ع تائين واپار

جي وزير واري عهدي تي ۽ پوءِ اقليت، قومي اڏاوت ۽ سڌ سماءَ وارن مامرن جي وزير واري عهدي تي زلفيءَ جيڪو ڪم ڪيو، سو ڳڻپ جو ڳو آهي. پوءِ قدرتي گئس، توانائي، بجلي ۽ ڪشمير جي مامرن واري نئين وزارت جو ڪم سنڀاليائين. انهن سڀني عهدن تي پُٽي ڏاڍي سهڻي ۽ بهتر طريقي سان ڪم ڪيو. ڪم ڪرڻ مهل هن ۾ تجربو ماڻڻ ۽ سڪڻ جو جذبو رهندو هو. جڏهن ايوب وزارت ۾ نئين آئين هيٺ هن کي وري وزير بڻايو ويو، ته کيس پرڏيهي وزير جو عهدو ڏنو ويو، جنهن عهدي جي خواهش هن کي ڪافي عرصي کان هئي، نيٺ سندس دلي تمنا پوري ٿي. هو جيستائين وزير رهيو، هن نهايت ايمانداريءَ، احترام ۽ دلي لڳاءُ توڙي وفاداريءَ سان پنهنجا فرض نڀايا.

جڏهن 1965ع ۾ پاڪستان ۽ هندستان وچ ۾ جنگ ٿي ۽ وري تاشقند ٺاهه ٿيو، ته ايوب ۽ پُٽي وچ ۾ اختلاف پيدا ٿيو. ڪجهه ڳالهيون پُٽي جي خيالن ۽ اصولن جي قطعي خلاف هيون. ايوب خان سان اختلاف کانپوءِ پُٽو ٿوري وقت لاءِ ماڻ رهيو. انهيءَ جو هڪڙو سبب هي به هو، ته کيس تاشقند ٺاههءَ کان سخت مايوسي ٿي هئي، پر اصل سبب هي هو، ته مٿس ايوب جو ويساهه ڪجي چڪو هو ۽ هن، زلفيءَ سان صلاح مشورو ڪرڻ چڏي ڏنو هو. پُٽي ڪيئي ڀيرا استعيفيٰ ڏيڻ جي آڇ ڪئي، ۽ ڌمڪي ڏني، ته هو استعيفيٰ ڏئي ڇڏيندو، پر ايوب رٿي ڇڏيو هو، ته جڏهن سندس مرضي هوندي، تڏهن هو زلفيءَ کي ڪڍي ڇڏيندو. اصل ۾ ايوب، پُٽي کي گهراڻي چئي ڇڏيو هو، ته جيڪڏهن پُٽي ڳالهه وڌائڻ جي ڪوشش ڪئي، ته ان جا کيس سخت ۽ خطرناڪا نتيجا پوڳڻا پوندا. نيٺ ايوب، پُٽي کي زبردستيءَ بيماريءَ جي موڪل ڏئي لنڊن موڪلي ڇڏيو ۽ ايئن هن کي پنهنجي وزارت مان ڪڍي ڇڏيائين.

تاشقند اعلان جو نتيجو هي نڪتو، جو پاڪستان ۾ بدامني ڦهلائڻ شروع ٿي ويئي ۽ آهستي آهستي منجهس واڌارو ٿيندو ويو. پُٽو بلڪل ماڻ رهيو، پر دل ئي دل ۾ هو خوش هو، ته هڪ اهڙي هلچل شروع ٿي چڪي هئي، جنهن کان پوءِ کيس سڀني کان وڏو عهدو ملڻ جي اميد هئي.

پنهنجي وزارت مان ڪڍڻ کانپوءِ ايوب ڏنو، ته پُٽو تي ضابطو آڻڻ ڏينهن ڏينهن ڏکيو ٿيندو پيو وڃي، تنهنڪري هو پُٽي کي تنگ ڪرڻ ۽ کيس نقصان پهچائڻ جي ڪوشش ڪرڻ لڳو. پُٽي جو ته اهو به چوڻ آهي، ته هڪڙي ڀيري ايوب کيس مارائڻ جي سازش به ڪئي هئي ۽ پنهنجي منصوبي کي عملي روپ ڏيڻ لاءِ هن ڪجهه ماڻهن کي ان سازش ۾ شامل ڪيو هو. ڳجهي پوليس جي کاتن، ۽ ٻين

سرڪاري عملدارن کي ڀٽي، سندس گهراڻي جي ماڻهن ۽ دوستن خلاف ڪارروائي ڪرڻ جي هدايت ڏني وئي. هڪڙي ڀيري ايوب سرڪار قومي اسيمبليءَ ۾ اهو به اعلان ڪيو، ته ڀٽو اصل ۾ پاڪستاني نه، پر هندستاني آهي.

ڀٽي جي بزرگن واري زماني جي هٿيارن ۽ سندس گهراڻي جي ٻين هٿيارن کي ضبط ڪرڻ جون ڪيئي ڪوششون ڪيون ويون. هيءَ به ڪوشش ڪئي وئي، ته ڀٽي، سندس ماڻهن ۽ وفادار نوڪرن جي زمينن تي سرڪاري قبضو ڪيو وڃي.

عڪس ۽ پاڇا

پُٽي جو داستان هاڻي 1958ع تائين اچي پهتو آهي، تنهنڪري ان دؤران جيڪي واقعا نروار ٿيا، ۽ جن ماڻهن جو پاڪستان ۾ نالو هو، تن بابت ڪجهه چوڻ نامناسب نه ٿيندو. هونئن ته هنن بابت پاڪستان ۽ هندستان ۾ گهڻو لکيو ويو آهي، تنهن هوندي به هيٺ اهڙن ماڻهن جا خاڪا ڏنا پيا وڃن، جن مان پتو پوي ٿو، ته پاڪستاني حڪمرانن بابت زُلفي ۽ جو ڪهڙو ويچار هو. پوءِ گهڻن ورهين بعد منهنجي زُلفي ۽ سان جيڪا ڳالهه ٻولهه ٿي، تنهن جي سارو ٿين پتاندر مون اهي خاڪا مختصر لفظن ۾ پيش ڪيا آهن.

زُلفي ۽ جو چوڻ هو، ته غلام محمد چڙيو هو. هُن کي حڪومت سان بيحد محبت هئي، ۽ سندس سوچ نوڪر شاهي ۽ جهڙي هئي. هُن غيرقانوني طريقي سان پاڪستان جي آئين ناهيندڙ اسيمبلي ۽ کي گهر پيڙو ڪري آمريت لاءِ رستو ٺاهيو. ٽاٽا ڪمپني ۽ جي ڊائريڪٽر جي حيثيت سان منهنجو والد کانس چڱي ۽ ريت واقف هو. پُٽي جو ويچار آهي، ته خواجا ناظم الدين ڏاڍو شريف پر ڪمزور شخص هو. هُن جي ڪنهن به ڳالهه کي ماڻهو تنقيد بنا نه مڃيندا هئا. انهيءَ جو هڪڙو سبب هي هو، جو هو اوڀرندي پاڪستان جو هو ۽ سندس ڪردار بي داغ نه هو.

پُٽي جي سمجهه موجب سرفيروز خان نون زميندار هو ۽ پنهنجي عهدي لاءِ بلڪل موزون نه هو. هُو مسئلن تي سنجيدگي ۽ سان نه ويچاريندو هو، پر هُو شريف هو. قسمت سان کيس وزيراعظم جو عهدو مليو هو. قسمت هُن جو ڪيئي ڀيرا سات ڏنو هو، انهيءَ جو هڪڙو سبب هي هو، جو هُو ايڏو خطرناڪ سازشي نه هو، جيترا سندس دؤر جا ٻيا ماڻهو هئا.

زُلفي ۽ جو چوڻ موجب سهروردي ٻين سياستدانن جي پيٽ ۾ گهڻو ڀلو، سُنو ۽ مٿانهون هو. هُو بهادر ۽ ڏاهو هو، پر منجهس ڪجهه ذاتي ڪمزوريون هيون. هُو ماڻهن کي گهرج کان وڌيڪ فائدو پهچائيندو هو. هُن کي پنهنجي ذميدارين جي پيٽ ۾ پارٽي ۽ جي ڀلائيءَ جو وڌيڪ اڻو هوندو هو. هُن جو پنهنجو ڪو ذاتي فلسفو ۽ اصول نه هو. هُن کي ان ڳالهه تي به شرم نه ايندو هو، ته ماڻهو اهو سمجهن ٿا، ته هُو

رڳو حڪومت هت ڪرڻ کي ئي پنهنجو سياسي فلسفو سمجهي ويٺو آهي. هڪڙو وقت اهڙو به هو، جڏهن هن چاهيو پيئي، ته پاڪستان جي پرڏيهي پاليسي آزاد هجي. هو سماجواڊي نظام جو به حامي هو، پر جڏهن فوجي معاهدا ٿيا، ته هو پهريون شخص هو، جنهن پنهنجي اصولن سان سمجهو تو ڪيو ۽ پنهنجا پراڻا وچن ۽ واعدا وساري ويٺو. اڳ پر آمريڪي ڪانگرس ناراض رهندا هئا، پر پوءِ هو آمريڪين جو وڻندڙ شخص بڻجي ويو. اها ڳالهه چوڻ جي گهرج نه آهي، ته انهن ڳالهين مان زلفيءَ کي ڏاڍي پڇان ٿي آئي.

زلفيءَ جو ويچار هو، ته اسڪندر مرزا ڏاڍو شريف هو، پر سياست بابت ذرو به نه ڄاڻندو هو. اسڪندر مرزا جي سوچ هئي، ته ماڻهن تي ٿورڙي مهرباني ڪري، ڪجهه لطيفا ۽ توتڪا ٻڌائي هو ملڪي حڪومت هلائي وڻندو. پر گڏوگڏ زلفيءَ اهو به مڃيو، ته هو انتهائي منجهيل مامرن کي بيحد سولو روپ ڏئي پيو.

آءٌ، چندريگر سدائين بمبئي جو رواجي واپاري ٿي رهيو. هن جو ورتاءُ سدائين بئنڪ مئنيجر جهڙو هوندو هو. هن ڪڏهن اهو محسوس نه ڪيو، ته هو سڀ کان وڏي اسلامي ملڪ جو وزيراعظم آهي. ڀٽو ساڻس واضح نفرت ڪندو هو.

چوڌري محمد علي ڏاهو ۽ چالاڪ هئڻ سميت مڪار به هو. هن جو ويچار هو، ته اڀرندي پاڪستان کي دٻائي رکڻ گهرجي. هن جي شخصيت ڏاڍي وڻندڙ هئي ۽ ڳالهائڻ ٻولھائڻ ۾ ڏاڍو هوشيار هو؛ پر ڀٽو جو چوڻ هو، ته ڀلي ظاهري طور چوڌري محمد علي ڏاڍي سمجھداريءَ واري ۽ نهايت مناسب ڳالهه ڪندو هجي، پر باطن ۾ اهڙي ڳالهه نه هوندي هئي. هن جي سوچڻ ۾ وسعت جهرڪيءَ جي گنجيءَ جيتري مس هئي. هن کي به طرفداريءَ جو ڏاڍو شوق هو. زلفيءَ جي لفظن ۾: ”چوڌري محمد علي صوبائي نظريي کان مٿي چڙهي نه سگهيو، توڻي هو ظاهر اهو ڪندو هو، ته سندس نظريو قومي آهي.“

ڪوبه شخص محمد علي بوگرا کي سٺو نه سمجهندو هو. زلفيءَ جي چوڻ موجب، سياسي پس منظر هوندي به محمد علي بوگرا کي ماڻهو سمجهندا هئا، ته هن جو ڪو بنياد نه آهي. هو غلام محمد ۽ ٻين ماڻهن جي هٿن ۾ رانديڪو آهي. هو واشنگٽن ۾ پاڪستان جو سفير هو، ۽ تنهن وقت خواجا ناظم الدين جي سرڪار کي گهر پيڙو ڪيو ويو هو، ته کيس وزيراعظم جي عهدي تي مقرر ڪرڻ لاءِ آمريڪا مان هوائي جهاز وسيلي پاڪستان آندو ويو. هو ڪجهه ڏينهن آمريڪا ۾ رهي چڪو هو، تنهنڪري هن آمريڪي طريقن موجب حڪومت هلائڻ جي ڪوشش ڪئي. جنهن

سبب ماڻهو کيس جوڪر يا مسخرو سمجهڻ لڳا هئا. هونئن هو ڏاڍو ذهين ۽ وڻندڙ شخصيت جو مالڪ هو. پر وڏن ماڻهن ۾ جيڪي سُلچڻايون ۽ گڻ هئڻ گهرجن، سي منجهس نه هئڻ جهڙا هئا.

زلفيءَ جو سدائين هي ويچار رهيو آهي، ته 1953ع ۽ 1958ع دوران جيڪي ٽي اهم فيصلو ڪيا ويا، تنهن سبب پاڪستان جي تاريخ بدلجي وئي. جيڪڏهن اهي فيصلو نه ڪيا وڃن ها، ته نتيجا ٻيا هجن ها:

1. آڪٽوبر 1954ع ۾ گورنر جنرل غلام محمد وسيلي غيرقانوني طريقي سان آئين ٺاهيندڙ ڪائونسل جي برطرفي.

2. پاڪستان جي آئين ٺاهيندڙ اسيمبليءَ ۽ قومي اسيمبليءَ ۾ صوبن جي آبادي پٽاندڙ نمائندگي بجاءِ هر صوبي کي هڪجيتري نمائندگي ڏيڻ بابت آئيني فارمولو. (هيءَ فارمولو محمد علي فارمولو جي نالي سان مشهور آهي ۽ 14 سيپٽمبر 1953ع تي لاڳو ٿيو هو.)

3. اُلهندي پاڪستان جي چئن تاريخي صوبن جي ڌار صوبن واري حيثيت کي ميساري، سڄي اُلهندي پاڪستان کي غير قانوني طريقي سان هڪڙو صوبو ٺاهڻ. هيءَ ڳالهه آڪٽوبر 1955ع ۾ ٿي هئي. آئين ٺاهيندڙ اسيمبليءَ جي سندس ڪم ختم ٿيڻ کان اڳ معطلِي. پاڪستان جي ٻنهي حصن ۾ برابريءَ وارو فارمولو زبردستيءَ مڙهڻ ۽ تاريخي صوبن کي ميسارڻ سان زوال ۽ برباديءَ جو اهڙو رستو کوليو، جنهن سان پاڪستان کي اٽڪل پندرهن ورهين تائين فوجي آمريت جو عذاب پوڳڻي پيو ۽ پاڪستان جي جيڪا تصوير ٺاهي وئي هئي، سا بي رنگ ۽ بدصورت ٿي پئي.

ايوب وزارت ۾ وزير طور ذوالفقار علي ڀٽو، ايوب سرڪار جي حڪومت کي مشهوري ڏيارڻ ۾ گهڻي واهر ڪئي. جيئن ايل. ايف. رشبرڪ وليمز پنهنجي ڪتاب ”دي اسٽيٽ آف پاڪستان“ ۾ لکيو آهي:

”جيڪا ڳالهه عوام کي سڀني کان وڌيڪ پسند آئي هئي، سا هيءَ هئي، جو سرڪاري ملازمن جي رويي ۾ ڏاڍو ڦيرو اچي ويو هو. جيئن پوئين مضمون ۾ لکيو ويو آهي. ڪرپشن ۽ ڪم جي قابليت نه هئڻ جي برائتيءَ خلاف مهم شروع ڪئي ويئي. سرڪاري ملازمن جي سمورن ريكارڊن جي پڙتال ڪئي وئي، انهن بابت جاچ ڪئي وئي. جنهن جي نتيجي ۾ پهرين درجي جي 138 غير فوجي آفيسرن، ٻئي درجي جي 221 آفيسرن ۽ ٽئين درجي جي 1303 ملازمن خلاف ڪاروائي ڪئي وئي. انهن

آفيسرن ۽ ملازمن کي نوڪرين مان ڪڍيو ويو، يا کين نوڪريءَ مان جبري موڪل ڪرائي وئي، يا وري سندن گريڊ گهٽايو ويو. انهيءَ ڪارروائيءَ جو اثر جن سرڪاري آفيسرن ۽ ملازمن تي پيو، تن جو انگ ڪُل تي هزار هو. انهيءَ عمل جو پيو نتيجو هيءَ نڪتو، جو محنتي ۽ قابل آفيسرن ۽ ملازمن جا حوصلا اڃا وڌيڪ اوچا ٿي ويا. کين ايڏا حق ملي ويا، جو سڄي کاتي کي هُنن محنتي ۽ قابل بڻائي ڇڏيو. هنن پنهنجي ماتحتن کي ٻڌايو، ته سرڪاري ملازم طور سندن ذميداريون ۽ فرض ڪهڙا آهن. نتيجو هي نڪتو، جو سرڪاري دفتر مقرر وقت تي ڪُلڻ لڳا. آفيسر پنهنجا فرض ديانداريءَ سان نڀائڻ لڳا. ڪلرڪ عام ماڻهن سان پنهنجا ٽپ وارو ورتاءُ ڪرڻ لڳا، ۽ کين ڏکيائيءَ ٿيڻ جي صورت ۾ سندن مدد ڪرڻ لڳا. هاڻي اهو ضروري نه هو، ته لاڳاپيل آفيسر سان ملاقات لاءِ اڳوات وقت ورتو وڃي ۽ ملاقات ڪرڻ لاءِ رشوت ڏني وڃي. هر آفيسر پنهنجي دفتر ۾ موجود رهندو هو ۽ سائس سولائيءَ سان ملاقات ٿي سگهندي هئي. رشوت ۾ گهٽتائي آئي. سرڪاري ڪاروهنوار تيزيءَ سان اڪلائجڻ لڳو، جنهن سان وڏن عملدارن کي گهڻو فائدو ٿيو. هنن جون ذميداريون گهڻيون هونديون هيون، پر سخت محنت ڪندي به ڪم نه ٿي سگهندو هو، پر کين سرڪار ته هلاڻي ئي هئي. نئين تبديليءَ سان انهن ماڻهن کي آت ملي. ’الله جا لکين شڪر آهن‘ منجهانئن هڪڙي عملدار مون کي چيو. ’هاڻي اسان پنهنجو ڪم تڪليف ڏيندڙ اڳواڻن جي هٿچراند بنا ڪري سگهون ٿا‘.

”نوان وزير، صدر جيان واقعي گهڻو قابل هئا. وزير ۽ صدر ٻئي ڏاڍي محنت ۽ جاکوڙ ڪندا هئا. پاڪستاني انتظاميا ۾ جيڪا گڙبڙ وڏي پيماني تي ڦهليل هئي، سا تيزيءَ سان ختم ٿيڻ لڳي. ڪريشن وٺائي روپ وٺي چڪي هئي، جنهن جون پاڙون ٿي اُڪيڙيون ويون. ممڪن آهي ته سڌاري جي خواهش گهٽ ۽ ڊپ جو احساس وڌيڪ رهيو هجي. بهرحال، ماڻهن ۾ سٺي شهري بنجڻ جو جوش ۽ سماج لاءِ پنهنجا فرض بهتر طريقي سان نڀائڻ جو جذبو اُسڻ لڳو هو.“

جڏهن آءٌ 1959ع ۽ 1960ع ۾ پاڪستان ويس، ته مون ڏٺو، ته ڪراچي ڏاڍو صاف سٿرو ۽ سليقي وارو شهر بڻجي ويو هو. ايئن ٿي لڳو، جڻ اهو يورپ جو شهر هجي. انهيءَ ڳالهه ۾ ڪو شڪ نه آهي، ته گذريل ڏهن ورهين ۾ ڪراچي شهر ڏاڍو ڦهلجي ويو آهي. شهر جو انتظام ايترو پيلو آهي، جو ٻڌائي نٿو سگهجي. ڪراچيءَ لاءِ هڪڙي ننڍڙي ڪراچي ٺاهڻ جي رٿابندي جوڙي وئي آهي، ۽ ان شهر جي اڏاوت جنهن

تيزيءَ سان ڪيئي وئي، سو عمل به ريكارڊ آهي. فوج فوجي ڦڙتيءَ ۽ تيزيءَ سان سموريون جھوپڙيون هٽائي ڇڏيون. شهر ۾ هڪڙو به فقير ڏسڻ ۾ نه پئي آيو.

پر اهي حالتون ڪجهه سال ئي رهيون، جيئن ايوب سرڪار جي ظاهري رعب ۽ مشهوري گهٽجندي وئي، نئون طبقو سُست ٿيندو ويو ۽ ناجائز طريقا واپرائيندو ويو، تيئن وري اها ئي ساڳي بدانتظامي ڦهلجندي وئي. ناجائز طريقا واپرائڻ ۾ تڏهوڪي اڳواڻ طبقي جا همراھ گهڻو اڳيان اڳيان هئا.

پر زلفيءَ جا ويچار ۽ خواب اُتر هئا. هن جھڙي ڏن جي پڪي شخص لاءِ هي هڪڙو ناياب موقعو هو. ڀٽي کي جنهن کاتي جو وزير بڻايو ويندو هو، هو پنهنجي پوريءَ طاقت ۽ صلاحيت سان ڪم ڪندو هو. انقلابي سرڪار ۾ جڏهن ڀٽي کي آڪٽوبر 1958ع ۾ پهريون ڀيرو واپار جو وزير بڻايو ويو، تڏهن هن جي ڄمار رڳو تيهه ورهيه هئي. هندستان ۽ پاڪستان ۾ ان کان گهٽ ڄمار جي ڪنهن به شخص کي مرڪزي وزير اڃا تائين مقرر نه ڪيو ويو هو. پنهنجي وزارت واري دؤر ۾ هن ايڪسپورت بونس اسڪيم شروع ڪئي، ۽ ٻين ملڪن سان ٿيندڙ واپار کي قانوني گهيري ۾ آڻڻ لاءِ ڏاڍو سٺو ڪم ڪيائين.

جنوري 1960ع ۾ اقليتن جي مامرن واريءَ وزارت جو ڪم ڀٽي سنڀاليو، جنهن وزارت سان گڏ سڌ سماءُ ۽ قومي بهير- جوڙجڪ وارا ڪاتا به شامل هئا. تن مهينن کانپوءِ ڀٽي هڪڙيءَ ٻيءَ وزارت جو ڪم پنهنجي هٿن ۾ ورتو، جيڪا وزارت توانائي، بجلي ۽ قدرتي وسيلن جي هئي.

1960ع کان پوءِ ڀٽي ڪشمير بابت مامرن جي وزير واري عهدي تي ڪم شروع ڪيو، جنهن سان ڀٽي کي مستقبل جي پرڏيهي وزير طور ضروري تجربو ٿيو. گڏيل قومن ۾ تقرير ڪرڻ لاءِ ان عهدي تي ڪم ڪرڻ سبب کيس چڱو مواد هٿ لڳو. گڏيل قومن ۾ ڪيترن موقعن تي ڀٽي خاص نمائندي طور پاڪستاني نظريي کي پيش ڪيو. سيپٽمبر 1960ع ۾ ڀٽي هندوستان ۽ پاڪستان جي اخبارن لاءِ اصول ۽ قاعدا جوڙڻ لاءِ هڪڙي وفد جي رهنمائي ڪئي. ڪجهه مهينن کانپوءِ زلفي ترڪيءَ ويو، ته جيئن فوجي انقلاب کانپوءِ ٺهيل سرڪار سان ناتا جوڙيا وڃن. ڊسمبر 1960ع ۾ تيل سمجهوتي جي ڳالهه ٻولھ لاءِ ويندڙ وفد جي سرواڻي به هن ڪئي.

بهرحال، زلفيءَ جو سڀ کان وڌيڪ دلپسند موضوع پرڏيهي مامرا هو. جڏهن 1963ع ۾ هن کي پرڏيهي وزير جي عهدي تي مقرر ڪيو ويو، تڏهن هن جو اصل روپ نڪري نروار ٿيو ۽ سندس دلي خواهش پوري ٿي. سڀني ملڪن سان بهتر ۽ ڪامياب

لاڳاپا جوڙڻ ۾ کيس ڏاڍو جاکوڙڻو پيو، چو ته هر ملڪ جا ذاتي مفاد ۽ مسئلا ٿين ٿا. هر ملڪ سان لاڳاپا برقرار رکڻ واريءَ ڳالهه بلڪل ايئن آهي، جيئن ڪنهن سهارِي بنا بازيگر جو رسيءَ مٿان هلڻ. ساراهه جوڳي ڳالهه هيءَ آهي، ته هندستان ۽ سوويت روس وچ ۾ خاص لاڳاپا هوندي به ڀٽي پاڪستان ۽ روس وچ ۾ تيل سمجهو تو ڪرايو.

جيئن هُن کُلي عام اعلان ڪيو هو ته، ”آءٌ سدائين چوندو رهيو آهيان، ته سوويت روس ۽ ڪميونسٽ چين سان اسان جا لاڳاپا بهتر ٿيڻ کپن. آءٌ نٿو سمجهان، ته سیتو ۽ سينتو جي فوجي ادارن ۾ اسان جو شامل ٿيڻ ان نظريي ۾ رڪاوٽ بڻجي ٿو. عالمي امن کي برقرار رکڻ جي مقصد لاءِ اسان ڪميونسٽ ملڪن سان دوستي رکي سگهون ٿا ۽ اهڙيءَ دوستيءَ جي گهڻي گنجائش آهي.“

17 جولاءِ 1963ع تي قومي اسيمبليءَ ۾ ڀٽي ٻڌايو، ته چين سان ڪيترن ورهين تائين اسان جا لاڳاپا سٺا نه رهيا. انهن ڏينهن ۾ محمد علي بوگرا جي لاڏاڻي سبب سمجهوتي تي صحيحون نه ٿي سگهيون، تنهنڪري سندس جاءِ تي ڀٽو چين ويو ۽ سرحدن بابت چين سان هڪدم ڪيئي ٺاهه ٿيا. هي سمجهو تو ڪافي اطمينان جوڳو هو. انهيءَ سمجهوتي پٽاندر ڀٽي جي چوڻ موجب، پاڪستان کي 750 چورس ميل جو علائقو مليو، جنهن مان ڪجهه علائقو قدرتي وسيلن سان مالا مال آهي.

ڀٽو جي نظريي موجب سڀني کان اهم ڳالهه هيءَ ٿي، جو پاڪستان محفوظ ٿي ويو. چين سان ٺاهه ٿيڻ تي ڀٽي جي چوڻ موجب: ”چين ۽ پاڪستان جي وچينءَ سرحد تي هاڻي ڪنهن به قسم جي گڙهڙ ۽ عدم استحڪام جو ڪو جوکو نه آهي. اسان انهن ڪنڊن کي هٽائي ڇڏيو آهي، جنهن سبب مستقبل ۾ غلط فهمي پيدا ٿي سگهي ها، يا ڪا ڏکيائي سامهون اچي سگهي.“

جيئن ته سڄي دنيا ڄاڻي ٿي، ته اڳتي هلي پاڪستان ۽ چين اڃا وڌيڪ ويجهو اچي ويا ۽ ايترا ويجهڙا دوست بڻجي ويا، جو جڏهن صدر نڪسن کي چيئرمين مائوزي تنگ سان لاڳاپو جوڙڻ جي گهرج محسوس ٿي، ته هُن پاڪستان کي هڪ اهڙي ايماندار دلال طور استعمال ڪيو، جنهن ڊاڪٽر هنري ڪسنجر جي چين وڃڻ جو انتظار ڪيو. اهو سڀ ڀٽي سبب ئي ممڪن ٿي سگهيو هو، جو پاڪستان نه رڳو ڏيو جيڏي طاقتور پاڙيسري سان ٺاهه ڪرڻ ۾ سوڀارو ٿيو، بلڪ افغانستان سان گهڻي عرصي کان جاري خراب لاڳاپن کي ختم ڪري، کين سڌارڻ جي ڪوشش ڪيائين.

پوءِ ڀٽي قومي اسيمبليءَ کي ٻڌايو، ته پاڪستان، ايران سان پنهنجن سمورن مسئلن کي سلجھائي ورتو آهي. برما سان اختلاف نيبيريا ويا آهن. نيپال سان لاڳاپا

اڳ جي پيٽ ۾ سُڌريا آهن. انڊونيشيا، فلپائين ۽ ٽائيلينڊ سان لاڳاپا اڃا وڌيڪ سگهارا ٿيا آهن.

پُٽي سبب ئي ڪميونسٽ چين ۽ پاڪستان وچ ۾ هوائي سروس عملي طور شروع ٿي سگهي. پاڪستان اهڙن غير ڪميونسٽ ملڪن مان پهريون ملڪ هو، جنهن جي پيڪنگ تائين هوائي سروس شروع ڪرڻ جي منظوري ڏني وئي هئي.

سريلنڪا سان دوستاڻا ناتا جوڙڻ ۾ پُٽي کي ڪافي سوپ ملي. هن نه رڳو سريلنڪا ۾ رهندڙ انهن ماڻهن جو مامرو نبيرو، جن جا بزرگ يا والدين پاڪستاني هئا، بلڪ پوءِ هن پاڪستاني صدر جي سفر کانپوءِ سريلنڪا جي سرڪار طرفان ڪڍيل گڏيل بيان ۾ هيءَ ڳالهه به شامل ڪرائي ڇڏي ته، ”ڪشمير جي سوال کي ڪشميري رهواسين جي مرضيءَ پٽاندڙي سلجهايو وڃي.“

پُٽي ان عمل کي پنهنجي شاندار ڪاميابي مڃيو. هن قومي اسيمبليءَ ۾ تقرير ڪندي چيو، ”اسان پاڪستاني هن اعلان کي بيحد اهم سمجهون ٿا. اسان پائون ٿا، ته هيءَ نهايت ذڪر جوڳو اعلان آهي، چوٽه اهو اعلان اسان جي پاڙيسري ملڪ ڪڍيو آهي، تنهنڪري اسان سريلنڪا سرڪار جا گھڻا ٿورائتا آهيون، چوٽه هن صحيح ۽ مناسب رويو اختيار ڪيو آهي... ان جھيڙي جي سلسلي ۾... جيڪو هڪ عالمي جھيڙو آهي.“

زلفيءَ جي انهن سمورن ڪارروائين سبب هن کي نه رڳو ملڪ ۾ مڃتا ملي، پر ٻين ملڪن به سندس ڪم کي ساراهيو. ارجنٽائين اهڙو ملڪ هو، جنهن پُٽو جي خوبين ۽ صلاحيتن کي مڃتا ڏني ۽ سندس ڏاهپ کان متاثر ٿي کيس پنهنجي ملڪ جو سڀ کان وڏو غير فوجي اعزاز ڏنو. انهيءَ سوکڙيءَ جو نالو آهي: ”دي گرانڊ ڪراس آف ليبريٽر جنرل سان مارٽن.“ آءِ جئان ٿو، ته اهو اعزاز ماڻي زلفيءَ کي ڏاڍي خوشي ٿي هوندي.

هندستان خلاف شڪايت

هندستان بابت زُلفيءَ جو جيڪو رويو رهيو آهي، تنهن جا بنيادَ تاريخي ۽ ڏاڍا گهرا آهن. برطانوي حڪومت دؤران هندستان جي سمورن مسلمانن جو هي نظريو رهيو آهي، ته برطانيا جي طرفداري ڪيو ۽ اقليت جي حقن آڌار نمائندگيءَ جي گهر ڪيو. جن شهرن يا علائقن ۾ مسلمان گهڻائي ۾ هئا، اتي انتظامي ڏڪيائون اُپاريون وينديون هيون، نتيجو هي نڪرندو هو، جو مسلمانن کي حڪومت ۾ اڃا وڌيڪ حصو ملندو هو ۽ کين برطانوين سان اڃا وڌيڪ حق وٺڻ لاءِ جهيڙڻ جو موقعو ملي ويندو هو.

گهڻو اڳي يعني 31-1930ع ۾ زُلفيءَ جي والد سر شاهنواز ڀٽي لنڊن ۾ ٿيندڙ گول ميز ڪانفرنس ۾ مطالبو ڪيو هو، ته سنڌ کي بمبئي پريزيڊنسيءَ کان ڌار ڪيو وڃي، ته جيئن سنڌ صوبو مسلم اڪثريت وارو صوبو بڻجي وڃي. جنهن کانپوءِ سر شاهنواز لڳاتار اهو مطالبو ڪندو رهيو، ته مسلمان ڌار قوم آهي، تنهنڪري ڌار ملڪ هجڻ گهرجي. بمبئي پريزيڊنسيءَ جي ورهاڱيءَ کان به اڳ سر شاهنواز ڀٽو سنڌ ۾ اهڙين انتظامي جماعتن ۽ اهڙي نظام جو حمايتي هو، جنهن تي مسلمان قابض هجن. سندس اصرار جو نتيجو هو، جو بمبئي پريزيڊنسيءَ ۾ ٻه پبلڪ سروس ڪميشن جوڙيا ويا: جنهن مان هڪڙو سنڌ صوبي لاءِ ۽ ٻيو بمبئي پريزيڊنسيءَ جي ٻين حصن لاءِ هو. سر شاهنواز کي سنڌ پبلڪ سروس ڪميشن جو صدر بڻايو ويو هو.

زُلفيءَ جي گهر ۾ جڏهن اهڙي قسم جي مامرن تي بحث ٿيندا هئا، ته ان سان هڪ خاص قسم جو ماحول پيدا ٿيندو هو. زُلفيءَ جي پالنا ان ماحول ۾ ٿي هئي. اهڙي قسم جي بحثن جو زُلفيءَ تي گهرو اثر ٿيڻ لازمي هو. زُلفيءَ تي اهڙي قسم جو جيڪو اثر پيو، تنهن جا تاثر سندس تقريرن ۽ اعلانن ۾ نروار ٿيل آهن. 1940ع ۾ لاهور قرارداد منظور ٿيڻ تي پاڪستان جو روپ پهريون ڀيرو باقائدي نروار ٿيو. اها ٻيءَ ڳالهه آهي، ته اهو روپ ان اصل روپ کان مختلف هو، جيڪو 1947ع ۾ هندستان جي ورهاڱي کانپوءِ سامهون آيو.

لاهور قرارداد گهڻو ڪري انهن واقعن تي آڌاريل هئي، جيڪي هندستاني سرڪار جي 1935ع واري ائڪٽ منظور ٿيڻ ۽ ان پٽاندر 1937ع ۾ ٿيندڙ چونڊن کانپوءِ

نروار ٿيا هئا. انهيءَ بابت گهڻو لکيو ويو آهي، تنهنڪري مون کي هتي وڌيڪ لکڻ جي گهڻي گهرج نه آهي، پر انهن چونڊن جو نتيجو هيءَ نڪتو، جو ڪانگريس کي اٽڪل سڀني صوبن ۾ اڪثريت حاصل ٿي.

انهيءَ سچائيءَ کان انڪار نٿو ڪري سگهجي، ته ڪانگريس، حڪومت ۾ مسلم اقليت کي مناسب جاءِ نه ڏئي ناانصافيءَ ۽ بداخلاقيءَ جو مظاهرو ڪيو، جنهنڪري اقليت کي جيڪو اڳ ۾ شڪ هو، سو اڃا به وڌي ويو. گڏوگڏ محترم جناح جو هيءَ ارادو اڃا به پختو ٿي ويو، ته هڪڙو ڌار ملڪ ٺاهڻ گهرجي. انهيءَ مضبوط ارادي جو ٿي نتيجو هو، جو 1940ع ۾ لاهور قرارداد منظور ٿي، جنهن ۾ پاڪستان جو باقاعدي مطالبو ڪيو ويو.

گڏيل هندستان ۾ رهڻ لاءِ جيڪي مسلمان، حڪومت جي ڏنل يقين ۽ ضمانت مان مطمئن هئا، تن پهريون ڀيرو انهيءَ ڳالهه تي ويچارايو، ته سندن فطري شڪ تڏهن ختم ٿيندا، جڏهن پاڪستان بڻايو ويندو. ٻين ماڻهن جيان پڻو گهراڻو به مڪمل طور مسلم ليگ جو حامي بڻجي ويو ۽ پاڪستان ٺهڻ واري مطالبي جي زورائتي حمايت ڪرڻ لڳو. پوءِ گانڌي جيءَ ۽ ڪانگريس گڏيل سمجهوتي جون جيڪي ڪوششون ڪيون، سي سڀيئي اجايون ثابت ٿيون. انهيءَ جو سبب رڳو مسلمانن جو شڪ ئي نه هو، بلڪ ڌار ملڪ جي مطالبو سبب هندستان جي مسلمانن جي بڪ ۾ ويتر واڌ آئي هئي.

مهاتما گانڌي ۽ چڪررتي راج گوپال آچاريا ڪانسواءِ شايد ئي ڪو اهڙو اڳواڻ هو، جنهن هندستان جي ورهاڱي واري مطالبي جي اهميت کي چڱيءَ ريت سمجهيو هجي. سڀيئي ماڻهيءَ ڪري ويهي رهيا ۽ سوچيندا رهيا، ته پاڪستان جو وجود غيرممكن ۽ عمل جوڳو نه آهي، تنهنڪري لاهور قرارداد تي ڪڏهن به ڳنڍپرتا سان ويچارايو نه ويندو. ڪانگريس اڳواڻن 1937ع جي چونڊن کانپوءِ اقليتن جي جذبن بابت لاپرواهيءَ جو جيڪو رويو ورتايو هو، پاڪستان تنهن جو نتيجو هو.

زلفيءَ جي زندگيءَ جي اڏاوت جو اهو ئي ابتدائي دؤر هو، جنهن دؤر ۾ ڪانگريس ۽ مسلم ليگ وچ ۾ افسوسناڪ اختلافن ۾ لڳاتار واڌارو پئي آيو. ڪانگريسي اڳواڻن پاڪستان جي مطالبو کي جيترو پئي ٿڌيو، مسلم ليگ ايترو پختگيءَ سان پنهنجي مطالبو جي گهرج ۽ سچائيءَ جي ثابتيءَ لاءِ ڪوشش ڪندي رهي.

زلفي اهڙي ماحول ۾ پليو نپيو هو، جنهن ۾ مسلمانن ان ڳالهه جي ثابتيءَ لاءِ لڳاتار جاکوڙيو پئي، ته پاڪستان پاڻپيرو ۽ مضبوط ملڪ بڻجي سگهي ٿو. پاڪستان جي گهرج آهي ۽ پاڪستان ٺهڻ ضروري آهي. زلفيءَ جي دل ۾ هن جذبي

سميت اهو ڊپ پڻ لڳاتار اٿل رهيو، ته هندستاني، ملڪ جي ورهاڱي کي ڪڏهن به نه مڃيندا ۽ ان ورهاڱي کي ختم ڪرڻ جي لڳاتار ڪوشش ڪندا رهندا.

پاڪستان ۾ ورهين تائين جيڪي شڪ موجود هئا، تن جو اهو ئي پس منظر آهي. زلفي ۽ جي دل ۾ هندستان خلاف ۽ پاڪستان جي بچاءَ توڙي سلامتيءَ جي وسيلن ۾ واڌارو آڻڻ جو جيڪو ضد آهي، سو ان ڊپ واري جذبي جو نتيجو آهي. 1968ع تائين زلفي ان ڊپ کان ڊنل هو. هن ”مٿ آف انڊيپينڊنس“ ۾ جيڪو به لکيو آهي، تنهن مان هيءَ ڳالهه چٽيءَ ريت نروار ٿئي ٿي.

”هاڻي جيئن ته مسلمان پنهنجو هڪڙو ڌار ملڪ ٺاهڻ ۾ سوپارا ٿي چڪا آهن، تنهنڪري هندوئن لاءِ اهي اڳ جي پيٽ ۾ وڏي للڪار بڻجي چڪا آهن. پاڪستان کي ائين سمجهيو وڃي ٿو، ڇڻ ڀارت مانا جي سربر جو ڀاڱو ڪنورٽا سان ڪڍي ڪوري ڌار ڪيو ويو هجي، تنهنڪري هندوئن جو ويڙهاڪ جذبو پيڙڪي پيو آهي. پٽيل هڪڙي پيري اعلان ڪيو هو، ته جيڪڏهن هندستان چاهي ته پشاور تائين هٿان ڪري سگهي ٿو. 1947ع ۽ 1954ع جي وچ ۾ به پيرا هندستان فوجي ڪارروائي نه ڪئي، ڇو ته ائين ڪرڻ سبب عالمي نفرت، مخالفت ۽ ٻين نتيجن کي منهن ڏيڻ جو اُلو هو. پوءِ به 1965ع ۾ هندستان دوکي سان حملو ڪيو، جو هندستاني ويڙهاڪن اهو خواب پڻ ڏٺو، ته اهي پاڪستان کي ڳڙڪائي ويندا.

”هندستاني اڳواڻ پاڪستان جي قرارداد کي عملي روپ ڏيڻ لاءِ تڏهن راضي ٿيا، جڏهن اهو چٽائيءَ سان نروار ٿي ويو، ته ورهاڱو اٿر آهي ۽ انگريزن کان حڪومت وٺڻ لاءِ ورهاڱي جي قيمت پرڻي ئي پوندي. پاڪستان ٺاهڻ تي راضي ٿيندي به اصل ۾ گانڌيءَ، نهروءَ، پٽيل ۽ ٻين اڳواڻن ٻن ملڪن جي اصول کي نه مڃيو. هنن ورهاڱي کي وقت جي گهرج سمجهي ڪوڙو ڍڪ پي ڇڏيو. هنن کي اميد هئي، ته نئون ملڪ پنهنجي پيرن تي بيهي نه سگهندو ۽ پاڻ ئي وڌن ۽ طاقتور پاڙيسرين جي دٻاءُ سبب پري ڊهي پوندو.“

زلفيءَ جو اهو خيال توڙي قياس ئي سندس سياسي نظريي جو سڀني کان خاص بنياد آهي.

محمد علي جناح جي اڳواڻيءَ ۾ مسلم ليگ ڏاڍيءَ هوشياريءَ سان ڪم ڪيو. محمد علي جناح مڃيل، ڏاهو سياستدان، وڏو ذهين ۽ هوشيار وڪيل هو. هن جي سمجهداريءَ سان مسلم ليگ، ڪانگريس جي اڳواڻن جي هر غلطيءَ توڙي ڪوتاهيءَ

مان پرپور فائدو ورتو ۽ ڏاڍيءَ سولائيءَ سان ڪانگريسي اڳواڻن جي هوڏو، هٿ ۽ واٽڙن اعلانن جي آڌار تي پنهنجو ڪيس مضبوط بنائيندي وئي.

جناح کي هيرو مڃڻ زلفيءَ لاءِ فطري ڳالهه هئي. هو جناح جو ايڏو زبردست حامي بڻجي ويو هو، جو هن بلڪل سندس طريقي سان زندگيءَ گهارڻ جو فيصلو ڪيو.

جيڪڏهن ڪو ماڻهو زلفيءَ جي ان رويي ۽ طور طريقي جو اڀياس ڪري، جيڪي هن بنگلاديش نهڙ ۽ ان کان اڳ پيدا ٿيندڙ چڪتاڻ ۽ مصيبت دؤران اختيار ڪيا هئا، ته اهو ايئن ئي هو جيئن هندستان جي ورهائجڻ کان اڳ فيصلاڻتن سالن ۾ محمد علي جناح اختيار ڪيا هئا. هي ڳالهه واضح آهي، ته سبب ۽ نتيجا ساڳيا نه هئا، پر رويي جي هڪجهڙائي بلڪل جتي آهي.

آءٌ زلفيءَ کي ڪوتاهين ۽ شڪايتن جي سوڙهي ۽ گهٽيل محدود گهيري مان ٻاهر ڪڍڻ ۾ سوڀارو نه ٿي سگهيس ۽ ڪيس ان نرميءَ سان پرپور ڦهليل نظريي جي فلاسفيءَ جو درس ڏئي نه سگهيس، جنهن سان هو رواجي ۽ هيٺين سطح کان مٿي ڪڍي وڃي ها ۽ ڪنهن حد تائين تاريخ جي لازمي دٻاءُ کي ختم ڪري سگهي ها. آءٌ ان کي پنهنجي زندگيءَ جي وڏي ناڪامي سمجهان ٿو. هڪڙي طرف مسلمانن جو پاڪستان وارو مطالبو ڪنهن حد تائين پورو ٿي ويو، پر پاڪستان جي ٻن ڀاڱن ۾ ورهائجڻ سان زلفي اندر منجهه ڪڙهيو، سڙيو ۽ پڇريو پئي ۽ وري ٻئي پاسي هندستان هر مذهب کي برابر مڃيندي سيڪيولر بڻجي اڳتي پئي وڌيو. هن آئين جوڙيو، جنهن جو بنياد سچائيءَ ۽ نرميءَ سان پرپور نظريي تي رکيل هو. اهو آئين اڳتي هلي جٽاءُ ماڻي نه سگهيو، ته ان ۾ ڏوهه سندس ناهيندڙن جو نه آهي، بلڪ مٿس عمل ڪندڙن جو آهي، جيڪي لوپ ۽ لالچ مان چوٽڪارو ماڻي نه سگهيا.

مسلمانن لاءِ ڌار رياست جي خواهش ڪيئن اڪثريت خلاف ڌڪار ۽ هندستان خلاف جدوجهد ۾ بدلجي وئي، تنهن جو اڀياس واقعي وڻندڙ آهي. لاهور قرارداد منظور ٿيڻ وقت جيڪي اميدون هيون، ۽ نيٺ پاڪستان کي جيڪو به پلٽ پيو، سي ٻه مختلف ڳالهون هيون. ورهاڱي جو مطالبو ڪندڙ اهو نه سوچي سگهيا، ته پنجاب ۽ بنگال کي به ورهايو ويندو، ۽ هندستاني رياستن جي راجائن ۽ نوابن کي پنهنجي رياستن جي عوام جي خواهش کي ڪچلي هندستان يا پاڪستان ۾ شامل ٿيڻ لاءِ خاص حق ملي ويندو. هي سچ آهي، ته ڏيهي رياستن جي حڪمرانن کي صلاح ڏني وئي هئي، ته اهي ان سلسلي ۾ پنهنجي رعيت جي خواهش پٽاندڙ فيصلو ڪن. جهونا ڳڙهه، ڪشمير ۽ حيدرآباد ۾ جيڪو به ٿيو، سو حڪومت سونپڻ وارن دستاويزن جي

بنيادي اختلاف جو نتيجو هو. پاڪستان ٺهڻ کان اڳ اُتي جي عوام ۾ اڳوت
شڪايت جو جذبو پيدا ٿيو. پوءِ اهو جذبو شڪ ۾ بدلجي ويو. زلفي ۽ پنهنجي ڪتاب
”دي مٿ آف انڊي پينڊينس“ ۾ لکيو آهي:

”برطانوي حڪومت، پاڪستان جي مفاد خلاف حالتن کي غيرمتوازي بنائڻ لاءِ
هر موقعو واپرايو. پنجاب جا ٽڪرا ڪيا ويا. هيءَ ڳالهه ورهاڱي جي اُن اصول جي
پيڪڙي هئي، ته گڏيل آباديءَ واري علائقي آسام جا ٽڪرا نه ڪيا ويندا. انهيءَ
اصول جي پيڪڙيءَ سبب امرتسر جا ٻاهريان علائقا، جتي مسلمان اڪثريت ۾ رهندڙ
هئا، ۽ جن ۾ گرداس پور ۽ فيروز پور شامل هئا، هندستان کي سونپيا ويا. آسام تان
هٿ ڪنيو ويو ۽ بنگال کي ورهايو ويو. هندستان کي اهڙا لنگه ڏنا ويا، جن وسيلي هُو
اُتر ۾ جمون ڪشمير تائين ۽ اوڀر ۾ آسام ۽ تري پورا تائين وڃي سگهي. هندستان
کي بنگال جي اُتر ۾ آسام تائين وڃڻ لاءِ جيڪو رستو مليو، تنهن سان هندستان
ڪنهن رڪاوٽ بنا نپيڀال جي ڏاکڻي سرحد تائين پهچي پئي سگهيو. اهڙيءَ ريت
هندستان کي هماليائي جبل جي سڪم ۽ پوٿان رياستن تائين پهچڻ جو وجهه ملي ويو.
اهي ٻئي ننڍڙيون رياستون چين جي سرحد تي واقع آهن. علائقائي ورڇ ۽ ٻين دعوائن
جي ڏس ۾ پاڪستان کي شڪ جو فائدو ڪڏهن به نه مليو.

”تڏهن هندستان جون جيڪي حالتون هيون، تن کي ڏسندي برطانوي سرڪار،
هندستان جي حق ۾ وڌيڪ ڪجهه نه پئي ڪري سگهي. برطانوي سرڪار، آل انڊيا
ڪانگريس ۽ مسلم ليگ وچ ۾ هڪ ٺهراءَ پٽاندر پُرامن طريقي سان هندستان جي
حڪومت، ڪانگريس ۽ مسلم ليگ کي سونپڻ جو ٺاهه ٿي ويو، پر حڪومت جيئن
سونپي وئي، تنهن مان صاف ظاهر ٿئي ٿو، ته برطانوي سرڪار جو پاڪستان بابت
نظريو دوستائو ۽ سچائيءَ تي آڌاريل نه هو. انتظامي، حفاظتي ۽ مالي مامرن ۾
پاڪستان جي ننڍڙين ننڍڙين گهرجن جي پورائيءَ جي پڻ ڪوشش نه ڪئي ويئي.
قانون ۽ امن قائم رکڻ لاءِ رپيا، جائيداد، فوجي هٿيار توڙي سامان جا استور، اسٽرلنگ
بيلنس ۽ ايسٽائين جو سرڪاري خزاني جي ورڇ ۽ سونپڻ واري مامري ۾ به هندستان
کي اهڙا حق ڏنا ويا، جيڪي پاڪستان جو ساڻه گهٽيندڙ هئا. جيئن ته مسلمانن حق
خوداراديت ماڻي ورتو هو، تنهنڪري کين هڪ ڪمزور ۽ بيجان رياست جي سزا ڏني
پئي ويئي، جنهن سان اُهي غير مارڪسوادي معنيٰ ۾ پاڻمرادو ختم ٿي وڃن.“

انهن واقعن جي نتيجي ۾ ۽ ريڊڪلف بينچ جي ٽڪڙي فيصلي ٿيڻ سبب
خوفناڪ رتوڇاڻ ٿي. پنجاب ۽ بنگال بابت جيڪو طريقو واپرايو ويو، سو آسام بابت

نه واپرايو ويو. نتيجي ۾ ٻنهي طرفن کان لکين ماڻهن کي هڪ کان ٻئي ملڪ ۾ ويڙو پيو. قتل، لُٽمار ۽ رتوچاڻ جا ڏکارا واقعا رونما ٿيا ۽ ماڻهن کي ناقابلِ ذڪر ڏک ڏاڪڙا، ڏچا، مصيبتون ۽ تڪليفون پوڳڻيون پيون. پنهنجي ڪتاب ”دي ڪوئسٽ فار پيس“ ۾ زلفيءَ اهو الزام ورجايو آهي، ته آزاديءَ کان پوءِ هندستان ۾ 550 فرقيواراڻا فساد ٿيا، گڏوگڏ پنجاهه لک مسلمانن کي ورهاڱي کانپوءِ ملڪ ڇڏڻو پيو. پر ان سان گڏ زلفي اهو لکڻ وساري ويٺو، ته لکين ماڻهو گڏيل هندستان جي ان ڀاڱي مان اڇڙي هندستان ۾ آيا، جيڪو حصو پاڪستان ۾ رهجي ويو هو. گڏوگڏ زلفي انهن فرقيواراڻن فسادن جو به ذڪر نه ڪيو، جيڪي ورهاڱي کانپوءِ پاڪستان ۾ ٿيا. بهرحال، انهن افسوسناڪ بنيادن تي هندستان ۽ پاڪستان جي ايندڙ لاڳاپن جو بنياد رکيو ويو.

جڏهن وري ملياسين

آءٌ عدن ۾ بينڪ آف انڊيا جي بلڊنگ واري ڪم ۾ رڌل هوس، جنهن لاءِ مونکي ڪڏهن ڪڏهن اُتي وڃڻو پوندو هو. منهنجو هوائي جهاز جيئن ئي ڪراچي لهندو هو، ۽ جيتري به دير اُتي ترسندو هو، ته آءٌ زُلفيءَ سان ملڻ لاءِ ڊوڙندو ويندو هوس. ڪڏهن ڪڏهن آءٌ پنهنجو سفر وچ ۾ ئي ملتوي ڪري ڪجهه ڏينهن لاءِ ڪراچي ۾ ترسي پوندو هوس.

فيبروري 1959ع ۾ صبح تين وڳي منهنجو هوائي جهاز عدن ويندي ڪراچي هوائي اڏي تي لتو. اٺن ورهين کانپوءِ زُلفيءَ سان منهنجي ملاقات پئي ٿي. زُلفي تڏهن واپار جو وزير هو ۽ پنهنجي گهرواري نصرت سان گڏ منهنجي آڌرپاءِ لاءِ هوائي اڏي تي بيٺل هو. اسان ڪراچي هوائي اڏي جي وي. آءِ. پي روم ۾ هڪ ڪلاڪ تائين ڪچهري ڪئي. اسان جي ڪچهريءَ جو موضوع گڏ گهاريل گهڙيون هيون. نصرت سان منهنجي هيءَ پهرين ملاقات هئي. آءٌ ساڻس پنهنجو تعارف ڪرائڻ لاءِ ڏاڍو بيقرار هوس.

مونکي ان ڳالهه جو سدائين افسوس رهندو، ته جدوجهد جي پاليسي ۽ سندس هندستان ۽ پاڪستان لاڳاپن تي پوندڙ اثرن سبب آءٌ زُلفيءَ جي گهروارن جي ويجهو نه اچي سگهيس. اسان ڪڏهن ڪڏهن ڪجهه ڏينهن لاءِ ئي ملي سگهندا هئاسين، چوٽه اهي ملاقاتون پاڪستان مان لنگهڻ دؤران ئي ٿينديون هيون. وقت ۽ حالتن شروع کان ئي ڪجهه اهڙي سازش سٽي، جو اسان ٻنهي جڻن جا گهراڻا هڪ ٻئي کان پري رهندا پئي آيا. انهيءَ ڏس ۾ منهنجي پيٽ ۾ زُلفي وڌيڪ ڀاڳوارو ثابت ٿيو، چوٽه هو وينا کي ڪيليفورنيا کان ئي سڃاڻندو هو، ۽ کيس اڪثر وينا سان ملاقات جو موقعو ملندو رهندو هو، پر نصرت سان ان ڏينهن منهنجي پهريون پيرو صبح تين وڳي ملاقات ٿي. پنهنجي گهاتي ۽ بيحد ويجهي دوست جي گهرواريءَ سان بي مهلو ۽ وي. آءِ. پي روم ۾ گڏجڻ منهنجي لاءِ ڪافي پيڙائتو هو.

هڪ سال کانپوءِ وري آءٌ عدن پئي ويس. هن پيري مون سان گڏ منهنجي گهرواري وينا به هئي. اسان فيصلو ڪيو، ته عدن ويندي رستي ۾ ترسي ڪجهه ڏينهن پٽي جي

گھروارن سان گڏ گھاري بنداسين. انهيءَ موقعي تي مونکي گھاريل ساروئين کي ٻيهر نڪارڻ جو ناياب موقعو مليو. گڏوگڏ آءُ اهو به ڏسي سگھيس، ته مارشل لاءِ (فوجي قانون) هيٺ پاڪستان ۾ ڇا پيو ٿئي. اسان کيئي وندر جا ماڳ ڏنا، ڪجهه پرائڻ دوستن سان ملاقاتون ڪيون، جن ۾ بمبئي جي رهندڙ منهنجي سڏيل پيٽ بايزي ملجي به شامل هئي. هن ڪراچيءَ جي ڊاڪٽر جملي مهتا سان شادي ڪئي هئي. ڊاڪٽر مهتا ڪجهه عرصي تائين پٽي ڪٽنب جو گھريلو ڊاڪٽر رهي چڪو هو.

اسان پٽي جي گھر ۾ ئي ترسياسين، پر تڏهن زلفي پاڪستان جي قومي اڏاوت وارن ڪمن ۾ رڌل هو، تنهنڪري اسان جي خدمت چاڪريءَ جي ذميداري نصرت تي هئي. نصرت جا وڏڙا ايران جا رهواسي هئا. نصرت جي پيدائش هندستان ۾ ٿي، ۽ شادي پاڪستان ۾. هوءَ نهايت سچار، وڻندڙ ۽ سڀاهي عورت آهي. هن اسان جي ننڍيءَ کان ننڍيءَ گھرج جو به ڏاڍو خيال پئي رکيو. هوءَ اسان جي بمبئي جي ٻين گھاتن دوستن جيان سلوڪ ڪري منهنجي ايڏو ويجهو اچي ويئي، جو هڪدم آءُ اهو پائنٺ لڳس، ڇڻ ته پنهنجي گھر ۾ اچي ويو هجان. هن پيري مونکي هن جي ٻارن کي ڏسڻ جو موقعو نه مليو. ڪجهه ٻار اسڪول ويل هئا ۽ ڪي اڃا ننڍڙا هئا.

نصرت بابت جيڪا ڳالهه مونکي سڀ کان وڌيڪ سٺي لڳي، سا هئي سندس قدرتي شرم، شرافت ۽ اخلاق. هوءَ گھٽ ڳالهائيندڙ هئي، جنهن به ڪم ۾ هت وجهندي هئي، تنهن کي ڏاڍو صفائيءَ ۽ سليقي سان اڪلائيندي هئي. رستن تي هلندي مهل يا دڪانن ۾ خريداريءَ وقت ڪنهن کي اهو ڄاڻڻ جو موقعو نه ڏيندي هئي، ته هوءَ ڪنهن وزير جي گھرواريءَ آهي، يا سائس ڪو خاص ورتاءُ ٿيڻ گھرجي.

هڪڙو خاص موقعو مونکي ياد آهي. انهيءَ موقعي تي هن کيئي ڪلاڪ ڪراچي هوائي اڏي تي انتظاميا ۾ گھاريا. غلطيءَ سان هڪڙو ڏچو ٿي پيو هو. مون ايندي مهل ٽريولرز چيڪن جي رقم رويين ۾ ٻڌائي هئي، پر روانگيءَ وقت اها رقم پاڻونڊ اسٽرلنگ ۾ ٻڌايم. ڪسٽمر آفيسر توڪ ۽ ڌمڪيءَ واري لهجي ۾ چيو پئي، ته هندستاني رپيا هڪدم پاڻونڊ اسٽرلنگ ۾ ڪيئن تبديل ٿيا، پر ان سچي واقعي دوران نصرت پنهنجو تعارف ڪرائڻ بنا ڪسٽمر آفيسر کي نهايت صبر ۽ اطمينان سان اهو سمجهائڻ جي ڪوشش پئي ڪئي، ته هيءَ غلطي ڪيئن ۽ ڇو ٿي آهي.

نينٺ، زلفيءَ جي گھرواريءَ وسيلي زلفيءَ جو اثر ۽ اختيار به ڪم نه آيو، پر منهنجي ذاتي اثر سان ڪم نبري ويو ۽ ڪسٽمر آفيسر جي پنجوڙ مان چوٽڪارو مليو. پوءِ مونکي اهو ڄاڻي عجب ٿيو، ته اهو آفيسر منهنجو مائٽ هو. پارسي برادريءَ وارا

ملڪن جي حدن ۾ قيد نه آهن. صدين کان اُهي مختلف ملڪن ۾ رهندا پيا اچن، تنهنڪري دنيا جي ڏورانهن ملڪن ۾ سندن مائٽن جو چار ڦهليل آهي. مصيبت مهل جيڪڏهن اُهي گڏجي پون ٿا، ته ڀڳوان ۽ برادريءَ جي نالي تي هڪٻئي جي مدد ڪري اُن ڏچي مان نجات ڏيارين ٿا.

موتندي مون ڪراچيءَ ۾ ٿورڙو وقت گهارڙ جي رٿا رٿي، پر واپسيءَ ۾ اسان جي جهاز جون ٻه انجئون بيڪار ٿي ويون ۽ اُن کي عربي سمنڊ جي ڪناري کان پري ميسارڪ نالي هڪڙي ٻيٽ ۾ لهڻو پيو. هتي اسان کي چٽيهه ڪلاڪن کان به وڌيڪ وقت تائين بيھڻو پيو.

هي ٻيٽ پراڻي رائل ايئر فورس جو اڏو هو ۽ هتي گهڻيون گهٽ سهولتون هيون. رائل ايئر فورس جا ڪجهه آفيسر ۽ ڪارڪن هتي مقرر ٿيل هئا. مونکي ياد آهي، ته مون پنهنجي هڪڙي سفري ساٿيءَ سان هڪڙيءَ ڊسپينسريءَ ۾ رات گهاري هئي. منهنجي اُن ساٿيءَ جي ڪرنگهيءَ واريءَ هڏيءَ ۾ تڪليف هئي. هو سڄيءَ رات سور کان ڪنجهندو رهيو ۽ اُن ڪنجهڻ سڀ اسان سڄيءَ رات جاڳندا رهياسين، جنهن سبب اسان جي اُن تجربي جي ڊرامائي انداز ۾ اڃا به واڌارو ٿيو. پيا ماڻهو اُن هوائي اڏي جي بلڊنگ جي فرش تي سٽل هئا. منهنجي گهرواريءَ وينا جي سمنڊ جو انتظام ڪنهن ڊارميٽري ۾ پيءَ عورت سان گڏ ڪيو ويو هو.

ايئر فورس جي عملدارن اسان کي آرام پهچائڻ جي هرڪا ڪوشش ڪئي. هنن پنهنجو راشن اسان کي ڏنو ۽ جيترو سٺو کاڌو موجود هو، اسان کي ڪارايائون. پر ٿرت پاڻي، بيشر ۽ ڪاٺڻ پيشڻ جو سمورو سامان ختم ٿي ويو. توڻي اسان ڪراچيءَ کان رڳو ساڍا چار سؤ ميل پري هئاسين، پر پيو جهاز نيرويءَ کان اچڻو هو، جنهن جي اچڻ ۾ چٽيهه ڪلاڪ لڳي ويا. هوائي جهاز جي اچڻ کانپوءِ اسان سڪ جو ساهه کنيو.

اسان ڏاڍي آرام سان هوائي جهاز ۾ سوار ٿياسين. هوائي جهاز آهستي آهستي هلندي رن وي تي پهچي ويو. جهاز اڃا اڏامڙ وارو ئي هو، ته ڪئپٽن اعلان ڪيو، ته جهاز ۾ معمولي مشيني خرابي ٿي پئي آهي، تنهنڪري اسان کي وري ڪجهه وقت لاءِ واپس هوائي اڏي تي اچڻو پوندو.

توهان تصور نٿا ڪري سگهو، ته اهو اعلان ٻڌي ماڻهو ڪيئن واٽڙا ۽ چنٽا ٿي پيا هئا، پر ڪجهه چوڻ جو موقعو ئي نه هو. ڪو ٻيو چارو ڪوبه نه هو. اسان کي اوسٽائين هوائي جهاز کان ٻاهر رهڻو هو، جيستائين مشيني خرابي درست ٿئي. نيٺ هوائي جهاز اڏاڻو ۽ اسان ڪراچيءَ پهتاسين. اُن وقت صبح جا ٽي يا چار ٿيا هئا.

شهنشاه ۽ آيراني راڻي انهن ڏينهن ۾ پاڪستان جي ڏوري تي هئا ۽ ان ڏينهن آيراني سفارتخاني ۾ شاهي ڊنر هئي، جنهن جي دعوت مونکي به ڏني وئي هئي. هيءَ ڪوٽ زلفيءَ جي محبت جو نتيجو هو. مونکي اڄ به اها رات ياد آهي، جيڪا رات اسان عربي سمنڊ جي ڪناري کان پري هڪڙي ننڍڙي ٻيٽ ۾ گهاري هئي ۽ ٻي رات به يادگار آهي، جڏهن آيراني سفارتخاني ۾ شاهي ڊنر ٿي هئي، جنهن ۾ ايران جو شهنشاهه ۽ راڻي، صدر ايوب خان ۽ سندس وزارت جا ٻيا ميمبر ۽ پاڪستان جي اوجي طبقي جا ماڻهو موجود هئا. اهڙي قسم جي هڪ جي اُبتڙ واقعن سبب انسان، زندگيءَ جو گهرائيءَ سان اڀياس ڪري ٿو.

انهيءَ ڏينهن شام جو مون پاڪستان جي تاريخ ۾ هڪڙو ننڍڙو نُوت لکيو. مون صدر ايوب سان پئي ڳالهايو، ۽ آءٌ کيس ٻڌائي رهيو هوس، ته مون کي ان ڳالهه جي ڏاڍي خوشي ٿي آهي، ته پاڪستان جي نئين راڄڌاني اڏي پئي وڃي، پر اهڙي قسم جي شهر کي رهڻ لائق بنائڻ لاءِ ضروري آهي، ته سندس نالو اهڙو رکيو وڃي، جيڪو ماڻهن کي متاثر ڪري سگهي ۽ جنهن سان ماڻهن جي تخيلاتي اُڏام تيز ٿي سگهي. رڳو پاڪستان جي راڄڌاني چوڻ سان ڪم نه هلندو.

مونکي اها ڳالهه چڱيءَ ريت ياد آهي، ته اها آچر رات هئي. سومر ڏينهن آءٌ بمبئي موٽي آيس ۽ اربع ڏينهن صبح جو مون اخبارن ۾ پڙهيو، ته پاڪستان سرڪار پنهنجي نئين راڄڌانيءَ جو نالو اسلام آباد رکيو آهي. تنهن وقت مون ان کي رڳو اتفاق سمجهيو هو، پر پوءِ مونکي پتو پيو، ته صدر ايوب منهنجيءَ ڳالهه تي ويچاريو. سومر ڏينهن ايوب صاحب پنهنجي وزيرن سان گڏ راولپنڊي پهتو. سومر ڏينهن ٽپهريءَ جو هڪڙو سرڪيولر موڪليو ويو، جنهن ۾ ٻڌايو ويو، ته اڱاري ڏينهن ڪيبنٽ جي ويهڪ ٿيندي. ان سرڪيولر ۾ ڪا ايجنڊا نه هئي. جڏهن اڱاري ڏينهن ڪيبنٽ جي گڏجاڻي ٿي، ته صدر ايوب پنهنجي سائين کي ٻڌايو، ته هن جي مون سان ملاقات ٿي هئي، ۽ مون تجويز ڏني، ته راڄڌانيءَ جو نالو هڪدم رکيو وڃي.

ڪيئي نالا پيش ڪيا ويا، جن منجهان هڪڙو نالو ايوب آباد به هو. تڏهن ڪنهن چيو، ته راڄڌانيءَ جو نالو اسلام آباد هئڻ گهرجي. ايوب خان چيو، ”بلڪل نڪ.“ ۽ ائين پاڪستان جي راڄڌانيءَ جو نالو رکيو ويو. پوءِ ايوب خان ڪيئي هفتن تائين هيءَ ڪهاڻي ماڻهن کي ٻڌائيندو پئي رهيو. هيءَ ڳالهه مونکي به ٻڌائي ويئي، ۽ اها ڳالهه ڪيترن ئي ماڻهن ڀارتين ۾ توڙي دعوتن جي موقعن تي مون کي ٻڌائي. هن پيري آءٌ بمبئي موٽڻ تي ڏاڍو خوش هوس. گذريل ٽن ڏينهن جي تجربن

مونڪي ٽڪائي وڌو هو. ان ٽڪاوت جو اثر مون تي به ٿيو پئي. ٻيو مونڪي ان ڳالهه جي به بيحد خوشي هئي، ته اسان صحيح سلامت گهر پهچي چڪا هئاسين.

آءُ اڳ ۾ به ٻڌائي چُڪو آهيان، ته اسان جو هوائي جهاز ڪيئن عربي سمنڊ جي ڪناري کان پري واقع ميسارڪ نالي هڪڙي ننڍڙي ٻيٽ ۾ مشيني خرابيءَ سبب مجبور ٿي لٿو هو ۽ اهو به ٻڌائي چُڪو آهيان، ته هي ٻيٽ ڪراچيءَ کان ساڍا چار سؤ ميل پري آهي. ان ٻيٽ جي ڊسپينسريءَ ۾ مون رات گهاري هئي ۽ پنهنجي هڪ ساٿيءَ جي ڪرنگهيءَ جي هڏيءَ ۾ سُور ٿيڻ سبب آءُ سڄيءَ رات سمهي نه سگهيو هوس. انهيءَ جي پيٽ ۾ اها رات ڪيڏي مختلف هئي، جنهن ۾ مون ايراني سفارتخاني جي شاهي ڊنر ۾ حصو ورتو هو، جنهن جي ميزباني شهنشاهه ۽ ايراني راڻيءَ پئي ڪئي. اسان جي جيڪا ذهني حالت هئي، تنهن کي درست ڪرڻ ۾ نصرت ڏاڍي واهر ڪئي هئي ۽ پنهنجي سچائيءَ سان پريور ورتاءُ ۽ سلوڪ سبب هڪ ڏينهن اڳ واريءَ رات جي تلخ تجربن جي ياد مان نجات ڏياري هئائين.

1956ع کان 1964ع تائين آءُ اوبيراءِ لاءِ اڏاوتي ماهر طور ڪم ڪندو رهيس. نئين دهليءَ ۾ اوبيراءِ انٽرڪانٽي نينٽل جي بلڊنگ ٺهي پئي، جنهن جي ڊيزائن ۽ اڏاوت جو ڪم منهنجي ذميواريءَ ۾ شامل هو. اپريل 1961ع ۾ بڪي ۽ گڏي اوبيراءِ، جيڪي منهنجا ويجهو دوست آهن، چوڻ لڳا، ته هنن فليش مينس هٽل ۾ هڪڙي نئين ونگ شامل ڪئي آهي ۽ هٽل ۾ ڪجهه تبديليون به ڪيون آهن، تنهنڪري مونڪي راولپنڊيءَ وڃڻ گهرجي. پاڪستان ۾ اوبيراءِ جو جيڪو اڏاوتي ماهر هو، تنهن جو نالو بل پيري هو، اهو به اسان جو سٺو دوست هو. جڏهن اسان هندستان موٽياسين، ته آءُ ٿورڙو ڌڪارو هوس، ڇو ته جڏهن آءُ پاڪستان ۾ هوس، ته مونڪي ڪيئي اڏاوتي ڪم ڏيڻ جي آڇ ڪئي وئي هئي. آءُ ڄاڻندو هوس، ته بمبئي ۾ رهڻ سبب آءُ انهن ڪمن کي ڪري نه سگهندس، توڻي بل پيري ۽ مون اهو طئي ڪيو هو، ته اسان ٻئي چٽا گڏجي اهو ڪم ڪنداسين، پر آءُ ڄاڻان پيو، ته اها شراڪت اڳتي هلي نه سگهندي.

پاڪستان ۾ اوبيراءِ طرفان موڪلڻ تي مونڪي زلفيءَ ۽ سندس گهريلو ڀاتين سان ملڻ جو هڪڙو موقعو ملي ويو. اسان پاڪستان جي نئين راڄڌانيءَ کي ڏسڻ لاءِ بيقرار هئاسين. تنهن وقت راڄڌانيءَ جي اڏاوت هلندڙ هئي.

راولپنڊيءَ ۾ ڪجهه ڏينهن گهارڻ کان پوءِ اسان زلفيءَ سان گڏ پشاور وياسين، جتي به اوبيراءِ وارن جو هڪڙو هٽل هو. اتان اسان سوات وياسين. سوات اچڻ جي

دعوت اسان کي اُتي جي امير ڏني هئي. امير، اورنگزيب جو پوتو هو ۽ اورنگزيب ڏيرادن اسڪول جو منهنجو پُراڻو دوست هو. سندس شادي ايوب خان جي ڌيءَ سان ٿي هئي. سوات جي ماتري ايڏي سُهڻي آهي، جو رڳو ٻڏي سندس سُهڻاڻپ تي ويساهه نٿو ڪري سگهجي. مونکي خوشي آهي ته اسان کي اورنگزيب سان گھريلو ماحول ۾ ملڻ جو موقعو مليو. امير اسان جي اعزاز ۾ جنهن دعوت جو بندوبست ڪيو هو، سا به مونکي سدائين ياد رهندي. انهيءَ دعوت ۾ کاڌي پيئي جو انتظام ايڏو ٺاهوڪو ۽ پلوڙ هو، جو ان کي سولائيءَ سان وساري نٿو سگهجي. مونکي ياد نٿو پوي، ته انهيءَ کان اڳ مون ايڏي شاندار ڪنهن پيءُ دعوت ۾ حصو ورتو هجي. دعوت ۾ کاڌو ايڏي سليقي، خاموشيءَ ۽ هوشياريءَ سان رکيو ويو هو، جو ڪٿي ٿورڙي به گڙبڙ نه هئي.

زلفيءَ اسان کي دره خيبر وٺي ويو. اسان ان دره بابت اڳ ۾ به ڪافي پڙهيو ۽ ٻڌو هو. اسان پنهنجن جي ماني پاڪستاني فوجين جي جتي سان گڏ کاڌي. اسان اُتي مقرر آفيسرن جي چُستيءَ ۽ ڦڙتيءَ کان ڏاڍو متاثر ٿياسين. پوءِ اسان لاهور وڃڻ کان اڳ پشاور موٽياسين. اُتي اسان کي هندستان ۽ پاڪستان جا ڪيئي دوست مليا. آءُ لاهور پهريون ڀيرو ويو هوس. آءُ اڪثر سوچيندو هوس، ته لاهور ماڻهن جي دل ڪيئن موھي ورتي آهي. لاهور وڃڻ کان پوءِ ئي اها ڳالهه منهنجي سمجهه ۾ آئي.

انهيءَ دؤران اسان لڳاتار ڪار وسيلي ئي سفر ڪندا رهياسين. نصرت اسان سان گڏ هئي. هوءَ اسان کي آڱرين جي اشارن سان نوان نوان ماڳ ڏيکاريندي پئي وئي، ۽ انهن بابت کيس جيڪا به ڄاڻ هئي، سا اسان کي ٻڌائيندي رهي. انهيءَ سفر ۾ مون کي نصرت کي اڃا به چڱيءَ ريت ڄاڻڻ ۽ سمجهڻ جو موقعو مليو. مونکي رڳو ان ڳالهه جو افسوس هو، ته ويٺا مون سان گڏ نه هئي.

نصرت ۾ هڪڙي ڏاڍي سُني ڳالهه هئي، آهي، جو هوءَ سدائين شانت ۽ ڳنڀير رهي ٿي، ۽ شاندار پوشاڪ پائي ٿي. ڏاڍي وڻندڙ لڳي ٿي. اصل ۾ گھڻن ورهين کانپوءِ جڏهن هن جي مون سان ملاقات ٿي، ته مونکي اهو ڏسي عجب ٿيو، ته هن مظاهرن ۾ اڳتي وڌي حصو پئي ورتو، ۽ جلسن ۾ تقريرون پئي ڪيائين، جڏهن ته زلفي ميانوالي جيل ۾ قيد هو. مونکي ياد آهي، ته مون نصرت جا ڪيئي فوتو ڏنا هئا. مون تي انهيءَ ڳالهه جو ڏاڍو گھرو اثر پيو هو، ته هوءَ پاڻ کي ڏاڍي سُني طريقي سان سنڀالي ٿي ۽ ڏاڍو سُٺو ڪم پئي ڪري. ڇا هيءَ عجب جهڙي ڳالهه نه آهي، ته زلفيءَ جي مصروف هوندي به نصرت ڏاڍن پيارن ٻارن کي جنم ڏنو، جن مان تن کي مون کي اڃا چڱيءَ ريت ڄاڻڻو سڃاڻڻو آهي، توڙي مون انهن کي سندن ننڍپڻ کان ئي چڱيءَ ريت ڏٺو آهي.

آءَ زلفيءَ کي ان ڳالهه لاءِ ڪڏهن به معاف نٿو ڪري سگهان، ته هونصرت کي شمالا نه وٺي آيو هو، پر بينظير کي ڏسي مونکي ڏاڍي خوشي ٿي. انهيءَ جو سبب هي هو، جو مونکي بينظير کي ويجهڙائيءَ سان ڏسڻ ۽ سمجهڻ جو هڪڙو سٺو موقعو مليو. مون ڏٺو، ته زلفيءَ کي پنهنجي ڏيءَ تي ڏاڍو ناز آهي ۽ هٿن به گهرجي، چوٽه بينظير ۾ پنهنجي ماءُ جو موهه آهي ۽ پنهنجي والد جي خوداعتمادي. هوءَ ڏاڍي هوشيار شاگرد پڙهي آهي. هارورڊ يونيورسٽيءَ ۾ پوليٽيڪل سائنس پڙهي پڙهي. شمالا جي سفر دوران هن ماڻهن سان جهڙو ورتاءُ ڪيو، ساڻن ملاقاتون ڪيائين ۽ خاص طور صحافين سان... جن کانئس پنهنجي مطلب جي ڳالهه اوڳاڇڻ پئي چاهي... ملاقات ۽ ڳالهه ٻولهه ۾ بينظير اهو ثابت ڪري ڏيکاريو، ته ڀلي هن جي جمار اڃا رڳو اوڻيهه ورهيه آهي، پر دماغي طور هوءَ باشعور آهي.

انهيءَ ڳالهه ۾ ڪو شڪ نه آهي، ته هوءَ پنهنجي والد جي پرستار آهي. هن کي ٽي سڀ ڪجهه سمجهي ٿي. جڏهن هن مونکي زلفيءَ سان ڳالهه ٻولهه ڪندي ٻڌو، ته کيس عجب ٿيو، ته آءُ زلفيءَ سان ايڏو پنهنجائپ سان ڳالهائي سگهان ٿو، چوٽه هن ڪڏهن به ڪنهن کي زلفيءَ سان ايڏيءَ بي تکلفيءَ جو ورتاءُ ڪندي نه ڏٺو هو. منهنجي ورتاءُ سان هن کي جيڪو ڌڪ رسيو، تنهن سبب هوءَ ٿوريءَ دير لاءِ اڇرج ۾ پئجي وئي هئي، پر وري نارمل ٿي ويئي ۽ اسان جي لاڳاپن کي سمجهي وئي. هن ان ڳالهه مان ڀرپور مزو وٺڻ شروع ڪيو، ته آءُ سندس والد کي جتي ڪٿي موقعو ملڻ تي جهنڊڙي پائي سگهان ٿو.

بهرحال، هن کي ان ڳالهه کان سخت افسوس ٿيو، ته سندس والد بابت اجايا ۽ واهيات افواهه ڦهلايا ويا آهن. نه رڳو هن جي والد پر پوري ڪٽنب بابت جتي ڪٿي اخبارن ۾ اهڙيون خبرون ڇپجنديون رهن ٿيون. هندستاني ليکڪن جي ڪيئي ڪتابن ۾ به اهڙا واهيات مضمون ۽ ليک ڏسڻ ۾ اچن ٿا. مونکي هڪڙي رسالي جي ڳالهه چڱيءَ ريت ياد آهي، جنهن ۾ صدر پڻي جو اسڪيچ ڇپيو هو، جنهن کي نهايت واهيات ڍنگ سان ٺاهيو ويو هو، جنهن مٿان وڏن اکرن ۾ ”اشتھاري ڏوهاري“ لکيل هو. زلفي انهن پوسترن جي يادگيري ڪرائيندو رهندو هو، جيڪي آمريڪا جي اولهندي رياستن ۾ ڏسڻ ۾ اچن ٿا. اهو خاڪو ٻارن لاءِ ڇپيل ڪارٽون جي هڪڙي ڪتاب ۾ ڇپيو هو. جڏهن مون ان کي ڏٺو، ته مونکي به نه وڻيو. تنهنڪري جيڪڏهن بينظير ان تي ناراضگيءَ جو اظهار ڪيو، ته سندس تاثر لاءِ کيس ڏوهي ڪوئي نٿو سگهجي.

مونکي ان ڳالهه ۾ ڌرو به شڪ نه آهي، ته بينظير جو مستقبل شاندار آهي

مونڪي پوري اميد آهي، ۽ منهنجي دُعا آهي، ته هوءَ پنهنجي پيءُ جي خواهشن کي پورو ڪرڻ ۾ سوڀاري ٿيندي. مونڪي اُن وقت جو اوسيٽو آهي، جڏهن آءُ زلفيءَ جي ٻين ٻارن سان ملندس، خاص طور هن جي وڏي پُٽ سان، جنهن جو فوتو ڏسڻ مان لڳي ٿو، ته هو بهادر آهي.

مارچ 1963ع ۾ مون چورنگي ۽ مڊلٽن اسٽريٽ تي نهندڙ جيون بيمانگم جي جاءِ تي ڪم پئي ڪيو. تڏهن مون کي اڪثر ڪلڪتي وڃڻو پوندو هو، تنهنڪري جڏهن ذوالفقار علي ڀٽو ۽ سردار سورن سنگهه هند-پاڪ اختلافن بابت ڳالهائڻ ۾ رڌل هئا، تڏهن مون سوچيو، ته آءُ ڪلڪتي وڃان ۽ ٿورڙو وقت زلفيءَ سان گهاريان. زلفي تنهن وقت ڪلڪتي جي راڄ پُون ۾ ترسيل هو. آءُ گرانڊ هٽل ۾ رهيل هوس. جڏهن به ڀٽو، سورن سنگهه سان گڏ نه هوندو هو، ته اسان راڄ پُون جي هڪڙي ڪمري ۾ ويهي ڪچهري ڪندا هئاسين. اسان جي ڪچهريءَ جو موضوع عام طور گڏ گهاريل گهڙيون هونديون هيون، يا وري هاڻوڪي سياست بابت پنهنجيءَ راءِ ظاهر ڪندا هئاسين.

هڪڙي ڀيري... آءُ پٺيان ٿو، شايد تيسٽائين سردار سورن سنگهه سان دهليءَ ۾ ڳالهه ٻولهه ٿي چڪي هئي... زلفي طئي ڪيو، ته هو بمبئي ايندو ۽ اُتي ڪجهه ڏينهن رهندو. هن پنهنجي ماساٽ جي قبر تي فاتح پڙهڻ پئي چاهي، جيڪا پونا ۾ هئي. هو ”اسپاڊرو سيبري“ ۾ مون سان گڏ ترسيو، جتي هن ننڍپڻ ۾ ڪيئي راتيون گهاريون هيون. اسان کي هن جو ائين پاڻ سان گڏ رهڻ ڏاڍو سٺو لڳو. زلفيءَ بمبئيءَ جي پنهنجي پُراڻن دوستن سان به ملاقاتون ڪيون.

پاڪستان جو صدر بنجڻ کان اڳ پُٺي سان منهنجي پڇاڙڪي ملاقات تڏهن ٿي جڏهن هو ايوب خان سان گڏ ڪولمبو ويو هو. ايوب خان سامونڊي ٻيڙي جي هڪڙي جهاز ۽ زلفي هوائي جهاز وسيلي واپس پاڪستان پئي ويو. زلفي بمبئي ۾ ترسڻ جي خواهش ظاهر ڪئي، ته جيئن هو ڏيڍ ڪلاڪ مون سان گڏ هوائي اڏي تي گهاري سگهي. آءُ ڏاڍيءَ ڏکيائيءَ سان ڪستمر عملدارن کي اُن لاءِ راضي ڪري سگهيس، ته اهي مونڪي پُٺي سان ملاقات ڪرائين ۽ گڏوگڏ سانتاڪروز هوائي اڏي جي وي. آءُ، پي روم ۾ اسان کي ٿوريءَ دير لاءِ ڪچهري ڪرڻ ڏين.

انهيءَ موقعي تي مون زلفيءَ کي چيو، ته هندستان ۽ پاڪستان جا لاڳاپا خاص طور هن جي پرڏيهي وزير ٿيڻ کانپوءِ گهڻو بگڙي ويا آهن. مون اهي لاڳاپا بگڙڻ جو نوي سيڪڙو ڏوهه متس مڙهيو. هن چيو، ته ڳالهه ايئن نه آهي. هاڻي حالتون بدلجي ويون آهن، ۽ ماڻهن ۾ تبديلي پئي اچي. مون هن کي ٻڌايو، ته اها اجائي ڳالهه آهي،

چو ته جيڪي حالتون آهن، تن ۾ جيڪڏهن آءُ به هندستان جو پرڏيهي وزير هجان ها، تڏهن به شايد هندوستان ۽ پاڪستان جي اختلافن کي ختم نه ڪري سگهان ٿا. هن وري چيو، ته ڳالهه ايئن نه آهي. مونکي ويساهه آهي، ته هندستان ۽ پاڪستان وچ ۾ اڌ ڪلاڪ ۾ ٺاهه ٿي سگهي ٿو.

انهيءَ سفر ۾ اورنگزيب ۽ سندس گهرواري زلفيءَ سان گڏ هئا. هندستاني فلمي اداڪار سنجي به پنهنجي زال سان گڏ اتي موجود هو. اهو اورنگزيب جو پراڻو دوست آهي ۽ ساڻس ملڻ لاءِ هو اتي اڏي تي آيو هو.

هيءَ ڳالهه سيپٽمبر 1963ع جي آهي. پوءِ زلفيءَ سان جون 1972ع تائين منهنجي ملاقات نه ٿي. سگهي. زلفيءَ سان منهنجي ملاقات شمالا جي چوٽي ڪانفرنس ۾ ٿي. تنهن وقت تائين ڪيئي واقعا نروار ٿي چڪا هئا. هندستان ۽ پاڪستان وچ ۾ ٻه ڀيرا جنگيون ٿي چڪيون هيون. پهريون ڀيرو ڪڇ ۾ ۽ ٻيو ڀيرو پنجاب ۽ ڪشمير ۾. انهيءَ دوران زلفيءَ جي مقدر جو تارو به ڪڏهن چمڪيو، ته ڪڏهن گردش ۾ آيو. ڪنهن وقت زلفي، ايوب خان جي خاص ويجهن وزيرن ۾ شامل هو، ته وري ايوب جي قهر جو نشانو به بنجي ويو. انهيءَ جو خاص سبب هي هو، ته ايوب جي دل ۾ زلفيءَ لاءِ ساڙ پيدا ٿي چڪو هو، ۽ هو کيس پنهنجو دشمن سمجهندو هو. زلفيءَ تاشقند قرارداد جي کلي عام مخالفت ڪئي هئي، جنهن سبب به هن ايوب کي چيڙائي وڌو هو. نتيجو هي نڪتو جو ايوب خان، ڀٽي کي جڻ ته جلاوطن ڪري ڇڏيو، جتان ڀٽي پنهنجي عظيم جدوجهد شروع ڪئي. هن ٻن فوجي آمرن کي شڪست ڏني ۽ پاڪستان ۾ غير فوجي حڪومت جوڙي.

1965ع جي جنگ

1965ع ۾ هندستان ۽ پاڪستان وچ ۾ جهيڙي جي ابتداء ڪيئن ٿي، سا ڳالهه اڄ ڏينهن تائين ڳجهي آهي. ڪيترن سياسي نقادن ۽ صحافين ڪافي انومان ۽ سمجهه ۾ نه ايندڙ سبب ٻڌايا آهن ۽ اهو به چيو ويو، ته ڪشمير جهڙي پراڻي مسئلي کي سلجھائڻ لاءِ پاڪستان اهو خاص موقعو چو چونڊيو. مون کي ان ڳالهه ۾ ٿورڙو به شڪ نه آهي، ته جيڪڏهن چاهيان ته آءٌ به ان قسم جو هڪڙو سبب ٻڌائي سگهان ٿو، پر ڪو فائدو نه آهي. 1965ع ۾ واقعا ايڏو تيزيءَ سان هندستان ۽ پاڪستان وچ ۾ جهيڙي ڏانهن وڌيا پئي، جو ائين پئي لڳو، جڻ ٻئي ملڪ عملي طور ٿڌي دماغ سان ويچارڻ جهڙا نه رهيا هجن.


سڄي ڏکيائي ان لاءِ شروع ٿي، جو هندستان، چين سان سرحد بابت ٺاهه ڪرڻ ۾ تڪليف محسوس ڪئي. پنڊت نهرو ان ڳالهه کان انڪار ڪيو، ته ٻنهي ملڪن وچ ۾ سرحد بابت ڪو جهيڙو هلندڙ آهي. هوڏانهن چو. اين. لائي لڳاتار اهو پئي چيو، ته هندستان ۽ چين ڳالهه ٻولهه ۽ مشوري سان پنهنجون حدون طئي ڪري وٺندا. هڪڙي واقعي کان پوءِ ٻيو واقعو نروار ٿيندو رهيو ۽ انهيءَ کان اڳ جو اسان سچ کي سمجهي سگهون، هندستاني عوام بيحد جذباتي ٿي پيو. عوام چين تي دوکي جي تهمت مڙهي ۽ چيو، ته چين پراڻي قانون جي پڇڪڙي پيو ڪري. چين سان ٿيندڙ جنگ جا جيڪي خوفناڪ نتيجا نڪتا ۽ اسان جي فوجي انتظام ۽ جنگي طريقن جون جيڪي زبردست غلطيون ۽ ڪوتاهيون سامهون آيون ۽ جن سياسي اڳواڻن جي هٿ ۾ حڪومت هئي، تن اهڙو رويو اختيار ڪيو، جيڪو تهذيب ۽ اخلاق خلاف هو. انهن ڳالهين سبب هندستان کي اڳڙائيءَ جي پاليسي اختيار ڪرڻ لاءِ مجبور ٿيڻو پيو. هندستاني فوجي جوانن وٽ مناسب هٿيار ۽ ٻيو سامان نه هو ۽ نه ئي اهي جنگ لاءِ تيار هئا. پوءِ به هنن کي اڳتي وڌي چوڪين تي پنهنجي ذميواري سنڀالي پئي. هنن جا ڪمانڊر اهڙا هئا، جو مٿن سياسي اثر گهڻو هو. پوءِ جيڪو به ٿيو، سو ٿيڻ ضروري هو. برما ۽ پاڪستان ڪنهن پریشانيءَ کانسواءِ چين سان پنهنجي سرحدي حدن جا جهيڙا سلجھائي ورتا ۽ هڪ مضبوط حدبندي جوڙي ورتي، پر اسان چين سان ڪو ٺاهه نه ڪري سگهياسين.



سر شاهنواز پٽو، ذوالفقار علي پٽي جو والد
۽ سياسي گهراڻي جو بنياد وجهندڙ



پٽي جا والدين پنهنجي ٻارڙن سان گڏ.
ذوالفقار علي پٽو ساڄي پاسي ۽ کاٻي پاسي بيٺل سندس پيڻ بينظير پٽو



باوقار ذوالفقار علي ڀٽو



ذوالفقار علي ڀٽي جي پياري پيڻ بينظير ڀٽو، جيڪا
پندرهن ورهين جي ڄمار ۾ گذاري وئي.



پہ من موہیندر شخصیتون: ذوالفقار علي ڀٽو ۽ بيگم نصرت ڀٽو



ذوالفقار علي ڀٽو چونڊيل وزيراعظم طور قسم کڻندي



ذوالفقار علي ڀٽو 1971ع ۾ چونڊيل صدر طور قوم کي خطاب ڪندي



ذوالفقار علي ڀٽو، سندس ڪٽنب ۽ ٻين جو مکيه اڳواڻ چو اين لائي



ذوالفقار علي ڀٽو هندستان جي وزيراعظم اندرا گانڌيءَ

۽ سان اڳواڻن سان گڏ شملام (1972ع)



ذڪڻ ايشيا جون ٽي اهم سياسي شخصيتون:
شهيد ذوالفقار علي ڀٽو، انڊرا گانڌي ۽ بينظير ڀٽو



نصرت ڀٽو ۽ بينظير ڀٽو قومي اسيمبليءَ جي گڏجاڻيءَ ۾



ڏکڻ ايشيا جي ٻن اهم سياسي گهراڻن جا پونيئر:
بينظير ڀٽو ۽ راجيو گانڌي گڏ

اهو ئي اهڙو موقعو هو، جڏهن ڀٽي چين سان پاڪستان جي لاڳاپن کي اجا به وڌيڪ گهرائيءَ سان ڦهلائڻ جي ڪوشش ڪئي. جيئن سندس بيان آهي، ته کيس منجھانئس فائڊو ڏسڻ ۾ آيو ۽ هن اهو محسوس ڪيو، ته ان سان پاڪستان کي پنهنجي انهن لاڳاپن کي توازن ۾ آڻڻ ۾ مدد ملندي، جيڪي آمريڪا، سڀتو ۽ سينتو جي فوجي ٺاهن سبب توازن وڃائي وينا آهن. ايوب خان ۽ جو اين لائي شاهي سفر تي چين ۽ پاڪستان آيا ۽ ويا. ڀٽو لڳاتار ان ڪوشش ۾ رهيو، ته ڪنهن طرح سان به چين کي خوش ڪيو وڃي. انهيءَ جو نتيجو هيءَ نڪتو، جو پاڪستان، آمريڪي اثر جي جواب ۾ عملي ڪم ڪيو ۽ سوويت روس کي آگاهه ڪيو.

پاڪستان کي لڳاتار اهو ڊپ هو، ته هندستان وڌيڪ طاقتور ٿيندو پيو وڃي، چو ته هن فوجي هٿيار ۽ سامان ٺاهڻ ۽ وٺڻ جو پروگرام وڌي پيماني تي شروع ڪيو آهي، جنهن ۾ کيس آمريڪا ۽ برطانيا کان به مدد پئي ملي، جو اهي ٻئي ملڪ چاهين پيا، ته هماليا جي اُتر ۾ ڪميونسٽن جي حدن کي اڳتي وڌڻ نه ڏنو وڃي. حضرت بل جي واقعي کانپوءِ ڪشمير ۾ جيڪو ڏڦيڙ ٿيو ۽ جڏهن موٽي مبارڪ مسجد مان غائب ٿيو ۽ شيخ عبدالله کي، جنهن کي ماڻهو ڪشمير جو فطري ۽ اهڙو اڳواڻ مڃين ٿا، جنهن جي اڳواڻ هئڻ ۾ نه ڪنهن کي ڪو اعتراض آهي ۽ نه اختلاف، يارهن ورهين جي نظر بنديءَ کان پوءِ آزاد ڪيو ويو، ته پاڪستان کي پڪ ٿي وئي، ته هي اهو ئي وقت آهي، جڏهن کين ڪشمير ۾ وري هڪ ڀيرو بغارت کي هٿي ڏيارڻ گهرجي. هيءَ ڳالهه ڦهلائي ويئي، ته هاڻي پنڊت نهرو نه آهي، ۽ هندستان جي حڪومت اهڙي شخص جي هٿ ۾ آهي، جيڪو ڪو فيصلو نٿو ڪري سگهي. انهيءَ سان پاڪستان کي وڌيڪ آتڻ مليو، ته هو هندستان خلاف جنگ جوڙي. پاڪستان پهرين ٿورڙو رواجي جهيڙو ڪيو، اها هندستان سان وڌي پيماني تي جنگ جي شروعات هئي.

حالتن جي ڇٽائيءَ ۾ ڀٽي ضرور اهم ڪردار نڀايو هوندو، توڻي پوءِ ڪوشش ڪري هن پاڻ کي 1965ع جي جنگ کان بلڪل ڌار ڪيو.

هندستان ۽ پاڪستان ٻنهي ملڪن جي عوام جي سوچ آهي، ته ڀٽي ضرور ايوب ۽ سندس سرڪار کي هندستان خلاف جنگ چيڙڻ لاءِ پيڙڪايو هوندو ۽ جنگ چيڙڻ جا جيڪي سبب گهڙيا هوندا، اهي هيءَ هوندا، ته اهو ئي موقعو آهي، جڏهن پاڪستان کي جنگ چيڙڻ گهرجي. آءُ ڀٽي کان جيترو واقف آهيان، تنهن جي آڌار تي چئي سگهان ٿو، ته اهو بلڪل ممڪن آهي، ته هن دليل ڏئي جنگ جي گهرج کي ثابت

ڪيو هوندو. انهن ڳالهين سان ايوب خان به فيصلو ڪري ورتو هوندو، ته اهوئي وقت آهي، جڏهن پاڪستان کي هندستان خلاف جنگ چيڙڻ گهرجي.

انهيءَ مان هيءَ ڳالهه ظاهر ٿئي ٿي، ته پاڪستاني عوام جو سمجهدار طبقو اهو سمجهي ويٺو هو، ته پاڪستاني هٿياربند فوجون هندستان کان پاڻ مڃرائڻ لاءِ پوريءَ ريت هٿيارن ۽ سامان سان هٿياربند آهن ۽ ڪشمير کي آزاد ڪرائي سگهن ٿيون. انهيءَ ۾ تورڙو به شڪ نه آهي، ته پاڪستان وٽ بهترين هٿيار ۽ سامان هئا. اسان سڀ ڄاڻون ٿا، ته 1965ع واريءَ جنگ جي پڄاڻي، هندستان جي اخلاقي فتح ۽ سندس منصفائي نظريي جو ثبوت به هئي. انهيءَ لاءِ نه ته هندستان، پاڪستاني حملي کي روڪيو هو، بلڪ هن پاڪستان کان اهي مفاد ڦري ورتا هئا، جيڪي پاڪستان وٽ بهتر جنگي هٿيار ۽ سامان هئڻ سبب ڪيس مليل هئا. گڏوگڏ پاڪستان، هندستان جي جن علائقن تي قبضو ڪيو هو، سي به ڪيس ڇڏڻا پيا هئا.

انهيءَ مان هڪڙو بنيادي سوال اُپريو آهي. صنعت پٽاندر هندستان ڪافي وڏو ملڪ آهي. ڇا اهڙيءَ صورت ۾ پاڪستان ۾ هندستان خلاف جنگ ڪٿڻ جي طاقت آهي، گڏوگڏ هيءَ سوال به اُپري ٿو، ته ڇا جيڪا فوج سياست ۾ ملوث هجي، سا جنگ کڻي سگهي ٿي؟ انهيءَ سلسلي ۾ مصر جو مثال ڏئي سگهجي ٿو. مصر جي فوج کي اسرائيلي فوج کان شڪست کائڻي پئي، سو ان ڳالهه جو هڪڙو بهتر مثال آهي، پوءِ به پاڪستان ۾ يقيني طور عوام جو اهڙو طبقو هو، جيڪو پروڀيگندا ۽ پرچار کان متاثر هو ۽ جنهن جو رايو هو، ته 1965ع جي جنگ ۾ پاڪستان کي شاندار سوڀ پلڻي پئي. 1971ع جي جنگ ۾ پڻي ملڪ برابر رهيا. پاڪستان جهيڙي جي پاليسي ۽ جنگ جو رويو اپنائيو، تنهن جو سبب ان قسم جي پروڀيگندا آهي، جنهن جي آڌار تي حالتن جو غلط جائزو پيش ڪيو ويو ۽ ڪارروائي ڪئي وئي.

ذوالفقار علي ڀٽي جنهن حد تائين ان ماحول جوڙڻ ۾ مدد ڪئي، تنهن مان اهو ظاهر ٿئي ٿو، ته سندس خيالن ۾ ڪيڏي نه پختگي آهي. پر 1971ع ۾ زلفي جي پيٽ ۾ وڌيڪ متوازي رويو اختيار ڪيو. هن کي پاڪستان جي جنگ ڪرڻ واريءَ طاقت جي به چڱيءَ ريت ڄاڻ هئي. سچائي ڄاڻڻ کانپوءِ زلفيءَ جي حملي واري نظريي ۾ توري لڳڪ آئي هئي يا نه، سو رڳو اندازو آهي؛ پر ان احساس سندس خيالن ۾ پختگي پيدا ڪئي. هو اهو به سمجهي ويو، ته مسئلي کي جنگ وسيلي سلجھائي نٿو سگهجي.

هيءَ ڳالهه ان مان ظاهر ٿئي ٿي، ته هن اهو چوڻ گھڻائي ڇڏيو، ته پاڪستان، هندستان سان هڪ هزار سالن تائين جنگ ڪري سگهي ٿو. جڏهن هن جي ان بيان جي

تيزي ۽ گرمي ختم ٿي ويئي، ته هن پنهنجي ان بيان جي وضاحت ۾ چيو، ته اهو ته تاريخي، فلسفي ۽ مسلمان قوم جي پيدائشي ويڙاڪ هئڻ سبب هڪڙو خيال ۽ تصور هو. انهيءَ جي معنيٰ رڳو هيءَ هئي، ته اسان جو ملڪ ڪڏهن به گوڏا نه کوڙيندو. بهرحال، ڪوبه شخص اهڙي قسم جي بيانن کي سنجيده نٿو چئي سگهي، چو ته جيڪو شخص هزار سالن تائين جنگ ڪرڻ جي ڳالهه چئي سگهي ٿو، تنهن کي هزار سالن تائين امن جي ڳالهه چوندي دير ئي ڪيتري لڳي ٿي.

جيسٽائين هندستان جو واسطو آهي، ته هن کي ان ڳالهه سان قطعي ڪو مقصد نه آهي، ته پتو جيڪو چوي ٿو، ڇا ان جو مطلب اهو ئي آهي، يا هو واقعي امن گهري ٿو يا نه. انهيءَ کان ته وڌيڪ گهرج اها ڳالهه ڄاڻڻ جي آهي، ته گذريل ڏهن ورهين جي حقيقتن کي هنن سمجهيو آهي يا نه. ۽ جيڪڏهن سمجهيو آهي، ته ڇا اهي اهو مڃين ٿا، ته ڪنهن مسئلي جو حل جنگ نه آهي ۽ مسئلو سلجھائڻ جي ان طريقي کي ختم ڪرڻ گهرجي.

هندستان ۽ پاڪستان جي جنگ جا جيڪي نتيجا سامهون آيا، تن ايوب واريءَ فوجي سرڪار جي عزت مٽيءَ ۾ ملائي ڇڏي. ماڻهو سمجهڻ لڳا، ته فوج جي چُستي، ڦڙتي ۽ ڇمڪ، اڳواڻن جي غير وفاداريءَ ۽ موقعي پرستيءَ کان چوٽڪارو ماڻڻ جو هڪڙو محدود جواب آهي. ڪابه سرڪار ان ڳالهه جي ضمانت نٿي ڏئي سگهي، ته اها بهترين جنگ وڙهي سگهي ٿي. پاڪستان کي فوجي حڪومت جي تجربي مان رڳو هن ڳالهه جو پتو پئجي سگهيو، ته جنهن ملڪ جي فوج جي هٿن ۾ حڪومت اچي ٿي، سا ناقص ٿي وڃي ٿي، عياشيءَ ۽ آرام واريءَ زندگيءَ جي هيراڪ بڻجي وڃي ٿي، تنهنڪري اها جنگ ڪرڻ جي طاقت ۽ صلاحيت وڃائي ويهي ٿي. اهو ئي سبب آهي، جو پاڪستان جي شڪست کانپوءِ فوجي حڪومت خلاف شاگردن وڏي پيماني تي مظاهرا ڪيا. اهي مظاهرا ۽ احساس ڪنهن حد تائين ان ڳالهه سچائيءَ جو ثبوت هئا.

هندستان ۽ پاڪستان وچ ۾ ٿيندڙ جنگ جو نتيجو، پُٽي ۽ ايوب وچ ۾ اختلاف جي روپ ۾ سامهون آيو، ۽ ٻئي چٽا هڪ ٻئي کان ڌار ٿي ويا. اهو نٿو چئي سگهجي، ته پُٽي ۽ ايوب جي اختلافن جو سبب هي هو، ته ايوب جنگ جو جيڪو طريقو اختيار ڪيو، تنهن ۾ خاميون ۽ غلطيون هيون، يا پُٽي جي سياسي سمجهداري ۽ هوشياري ڪيس ان ڳالهه لاءِ مجبور پئي ڪيو، ته هو پاڻ کي جنگ جي ذميواريءَ کان آجو ڪري. اهو هڪ اهڙو سوال آهي، جنهن جو جواب شايد ڪڏهن به نه ملي سگهندو.

به اڳواڻ - به رستا

جنگ کانپوءِ تاشقند ڪانفرنس ٿي. ايوب ۽ ڀٽي وچ ۾ اختلاف ڪافي گهرا ٿي چڪا هئا. ڀٽي ڪيئي ڀيرا استعيفيٰ ڏيڻ جي آڇ ڪئي، پر ايوب، ڀٽي کي عهدي تان هٽائڻ کان انڪار ڪري ڇڏيو. ايوب جي خواهش هئي، ته جيڪڏهن ڀٽو پاڪستان جي شڪست جي ڪا قيمت نٿو پري، ته پلي نه پري، پر گهٽ ۾ گهٽ پاڪستان جي شڪست جي ٿورڙي ذميداري ته پنهنجي ڪلهن تي ڪڍي. ڀٽي جنگ ۽ تاشقند ڪانفرنس جي وچ وارو گهڻو وقت اقوام متحده ۾ گهاريو، جتي هن ڪشمير بابت پاڪستاني دعويٰ کي مناسب روپ ۾ پيش ڪرڻ جي ڪوشش ڪئي. گڏوگڏ ڀٽو پيو ڪجهه به نه پيو ڪري سگهي، چوڻهه هو ايوب جو اعتماد وڃائي ويٺو هو ۽ ڀٽي جي دلين ۾ هڪ ٻئي لاءِ شڪ پيدا ٿي چڪو هو. ايوب محسوس ڪري ورتو هو، ته ڀٽو سندس جاءِ وٺڻ جي تياري پيو ڪري، ان احساس سان حالتن کي خوشگوار بڻائڻ ۾ مدد نه ملي. جڏهن ايوب، ڀٽي کي پاڻ سان گڏ تاشقند وٺي ويو، ته ڀٽو ڪاوڙيل هو، جنهن ڳالهه سبب ايوب جو ناراضپو فطري ڳالهه هئي. کيس محسوس پئي ٿيو، ته تاشقند ڳالهه ٻولھه ۾ ڀٽي پوريءَ ريت ساڻ نه پيو ڏئي. تاشقند اعلان تي صحيحون ٿيڻ کانپوءِ ڀٽي ان ڳالهه جي ڪوشش ڪئي، ته ماڻهو تاشقند قرارداد کي نه مڃين. انهيءَ سلسلي ۾ ڀٽو 15 جنوري 1966ع تي ۽ وري 9 فيبروري 1966ع تي لاڙڪاڻي ۾ به ڀٽي پريس ڪانفرنس گهراي.

اوستائين جنگ جي ڀڄائيءَ کانپوءِ شاگردن جي مظاهرن جي تيزيءَ ۽ تعداد ۾ واڌارو ٿي ويو هو. ايوب، وزارت ۾ پرڏيهي وزير هئڻ سبب ڀٽي کي چيو ويو، ته هو سرڪاري پاليسيءَ جي ڀنڀرائي ڪري، پر ڀٽي جي دل انهن پاليسين جي تائيد ڪرڻ لاءِ تيار نه هئي. هن انهن گڏريل ڏينهن جي ياد ۾ ڳوڙها پئي ڳاڙيا، جڏهن هندستان سان جهيڙو سياستدانن لاءِ راند بڻيل هو. ڀٽي جي اندروني همدردي ان هلچل سان هئي، جنهن جو ڪو اڳواڻ نه هو، جيڪا مسلسل تيزيءَ سان وڌندي پئي وئي. هو ان ڳالهه کان ڏاڍو پريشان هو، ته پرڏيهي وزير هئڻ سبب هو خاموش نماشائي بڻجي ويهي رهيو. ايوب، ڀٽي جي استعيفيٰ قبولڻ لاءِ تيار نه هو، ۽ ايئن کيس ان هلچل ۾

حصو وٺڻ کان پئي روڪيائين. اصل ۾ پُٽو، ايوب سرڪار جو قيدي بڻجي پيو هو، جو کيس چيو ويو هو، ته جيڪڏهن هن ٿورڙي به شرارت ڪئي، ته ان جا نتيجا ڏاڍا خطرناڪ نڪرندا ۽ اهي کيس پوڳڻا پوندا. حالتون برداشت کان ٻاهر نڪرنديون پئي ويون. اولهه پاڪستان جي عوام محسوس پئي ڪيو، ته ساڻن دوکو ڪيو ويو آهي: انهن حالتن ۾ ايوب کي پنهنجي مقبوليت ختم ٿيندي صاف ڏسڻ ۾ پئي آئي.

اولهه پاڪستان جي هلچل کي ٽڏي ڪرڻ لاءِ ايوب اهو ضروري سمجهيو، ته عوام جي خيالن جو رخ اوڀر پاڪستان ڏانهن موڙيو وڃي. هن ڪوشش ڪئي، ته اوڀر پاڪستان جو عوام تاشقند اعلان جو آڌرپاءُ ڪري، جنهن سان اولهه پاڪستان جي تحريڪن کي جواب ڏئي سگهيو. بهرحال، ڪشمير جي مسئلي سان اوڀر پاڪستان جي عوام جو ڪو چاهه نه هو. بنگالين جي اها شڪايت اڃا به قائم هئي، ته کين ترقياتي ڪمن لاءِ رقم ۽ فنڊ نٿا ڏنا وڃن، جڏهن ته ڪشمير تي قبضو ڪرڻ لاءِ فوجي هٿيار وٺڻ واسطي لڳاتار وڏو ڪان وڌڪ رقم خرچ ڪئي وڃي ٿي. اهي ان لاءِ به ناراض هئا، جو کين 1965ع جي جنگ دوران سڌو سنئون هندستان ۽ چيني حملي جي خطري جو مقابلو ڪرڻو پيو ۽ سندن بچاءُ ۽ سلامتيءَ جو ڪو انتظام نه ڪيو ويو.

جيڪر وڌيڪ تنقيد نه ڪئي وڃي، تڏهن به اهو ته چئي سگهجي ٿو، ته ايوب اولهه پاڪستان جي سلسلي ۾ جيڪو نظريو اختيار ڪيو هو، سو نهايت واهيات هو. انهيءَ ڪم لاءِ ايوب ڪالاباغ جي نواب کان خدمتون ورتيون، جيڪو اولهه پاڪستان جو گورنر هو. رٿابندي هيءَ هئي، ته اوڀر پاڪستان جي وڏن وڏن ۽ خاص اڳواڻن کي ڳولي گهرايو وڃي ۽ کين ڪنهن قسم جا لالچ ڏئي پاڻ سان ملايو وڃي. رٿا جو هڪڙو حصو هي به هو، ته شيخ مجيب الرحمان جي چڱي مشهوري ڪئي وڃي ۽ سانس اهڙو ورتاءُ ڪيو وڃي، جنهن سان هو پاڻ کي وڏو ۽ اهم اڳواڻ سمجهڻ لڳي. پر ان ڪم لاءِ ڪالاباغ جي نواب جي چونڊ بلڪل غلط هئي، جو هو ان قسم جي رٿا تي عمل نه پيو ڪري سگهي، ڇو ته هو پاڻ برباد جاگيردار طبقي مان هو ۽ ايترو ڏاهو به نه هو. گڏوگڏ انساني ڪمزورين ڏانهن به هو لاپرواهه رهندو هو. اڪثر پوڳن ۾ اهو چيو ويندو هو، ته نواب ڪالاباغ سڄي صوبي کي پنهنجي نسوار جي ڏاهليءَ ۾ رکي ٿو، ڇو ته اها ڏاهليءَ سدائين ساڻس گڏ رهندي هئي. هڪڙي ڀيري ته هن اهو به بتاڪ هڻي، ته اولهه پاڪستان ننڍي کنڊ جو جرمن آهي، جنهن ۾ رڳو هڪ قوم ۽ نسل توڙي ساڳئي خيال جا ماڻهو رهن ٿا.

هر سياسي جماعت عوام ۾ ڦهليل بدامنيءَ مان فائدو وٺڻ جي ڪوشش ڪئي ۽

سڀني مخالف جماعتن جي اڳواڻن جي هڪڙي ڪانفرنس گهراڻي وئي. ان ڪانفرنس جو نالو آل پاڪستان نيشنل ڪانفرنس رکيو ويو. هيءَ ڪانفرنس لاهور ۾ گهراڻي وئي، جنهن جو مقصد ايوب جي مخالفت هو. شيخ مجيب الرحمان به ان ڪانفرنس ۾ حصو ورتو ۽ هن هڪدم ڇهن نقطن جو فارمولو مطالبي جي روپ ۾ پيش ڪري، سڀني کي اچرج ۾ وجهي ڇڏيو.

هيءَ ڇهن نقطن جو فارمو ڪنهن ناهيو هو، سا ڳالهه اڃا تائين طئي نه ٿي آهي. ڪجهه ماڻهن جو ويچار آهي، ته ان ڪم ۾ ڪراچيءَ ۾ رهندڙ واپار جي سفير جو هٿ هو. ڪجهه ماڻهن جو خيال آهي، ته هي ڪم ايوب جي ڪاموري ساٿي الطاف گوهر جو هو، ۽ وري ڪيترن ماڻهن جي سوچ آهي، ته هي ڪم ڪنهن صحافي جو هو. بهرحال، جيستائين دنيا جو خيال آهي، ته هي فارمولو شيخ مجيب الرحمان جو ٿيو هو. اهو فارمولو ايوب جي ان تازي رٿا پٽاندر هو، جيڪو اوڀر پاڪستان کي خوش ڪرڻ لاءِ هن مڙهڻ پئي چاهيو. سرڪاري اخبارن مجيب جي مطالبن جي چڱي مشهوري ڪئي. گڏوگڏ ريڊيو ۽ ٽيليويزن تي ان جو چڱو پرچار ڪيو ويو. شيخ مجيب ڪانفرنس کانپوءِ ڍاڪا واپس موٽي ويو. ايندڙ ٽن مهينن تائين يعني فيبروري، مارچ ۽ اپريل 1966ع تائين هن ان فارمولي جي چڱي مشهوري ڪئي. سرڪار به پنهنجي خاص وسيلن سان ان دؤري جي چڱي پبلستي ڪئي، ۽ رات وچ ۾ (مشڪل سان ٽن مهينن ۾) ئي مجيب اوڀر بنگال جي عظيم اڳواڻ طور اُڀري سامهون آيو.

انهيءَ ۾ تورڙو به شڪ نه آهي، ته اوڀر پاڪستان نوآبادي بڻجي ويو هو ۽ کيس وڌين ڏکيائين سان منهن ڏيڻو پئي پيو. اهي ڏکيائون ۽ تڪليفون اهڙيون ئي هيون، جيڪي اڪثر مظلوم نوآبادي ۾ ڏٺيون وڃن ٿيون. اوڀر پاڪستان جي آبادي اولهه پاڪستان جي آبادي کان وڌيڪ هئي، پر شروعاتي ڪجهه سالن تائين کيس پوري روينيو جو يارهن سيڪڙو ئي ملندو رهيو. اسڪولن جي مامري ۾ اوڀر پاڪستان ڏاڍو محروم هو، جو اولهه پاڪستان ۾ اسڪولن جو تعداد انوڻ تي وڌي چڪو هو. جڏهن ته اوڀر پاڪستان، اولهه پاڪستان جي ڀيٽ ۾ گهڻو پرڏيهي نائو ڪمائيندو هو، پر کيس ترقياتي ڪمن لاءِ ان حصي کان به گهٽ رقم ڏني ويندي هئي، جيڪا منصفائي طور کيس ملڻ گهرجي ها. انهيءَ قسم جي ناانصافي لائسنس، ڪوٽا ۽ پرمٽن جي مامري ۾ به ڏسڻ ۾ ايندي هئي. بنگال ۾ جيڪو چانور پيدا ٿيندو هو، سو پاڻ بنگال ۾ مهانگو هو ۽ اولهه پاڪستان ۾ سستو هو. اهڙي قسم جي شڪايتن جي اٽڪٽ فهرست ايڏي ڊگهي هئي، جيڪا ختم ٿيڻ واري ئي نه هئي.

انهيءَ ماتيليءَ ماءَ واري سلوڪ سبب، اوڀر پاڪستان جي ماڻهن ۾ گهري بدامني، ذڪ، ڪاوڙ ۽ تشدد پيدا ٿي پيو هو ۽ اُتي ڪيئي تحريڪون شروع ٿي چڪيون هيون، جنهنڪري برابريءَ جي ورتاءَ واري مطالبي جي اهميت اڃا به وڌي وئي هئي. برابريءَ جي اها ڊوڙ پاڪستان جي ٻنهي حصن ۾ شروع ٿي وئي. توازن ختم ٿيڻ سبب ٻنهي حصن ۾ بيچيني ڦهلجي وئي. هيءَ حالت شروع کان ئي هئي. اولهه پاڪستان سدائين اوڀر پاڪستان تي حاوي رهيو هو، جنهن ۾ اولهه پاڪستان جي خاص طور پنجاب پرڳڻي جو وڌيڪ هٿ هو. اوڀر پاڪستان کي ايئن ڏاڍي ظالماڻي طريقي سان چوسيو پئي ويو.

ڪجهه عرصي کانپوءِ برابريءَ جو مطالبو ايتڙو وڌي ويو، جو هر وفد، هر جماعت ۽ هر اداري ۾ هڪجيتري نمائندگي هئڻ واريءَ ڳالهه کي ضروري مڃيو ويو. جيڪڏهن اولهه پاڪستان ۾ ڪو ڪارخانو کُڻندو هو، ته اهڙو ساڳيو ڪارخانو اوڀر پاڪستان ۾ کُلڻ ضروري هو. جيڪڏهن هڪڙو پيٽرول پمپ اولهه پاڪستان ۾ کُڻندو هو، ته ٻيو پيٽرول پمپ اوڀر پاڪستان ۾ کولڻ لازمي هو. هيءَ حالت ڪل جوڳي به هئي ۽ ناقابل برداشت به. انهيءَ حالت جو تاثر اولهه پاڪستان کان شروع ٿيو. اُتي جي ماڻهن جو چوڻ هو، ته اوڀر پاڪستان سان گهرج کان وڌيڪ رعايتي ورتاءَ ڪيو پيو وڃي. ماڻهن وچ ۾ ڏند-چڪ ٿيڻ شروع ٿيا ۽ ڪچهرين ۾ چوڻ لڳا، ته پاڪستان جو اڀرندو حصو ملڪ جي ترقيءَ واري رستي ۾ رڪاوٽ ٿو وڃي.

اهڙي قسم جي ڳالهين کي روڪڻ جون ڪوششون ڪيون ويون. اهي ڳالهيون اخبارن ۾ ڇپجي نه پيون سگهن، پر اوڀر پاڪستان جي شڪايت لڳاتار قائم رهي، چوٽه اُن جو سبب ته موجود هو. ايوب پنهنجي لاپرواهيءَ سان هڪ نئين حالت پيدا ڪري وڌي ۽ اوڀر پاڪستان کي هڪ اهڙو اڳواڻ ڏنو، جنهن وٽ حڪومت ۾ وڌ کان وڌ حصو وٺڻ لاءِ ڇهه نقطي فارمولو هو. هي شخص اوڀر پاڪستان جو خاص نمائندو بڻجي ويو ۽ سندس طاقت ۾ واڌارو ٿي ويو. هاڻي اوڀر پاڪستان جا مڙيا وڌيڪ سلجھيل طريقي سان سامهون اچڻ لڳا، جنهن سان ايوب پريشان ٿيو. هُن جو ويچار هو، ته هُو سڄي ملڪ لاءِ بيءَ جي حيثيت رکي ٿو، تنهنڪري اوڀر پاڪستان جو عوام کيس الله طرفان ڏنل مقام نه ڏئي احسان فراموشي پيو ڪري.

حالتون سڌرڻ بجاءِ وِتر وڌيڪ بگڙجنديون ويون. اولهه پاڪستان ۾ تاشقند قرارداد خلاف تحريڪون اڃا به تيز ٿيون ۽ اوڀر پاڪستان ۾ خطرناڪ حد تائين خودمختياريءَ جو مطالبو چوليون هڻڻ لڳو.

انهيءَ حالت کان ايوب گهٻرائجي ويو ۽ هن صلاح مشوري لاءِ ذوالفقار علي ڀٽي کي گهرايو. ڀٽي مشورو ڏنو، ته سمورن ڪائونسلرن جي هڪڙي گڏجاڻي گهرائي وڃي ۽ ان ۾ ڇهه نقاڻي پروگرام بابت عوام ۾ بحث ڇيڙي سگهجي ٿو. ڀٽي کي مڪمل يقين هو، ته هو ڇهه نقاڻي پروگرام جا بڪيا اڏيڙي ڇڏيندو، جنهن کانپوءِ عوام پاڻ فيصلو ڪري وٺندو. ائين محسوس ٿيو، ته ايوب، ڀٽي جي راءِ مڃي ورتي آهي، پر ايوب جا خاص مشير سندس چؤڌاري گڏ ٿيا ۽ هنن سندس دل ۾ ڀٽي خلاف زهر ڀرڻ شروع ڪري ڏنو. هنن چيو، ته ڀٽو پنهنجي عزت توڙي مشهوري کي وري ماڻڻ لاءِ هيءَ ڪيڏ ڪيڏي پيو. ڀٽي ڪائونسلرن جي ويهڪ ۾ صدر طور ايوب فوجي آمر جهڙي تقرير ڪئي. ڇهه نقاڻي فارمولي جي ڏس ۾ سڄي ملڪ ۾ بحث شروع ڪرڻ جي ڳالهه ئي نه ڪيائين، بلڪ پڇاڙيءَ ۾ چيائين، ته بحث جو وقت هاڻي ختم ٿي چڪو آهي، ۽ رڳو هٿيارن جي ٻوليءَ جو ئي ڪجهه اثر ٿيندو.

ڀٽي کي ايوب جي ان فوجي آمرائي رويي تي سخت عجب ٿيو، ڇو ته ايوب جن ڳالهين جو ذڪر پنهنجي تقرير ۾ ڪيو هو، سي انهن صلاحن جي قطعي ابتڙ هيون، جيڪي ڀٽي کيس ڏنيون هيون. ايوب جي تقرير کانپوءِ سيڪريٽري جنرل جي حيثيت سان ڀٽي کي تقرير ڪرڻي هئي. هن، ايوب تي تنقيد ڪئي ۽ ايوب جيڪا راءِ ڏني هئي، تنهن جي تائيد نه ڪيائين. پڇاڙيءَ ۾ ڀٽي چيو، ته آءٌ نٿو سمجهان، ته هٿيارن جي ٻولي ڪارائتي ثابت ٿي سگهندي، بلڪ آءٌ پائيان ٿو، ته جيڪڏهن ٻوليءَ جو هٿيار واپرايو وڃي، ته ڪاميابيءَ يقيني آهي.

ڀٽي جي تقرير ٻڌي ايوب چڙي پيو، تنهنڪري هن ان ڳالهه لاءِ ڀٽي تي سخت تنقيد ڪئي، ته هن صدر تي حملو ڪيو آهي. هن چيو، ته آءٌ فيصلو ڪري چڪو آهيان ۽ منهنجي پاليسيءَ مطابق مجيب کي جيل ۾ بند ڪيو ويندو. عجب جي ڳالهه هئي، جو مجيب جي گرفتاريءَ واري حڪم تي ڪنهن ڪجهه به نه ڪڍيو. مجيب جي گرفتاريءَ تي نارائڻ گنج جوت مل جي ڪجهه مزدورن مظاهرو ڪيو، ۽ اُتي تي چار ماڻهو مارجي ويا. ممڪن آهي، ته هي مظاهرو به مجيب جي گرفتاريءَ سبب نه ٿيو هجي، پر اهو سچ آهي، ته ان فساد کانپوءِ ڪا مخالفت نه ٿي.

گڏريل ڪجهه مهينن ۾ ايوب ۽ ڀٽي وچ ۾ شايد ئي ڪا ڳالهه ٻولهه ٿي. ڪائونسلرن جي گڏجاڻيءَ کانپوءِ ڀٽي کي ڏاڍي خاموشيءَ سان سندس عهدي تان هٽايو ويو ۽ کيس زبردستيءَ موڪل ڏيئي يورپ موڪليو ويو. ڀٽو جڏهن يورپ ۾ هو، ته ايوب کيس خوار ڪرڻ لاءِ وڏي پيماني تي سندس خلاف مھم شروع ڪري

ڏني، ته جيئن پُٽي جي عوام وٽ عزت گهٽجي وڃي، ۽ ماڻهو کانئس نفرت ڪرڻ لڳن. آڪٽوبر 1966ع ۾ چئن مهينن کانپوءِ پُٽو واپس آيو، ته وٽس نه پر ڏيهي وزير جو عهدو هو، ۽ نه ئي حڪومتي پروٽوڪول.

واپس موٽڻ کان هڪدم پوءِ پُٽو ڍاڪا ويو، اُتي هن انجنيئرنگ ڪاليج ۾ شاگردن آڏو تقرير ڪئي. هن ڪاليج کي عوامي ليگ جو هيڊڪوارٽر مڃيو ويندو هو. پنهنجي تقرير ۾ پُٽي، مجيب جي ڇهه نقاڻي پروگرام جا ڏاڻا ڪڍي ڇڏيا. هن ان جي هر نقطي جي چٽائي ڪئي ۽ ان جا بخيا اُڀري ڇڏيائين. پُٽو کي اهو ڏسي ڏاڍو عجب ٿيو، ته شاگرد کانئس ڏاڍو متاثر ٿيا آهن، ۽ هنن خوش ٿي ڪافي دير تائين تاڙيون وڄائي احترام واري جذبي جو مظاهرو ڪيو.

پنهنجي ان ڏوري ۾ پُٽي ڏٺو، ته مجيب جي ڇهه نقاڻي پروگرام جي ڪجهه ماڻهو تائيد ڪن ٿا، جن ۾ شاگرد ۽ واپاري به شامل آهن، پر ڳوٺاڻن علائقن ۾ ان پروگرام جي تائيد ڪندڙ شايد ئي ڪو هجي. مزدور طبقي ۾ ان فارمولا کي ڪوبه صحيح نه مڃيندو هو.

انهيءَ موقعي تي ائين محسوس ٿيو، ته صدر ايوب جي طاقت اولهه پاڪستان جي ڀيٽ ۾ اوڀر ۾ وڌيڪ آهي، انهيءَ جو خاص سبب اهو هو، جو شايد ڊگهي عرصي کانپوءِ سرڪار اهو محسوس ڪرڻ لڳي هئي، ته واقعي اوڀر پاڪستان کي هيستائين نظر انداز ڪيو پئي ويو، تنهنڪري هاڻي سرڪار سندس ترقياتي ڪمن لاءِ وڌ کان وڌ رقم ڏيئي ان کي اڳتي وڌائڻ پئي چاهيو. اوڀر پاڪستان ۾ وڏي تعداد ۾ لائسنس، ڪوٽا ۽ پرمٽ ڏنا ويا هئا.

پُٽي جي خيال ۾ مولانا پاشانيءَ جو اڃا به اوڀر پاڪستان جي اوڀرندي حصي ۾ اثر هو ۽ اهو اثر شيخ مجيب جي اثر کان گهڻو وڌيڪ هو. پُٽي اهو به محسوس ڪيو، ته پاشاني ۽ ايوب وچ ۾ ڪو اقرار ٿي چڪو آهي، جنهن کي سمجهڻ ۾ پُٽي کي ڪاميابي نه ٿي. هن جو ويچار هو، ته شايد اهو ٺاه نواب ڪالاباغ ڪرايو هوندو. پُٽو ڏاڍو مايوس ٿي اولهه پاڪستان ۾ موٽيو. هو اهو سمجهي نه پئي سگهيو، ته ايوب کي ڪيئن ڪُسيءَ تان هٽايو وڃي. اٽڪل هڪ سال گذري ويو.

1967ع جو سڄو سال پُٽو پنهنجي مايوسيءَ تي سوپ پائڻ جي ڪوشش ڪندو رهيو. انهيءَ سلسلي ۾ هن ڪافي سوچيو ويچارو ۽ اهو ڄاڻڻ جي ڪوشش ڪيائين، ته پاڪستان ۾ سياسي انقلاب جي شروعات ڪيئن ڪئي وڃي.

1967ع جي پڇاڙيءَ ۾ اگر ٽلا سازش جو پتو پيو. تنهن وقت ماڻهن راي اڏيڻ

شروع ڪيا، ته شيخ مجيب الرحمان جو به ان مهت هو. بهرحال، ايوب انهيءَ ڳالهه مان مطمئن هو، ته مجيب کي ان مامري ۾ گهيري ۾ آڻي سگهجي ٿو. موقعي مان فائدو وٺڻ لاءِ ايوب سوچيو، ته هي سونهري موقعو سندس هٿ ۾ اچي ويو آهي. هن کي پنهنجي چال تي ايڏو پروسو هو، جو هن مجيب تي کلي عام مقدمو هلائڻ جو فيصلو ڪري ورتو.

جڏهن پتو اهو ٿيو، ته مٿس چڻ وچ ڪري پئي. هن کي صدمو پهتو، چو ته هن محسوس پئي ڪيو، ته مقدمي جو نتيجو پلي ڪهڙو به نڪري، پر کلي عام مقدمو هلائڻ سان مجيب جي مشهوريءَ ۾ واڌارو ٿيندو. اها ڳالهه صحيح هئي. جيئن جيئن مقدمو هلندو ويو، مجيب جي مشهوريءَ ۾ ڏينهن ڏينهن واڌارو ٿيندو ويو. هي مقدمو مهينن تائين هلندو رهيو، جنهن جو نتيجو اهو نڪتو، جو مجيب اوڀر پاڪستان جو هيرو بڻجي ويو ۽ ايوب جي مشهوريءَ ۾ گهٽتائي آئي.

زلفيءَ لاءِ ڪنڊائتو ويهي جائزو وٺڻ وارا ڏينهن ختم ٿي چڪا هئا. هاڻي ماڻ ڪريتماشو ڏسڻ جو موقعو گذري چڪو هو. هڪ پيري سندس والد کيس تلقين ڪئي هئي، ته صحيح وقت جو اوسيئڙو ڪر. جڏهن اهو موقعو آيو، ته زلفيءَ ان کي مضبوطيءَ سان سوگهو جهليو ۽ پوري جوش سان پنهنجي سياسي پارٽيءَ جو ڪم شروع ڪري ڏنائين. انهيءَ معاملي ۾ هن نه پاڻ کي بخشيو ۽ نه ئي وري پنهنجي دوستن کي.

1967ع جي پڇاڙيءَ تائين پتي فيصلو ڪري ورتو هو، ته پاڪستان کي هڪ ڪنڊ کان پيءَ ڪنڊ تائين بدلائڻ گهرجي، جنهن لاءِ هڪ نئين سياسي پارٽيءَ جي گهرج آهي ۽ اها ئي اهو ڪم ڪري سگهي ٿي. هن مهينن تائين ان ڳالهه تي سوچيو پئي، رٿائون پئي ٺاهيائين ۽ جڏهن هن ڀهه ڪري ورتو، ته پنهنجي پوري ذهني طاقت پارٽي ٺاهڻ تي خرچ ڪيائين. پاڻ کي ۽ پنهنجي ساٿين کي پوريءَ طاقت سان ان ڪم ۾ جوتي ڇڏيائين. هن جي جاکوڙ اوستائين جاري رهي، جيستائين نئين پارٽي نه بڻجي ويئي.

نئين پارٽيءَ جي پڇاڙي ڪي گڏجاڻيءَ ۾ پارٽيءَ جي بنياد بابت ڪيئي ڪاغذ ۽ دستاويز جاري ڪيا ويا، جن ۾ ڪجهه اصول هئا، جيڪي پارٽيءَ جا رهبر هئا. انهن ۾ پتي جي سوچ ويچار ۽ ڪردار جا دائمي نقش هئا. شايد هن ئي سمورا ڪاغذ ۽ دستاويز ٺاهيا هئا. نئين پارٽيءَ جي گهرج ٻڌائيندي سندس بنياد وجهندڙن محسوس ڪيو، ته پاڪستان ويهن ورهين کان پوءِ هڪ نئون روپ ۽ شڪل وٺڻ ڏانهن پيو وڃي، پر سندس بنيادي مسئلا اڃا تائين ساڳيا آهن. انهن سان ٻارهن ڪروڙ عوام جي قسمت واڳيل آهي ۽ سندس قسمت جو مستقبل غير يقيني آهي. پتي سدائين جيان

پنهنجي ملڪ جي ڪوتاهين ڏانهن بهتر انداز ۾ اشارو ڪيو. اصل ۾ هن پنهنجي ڳالهه ايتري واضح طريقي سان ٻڌائي هئي، جو جيڪو به پارٽيءَ جي رهبر اصولن جو اڀياس ڪندو هو، سو صاف سمجهي ويندو هو، ته ڀٽي هاڻي پوئتي هرگز نه هٽندو ۽ هاڻ هو فوجي حڪومت سان ڪوبه ٺاهه نٿو ڪري سگهي.

ڀٽي محسوس ڪيو، ته پاڪستان ۾ نه رڳو ڪرپشن ۽ اقربا پروري ڦهليل آهي، بلڪ عوام جي سماجي زندگيءَ ۾ به غلاظت گهراڻيءَ تائين داخل ٿي چڪي آهي، جنهن جو اثر قانون ۽ انتظاميا تي به پيو آهي. مزدورن جي حقن، سندن اميدن، سندن خوابن ڏانهن سرڪار جو ڌيان ڏيڻ ته پري، پر اوڏانهن اک کڻي ڏسي به نٿي، تنهنڪري عوام جون تڪليفون وڌنديون پيون وڃن.

دنيا ۾ ڪم ۽ پيداوار جو جيڪو پيمانو آهي، سو پاڪستان ۾ لڳاتار ڪرندو ۽ گهٽجندو پيو وڃي. هارين ۽ مزدورن کي صحيح ۽ مناسب مشورا نه پيا ملن. وڃڻين طبقي ۽ نوڪري ڪندڙ طبقي جا ماڻهو عام واهپي ۽ زندگيءَ جي گهرج واريون شيون وٺڻ ۾ بيوسي محسوس پيا ڪن. تنگ نظريءَ سڄي سماج کي پنهنجي گهيري ۾ آڻي ڇڏيو آهي، تعليمي معيار گهٽجي ويو آهي ۽ سمورا قومي ادارا ان مصيبت ۾ ڦاٿل آهن. رڳو عدالتون ۽ هٿياربند فوج ان کان بچيل آهن. پاڪستان ۾ فوجي حڪومتون اچڻ کانپوءِ به انهن بيمارين ۽ برائين جو ڪو مستقل علاج ڳوليو نه ويو آهي. 1962ع ۾ جڏهن مارشل لاءِ هٿايو ويو، ته جيڪا حڪومت آئي، تنهن ۾ جمهوري گهٽ ۽ آمريت وڌيڪ هئي. 1962ع کانپوءِ حالتون وڌيڪ خراب ٿيون، عدالتون ڪمزور ٿيون، ڏوهه ۽ رتوچاڻ جا گڏريل سمورا رڪارڊ ٽٽي ويا. صنعتن جي ترقي ته ضرور ٿي، پر زمين جي پيداوار گهٽجي وئي ۽ ان سان مالياتي بحران جو سلسلو شروع ٿي ويو. پرڏيهه کان وڏي تعداد ۾ اناج گهرائڻو پيو، جنهن سبب پرڏيهي ٺاڻي جو محفوظ خزانو اٽڪل ختم ٿي ويو. مزدورن ۾ بدامني ڦهلاجي ويئي. روپي جو ڦهلاءُ وڌي ويو. دانشور ۽ نوجوان طبقو ڊڄي ويو ۽ ڪين غلط ۽ بدتر طريقا واپرائڻ ۾ قطعي ڪاهه ڪ نه رهي.

جيڪڏهن واقعي پتو اهو يقين ڪرڻ لڳو هو، ته پاڪستان جي حالت ايڏي خراب آهي، ۽ ايڏي مايوسي ڇانيل آهي، ته سڀني کي هيءَ ڳالهه مڃڻي پوندي، ته اهڙي موقعي تي هڪ نئين قومي پارٽيءَ جي پيڙهه رکڻ، وڏي همت ۽ دليريءَ جو ڪم هو، پر ذوالفقار علي ڀٽو ۾ خود اعتماديءَ جي کوٽ نه هئي. هن کي ڪڏهن به پاڻ تي ۽ نه ئي پنهنجي ملڪ ۾ يقين توڙي ويساهه جي کوٽ محسوس ڪندي ڏٺو ويو.

جڏهن زلفيءَ نئين پارٽي ٺاهي، ته هن نهايت اعتماد سان اعلان ڪيو، ته مون کي اميد آهي، ته سڀيئي جماعتون گڏجي وينديون، جنهن سان آئيني جدوجهد شروع ڪئي ويندي ۽ جمهوريت وري قائم ڪري سگهبي. انهيءَ اتحاد لاءِ پٽي جي خواهش هئي، ته مخالف پارٽيون اتفاق جي سنگهر ڳولين؛ سوچ ۽ ويچار وارا اختلاف وڌيڪ ڦهلائڻ جي ڪوشش نه ڪن؛ هڪ ٻئي تي اجائي تنقيد بند ڪن؛ هڪٽو گڏيل پليٽ فارم جوڙيو وڃي، جنهن تي سموريون مخالف جماعتون گڏجي ويهن ۽ قومي سياسي ترقيءَ ۽ سجاڳيءَ لاءِ ساڳيو نظريو جوڙيو وڃي، جنهن ۾ پراڻي دشمنيءَ جو جذبو نه هجي ۽ نه ئي ذاتي دشمنيءَ جو.

پٽو، حڪومت ۽ ڪجهه مخالف جماعتن کي ڌڪار واريءَ نظر سان ڏسندو هو. پنهنجي پارٽيءَ جي افتتاحي مضمون ۾ هن لکيو هو، ته نيشنل عوامي پارٽي تن ڌڙن ۾ ورهايل آهي، جيڪي پاڻ ۾ وڙهندا رهن ٿا. انهن تنهي ڌڙن وچ ۾ موجود وڻي گهٽجڻ بجاءِ وڌندي پئي وڃي. انهيءَ مضمون ۾ جيڪو به ڄاڻايو ويو هو، تنهن جي معنيٰ اعلان جنگ هو.

مضمون ۾ لکيل هو: ”هيءَ اڀرندڙ طاقتور ماڻهن جي پارٽي آهي، جيڪا نوجوان طبقي جي رهنمائي ڪري ٿي ۽ اهو نوس ويساهه رکي ٿي، ته پراڻا طور طريقا ۽ روايتي ڍنگ انهن وڏن وڏن مسئلن جو مقابلو نٿا ڪري سگهن، جن سان اڄ پاڪستان منهن پيو ڏئي. هاڻي ماڻهو ماضيءَ ڏانهن موٽي نٿا سگهن ۽ نه ئي هاڻوڪي سرشتي کي وڌيڪ سهڻ لاءِ تيار آهن. اهي هڪٽو نئون نظام چاهين ٿا، جنهن جو بنياد انصاف تي ٻڌل هجي ۽ جيڪو لکين پورهيتن ۽ مزدورن جي گهربل مفاد ۽ پلائيءَ سان سلهاڙيل هجي.“

زلفيءَ کي سدائين مارڪسواڊي ڪشش ۽ ماڻهن جي دل توڙي دماغ کي ڪڪڙيندڙ لفظ پسند آهن.

زلفي انهيءَ ڳالهه لاءِ تيار ٿي چڪو هو، ته اهڙو انقلاب آندو وڃي، جيڪو ماضيءَ جا بنياد اُڪيڙي. هن ڪوشش ڪندي ڄاڻايو ته، ”رڳو انهن عنصرن کي، جيڪي حب الوطنيءَ جي آڌار تي قومي مفاد جي روپ ۾ ڏسڻ ۾ ايندا، طاقتور بڻايو ويندو.“ گڏوگڏ هن اهو به واعدو ڪيو ته، ”سمورن مسئلن جي رهنمائي قائداعظم محمد علي جناح جون نصيحتون ڪنديون ۽ هن جي جماعت قومي مسئلن کي، الله تعاليٰ ۾ پنهنجي پختي ڀروسي سان، اسلامي مذهب لاءِ فخر جو جذبو رکندي سلجهائيندي.“

اهو محسوس ڪندي، ته ايوب سرڪار قوم جي عوامي پيڙهه جي مضبوطيءَ

کان لنوايو آهي ۽ ان رڳو انهن ماڻهن جي حالت سڌارڻ ۾ واهر ڪئي آهي، جيڪي ان طبقي سان لاڳاپيل آهن، جنهن کي خاص حق مليل آهن. ڀٽي فيصلو ڪيو، ته هو ان قسم جي پاليسيءَ کي تبديل ڪندو. بنيادي مضمونن ۾ ان ڳالهه تي افسوس ظاهر ڪيو ويو، ته پاڪستان ۾ 1967ع ۾ سڀني ماڻهن لاءِ زندگي گهارڻ جا وسيلو ماڻڻ وارا رستا کليل نه آهن. شاهوڪار اڃا وڌيڪ شاهوڪار ٿيندا پيا وڃن؛ غريب وڌيڪ غريب ٿيندو پيو وڃي؛ زميندار هارين کي سندن حق ٽٽا ڏين؛ پيداوار وڌائڻ لاءِ انساني طاقت کي ڪارائتي طريقي سان نٿو واپرايو وڃي؛ قومي نائو ڪجهه ماڻهن جي من ۾ آهي؛ سماجي ۽ مالي ڏکيائين ۾ واڌارو پيو ٿئي ۽ ماڻهن تي معاشي دٻاءُ وڌو پيو وڃي.

ايوب کي پاڻ تي تنقيد ۽ بدناميءَ واريءَ لڳاتار هلندڙ هلچل بلڪل نه وڻي. ڀٽي ۽ سندس پارٽيءَ جي مشهوريءَ ۾ واڌارو به ڪيس پسند نه آيو. پنهنجي پارٽيءَ جي افتتاحي گڏجاڻيءَ ۾ ڀٽي سياسي آزاديءَ کي دوکو ڪوٺيو. هن محسوس ڪيو، ته عوام ۾ ايتري طاقت نه آهي، جو اهي پنهنجي مرضيءَ سان حڪومت کي بدلائين. اخباري آزادي گروي آهي؛ عوام جي حقن تي پابنديون مڙهيل آهن، ۽ قومي سياسي زندگيءَ کي ڪوڙهه وڪوڙي ويو آهي.

ڪشمير بابت ڀٽي جو ويچار پاڪستاني عوام جي رويي کي ظاهر ڪري ٿو. انهن ماڻهن جو به قومي نظريي ۾ پختو ويساهه هو، تنهنڪري هنن گڏريل ويهن ورهين جي تاريخ کان لنوايو پئي. ڪشمير بابت هن جيڪا بڪواس ڪئي، سا اڃائي بٽاڪ کانسواءِ ڪجهه به نه هئي. هن چيو، ته ڄمون ۽ ڪشمير جي ماڻهن کي پنهنجو فيصلو پاڻ ڪرڻ جو حق نه پيو ڏنو وڃي ۽ هڪ ڀاڄوڪڙ آمرانتي حڪومت پنهنجي بدمعاشي پئي ڪري. هندستان ٻين علائقن کي ڳڙڪائيندڙ ملڪ آهي، جيڪو ڪشمير تي جبري قبضو ڪري ويٺو آهي. تاريخ توڙي جاگرافياڻي، ٻنهي نظرين سان ڪشميري عوام پاڪستان سان گڏ مضبوطيءَ سان سلهاڙيل آهن. ڀلي ڪيتريون ئي رڪاوٽون ڇو نه وڌيون وڃن، ڪين پاڪستان سان وري بيهڙ گڏجڻ گهرجي، جنهن سان به قومي نظريو ڪامياب ٿي سگهندو.

1967ع ۾ ڀٽي جي پاڪستان پيپلز پارٽيءَ قسم ڪيو، ته ڪشمير کي پاڪستان سان گڏائڻ واري ڪم کي ترجيح ڏني ويندي. انهيءَ سلسلي ۾ ٻين گهريلو ۽ ٻين ملڪن جي ذميدارين تي پوءِ ڌيان ڏنو ويندو. پارٽيءَ پنهنجا مقصد ماڻڻ لاءِ لڳاتار ڪوشش ڪندي رهندي. انهيءَ مقصد ماڻڻ لاءِ اها ڪنهن به مداخلت کي برداشت نه ڪندي، ڀلي اها اقوام متحده يا ڪنهن ٻئي ملڪ جي طاقت ٿي ڇو نه هجي.

فوجي آمرن سان مقابلو

سيپٽمبر 1968ع تائين ڀٽي ڪارروائيءَ ڪرڻ جو فيصلو ڪيو. سيپٽمبر 1968ع تي حيدرآباد (سنڌ) ۾ ڀٽو پهريون ڀيرو ايوب تي سڌو وار ڪيو. هڪڙيءَ نهايت جوشيليءَ تقرير ۾ هن ايوب حڪومت جي ڪوتاهين تي زبردست حملو ڪيو ۽ پاڪستان جي تڏهوڪي سياسي حالت لاءِ ايوب کي ذميدار ڪوٺيائين ۽ چيائين، ته اهو سڀ ڪجهه ايوب جي غلطي ۽ پنهنجا فرض نه نڀائڻ سبب ٿيو آهي.

جنرل موسيٰ خان، ڀٽو طرفان هٺيل الزامن جو جواب اخبارن وسيلي ڏنو، پر اهو نهايت ڪمزور هو. چئن ڏينهن کان پوءِ 25 سيپٽمبر 1967ع تي ڀٽي اترئين اولهندي سرحدي صوبي جو دؤرو شروع ڪيو. هن تنقيدي حملا جاري رکيا، ۽ ايوب تي سندس پنهنجي صوبي ۾ اڃا به وڌيڪ زورائتو حملو ڪيائين. عوام تائين پنهنجو نظريو پهچائڻ لاءِ هن ڏورانهن علائقن جو سفر ڪيو. هو انهن ٽڪرين، غارن ۽ ويران جبلن ۾ به ويو، جتي ڪنهن جي وچڙ جو ڪو امڪان نه هو. هو اهڙن ننڍن ننڍن ڳوٺن تائين وڃي پهتو، جن ماڳن تائين ڪڏهن ڪو پاڪستاني اڳواڻ نه پهتو هو. هن کي جيڪا به سواري ملندي هئي، تنهن تي سفر ڪندو هو. هن نه پاڻ کي ڀٽي بخشيو ۽ نه ئي ايوب خان کي. اهڙيءَ ريت اهو تاريخي دؤرو شروع ٿيو، جنهن پڇاڙيءَ ۾ ايوب جي سڄيءَ عزت ۽ مشهوريءَ کي مٽيءَ ۾ ملائي ڇڏيو. پنهنجي صوبي سرحد سميت سڄي ملڪ ۾ ايوب جي نالي تي عوام ٽڪڻ لڳو.

5 نومبر 1968ع تي ڀٽو پشاور پهچي ويو، جتي هن هڪ وڏي عوامي جلسي ۾ تقرير ڪئي ۽ عوام سندس جوشيلو آڌرڀاءُ ڪيو. پشاور جي ان جلسي ۾ ئي ايوب کي ڪاپاري ڌڪ لڳو، چوٽه اهو ڪم بلڪل ائين ئي هو، جيئن ڪنهن شينهن جي ڏر ۾ پهچي مٿس ضابطو آندو وڃي. ايوب، ڀٽي خلاف ڪارروائي ڪرڻ جو فيصلو ڪيو. ڀٽي جي سياسي سرگرمين تي پابندي مڙهڻ جي ڪوشش ڪئي وئي؛ کيس ڌمڪيون ڏئي ڊيڄاريو ويو. ايوب اهو به فيصلو ڪيو، ته هو پاڻ ڀٽي جي تقرير جو جواب پشاور ۾ ئي ڏيندو.

ڀٽو پشاور کان راولپنڊي ويو، جتي هن 7 نومبر 1967ع تي هڪ وڏي عوامي

جلسي ۾ تقرير ڪئي. ايوب جي حڪم سان اهو جلسو ٿيڻ نه ڏنو ويو. ڳوڙها گئس واپرائي وئي، فائرننگ ڪئي وئي، جنهن ۾ هڪڙو ڇوڪرو مارجي ويو.

10 نومبر 1968ع تي ايوب پاڻ پشاور ۾ هڪڙي عوامي جلسي ۾ تقرير ڪئي. ڀٽي ماڻهن ۾ ايڏو تشدد اُپاريو هو، جو ايوب کي پاڻ اچي تقرير جي بيوقوفي نه ڪرڻ گهرجي ها. ڀٽي جي تقريرن سان عوام جي دلين ۾ ڀٽي لاءِ اُتاهه همدردي ۽ محبت جو جذبو پيدا ٿي پيو هو، پر آمرن جي وڏي غلط اها هوندي آهي، جو اهي ٿورڙي عرصي کانپوءِ اهو سمجهڻ لڳن ٿا، ته سندن مقابلي ۾ ڪو ٻيو شخص مشهور ٿي ئي نٿو سگهي ۽ اهي ڪا غلطي نٿا ڪري سگهن. بهرحال، ايوب پنهنجي تقرير ايئن شروع ڪئي: ”آءُ ڪافي عرصي کان ويٺي انهن بيوقفين کي ڏسندو رهيو آهيان.“ پر ايوب کي انهن لفظن کان وڌيڪ چوڻ جو موقعو نه مليو، جو ماڻهو مٿس چٿرون، هُوڪرا ۽ ڳوڙ ڪرڻ لڳا هئا. پوءِ فائرننگ ٿي ۽ جلسو ختم ڪيو ويو.

ٻئي پاسي ڀٽي ٻيڻيءَ طاقت سان ايوب تي حملا جاري رکيا ۽ هُو هڪ ٻئي جلسي ۾ تقرير ڪرڻ لاءِ 11 نومبر 1968ع تي لاهور ويو.

هيءَ ڳالهه ايوب جي سهڻ کان ٻاهر هئي. 13 نومبر 1968ع تي ڀٽو کي جهلي ميانوالي جيل ۾ ورتيو ويو.

پر سياسي حلقن ۾ گهڻو ڪجهه ٿيو پئي. هيءَ سموريون سرگرميون ڀٽي لاءِ، جيڪو ان ناٽڪ جو خاص ڪردار يا هيرو هو، گهڻيون اهم هيون. رڳو ڀٽو لاءِ ئي نه، بلڪ هن جي انهن ساٿين لاءِ به سندس اهميت هئي، جن مصيبت جي گهڙين ۾ سندس ساٿ ڏنو. ڀٽي ٻن ظالم آمرن جي مخالفت ڪئي هئي ۽ اهڙا ڪيئي واقعا سندس نظرن مان گذريا هئا، جن واقعن کي عوام ۾ نروار ڪرڻ لاءِ هٿ به وٺايو هو ۽ جن ملڪ جي قسمت تي گهرو اثر وڌو هو.

ايوب سرڪار جون 1966ع ۾ ڀٽو کي ڊرامائي انداز ۾ وزارت تان لاهي يورپ موڪلي ڇڏيو هو. راولپنڊي کان ڪراچيءَ تائين هن جي مشهور سفر دؤران ماڻهن نهايت گرمجوشيءَ سان سندس آڌرڀاءُ ڪيو. هيءَ هڪ اهڙو تجربو ۽ واقعو هو، جنهن کي ڪڏهن به ڀلائي نه سگهيو.

جولاءِ کان آڪٽوبر 1966ع تائين چئن مهينن جو جيڪو يورپ وارو سفر ڀٽو، ايوب جي دٻاءُ سبب ڪيو هو، تنهن دؤران پاڪستان ۽ ميزبان ملڪن سندس ذاتي سرگرمين ۽ زندگيءَ تي ڪرڙي نگاهه رکي هئي ۽ جاسوسي به ڪئي هئي. هي هن جي ذاتي آزاديءَ تي واقعي هڪ غير ضروري وار هو.

آڪٽوبر 1966ع ۾ پاڪستان موٽڻ کانپوءِ پُٽي ٻيهر ابتداء کان ڪم شروع ڪرڻ لاءِ ڏاڍو جاکوڙيو ۽ اُن گهڙيءَ کان وٺي جيستائين پاڪستان پيپلز پارٽي وجود ۾ نه آئي، جدوجهد ڪندو رهيو. انهيءَ دؤران هُن ڌار ڌار ڍنگ سان دانشور طبقي ۽ عوام جي رويي بابت گهڻو ڪجهه سکيو. هُن کي پريشان ڪيو ويو ۽ سندس چوڻ موجب، کيس مارڻ جي به ڪوشش ڪئي وئي. هُن ۽ سندس ڪٽنب جي ٻين ماڻهن سان عام طور جيڪو ورتاءُ ڪيو ويو، تنهن مان انساني ڪردار ۽ انساني فطرتن بابت پُٽي گهڻا سبق سکيا.

پهرين ڊسمبر 1967ع تي پُٽي ۽ سندس سياسي ساٿين پاڪستان پيپلز پارٽيءَ جو بنياد لاهور ۾ وڌو ۽ 21 ڊسمبر 1968ع تي هُن باقاعدي حيدرآباد سنڌ کان ايوب جي آمريت خلاف عوامي هلچل شروع ڪئي.

پارٽي ناهڻ جو داستان، لاهور جي گڏجاڻي، سموري ملڪ ۾ قهليل سندس رابطا ۽ ايوب سان ڪيڏيڙيل راند انهن سڀني ڳالهين ۾ پُٽي جي هوشياري، سمجهداري ۽ سياسي چالڻ کي خاص اهميت آهي. هُن سياسي سرگرميون جاري رکيون ۽ وقت کان اڳ پاڻ کي ايوب جي ڪنهن ڪارروائيءَ ۾ ڦاسڻ جو موقعو نه ڏنائين. ڇهه نقاڻي پروگرام بابت هُن جو نظريو، اولهه پاڪستان جي مختلف حصن کي هڪ ٻئي جي مخالف عنصرن سان گڏ رکڻ، ويهارڻ ۽ سرڪار جي دشمنيءَ سان ڀرپور روئين، اخبارن تي سرڪار جي قبضي ۽ سڌ سماءُ جي ذريعن تي حڪومت جي پابندي هوندي به عوامي تائيد ماڻڻ، هڪ ڌار داستان آهي. مخالفن کي گڏائڻ لاءِ پُٽي جو مختلف علائقن جو سفر، راولپنڊيءَ ۾ هڪ سوڀاري اڳواڻ طور گهڙڻ، 3 نومبر 1968ع تي ان قسم جي دؤري ۾ سوڀ ماڻڻ کانپوءِ لاهور پهچڻ، مقدمو ۽ وري فيبروري 1969ع تي جيل مان آزادي، پاڪستان جي قومي تاريخ جا اهم واقعا آهن. گول ميز ڪانفرنس ۾ حصو نه وٺي پُٽي نه رڳو ايوب خلاف جهاد ڪيو، بلڪ مخالفن جي گڏيل طاقت کان به پاڻ کي مڃرايائين ۽ ايئن واقعن جي انهن سلسلي جي ابتداء ڪيائين، جنهن جي پڇاڙيءَ ۾ ايوب جو تختو اونڌو ڪيو ويو.

چونڊن جي مهم پاڻ هڪ وڏو باب آهي. يحيٰ خان جي پُٽي ۽ مجيب سان اجاڻي ڳالهه ٻولهي ۽ پُٽي جو رويو، انهن سڀني مامرن جي گهراڻيءَ ۽ هوشياريءَ سان اڀياس جي گهرج آهي.

اهي سمورا واقعا بلڪل تازا آهن، تن کي مناسب روپ ۾ پيش ڪرڻ جو ڪم

ايندڙ مؤرخن تي ڇڏڻ گهرجي. بهرحال، اهي ڳالهيون خوش قسمتيءَ سان هن ڪتاب جي موضوع واري گهيري کان ٻاهر آهن.

25 مارچ 1971ع تي اوڀر پاڪستان ۾ جيڪا فوجي ڪارروائي ٿي، ۽ پوءِ جيڪي واقعا نروار ٿيا، تن بابت انيڪ مضمون ۽ ڪتاب لکيا ويا آهن، پر بدقسمتيءَ سان منجھانئن اڪثر جو بنياد ليڪڪن جي پنهنجي ذاتي نظريي تي آڌاريل آهي ۽ منجھن حقيقتن کي صحيح پيش نه ڪيو ويو آهي؛ پر اهو دؤر پاڪستان جي تاريخ جو سڀني کان اهم دؤر هو ۽ ذوالفقار علي ڀٽي اُن ۾ ڏاڍو اهم ۽ ذڪر جوڳو ڪردار نڀايو هو. ڪيئي قسمن جا لطيفا مشهور ٿيل آهن. اهڙيون به گهڙيون آهن، جڏهن ڀٽي ۽ سندس گهروارن جي مٿي تي تيز تلوار لڙڪي پئي. هڪڙي پاسي فتح جي خوشي، ته وري ٻئي پاسي اهو احساس، ته قوم جي آفق تي مصيبت جا ڪڪر چانيل آهن، سي الاءِ ڪڏهن وسي پون. هڪ ڀيرو نه پر ڪيئي ڀيرا ڀٽو ۽ سندس مائٽ توڙي دوست، خوفناڪ حادثن جي ور چڙهڻ ۽ موت جو بُڪ بنجڻ کان ٿوري تي بچيا آهن. جيڪڏهن اُهي ٿوري به غلطي ڪن ها، ته سندن ڪنڌ وڍيا وڃن ها. ڀٽي جي ئي لفظن ۾: ”نيڪ ائين جيئن اسان جي غريب بنگالي ڀائرن کي گجر موريءَ جيان وڍيو ويو.“ مائٽو ته بانس جي لڪڙن تي ٻڌل رسيءَ تي هلڻ جي ڳالهه ٿا ڪن، پر سچائي هيءَ آهي، ته اهي مائٽو تڪي تلوار جي ڌار تي پئي هليا. اڪثر ائين محسوس ٿيندو هو، ته هي ڪم ختم نه ٿيندو، يا هڪدم ختم ٿي ويندو ۽ اُهي رت جي بوندن ۾ پڄي ويندا. ڀٽو جيتوڻيڪ سياسي استيج تي نه هو، پر اولهه پاڪستان ۾ ايووب خلاف جهاد ۾ تيزي ايندي پئي وئي. اولهه پاڪستاني عوام انهيءَ ڳالهه تي اٿل هو، ته پنهنجي اڳواڻ جي غير موجودگيءَ ۾ به اُهي پنهنجي تحريڪ جاري رکندا. اڃا تائين اوڀر پاڪستان تي تاشقند جي اعلان يا اولهه پاڪستان ۾ ايووب خلاف هلندڙ هلچل ۽ مظاهرن جو ڪو اثر نه پيو هو، پر اهو به ميدان ۾ ڪڍي ڪاهي پيو. اُتي ڊسمبر 1968ع ۾ هڪدم هڪ منظم هلچل شروع ٿي ويئي، پر اڳواڻ جي ڪوٽ ۽ منظم نه هئڻ سبب هلچل پوريءَ طاقت سان شروع ٿي نه سگهي.

فيبروري تائين ايووب خان محسوس ڪيو، ته هن جي حالت هاڻي ٿورڙي ڊانواڊول ٿي وئي آهي. ڏاڍي هٻڪ سان هن ريڊيو تي اعلان ڪيو، ته هو 1969ع ۾ ٿيندڙ چونڊن ۾ حصو نه وٺندو. هن کي اميد هئي، ته اُن اعلان سان عوام جي ڪاوڙ ٿڌي ٿي ويندي، پر بدبختيءَ سان عوام تي سندس اميد پٽاندر اثر نه ٿيو. هلچل هلندي رهي، قانون ۽ انتظام جي حالت ۾ قطعي سڌارو نه آيو.

جڏهن صدر جي ڪُرسی ڇڏڻ واريءَ اعلانيل چال جو ڪجهه اثر نه ٿيو، تڏهن ايوب فيصلو ڪيو، ته هو اڳواڻن جي گڏجاڻي ڪوٺائيندو ۽ اهو ڄاڻڻ جي ڪوشش ڪندو، ته حڪومت ۾ تبديلي ڪيئن آندي وڃي. هن پنهنجي سڃاڻي ظاهر ڪرڻ لاءِ ڀٽي ۽ محيب کي آزاد ڪيو، ته جيئن اهي به ان گڏجاڻي ۾ حصو وٺي سگهن.

گڏجاڻيءَ جي تياري ۽ پنهنجي ڪم کي سولو بنائڻ لاءِ ايوب، يوسف هارون کي آمريڪا مان گهراڻ جو فيصلو ڪيو ۽ کيس اولهه پاڪستان جو گورنر بنايائين. يوسف هارون جي چونڊ ذڪر جوڳي ڳالهه آهي. ڪو دؤر هو، جڏهن شيخ محيب الرحمان، هارون جو ويڻو ايجنٽ رهي چڪو هو. پاڪستان پهچڻ جي هڪ هفتي ۾ ئي يوسف هارون کي اوڀر پاڪستان موڪليو ويو، ته جيئن هو محيب کي ايوب سان ڪو ٺاهه ڪرڻ لاءِ راضي ڪري سگهي. چيو وڃي ٿو، ته ايوب، محيب کي وزيراعظم بنائڻ جي آڇ ڪئي ۽ اهو به چيائين، ته هو پارلياماني ڍنگ جي سرڪار ٺاهي ڏيندو. هن کي اميد هئي، ته ان صورت ۾ سندس صدر جي ڪُرسی برقرار رهندي.

ذوالفقار علي ڀٽو ان گڏجاڻيءَ جي مڪمل خلاف هو، چوڻو ته هن کي ڄاڻ هئي، ته پنهنجي ڪُرسی برقرار رکڻ لاءِ ايوب جي اها چال آهي، تنهنڪري ڀٽي پڻ ڪيو، ته هو ڪنهن به صورت ۾ گڏجاڻيءَ ۾ حصو نه وٺندو. هن ٻين اڳواڻن کي به چيو، ته اهي به ان گڏجاڻيءَ ۾ حصو نه وٺن. هو اوڀر پاڪستان به ويو، ته جيئن هو محيب ۽ پاشانيءَ کي به حصو نه وٺڻ لاءِ راضي ڪري سگهي.

ڀٽو هيءَ ڳالهه ڄاڻي سخت اڇرج ۾ پيو، ته اگر تالا سازش مقدماتي هوندي به شيخ محيب، ايوب جو وڏيڪ حامي بڻجي ويو هو ۽ هن گڏجاڻيءَ ۾ حصو وٺڻ جو پڪو پڻ ڪري ورتو هو. گڏوگڏ هن ڀٽي تي زور وڌو هو، ته هو به گڏجاڻيءَ ۾ ضرور شامل ٿئي. هن جو دليل هو، ته ملڪ ۾ امن برقرار رکڻ، ملڪ جي هر رهواسيءَ جي اخلاقي ذميداري آهي. انهيءَ قسم جا بهانا اهي ماڻهو نه ڪندا هئا، جيڪي ڪنهن ڪم ڪرڻ لاءِ پختو ارادو ڪندا هئا. ٽڪل ۽ مايوس ڀٽو اولهه پاڪستان موتي آيو. پوءِ به هو پنهنجا دؤرا ڪندو رهيو. گڏجاڻيءَ خلاف سندس پرچار لڳاتار جاري رهيو ۽ هو ماڻهن کي ان ڳالهه لاءِ راضي ڪرڻ جي ڪوشش ڪندو رهيو، ته اهي ان گڏجاڻيءَ ۾ حصو نه وٺن.

24 مارچ تي ڀٽو ڪراچيءَ کان لاڙڪاڻو هوائي جهاز وسيلي ويو پئي، جتي سندس چاچي گذاري وئي هئي، ۽ کيس سندس جنازي ۾ شامل ٿيڻو هو. ڀٽو نه آهي، ته ڪنهن ڳجهي سبب هن جي فوڪر فرينڊشپ جهاز کي پنڊيءَ ڏانهن موڙيو ويو. جهاز

۾ ڪنهن مشيني خرابي يا موسم جي خرابي يا اهڙوئي ڪو سبب ٻڌايو ويو. جيئن هو پنڊي پهتو، ته جنرل يحيٰ خان، ڀٽي کي گهراڻي ورتو. هو تنهن وقت پاڪستاني فوج جو ڪمانڊر ان چيف هو. ڀٽو، يحيٰ خان کي چڱيءَ ريت سڃاڻندو هو، ڇو ته هن جي يحيٰ خان سان اڳ به ملاقات ٿيل هئي، تنهنڪري ساڻس ملڻ جو ڪو سبب نه هو. ڀٽي ڏٺو، ته يحيٰ خان ڏاڍو گهڙيل آهي، ۽ جيڪا حالت پيدا ٿي، تنهن مان خوش نه آهي. ڀٽي جو يقين وٺڻ لاءِ يحيٰ خان کيس ٻڌايو، ته سندس ويچار ۾ ايوب خان ناڪام ٿي ويو آهي، تنهنڪري شايد کيس حڪومت سنڀالڻي پوي. ڀٽي وٽ ڪو ٻيو مشورو نه هو، تنهنڪري هو ساڻس سهمت ٿيو ۽ چيائين ته منهنجا ٽي شرط آهن: پهريون ته پاڪستان جي پرڏيهي پاليسي آزاد هجي. ٻيو ته اولهه پاڪستان جو ون يونٽ ختم ڪري، کيس چئن صوبن ۾ ورهايو وڃي. اهي صوبا پنجاب، سنڌ، سرحد ۽ بلوچستان هجن ۽ ٽيون ۽ آخري شرط هي آهي، ته عام چونڊون ڪرايون وڃن، جنهن ۾ هر بالغ شخص کي ووٽ ڏيڻ جو حق مليل هجي ۽ اهي چونڊون هڪ سال اندر ئي ٿيڻ گهرجن.

ذوالفقار علي ڀٽي جي ان چال ۾ وڏي چالاڪي ۽ هوشياري سمايل هئي. هڪڙي ئي ڏڪ سان هن يحيٰ خان کان پرڏيهي پاليسي منظور ڪرائي ورتي. هو ايترن ڏينهن کان انهيءَ پرڏيهي پاليسيءَ جي اوسيٽري ۾ هو، ۽ هن سرڪار تي پنهنجو اثر قائم ڪري ورتو. يحيٰ خان کان ون يونٽ ٽوڙي صوبن جي اصل حيثيت بحال ڪرائڻ جي منظوري به ورتائين، ته جيئن مخالف ڪا هلچل شروع ڪن، ته سندن ڪاوڙ جو نشانو يحيٰ خان بڻجي. ٽيون هن عام چونڊن لاءِ وقت مقرر ڪرائي ورتو ۽ ايئن هن يحيٰ خان هٿان سندس حڪومت جي ناپائيداريءَ تي مهر هڻائي. ٻئي طرف يحيٰ خان محسوس ڪيو، ته ڀٽي گهڻا مطالبو پيش نه ڪيا آهن، تنهنڪري هن هڪدم ڀٽو جا سڀيئي مطالبو منظور ڪري ورتا.

پر ان جي معنيٰ هيءَ نه آهي، ته ڀٽو، يحيٰ خان سرڪار ۾ شامل ٿي ويو، يا هو يحيٰ خان جو حامي بڻجي ويو. هن جو رويو اصل ۾ هي هو، ته انتظار ڪيو ۽ ڏسو. تنهن وقت به يحيٰ خان، ڀٽي کي خوش رکڻ جي ارادي سان سرڪاري مامرن ۾ مشورن لاءِ کيس گهرايائيندو رهندو هو: اها صلاحڪاري عالمي مامرن بابت ڪئي ويندي هئي، پر ڀٽو سندس اقتداري شراڪت جي هر آڇ نامنظور ڪري ڇڏيندو هو، ڇو ته هن جو خيال هو، ته يحيٰ خان سرڪار کي عوام جي تائيد نه آهي، تنهنڪري اهو مناسب نه ٿيندو، ته هو اهڙيءَ سرڪاري انتظاميا سان پاڻ کي جوڙي. 10 جون 1969ع تي ڀٽي

هڪ بيان ۾ صاف طور آماراڻي حڪومت بابت پنهنجا خيال ظاهر ڪيا. هن جا اهي لفظ ايوب خان ۽ سندس جاءِ نشين پنهني تي ئي لاڳو ٿين ٿا، پر تنهن وقت اهي لفظ خاص طور ايوب خان ڏانهن ئي اشارو ڪري چيا ويا هئا. ڀٽي چيو هو:

”ايوب خان جي حڪومت ۾ هيءَ ڀٽاڪ ۽ ڪوڙ هنيو وڃي ٿو، ته ملڪ ۾ مڪمل طور امن قائم آهي ۽ حڪومت ۾ مضبوطي ۽ پائيداري آهي، پر پائيداري ته تڏهن قائم ٿئي ٿي، جڏهن بنيادي جهيڙا ختم ٿي وڃن ٿا ۽ پائيدار جماعتون نهن ٿيون. جيڪڏهن ڪو شخص ڌمڪي ڏئي ماڻهن کي ڊيڄاري طاقت سان حاڪم بنجي ويهي ٿو، ته ان سان حڪومت جتادار نٿي ٿئي. اهڙو ملڪ جيڪو پن ٽڪرن ۾ ورهايل هجي ۽ سندس پنهني ٽڪرن ۾ هزارين ميلن جو مفاصلو هجي ۽ وچ ۾ هڪ اهڙو ملڪ هجي، جيڪو ساڻس دشمني رکندو هجي، ته اهڙي صورت ۾ اهو ضروري بڻجي ٿو، ته ملڪ جا ٻئي حصا هڪٻئي سان سهڪار ڪن ۽ اتحاد جي مضبوط ڌوريءَ ۾ ٻڌجي وڃن.“ انهيءَ بيان ۾ ڀٽي جيڪو به چيو، تنهن مان صاف ظاهر ٿئي ٿو، ته هو اوڀر پاڪستان جي جائز مطالبن خلاف نه هو، ۽ نه ئي هن کانئن لنوايو هو. هو ايوب خان، يحيٰ خان يا اولهه پاڪستان جي آمر حڪمران جي خيالن سان به سهمت نه هو، جيڪو اوڀر پاڪستان جي ڀائرن کي سدائين ٻئي درجي جي شهري جو درجو ڏيڻ پسند ڪندو هو. ڀٽي جو جيڪو رايو هو، سو ساڳيو سندس پارٽيءَ جو به رايو هو، ته اوڀر پاڪستان جو لڳاتار رت چوسيو ويو آهي، تنهنڪري جيڪي به مسئلا آهن، تن جو سياسي حل ڪڍيو وڃي.

تنهن وقت به جڏهن هو ايوب سرڪار ۾ پرڏيهي وزير هو، هن صدر ايوب تي زور ڏنو هو، ته هو شيخ مجيب کي گرفتار ڪري جيل ۾ نه وجهي، پر سياسي ٺاهه لاءِ کيس مجبور ڪري.

اصل ۾ ڀٽو به اوڀر پاڪستان ۾ چڱو مشهور اڳواڻ هو. پرڏيهي وزير جو عهدو ڇڏڻ کان هڪدم پوءِ ڀٽو ڍاڪا ويو هو، جتي جڏهن هو ڪرڪيٽ ٽيسٽ مئچ ڏسڻ لاءِ پيريل اسٽيڊيم ۾ پهتو، ته ماڻهن اُٿي بيهي نعرن ۽ تازين سان سندس جوشيلو آڌرڀاءُ ڪيو هو.

يحيٰ خان پنهنجو واعدو پورو ڪيو ۽ ون يونٽ توڙي اولهه پاڪستان جي چئن صوبن جي اصل صورت بحال ڪئي.

نومبر 1969ع ۾ يحيٰ خان آئين ٺاهڻ بابت هڪ سرڪيولر ڪڍيو، جنهن ۾ ٻڌايو ويو هو، ته فوج ڪيئن غير فوجي سرڪار کي حڪومت جي واڳ سونپيندي.

انهيءَ سرڪيولر ۾ نه رڳو چونڊن جو ذڪر ٿيل هو، بلڪ اُهي رهنما اصول به ڄاڻايا ويا هئا، جنهن جي آڌار تي آئين کي ٺاهڻو هو. هن ۾ چيو ويو هو، ته چونڊن جي مهم سڄو سال جاري رهندي، جنهن کانپوءِ اسيمبليءَ جي گڏجاڻي ٿيندي ۽ 120 ڏينهن ۾ آئين جوڙيو ويندو، پر جيڪڏهن صدر جي خواهش هوندي، ته هو ”ويتو“ استعمال ڪري سگهندو.

جنوري 1970ع ۾ چونڊن جي مهم شروع ٿي. چوڏهن ورهين جي آمراڻي حڪومت ۾ ۽ وري بالغ ووتن جي آڌار تي پاڪستان ۾ هيءَ پهرين چونڊ هئي. اهڙي چونڊ جو ويهن ورهين ۾ ڪڏهن به نه ٿي هئي. چونڊ مهم دؤران سڀيئي پارٽيون کلي عام هڪ ٻئي جي مقابلي ۾ لٿيون. انيڪ اميدوار چونڊن ۾ بيٺا، جن پنهنجي قسمت آزمائيءَ ۾ ان کان پهرين آزاد ۽ غيرجانبدار چونڊون ڪڏهن به نه ٿيون هيون.

اپريل 1970ع ۾ صدر يحيٰ خان جي ڌيءَ جي شادي ٿيڻي هئي. ڪيئي مشهور معزز وڏا مهمان، جن ۾ ذوالفقار علي ڀٽو به شامل هو، پاڪستان جي مختلف حصن کان گهرايا ويا هئا. چڱو چهچتو متل هو. خوشيءَ جي ان موقعي تي يحيٰ خان فخر سان چيو، ته هن جيڪي به واعدو ڪيا، سي پورا ڪري ڇڏيا آهن. پوءِ هن ڀٽي ڏانهن مڙندي چيو: ”جيئن ته مون پنهنجا واعدو پورا ڪيا آهن، تنهنڪري هاڻي حڪومت توهان ماڻهن کي سنڀالڻ گهرجي.“ جواب ۾ ڀٽي، يحيٰ خان کي ياد ڏياريو، ته هو گهڻو خوش نه ٿئي، جو اڃا ڪيئي ڏکيائون سامهون اينديون. هڪ سال کان اميدوارن وچ ۾ جيڪا جدوجهد هلندڙ آهي، تنهن ۾ ڪيئي ماڻهو چونڊن ۾ هارائي ويندا، ۽ ننڍن ننڍن اميدوارن کي وڏا اميدوار ڳڙڪائي ويندا. انهيءَ قسم جي چونڊن واريءَ مهم کانپوءِ جيڪي به نمائندا چونڊجي ايندا، سي پاڻ ۾ وڙهڻ جهيڙڻ کان سواءِ ٻيو ڪجهه نه ڪندا. اهڙا ماڻهو ڪنهن ڳالهه تي سهمت نه ٿيندا ۽ 120 ڏينهن ۾ نئون آئين ٺاهي نه سگهيو. تنهنڪري جنرل يحيٰ خان کي پيهر هيءَ اعلان ڪرڻو پوندو، ته جيئن ته سياسي اڳواڻ رٿيل وقت ۾ آئين ٺاهڻ ۾ ناڪام ٿيا آهن، تنهنڪري هڪ ڀيرو پيهر هنن مونکي چيو آهي، ته هو يعني يحيٰ خان ملڪ جي رهنمائي ڪري.

ڀٽي، يحيٰ خان کي چٽاءُ ڏنو، ته جيڪڏهن ايئن ٿيو، ته پوءِ وڏي رتوڇاڻ ۽ گوڙ ٿيندو، ۽ هن پيري فوج به اڇوت رهي نه سگهندي. ڀٽي جي ڳالهه ٻڌي يحيٰ خان هڪدم ڏڪي ويو. هن تجويز ڏني، ته اهي ٻئي جڻا گڏجي اڳتي لاءِ ڳالهه ٻوله ذاتي طور اڪيلائي ۾ ڪندا، جو هتي سڀني جي موجودگيءَ ۾ ان قسم جون ڳالهيون ڪرڻ مناسب نه آهن.

جڏهن ٻنهي اڳواڻن جي ملاقات اڪيلائي ۾ ٿي، ته ذوالفقار علي پنهنگا شڪَ تفصيل سان يحيٰ خان کي ٻڌايا ۽ اهو به اشارو ڪيائين، ته هن کي ڪهڙا جو ڪا نظر پيا اچن. ڀٽي کيس مارچ 1969ع ۾ ٽينڊڙ هڪ گڏجاڻي ۽ جي به يادگيري ڏياري، جنهن جو خاص مقصد صوبن کي خودمختياري ڏيڻ هو ۽ چيائين، ته وڌيڪ سنو هي ٿيندو، ته سڀني اڳواڻن کي گهراڻي ڳالهه ٻولهه ڪئي وڃي ۽ اُهي جيڪو به چاهين، تنهن سڀ ڪجهه جو واعدو ڪيو وڃي. شرط اهو ئي رهندو، ته اُهي صوبائي خودمختياريءَ جي مناسب پروگرام بابت متفق ٿي ويندا.

انهن ڳالهين کانپوءِ ڀٽي پٺاڻيو، ته حڪومت ڇڏڻ جو يحيٰ خان جو ڪو ارادو نه آهي. آئيني ڍانچي بابت جيڪو حڪمنامو ڪڍيو ويو آهي، سو انهيءَ قسم جو آهي، جو اهڙي حالت پيدا ٿي وڃي، جنهن سان يحيٰ خان جي هٿ ۾ ئي حڪومت رهي. ڀٽو ان نتيجي تي پهتو، ته اهو سمورو عمل ناٽڪ ۽ اجائي بڪواس کان سواءِ ٻيو ڪجهه به نه آهي.

يحيٰ خان حڪومت ڪيئي ڀيرا اعلان ڪيو هو، ته اُها 1970ع جي چونڊ مهم دؤران غيرجانبدار رهندي، ۽ ڪنهن جي به طرفداري نه ڪندي، پر سچائي هيءَ آهي، ته اهڙي قسم جي ڪابو ڳالهه نه ٿي، ۽ سرڪار جي ڪيترن وزيرن پاڪستان پيپلز پارٽيءَ خلاف کلي عام پنهنجي عهدي جو استعمال ڪيو. انهيءَ ۾ عجب جي ڳالهه نه آهي، چو ته انهيءَ مان ظاهر ٿي ويو هو، ته سندن اڳواڻ جو رخ ڪهڙو آهي. جنرل يحيٰ خان پنهنجي شرافت ۽ نيڪ نيتي ڏيکارڻ لاءِ پاڻ کي ”ريفرِي“ ڄاڻايو هو. ڀٽي جڏهن چونڊ مهم جي ابتدا ڪئي، ته هن پهرين عوامي جلسي ۾ نهايت توڪ سان چئي ڏنو، ته يحيٰ خان اهڙو ريفري آهي، جيڪو موقعو ملڻ تي ڪنهن به تيمر خلاف گول ڪري سگهي ٿو. ايوب خان جي حڪومتي دؤر ۾ ڀٽي کي جن تڪليفن سان منهن ڏيڻو پيو هو، سي تڪليفون کيس ايوب جي جاءِ نشين جي زماني ۾ به پوڳڻيون پيون، پر اهي تڪليفون ايڏيون نمايان نه هيون.

سرڪار اٽڪل پنهنجي سموري طاقت پيپلز پارٽيءَ خلاف لڳائي ڇڏي ۽ پهرين جنوري 1970ع تي يحيٰ خان پنهنجي ڀاءُ آغا محمد علي کي نيشنل سيڪيورٽي ڪائونسل جو صدر بڻائڻ جو اعلان ڪيو. هن پنهنجي ڀاءُ کي حڪم ڏنو، ته هو ڀٽي جي پارٽيءَ کي هارائڻ لاءِ جيڪو به ڪري سگهي ٿو، سو ڪري.

اصل ۾ ريفريءَ جي اُن ايجنٽ بيهڪ تشدد پيدا ڪندڙ طريقا واپرايا، ۽ سندس ڪم ڪرڻ جو طريقو گهٽ ۾ گهٽ ”ايمپائر“ جهڙو ته قطعي نه هو. انهن ماڻهن اوڀر

پاڪستان جي چونڊن لاءِ ۽ پاڪستان پيپلز پارٽيءَ جي مخالف پارٽيءَ طور اولهه پاڪستان ۾ روپيا گڏ ڪرڻ شروع ڪيا. پوليس انهيءَ موقعي تي ڀٽي کي پريشان ڪرڻ لاءِ جيڪو به ڪري پئي سگهي، سو ڪيائين. رڳو ڀٽو ئي نه، پر سندس پارٽيءَ جا ٻيا ميمبر به پوليس جي زيادتين جو شڪار ٿيا. پيپلز پارٽي جيڪي به شڪايتون ڪندي هئي، تن کان لنوايو ويندو هو، ۽ ڪا ڪارروائي نه ڪئي ويندي هئي.

31 مارچ 1970ع تي جڏهن ڀٽي کي قتل ڪرڻ جي ڪوشش ڪئي وئي، ته حالت ڏاڍي نازڪ ٿي پئي. سرڪار ان واقعي کي لڪائڻ جي ڪوشش ڪئي، ۽ ڪجهه ڏوهارين خلاف جڙتو ڪارروائي ڪئي وئي. جاچ جي مطالبي کي سرڪار منظور نه ڪيو. سچائي هي آهي، ته يحيٰ خان، ڀٽي کي بلڪل ناپسند ڪرڻ لڳو هو ۽ اها ناپسندي ان حد تائين پهچي وئي هئي، جو هن هڪ موقعي تي کلي عام اهو اعلان ڪيو، ته ڀٽو، شيخ مجيب الرحمان کان به وڌيڪ خطرناڪ آهي. هيءَ اچرج جي ڳالهه نه آهي، ته اهڙي مخالف ماحول ۾ سندس سرڪار جا ڪجهه ماڻهو کلي عام اهو چوندي ڏسڻ ۾ آيا، ته اهي ڀٽي جون ٻوليون ڪري تڙون ڪٽڻ کي ڪارائيندا.

انهن پريشانين هوندي به، ان کانسواءِ ٻيو ڪو چارو نه هو، ته صدر جي حڪمن موجب جيڪي به ذريعا موجود هجن، تن جي مدد سان ڪم جاري رکيو وڃي. انهيءَ گڏجاڻيءَ کانپوءِ يحيٰ خان ظاهري ۽ ڳجهيءَ طرح ذوالفقار علي ڀٽي ۽ سندس پارٽيءَ جي ميمبرن کي هر قسم سان هيسائڻ جي ڪوشش ڪئي.

مصيبتن ڏانهن وڌڻ

هاڻي ذوالفقار علي ڀٽي کي اهو چتو ڏسڻ ۾ پئي آيو، ته آئين بابت يحيٰ خان واري حڪم کي، مختلف اڳواڻن ۾ اڳواٽ ڪنهن ٺاهه نه ٿيڻ تائين عمل ۾ نٿو آڻي سگهجي، چو ته رٿيل وقت اندر آئين جو ٺهڻ ناممڪن هو. گڏوگڏ قومي اسيمبليءَ جي اجلاس گهراڻن کان اڳ، اڳواڻن وچ ۾ ڪنهن فيصلي نه ٿيڻ تائين شيخ مجيب جي ڇهه نقاڻي پروگرام جو سبب ڄاڻائي ڪم ۾ رڪاوٽ وجهڻ جو انديشو موجود هو. جيڪڏهن اڪثريت سان آئين ٺاهڻ وارو طريقو طئي ٿي وڃي ها، ته شيخ مجيب کي ڪاميابي ملي وڃي ها، جو حقيقت ۾ هو ڇهن نقطن جي آڌار تي آئين ٺاهي سگهي پيو. جڏهن اهي ڳالهون يحيٰ خان جي سامهون آيون، ته هن ڀٽي کي ٻڌايو، ته آءٌ شيخ مجيب سان ڳالهائي چڪو آهيان، ۽ چونڊون ختم ٿيڻ کانپوءِ شيخ مجيب ڇهه نقاڻي پروگرام لاڳو ڪرڻ تي ضد نه ڪندو.

چونڊون ٿيون، جنهن جي نتيجن کان سڀڪو واقف آهي. شيخ مجيب کي اوڀر بنگال ۾ زبردست اڪثريت سان سوڀ ملي. ڀٽي ۽ پاڪستان پيپلز پارٽيءَ کي اولهه پاڪستان ۾ ڪاميابي ملي. يحيٰ خان ٻنهي ڪٽيل اڳواڻن کي تيليگرام وسيلي مبارڪباد ڏني. ڀٽي ان مبارڪباد جو جواب اوستائين نه ڏنو، جيستائين يحيٰ خان جي ماتحتن وڃي ڀٽي سان ملاقات نه ڪئي ۽ هن کي اهو نه چيائون، ته صدر پنهنجي مبارڪباد جي تارواري جواب جي اميد رکيو وينو آهي.

جنوري 1971ع ۾ يحيٰ خان، مجيب سان ملاقات لاءِ اوڀر پاڪستان ويو. ملاقات کانپوءِ يحيٰ خان، مجيب جي موجودگيءَ ۾ صحافين کي ٻڌايو، ته اسان ٻئي جڻا ڳالهين جي نتيجن مان مطمئن ۽ خوش آهيون. گڏوگڏ اهو به چيائين، ته مون اجهو هاڻي پاڪستان جي ٽينڊر وزيراعظم سان ڳالهه ٻولهه ڪئي آهي.

پوءِ يحيٰ خان اولهه پاڪستان موٽي آيو. هن لاڙڪاڻي وڃي ڀٽي سان ملاقات ڪئي. اها ملاقات نهايت دوستاڻي رهي. يحيٰ خان ماکيءَ جهڙيون منيون ڳالهون ڪيون ۽ ڀٽي کي چيائين، ته هو گڏريل ڳالهين کي وساري ڇڏي ۽ مستقبل ۾ سائس سهڪار ڪري. ڀٽي چيو، ته اهي سڀ ڳالهون ته صحيح آهن، پر ڇهه نقاڻي پروگرام

جو ڇا ٿيو؟ يحيٰ خان چيو، ته ان پروگرام ۾ غلط ڳالهه ڪهڙي آهي. انهيءَ مان ظاهر ٿيو، ته مجيب، يحيٰ خان کي ڇهه نقاڻي پروگرام ميراث تي راضي ڪري ورتو هو. ذوالفقار علي ڀٽو، يحيٰ خان کي واضح ٻڌايو، ته جيڪڏهن مجيب پنهنجي ڇهه نقاڻي پروگرام جي ڪنهن حصي کي پورو ڪرڻ لاءِ زور نٿو ڏئي، يا ڇڏي ڏئي ٿو، ته اها ڳالهه کيس معلوم هئڻ گهرجي ۽ سندس متفق ٿيڻ کانپوءِ عمل ۾ اچڻ گهرجي. هيءَ هڪ مسئلو آهي، جيڪو رڳو ايئن سلجھي سگھي ٿو، ته مجيب کي پاڪستان جي اتحاد جي بچاءَ لاءِ ڪجهه ٻيون ڳالهيون ميراث تي راضي ڪيو وڃي. زلفي، يحيٰ خان کي اهو به ٻڌايو، ته جيڪڏهن هڪڙي صوبي کي خودمختياري ڏني ويندي، ته پڪ سان چئني صوبن کي به ڏيڻي پوندي. جنهن جي معنيٰ هيءَ ٿيندي، ته پنج اهڙيون رياستون ٺهي وينديون، جن وٽ اڏوري آزادي هوندي، يا گهٽ ۾ گهٽ اوڀر ۽ اولهه ۾ ٻه صوبا ته اهڙا ضرور بڻجي ويندا، ۽ وري هر صوبي جا حق برابر هوندا. تنهنڪري جيڪڏهن اهو طريقو عمل ۾ آندو ويو، ته پاڪستان پنج خودمختيار صوبن جو مجموعي ملڪ نه، پنج اڏورين آزاد رياستن جو ملڪ بڻجي ويندو.

پُٽي جي دليل تي يحيٰ خان عجيب طريقي سان تاثر ڏنو. هن چيو، ته آءٌ سپاهي آهيان ۽ وفاقي رياست ۽ متحده رياست جو فرق منهنجي سمجهه ۾ نٿو اچي. آءٌ ته رڳو ملڪ جي اتحاد کي برقرار رکڻ چاهيان ٿو، جيڪڏهن توهان ڪا تبديلي چاهيو ٿا، ته سڌو مجيب سان ڳالهايو.

تنهنڪري 27 جنوري 1971ع تي پُٽو اوڀر پاڪستان ۾ مجيب سان ملاقات لاءِ روانو ٿيو. هيڏانهن مجيب جو رويو بدلجي ويو هو. هن پُٽي کي چيو، ته آءٌ توهان سان اوستائين ڳالهائڻ لاءِ تيار نه آهيان، جيستائين توهان ڇهه نقاڻي پروگرام کي نٿا مڃيو. پُٽي ياد ڏياريس، ته توهان يحيٰ خان سان ٺاهه ڪري چڪا آهيو، جنهن پٽاندر هي طئي ٿي ويو آهي، ته توهان ان پروگرام تي اٽل نه رهندا. موت ۾ مجيب جيڪو جواب ڏنو، تنهن جي معنيٰ هيءَ هئي، ته ان طريقي سان مون هڪڙي فوجي آمر کي بيوقوف بڻايو هو. هڪڙو اهڙو به وقت هو، جڏهن ڇهه نقطن کي سندس تخليق مڃيو ويندو هو، پر هاڻي اهو بنگالي عوام جو آواز بڻجي ويو آهي.

مجيب وڌيڪ مطالبو پيش ڪري مسئلي کي وڌيڪ الجھائي وڌو. پُٽي ”دي گريٽ ٽريجڊي“ ۾ لکيو آهي: ”ايئن اولهه پاڪستان مٿان چاليهه ارب روپين مان اٺتيهه ارب روپين جو پرڏيهي قرض ۽ ايڪٽيهه ارب روپين جو گهريلو قرض چڙهي ويو. عوامي ليگ جي ڳڻپ موجب، اولهه پاڪستان جي چئن صوبن کي ملڪ جي

اتڪل چوهتر سيڪڙو گھرجون پوريون ڪرڻيون پون ٿيون ۽ اوڀر پاڪستان جو حصو رڳو چويهه سيڪڙو هجي ٿو. ايئن ان ڳالهه تي قطعي نه ويچارو ويو، ته پاڪستان ۾ اوڀر بنگال جي آبادي چاونجاهه سيڪڙو آهي. گڏوگڏ هي به سوچيو ويو، ته اولهه پاڪستان کان جيڪا رقم هرجائي جي صورت ۾ اوڀر پاڪستان گھري هئي، اها به ڏني ويندي. هن جي معنيٰ اها ٿي ته اولهه پاڪستان کي ايندڙ ڪيترن ورهين تائين مرڪزي حڪومت جو پورو مالي بوجھ سھڻو پوندو ۽ گڏريل چويهه ورهين ۾ مالي ذميدارين ۽ قرض ڏيڻ وغيره جا جيڪي وعدا ڪيا ويا هئا، تن مان گھڻا اولهه پاڪستان کي ئي پريٽا پوندا. نتيجو هي نڪري ٿو، ته اولهه پاڪستان ۾ ترقيءَ جا سمورا ڪم رڪجي وڃن ۽ اوڀر پاڪستان کي پنهنجي منصوبابندي جاري رکڻ ۾ مدد ملي وڃي ها. اهي مطالبو اولهه پاڪستان جي آئيني ذميداري بنجي وڃن ها.

پتو ۽ سندس پارٽي اهڙي حالت ۾ نه هئي، جو انهن مطالبن کي مڃي وٺي ها. اهڙي ڪا ڳالهه نه ٿيڻ گھرجي هئا، جنهن کي اولهه پاڪستان منظور ڪري سگھي ها، يا گھٽ ۾ گھٽ اولهه پاڪستان جا چونڊيل نمائندو کيس منظور ڪن ها.

جيسٽائين ڇهه نقاڻي پروگرام جو واسطو آهي، ته پٽي، مجيب کي ٻڌايو، ته آءٌ انهن کي جيئن جو تئين مڃي نٿو سگھان، پر آءٌ ڪوشش ڪندس، ته وڌ کان وڌ حصي کي اولهه پاڪستان جا ماڻهو مڃي وٺن. انهيءَ ڪم لاءِ وقت گھربل آهي، تنهنڪري هن مشورو ڏنو، ته 15 فيبروري 1971ع تي قومي اسيمبليءَ جي جيڪا گڏجاڻي ٿي پئي، تنهن کي ڪجهه هفتن لاءِ ملتوي ڪيو وڃي، جنهن مان هو اهو ڄاڻي سگھندو، ته اولهه پاڪستان کي شيخ مجيب جو ڇهه نقاڻي پروگرام ڪنهن حد تائين منظور آهي.

شيخ مجيب قومي اسيمبليءَ کي ملتوي ڪرائڻ واري صلاح منظور نه ڪئي، ڇو ته مجيب جنگ جي جيڪا پاليسي واپرائي هئي، سو هيءَ ڳالهه ان پتاندر نه هئي. پاليسي هيءَ هئي، ته قومي اسيمبليءَ ۾ اڪثريت جي طاقت سان ڇهه نقاڻي پروگرام کي منظور ڪرايو وڃي، ۽ ان جي آڌار تي آئين ٺاهي ملڪ جي سامهون رکيو وڃي. اهو آئين هڪ سچائي هجي ۽ پوءِ ان کان لنوائي نه سگھجي.

پٽي، شيخ مجيب تي زور ڏنو، ته هو ڇهه نقاڻي پروگرام بابت ڪو ٺاهه ڪري يا وري آئيني ڍانچي بابت نڪتل سرڪيولر موجب آئين ٺاهڻ لاءِ 120 ڏينهن جو جيڪو وقت رٿيو ويو آهي، تنهن کي ختم ڪري ڇڏي. جيڪڏهن منجهانئن ڪا ڳالهه نه ٿي سگھي، ته پوءِ قومي اسيمبليءَ جي گڏجاڻي ڪجهه هفتن کان پوءِ يعني 23 مارچ

1971ع تي ٿي، ته جيئن کيس ڳالهه ٻوله لاءِ وقت ملي وڃي. جيڪڏهن انهن مان ڪا ڳالهه نه ڪئي وئي، ته پوءِ اسيمبليءَ کي برقرار رکڻ ڏکيو ٿي پوندو.

پر پٽي محسوس ڪيو، ته شيخ مجيب پنهنجي دماغ جا تاڪ ٻيڪڙي ڇڏيا آهن، ۽ هو ڪوبه مناسب ۽ جائز دليل ٻڌڻ لاءِ تيار نه آهي. بهرحال، پٽو اولهه پاڪستان موٽي ويو ۽ هن ڇهه نقاڻي پروگرام جي هڪڙي هڪڙي نقطي جي حق ۾ دليل ڏئي سڄي پروگرام کي اولهه پاڪستان جي رهواسين کان منظور ڪرائڻ جي ڪوشش ڪئي. 28 فيبروري تي لاهور ۾ ڏهن لکن ماڻهن جي هڪ عوامي جلسي ۾ پٽو ان پروگرام جا ساڍا چار يا پنج نقطا اولهه پاڪستان جي رهواسين کان منظور ڪرائڻ ۾ ڪامياب ٿي ويو. اصل ۾ ٻيون ته سموريون ڳالهيون اولهه پاڪستانين منظور ڪري ورتيون، پر اهي ڪرنسي، واپار ۽ امداد جي مامري ۾ رضامند نه ٿيا.

اتڪل پنج نقطا منظور ڪرائڻ کانپوءِ پٽي، شيخ مجيب کي چيو، ته مون کي ٿورڙو وقت اڃا ڏيو، ته جيئن مڪمل طور سمجهو توڻي سگهي. هڪدم يحيٰ خان ننڊ مان جاڳي پيو ۽ کيس اهو اٽڪو ٿيڻ لڳو، ته ڪٿي ناهه واقعي ٿي نه وڃي، ۽ هن اسيمبليءَ جي گڏجاڻي اڻ مقرر وقت تائين ملتوي ڪرڻ جو اعلان ڪري ڇڏيو. هيءَ گڏجاڻي 2 يا 3 مارچ تي ٿيڻ واري هئي. يحيٰ خان پنهنجي ان اعلان ۾ اهو نه ٻڌايو، ته اسيمبلي جي گڏجاڻي هاڻي ڪهڙي تاريخ تي ٿيندي.

جڏهن پٽي اهو ٻڌو، ته يحيٰ خان اسيمبليءَ جي گڏجاڻي غير مقرر وقت لاءِ ملتوي ڪري ڇڏي آهي، ته هن محسوس ڪيو، ته هاڻي جهيڙو ٿيندو. هن يحيٰ خان کي ان ڳالهه لاءِ توڪيو، ته هن اسيمبليءَ جي گڏجاڻيءَ لاءِ ٻي تاريخ طئي ڇو نه ڪئي. انهيءَ ڳالهه تي يحيٰ خان چيو، ته جڏهن هن اسيمبليءَ جي گڏجاڻي ملتوي ڪرڻ نه پئي چاهي، ته پٽي ايئن ڪرڻ لاءِ زور پئي پريو، پر جڏهن هن گڏجاڻي ملتوي ڪري ڇڏي آهي، ته پٽو اعتراض پيو ڪري. بهرحال، يحيٰ خان ايندڙ گڏجاڻيءَ جي تاريخ طئي ڪرڻ کان انڪار ڪري ڇڏيو ۽ ان بجاءِ هن هڪڙي ٻي گڏجاڻي ڪوٺائي. شيخ مجيب ان اجلاس ۾ اچڻ کان انڪار ڪيو، ۽ يحيٰ خان کي اها گڏجاڻي ملتوي ڪرڻي پئجي وئي.

اسيمبليءَ جو اجلاس ملتوي ڪرڻ ڏاڍو مهانگو پيو. جيئن اها اطلاع اوڀر پاڪستان جي ماڻهن وٽ پهتو، ته بغاوت شروع ٿي وئي. مجيب اوڀر پاڪستان جي اتڪل سموري حڪومت پنهنجي هٿ ۾ وٺي ڇڏي ۽ هو سڀني کي حڪم ڏيڻ لڳو. هر جاءِ تي هن جي حڪم موجب ڪم ٿيڻ لڳو، جن ۾ ريڊيو ۽ ٽيليويزن به شامل هو. اصل ۾ اوڀر پاڪستان جي پوري حڪومت هن جي هٿ ۾ اچي چڪي هئي، پر قانون

پتاندروهن کي ائين ڪرڻ جو حق مليل نه هو. قانون ۽ انتظاميا جي بگڙيل حالت کي سڌارڻ لاءِ ڪو قدم نه کنيو ويو هو.

نيٺ، 17 مارچ 1971ع تي يحيي خان ڍاڪا ويو. هن پُٽي تي زور وڌو، ته هو به سائس گڏ هلي، پر پُٽي انڪار ڪري ڇڏيو ۽ چيائين، ته هو تيسرائين ڍاڪا نه ويندو، جيستائين مجيب سائس ڳالهه ٻوله ڪرڻ لاءِ تيار نه ٿيندو. ڍاڪا پهچي ٻن ڏينهن کانپوءِ يحيي خان پُٽي کي تار وسيلي ڄاڻ ڏني، ته مجيب سائس ڳالهائڻ لاءِ تيار آهي. 20 مارچ تي پُٽو ڍاڪا پهتو ۽ هن يحيي خان جي موجودگيءَ ۾ مجيب سان ڳالهه ٻوله ڪئي. ڳالهه ٻوله اڃا شروع ٿي نه ٿي هئي، ته شيخ مجيب چيو، ته هو پُٽي سان ڳالهه ٻوله ڪرڻ لاءِ تيار نه آهي. يحيي خان سندس رٿا بابت پُٽي کي ٻڌائي سگهي ٿو. اهو ٻڌي پُٽو ڪمري مان اُٿي ٻاهر وڃڻ لڳو. تڏهن مجيب سندس هٿ جهلي ورتو ۽ چيائين: ”پيءُ، مون کي بچاءُ.“ ۽ پوءِ هن ٺاهه لاءِ پنهنجون تجويزون ڏيڻ شروع ڪيون. پُٽي چيو: ”اسان هتي ڳالهه نٿا ڪريون. اڄ، اسان باغ ۾ ٿا هلون.“ اُهي ٻئي چڻا باغ ۾ وڃي پٿر ڪرڻ لڳا. مجيب، پُٽو کي چيو، ته هو اولهه پاڪستان جو وزيراعظم بڻجي وڃي ۽ کيس اوڀر پاڪستان جو وزيراعظم بنجڻ ڏئي. گڏوگڏ مجيب، پُٽي کي چٽا ڏنو، ته هو فوج تي پروسو نه ڪري. اُهي اسان ٻنهي کي ختم ڪري ڇڏيندا. جنهن تي پُٽي پنهنجي خاص انداز ۾ چيو ته، ”آءٌ تاريخ هٿان مرڻ بجاءِ فوج هٿان مرڻ پسند ڪندس.“

رواني ٿيڻ کان اڳ شيخ مجيب خواهش ڏيڪاري، ته انهن ٻنهي چڻن وچ ۾ رات جو وري ملاقات ٿئي، جنهن تي زلفيءَ جواب ڏنو، ته آءٌ اوڀر پاڪستان چورن جيان لڪي ملڻ لاءِ نه آيو آهيان. پوءِ به هن واعدو ڪيو، ته جيڪڏهن ضروري ٿيو، ته شيخ مجيب ڏانهن پنهنجو ڪو پروسي جوڳو ماڻهو موڪليندس.

يحيي خان پنهنجي ڪمري جي پردي پويان بيٺي پُٽي ۽ مجيب کي ڏسندو رهيو. پوءِ هن پنهنجي فوجي سيڪريٽريءَ وسيلي پُٽي کي ڄاڻ ڏني، ته هو سائس ملڻ چاهي ٿو. پُٽي طرفان ڪمري ۾ ايندي ئي يحيي خان هڪدم کانئس پڇيو، ”هي ڇا آهي؟ هني مون؟“ ذوالفقار علي پُٽي جواب ڏنو، ته شيخ مجيب پنهنجي هيءَ رٿا ٻڌائي آهي، ته قومي اسيمبليءَ جون ٻه ڪميٽيون هجن: هڪڙي اوڀر پاڪستان لاءِ ۽ ٻي اولهه پاڪستان لاءِ. تنهن کانپوءِ قومي اسيمبليءَ جي گڏجاڻي ڪونائي سگهجي ٿي ۽ سندس آڏو قرارداد صحيح طريقي سان رکي سگهجي ٿي.

انهيءَ وقت تائين عوامي ليگ پنهنجا اصل ٺهراءَ بدلائي ڇڏيا هئا، ۽ عوامي

ليگ هاڻي گڏجاڻين جي حق ۾ هئي: ٻن ڪميٽين بجاءِ ٻه اجلاس گهراڻو پئي چاهيائين. هن جو چوڻ هو، ته ٻه اجلاس ٿين ۽ اهي ٻه آئين ناهين. ائين نه ٿيڻ گهرجي، جو ٻه ڪميٽيون پنهنجي رپورٽ جوڙين، جن ۾ نراءِ هجن ۽ وري انهن رپورٽن کي قومي اسيمبليءَ ۾ پيش ڪيو وڃي ۽ وري پوءِ پاڪستان کي ڪنفيڊريشن ۽ ٻه آئين جوڙي، هڪ ملڪ ٺاهڻ لاءِ قومي اسيمبليءَ جي گڏجاڻي گهراڻي وڃي. عوامي ليگ پهريون ڀيرو باقائدي پاڪستان کي ڪنفيڊريشن ٺاهڻ جي آڇ ڪئي.

پريشان ٿي ذوالفقار ڀٽي اها آڇ ان شرط سان منظور ڪئي، ته قومي اسيمبلي شروع ۾ ئي انهن تجويزن کي منظور ڪري، نه ته وڏو خال پيدا ٿي پوندو. 23 مارچ تي شيخ مجيب، ڀٽي جو اهو شرط نامنظور ڪري ڇڏيو.

24 مارچ تي ڀٽو، يحيٰ خان سان ملاقات لاءِ ويو ۽ کيس هڪدم شڪ ٿيو، ته ڪا گهٽڙي آهي، ڇو ته يحيٰ خان، ڀٽي جي ڳالهين ۾ ڪا دلچسپي نه ورتي. ڀٽي کي ائين محسوس ٿيو، ڇڻ ته يحيٰ خان فوجي ڪارروائي ڪرڻ جو فيصلو ڪري ورتو هجي. ڀٽي پنهنجو اهو اٽڪو ظاهر ڪندي يحيٰ خان کي مشورو ڏنو، ته هو اهڙي قسم جو ڪو قدم نه کڻي. وقت ڪافي گذري چڪو آهي ۽ هاڻي اهو مناسب نه آهي، ته طاقت وسيلي حالتن تي ضابطو آڻڻ جي ڪوشش ڪئي وڃي. گڏوگڏ يحيٰ خان وٽ ايترا فوجي هٿيار ۽ سامان به نه آهن، جو فوجي طاقت سان مسئلي کي سلجھائي سگهي. يحيٰ خان چيو، ته هو ان ڳالهه تي ويچاريندو ۽ سڀاڻي ٻڌائيندو، ته ان سلسلي ۾ ڇا ڪيو وڃي. ٻئي ڏينهن 25 مارچ 1971ع جي تاريخ هئي.

پورا ٻه ڏينهن ڀٽو، يحيٰ خان جي نياڻي جو اوسيٽرو ڪندو رهيو، ۽ جڏهن يحيٰ خان طرفان شام ٿيڻ تائين به ڪا ڄاڻ نه ملي، ته ڀٽي پنجاب جي گورنر کي مجيب سان ملڻ لاءِ موڪليو، ته ڄاڻ وٺي ته ڇا پيو ٿئي. مجيب غير يقيني انداز ۾ گورنر کان پڇيو ته، ”ڇا توهان کي ڄاڻ نه آهي، ته يحيٰ خان اولهه پاڪستان روانو ٿي چڪو آهي؟“ جڏهن ڀٽي اهو ٻڌو، ته کيس پنهنجي ڪنن تي ويساهه نه آيو. هن هڪدم پريزيڊنٽ هائوس سان رابطو ڪيو، جتان کيس پتو پيو، ته يحيٰ خان ايسٽرن ڪمانڊ ميس ۾ ڌنر تي ويل آهي. ڀٽي ميس ۾ به ٽيليفون ڪيو، ته کيس ٻڌايو ويو، ته صدر ڌنر پارٽيءَ ۾ آهي ۽ هينئر سائس نٿو ڳالهائي سگهي. ڀٽو سمجهي ويو، ته شيخ مجيب کي غلط اطلاع ڏنو ويو آهي.

25 مارچ 1971ع جي رات جو يارهن وڳي فوجي ڪارروائي شروع ٿي وئي. ڀٽو پوءِ اڪثر سوچيندو هو، ته جيڪڏهن يحيٰ خان کي فوجي ڪارروائي شرع ڪرڻي ئي

هئي، ته پوءِ هن کي اوڀر پاڪستان ۾ ڇوڙ ڇڏيو ويو. ڪافي سوچ ويچار کانپوءِ پُٽو اُن نتيجي تي پهتو، ته ايئن رٿيل رٿا سان ڪيو ويو، ته جيئن پُٽو فوجي طاقت ۽ سندن حملي ڪرڻ جي قوت کي ڏسي سگهي. ڍاڪا انٽرڪانٽي نينٽل هوٽل ۾ رهندي پُٽي پري کان اهو ڏٺو، ته فوج حملو ڪيئن شروع ڪيو.

پُٽي ڏينهن پُٽو اولهه پاڪستان روانو ٿي ويو. انهيءَ جهاز ۾ جنرل محمد عمر به هو، پر جنرل جو ورتاءُ گذريل ٻن ڏينهن جي پيٽ ۾ ٿورو مختلف هو. پُٽي جي هڪڙي ساٿيءَ به ان ڳالهه کي محسوس ڪيو، ۽ پُٽي جو اُن ڳالهه ڏانهن ڌيان ڇڪايو ويو.

27 مارچ 1971ع تي اولهه پاڪستان واپس موٽڻ کانپوءِ پُٽي، جنرل پيرزادي کي ڇٽاءُ ڏنو، ته جيڪڏهن هو سمجهي ٿو، ته فوج، شيخ مجيب الرحمان کي ڪڍي سگهي ٿي، ۽ اهو ئي حال پاڪستان ۾ به ڪري سگهي ٿي، ته کين سخت مايوسيءَ جو مُنهن ڏسڻو پوندو. ڪنهن مامري کي سلجھائڻ جو هي فوجي طريقو نهايت بيوقوفانو آهي. پيرزادي اهو بهانو ڪيو، ته پُٽي کي ڄاڻ نه آهي، ته صدر، شيخ مجيب کي مڃائڻ جي ڪيڏي نه ڪوشش ڪئي ۽ کيس پنهنجي راءِ ۾ ٿوري به تبديليءَ آڻڻ لاءِ مٿس ڪيڏو نه زور ڀريو.

هوڏانهن اوڀر بنگال ۾ فوج کي ڇڙواڳ ڇڏڻ کانپوءِ يحيٰ خان، پُٽي ۽ سندس پارٽيءَ کي تنگ ڪرڻ جو هر طريقو آزمائڻ شروع ڪيو.

پوءِ يحيٰ خان زُلفيءَ سان ڳالهائڻ بند ڪري ڇڏيو ۽ پُٽي کي ملڻ جو ڪو موقعو نه ڏنائين. نيٺ اپريل 1971ع ۾ جڏهن پُٽي جي يحيٰ خان سان ملاقات ٿي، ته يحيٰ خان کيس چيو، ته آزادي گهرندڙن جي چيلهه پڇي ڇڏي آهي، ۽ هاڻي کيس اوڀر پاڪستان کان ڊڄڻ جي قطعي گهرج نه آهي. پُٽي چيو، ته اها بلڪل غلط ڳالهه آهي. حقيقت هيءَ آهي، ته حالتون ضابطي مان نڪرڻ جي سموري ذميداري صدر تي ئي آهي. ڇاپامار اوڀر بنگالين جي دلين ۾ نفرت پرجي وئي آهي ۽ پناهگيرن سبب مسئلو اڃا به پيچيدو ٿي ويو آهي. تڙت برساتون شروع ٿي وينديون ۽ فوج لاءِ ڪابه ڪاروائي ڪرڻ ڏکيو ٿي پوندو. ۽ بنگالي گوريلا اُن حالت مان پورو پورو فائدو وٺندا، ۽ سندن دلين ۾ پريل نفرت سبب ٺاهه ڪرڻ ناممڪن بڻجي ويندو.

پُٽي ڏٺو ته يحيٰ خان کي انهن ڳالهين جي ڌرو به گهڻي نه آهي. هن، زُلفيءَ کي چيو، ته هي فوجي مامرا آهن، جن بابت کيس رٿيءَ برابر به ڄاڻ نه آهي. دوست جي حيثيت سان هن پُٽي کي تاڪيد ڪئي، ته هن جو رويو نيڪ رهڻ گهرجي. هو تشدد

بيدا ڪندڙ تقريرن کي هرگز برداشت نه ڪندو. جيڪڏهن پُٽي اُن تاڪيد تي عمل نه ڪيو، ته ساڻس به مجيب جهڙو ورتاءُ ڪيو ويندو.

اهو بُڏي پُٽو اُٿي بيٺو ۽ اهو چوندي ٻاهر نڪري ويو ته، ”آءُ هتي توهان جون ڌمڪيون ٻڌڻ نه آيو آهيان.“ جنرل پيرزادو سندس پويان پڇندو ويو، ۽ پُٽي جي ڪاوڙ کي تڏو ڪرڻ جي ڪوشش ڪرڻ لڳو.

تُرت فوج ۾ پُٽو خلاف تقريرون ٿيڻ شروع ٿي ويون، ته جيئن نوجوان آفيسرن جي دلين ۾ پُٽي لاءِ جيڪا عزت هئي، تنهن کي ڪڍيو وڃي. اهي نوجوان آفيسر پُٽي جا حامي هئا، ٻئي پاسي اوڀر بنگال ۾ برسات شروع ٿي وئي، ۽ جيئن پُٽي اڳڪٿي ڪئي هئي، حالتون بدتر ٿي ويون.

عالمي حلقي مان سوويت روس ان مامري ۾ دلچسپي وٺڻ شروع ڪئي. يحيٰ خان ۽ سوويت اڳواڻن وچ ۾ تورڙي لکپڙهه ٿي. نيٺ، جڏهن اوڀر پاڪستان ۾ فوج کي هر جاءِ تي شڪست پئي ملي، ته يحيٰ خان ڏٺو، ته هاڻي هو چئني پاسن کان گهيرجي چڪو آهي. تنهنڪري هن پُٽي تي زور وڌو، ته هو ڪو حل ڳولي. پُٽي جواب ڏنو، ته هو حڪومت غير فوجي سرڪار کي سونپي ۽ اها غير فوجي سرڪار ئي شيخ مجيب سان ڳالهه ٻوله ڪري. ڪجهه ڏينهن کان پوءِ يحيٰ خان، پُٽي کي وري گهرايو. پُٽي کيس وري اهو مشورو ڏنو، ته هو غير فوجي سرڪار جي هٿن ۾ حڪومت سونپي. جنهن تي ماچيس جو ڪوڪو ڪڙي پُٽي ڏانهن وڌائيندي يحيٰ خان پڇيو ته، ”ڇا حڪومت سونپڻ ايدڙو سولو ڪم آهي؟“ پُٽو ماچيس جو ڪوڪو ڪنيو ۽ اُن کي يحيٰ خان کي موٽائيندي چيائين ته، ”ها، اهو ايترو ئي سولو آهي.“

مشورو اهو ڏنو ويو، ته اوڀر پاڪستان ۾ ڏهن يا پندرهن ايماندار ماڻهن جي هڪ نگران حڪومت ٺاهي وڃي. انهيءَ مشوري موجب يحيٰ خان، ايم. اي. ملڪ کي اوڀر پاڪستان جو گورنر بڻايو. پوءِ ميٽروپول هوٽل ٻاهران هڪ عوامي جلسي ۾ يحيٰ خان هڪ جوشيلي تقرير ڪئي. جنهن ۾ هن چيو ته، ”جيڪڏهن هندستان جنگ چاهي ٿو، ته پوءِ پيلي جنگ ڪري ڏسي.“ پُٽي اُن تقرير کي رد ڪيو. يحيٰ خان ٻاهوڙجي ويو ۽ پُٽي کان پڇڻ لڳو ته، ”تو منهنجي تقرير کي رد ڇو ڪيو؟“ پُٽي جواب ڏنو ته، ”ڇو ته توهان جنگ لاءِ تيار نه آهيو، خاص طور اهڙيءَ فوج سان گڏ، جيڪا چوڏهن ورهين کان سياست ۾ قاتل هجي.“

ڪير ذميدار هو؟

مون گڏريل موضوع ۾ حقيقتون ٻڌائڻ جو غيرجانبدار اٿو انداز شعوري طور واپرايو هو، چوٽه ڪيئي حلقا چون ٿا، ته اوڀر پاڪستان ۾ ڏچا پيدا ڪرڻ ۾ ذوالفقار علي ڀٽي جو ئي سڀ کان وڌيڪ هٿ هو، جنهن جنرل يحيٰ خان کي فوجي ڪارروائيءَ لاءِ پڙڪايو، ته جيئن هو پاڻ وزيراعظم بڻجي سگهي ۽ کيس شيخ مجيب جي ماتحتيءَ ۾ ڪم نه ڪرڻو پوي. جيڪڏهن پوئين ڳالهين جي اڀياس کانپوءِ ڪو شخص اهو ڀانئي ٿو، ته ڀٽي خلاف اهو الزام صحيح آهي، ته ضرور انهيءَ ويساه لاءِ وٽس ڪي معقول سبب هوندا. ڪجهه ماڻهو اهو محسوس ڪندا، ته زُلفي انهن واقعن کي روڪڻ لاءِ ڪا ترڪيب استعمال ڪري سگهي پيو، جنهن سبب پاڪستان جو هڪڙو ٽڪرو ڌار ٿي ويو ۽ بنگلاديش ٺهيو، پر انهيءَ قسم جو نتيجو ڪيڏ به اهڙين حالتن ۾ ممڪن نه آهي، جڏهن ڪو اهو ڄاڻندو هجي، ته ننڍپڻ کان ذوالفقار علي ڀٽو ڪهڙين ڳالهين کان متاثر ٿي ڪم ڪندو رهيو آهي ۽ خاص طور جو ڪن سان ڀرپور گڏريل ٿن ورهين ۾ هو ڪهڙين ڳالهين جو اثر قبوليندو رهيو آهي.

ڀٽو به قومي نظريي ۾ گهڻي ڪٽرپڻي سان ڀروسو رکندڙ رهيو آهي ۽ سدائين اهو چوندو رهيو آهي، ته پاڪستان کي طاقتور ملڪ بڻجڻ گهرجي. ملڪ جي پرڏيهي پاليسي آزاد هئڻ گهرجي، ۽ گهرو مامرن ۾ پاڪستان کي ترقي پسند مالي پاليسي واپرائڻ گهرجي. هو اهڙو پهريون اڳواڻ هو، جنهن اهو محسوس ڪيو ۽ ٻڌايو، ته پاڪستان جي اوڀرندي علائقي سان زيادتي پئي ٿئي. هو پاڪستان جي ٻنهي حصن سان ناڻي جي سلسلي ۾ منصفائيءَ ۽ مناسب ورتاءُ جو سڀني کان وڌيڪ حامي رهيو آهي. هن پاڪستان کي متحد رکڻ واريءَ خواهش مان ڪڏهن به هٿ نه ڪڍيو، پوءِ پلي آن لاءِ کيس ذاتي طور يا سندس ملڪ کي ڪهڙي به قرباني ڏيڻي پئي هجي. ڀٽي ۽ مجيب وچ ۾ اختلاف ڇهه نقاڻي پروگرام جي ڄڻائيءَ سان شروع ٿيو. ڀٽي جو ويچار هو، ته ان سان پاڪستان ۾ ڏڦيڙ ٿيندو ۽ ويڇا وڌندا. هن کي اهو فارمولو مجيب جي مرضيءَ موجب بنائڻ واريءَ ڳالهه ۾ به شڪ هو. ايندڙ ٻيڙهين جا مؤرخ ورهين تائين ان سلسلي ۾ بحث ڪندا رهندا، ته جيڪڏهن ڀٽو ان فارمولا کي منظور

ڪري وئي ها، ته پاڪستان جو هڪڙو حصو ڪانس ڌار ٿي ها يا نه. پر هر شخص سدائين پنهنجي سوچ ۽ سمجهه کان ڪم وٺي ٿو. هو حالتن کي جنهن روپ ۾ ڏسي ٿو، تنهن کي موقعي موجب ايئن منهن ڏئي ٿو. جيڪڏهن ڀٽي پنهنجي فيصلي ۾ ڀل ڪئي، ته ان کي سندس سياسي غلطي مڃيو ويندو، پر مٿس اها تهمت نٿي مڙهي سگهجي، ته هن پنهنجي مقصد يا مفاد لاءِ ڪو ڪم ڪيو.

آئيني ۽ سياسي نقطي نظر سان ڀٽو پنهنجي جاءِ تي صحيح آهي، چو ته هن زور ڀريو هو، ته جيڪڏهن پاڪستان کي خودمختيار رياستن جي فيڊريشن بڻايو ويندو، ته ڀٽو ۽ پاڪستان پيپلز پارٽي مخالف پارٽيءَ جي حيثيت سان اسيمبليءَ ۾ ويهڻ لاءِ تيار آهي. پر جيڪڏهن موجب جي ڇهه نقطي پروگرام کي پوريءَ ريت منظور ڪيو وڃي ٿو ۽ پاڪستان رڳو آڏورن آزاد رياستن جي ڪنفيڊريشن بڻجي وڃي ٿو، ته اهو ضروري هو، ته ڪنفيڊريشن ۾ شامل سڀني رياستن کي مرڪزي حڪومت ۾ حصو ملڻ گهرجي. انهيءَ دليل تي ڪو اعتراض نٿو ڪري سگهي. بهرحال، گهڻن سببن مان هڪڙو سبب هيءَ به آهي، ته ڪنفيڊريشن جوڙڻ جو سڌو سادو بنياد اهو هجي ٿو، ته منجهس شامل رياست، جنهن وقت به چاهي ڪانس ڌار ٿي پاڻ کي آزاد ڪوٺي سگهي ٿي. اهڙيءَ ڪنفيڊريشن کي ظاهر آهي، ته ڪنهن اهڙيءَ پارٽيءَ کي سونپي نٿو سگهجي، جنهن کي اڪثريت مليل هجي، چو ته اهڙيءَ حالت ۾ ٻيون رياستون سندس ماتحت بڻجي وينديون.

ننڍپڻ کان زلفي متحد پاڪستان جو خواب ڏسندو رهيو آهي، پر تازن واقعن مان ظاهر ٿئي ٿو، ته سندس خواب ٽنڊو ڀرندو پيو وڃي، تنهنڪري ڀٽي جنهن ڍنگ جو ورتاءُ ڪيو، سو ان حالت ۾ قطعي فطري هو. سچ اهو آهي، ته آءُ پاڻ زلفيءَ جي سهڻ واريءَ قوت تي اچرج ۾ آهيان.

اهو سچ آهي، ته زلفي پاڪستان جي اتحاد جو ڪتر حامي رهيو آهي. هو اوڀر پاڪستان جي مناسب شڪايتن طرف اکيون بند ڪري ويهڻ جو رويو اختيار نه پيو ڪري سگهي. ”دي گريٽ ٽريجڊي“ نالي پنهنجي ڪتاب ۾، جيڪو 29 سيپٽمبر 1971ع تي ڇپيو، جڏهن افسوسناڪ واقعا پنهنجي پڇاڙڪي حد ڏانهن تيزيءَ سان وڌيا پئي، ڀٽي لکيو:

”شيخ موجب ۽ منهنجي وچ ۾ ڪجهه اصولن تي اختلاف پيدا ٿيو. اها هڪ ٻئي جي مخالف منصوفائن اصولن جي جدوجهد هئي. موجب الرحمان جو ويچار هو، ته

بنگال کي آزادي ملڻ انصاف جي حق ۾ آهي، پر منهنجو ويچار هو، ته پاڪستان کي متحد رکڻ انصاف جي گھرج آهي.“

صدر يحيٰ خان جڏهن اوڀر پاڪستان ۾ مجيب الرحمان جي ڪاروائيءَ کي ملڪ سان غداريءَ جو نالو ڏنو ۽ سختيءَ سان کيس دٻائڻ چاهيو، ته ڀٽي، جنرل پيرزادي کي سمجھائڻ جي ڏاڍي ڪوشش ڪئي، ته اوڀر پاڪستان کي ڌار ٿيڻ کان روڪڻ لاءِ محدود طريقي سان فوجي ڪارروائي ڪري سگھجي ٿي، پر اوڀر پاڪستان کي اوستائين نٿو بچائي سگھجي، جيستائين فوجي ڪارروائيءَ سان گڏ ڪو سياسي حل نٿو ڳوليو وڃي ۽ اولهه پاڪستان سياسي ۽ مالي حلقن ۾ اوڀر پاڪستان تان پنهنجو قبضو نٿو هٽائي، ۽ سندس رت چوسڻ بند نٿو ڪري.

يحيٰ خان حڪومت جيڪا بربريت اختيار ڪئي هئي، سا ڀٽي کي قطعي پسند نه هئي. 13 آگسٽ 1971ع تي ڀٽي چيو: ”جتي ذاتي مرضيءَ واري ڍنگ سان حڪومت ٿيندي هجي ۽ سوچ سمجھ بنا ماڻهن تي ڦٽڪا وسايا ويندا هجن، جتي فوج ئي آئين هجي، ته اتي انصاف، قانوني فرض، بنيادي حق، قانوني حڪومت ۽ رٿيل قانون وغيره جهڙون ڳالهيون اجايون آهن ۽ پاڪستاني عوام انهن ڳالهين کي قطعي وساري ويٺو آهي.“

پڇاڙيءَ تائين ڀٽو، يحيٰ خان کي حيواني طاقت واپرائڻ کان روڪڻ جي ڪوشش ڪندو رهيو. تهران جي دؤري تان واپسيءَ کانپوءِ ڀٽي هڪڙو خط يحيٰ خان کي لکيو. تهران ۾ ڀٽي کلي عام چيو هو، ته فوج پاڪستان جي مسئلن کي نٿي سلجھائي سگھي. يحيٰ خان کي ڀٽي پنهنجي خط ۾ لکيو:

”ملڪ مصيبت جي جنهن دؤر مان لنگهي پيو، تنهن تي عوامي سهڪار، عوام جي هٿن ۾ ملڪ جي قسمت سونپڻ ۽ عوام جي سرڪار ٺاهڻ بغير فتح نٿي مٿي سگھجي.“
انهيءَ خط ۾ هن اهو به لکيو هو، ته پاڪستان جي ٻنهي حصن جي چونڊيل نمائندن کي گڏيل پاڪستان هيٺ آئين ٺاهڻ جي هدايت ڪئي وڃي ۽ آئين کي ٺاهڻ ۽ کيس لاڳو ڪرڻ کان اڳ عوام جي منظوري لازمي آهي.

اهو ٻڌائيندي ته يحيٰ خان کي آئين ٺاهڻ جو عوام وٽان ڪو حق مليل نه آهي. ڀٽي اعلان ڪيو هو: ”ڪنهن به آئين کي ڪاميابيءَ سان لاڳو ڪرڻ جي اميد تيستائين نٿي ڪري سگھجي، جيستائين اهو عوام جي خواهشن جي عڪاسي نه ڪندو هجي، ۽ عوام کيس منظور نه ڪن.“

ڀٽي لکيو هو ته: ”جيڪڏهن گھرج پوي ها، ته آءٌ قومي مفاد لاءِ ان آئين تي

آڱو ٺهڻ کان انڪار ڪري ڇڏيان ها، جيڪو موجب الرحمان جي تخليق هجي ها، توڻي ان آئين کي ٺاهيندڙ چونڊيل اسيمبليءَ جا ميمبر هجن ها، پر جڏهن قومي مفاد جي حق ۾ آءٌ فيصلو ڪري سگهان ٿو، ته پوءِ مون کان اها اميد نٿي ڪري سگهجي، ته يحيٰ خان جهڙي آمر جي ٺاهيل آئين کي آءٌ اکيون بند ڪري ماڻ مٿن ۾ مڃي وٺندس.“

جيڪڏهن پاڪستان ۾ اهڙيون قوتون هجن ها، جيڪي کيس ٽٽڻ کان بچائڻ لاءِ ڪوششون ڪن ها، ته شايد بنگلاديش ٺهڻ جهڙو افسوسناڪ واقعو نه ٿي ها. صدر ۽ چيف مارشل لاءِ ائڊمنسٽريٽر جنرل يحيٰ خان آئيني ڍانچي بابت جڏهن هدايتون جاري ڪيون هيون، ته تڏهن کيس اهو بلڪل ظاهر ڪرڻ گهرجي ها، ته سڀيئي سياسي جماعتون ڪيتري حد تائين خودمختياريءَ جو مطالبو ڪري سگهن ٿيون ۽ پاڪستان کي متحد رکڻ لاءِ ڪيتري حد تائين ان قسم جي مطالبن جي تائيد ڪري سگهجي ٿي.

جيڪڏهن شيخ مجيب جو ڇهه نقاڻي پروگرام آئيني ڍانچي بابت جاري ڪيل هدايت جي حد کان ٻاهر هو، ته پوءِ چونڊن کان اڳ ئي ان مطالبو کي ڳالهه ٻولهه وسيلي يا ٻين طريقن سان ختم ڪرڻ گهرجي ها. تنهن وقت شيخ مجيب کي اهو چئي سگهجي پيو، ته هو پنهنجي چونڊ مهه جو وسيلو ان پروگرام کي نه بڻائي، پر ان بنياد تي مجيب کي هڪ ڀيرو چونڊ وڙهڻ ۽ ڪامياب ٿيڻ جو موقعو ڏيڻ کانپوءِ، ان پروگرام کي لاڳو ڪرڻ واريءَ سندس خواهش تي پابندي مڙهڻ، ناانصافي سميت چٽائي ڳالهه ٿي ها.

جيڪڏهن انهيءَ مامري ۾ ڪجهه ماڻهن کي گناهگار ڪوٺي سگهجي ٿو، ته گهرج کان وڌيڪ چوٽ ڏيڻ جي پهرين ذميداري ايوب خان جي هئي ۽ پوءِ يحيٰ خان جي، تنهنڪري زلفيءَ کي ڪنهن به روپ ۾ ذميدار ڪوٺي نٿو سگهجي. نيٺ ذوالفقار علي ڀٽي ۽ پاڪستان پيپلز پارٽي به هڪ رٿيل مينيفسٽو جي آڌار تي چونڊن ۾ حصو ورتو هو ۽ ان مينيفسٽو ۾ لکيل ڳالهين جو اڀياس، تائيد ۽ سندن پرچار ڪا غير معمولي ڳالهه نه هئي. اهي ڪنهن ٻيءَ جماعت جي ڳالهه لاءِ چو پاڻ ۾ وڙهن ها.

منهنجو مقصد اهو نه آهي، ته ڀٽي جون خواهشون اوجيئون نه هيون ۽ نه آءٌ اهو چوڻ ٿو چاهيان، ته هو پنهنجو مقصد ماڻڻ لاءِ چال ڪيڏي نه پيو سگهي يا منجهس چال ڪيڏڻ جي صلاحيت نه هئي، تنهنڪري جيستائين هن جا اوجا مقصد قومي مفاد کي نقصان نٿا پهچائين، تيستائين ڀٽي جيڪو به ڪيو، سو مناسب هو. اهو سوچڻ به غلط ٿيندو، ته اوڀر پاڪستان ۾ جيڪا رتوچاڻ ٿي، سا ڀٽي جي اشاري تي ٿي هئي، چوٽه ڪيئي ماڻهن جيان ڀٽي کي به بربريت سان پرڀور ظلمن کان نفرت آهي. بهرحال،

پُٽي وٽ اهڙو ڪو ذريعو نه هو، جنهن سان کيس هيءَ ڄاڻ ملي ها، ته يحيٰ خان ۽ سندس ماتحت فوجي ڪمانڊرن جو ڪهڙو ارادو آهي، ۽ اُهي ڇا ٿا ڪرڻ چاهين. ماڻهن تي حيواني ظلم ڪرڻ جو نٿو ڪنهن هڪ طبقي يا ڪنهن هڪ ملڪ جو ئي نه آهي. ڪنهن حد تائين ان قسم جا ظلم ڪرڻ سڀني ملڪن جي ماڻهن جي عادت ۾ شامل آهي. اهو ته سماج جو فرض هجي ٿو، ته اهو ڪجهه ماڻهن کي ان قسم جي ظلمن کان روڪي. جڏهن ڪو سماج ڪنهن مامري ۾ رتوڇاڻ کي مناسب ڪوٺڻ لڳي ٿو، ۽ ڪنهن ٻئي مامري ۾ سندس بُرائي ڪري ٿو، ته اُن سان به ايڏي وسيع پيماني تي انساني مصيبتن جي داستانن جي ابتداء نٿي ٿئي.

جيڪڏهن انهيءَ ڳالهه کي رد ڪري سگهجي ٿو، ته پڙهندڙ کي ان ڳالهه جو پورو حق آهي، ته هو پنهنجي مرضيءَ موجب فيصلو ڪري. مٿي جيڪي دليل ڏنا ويا آهن، سي ڪافي نوس آهن. انهيءَ ڳالهه جا به ڪافي ثبوت آهن، جيڪي ذوالفقار علي ڀُٽي جي پس منظر مان ملن ٿا، جو پُٽو اهڙي ڪا حرڪت نٿو ڪري سگهي، جنهن سبب پاڪستان ٽٽي ها.

ٻئي پاسي ڀُٽي خلاف انهيءَ ڳالهه جي ثابتيءَ لاءِ به ڪيئي ثبوت موجود آهن، ته پُٽو اوڀر ۽ اولهه پاڪستان ٻنهي جي پاڻ ۾ گڏيل ويڇي ۽ ڏکيائين کان واقف هو، ۽ انهيءَ بابت هوشيار به هو. اهو پُٽو ئي هو، جنهن فوجي آمرن کي چيو هو، ته اوڀر پاڪستان سان اُهي انصاف ڪن، ۽ ايئن ملڪ جي اتحاد جو بچاءُ ڪن. ڀُٽي نه، پر يحيٰ خان بنگال ۾ فوجي ڪارروائي شروع ڪئي هئي ۽ پڇاڙيءَ ۾ يحيٰ خان ئي ماڻ ميث ۾ ڍاڪا مان پڇي آيو هو، ته جيئن پُٽو ڍاڪا جي انٽرڪانٽي نينٽل هوٽل جي شيشي واري مينار مان اهو ڏسي سگهي، ته پاڪستاني فوج ڪيتري طاقتور آهي، چوٽه 25 مارچ 1971ع جي اُن فيصلا تيءَ رات جڏهن توڻين ۽ بندوقن باهه اوڳاڇڻ شروع ڪئي ۽ اوڀر پاڪستان سڙيو پئي، ته پُٽو اُتي موجود هو. هُن هڪ چُرئي فوجي آمر جي پنهنجي ئي رعايا کي چيپاڻ لاءِ ڪيل ڪارروائيءَ کي پاڻ پنهنجي اکين سان ڏٺو.

فوجي ڪارروائي جا منظر ڏيکاري، پُٽو کي اهو سبق ڏيڻ جي ڪوشش وئي هئي، ته هو فوج کان هوشيار رهي، جنهن جو مقصد کيس ڊيڄارڻ هو، پر اُن عمل سان ڀُٽي جي دل ۾ ڊپ بچاءُ ڏڪار، نفرت، ڏک ۽ افسوس ئي پيدا ٿيو.

ڇا پُٽو اُن عمل کان ڊڄي ويو هو؟ نه. انهيءَ عمل سبب ڀُٽي هڪ پيرو بيهر اهو عهد ڪيو هو، ته هو ان آمر جا بنيادي اُڪيڙي ڇڏيندو. هُن 20 ڊسمبر 1971ع تي ايئن ڪري ڏيکاريو.

فرض نڀائڻ لاءِ بيقرار صدر

اڪثر چونڊن جا مينيٽسٽو ان لاءِ هجن ٿا، جو انهن سان وڏيرن کي پنهنجي چار ۾ ڦاسايو وڃي، پر ذوالفقار علي ڀٽي سان ائين نه ڪيو. هو ان ڳالهه جي پوريءَ ڪوشش ۾ آهي، ته جيستائين ممڪن ٿئي، عوام سان جيڪي واعدو ڪيا ويا آهن، سي پورا ڪيا وڃن.

پوئين حڪومتن عوام جو رت ڪافي چوسيو هو ۽ ملڪ جي مالي حالت کي حد کان وڌيڪ بدتر ڪيو، جنهن سبب ڀٽي جي دل ۾ ڏاڍي ڪاوڙ هئي. هو اهڙو شخص آهي، جنهن ڊسمبر 1971ع ۾ پاڪستاني حڪومت سنڀالڻ کانپوءِ اهو محسوس ڪيو، ته کيس پنهنجا فرض نڀائڻ ۾ تڪڙ ڪرڻ گهرجي.

”دي بالٽي مور“ نالي اخبار هن جي ڪيترن ئي نون سڏارن تي اچرج ظاهر ڪيو آهي، جيڪي ڀٽي ڪيا پئي، يا ڪرڻ جو سندس ارادو هو. اخبار لکيو آهي، ته روزانو اها فهرست ڊگهي ٿيندي پئي وڃي. محترم ڀٽو سڄيءَ رات ڪم ڪري ٿو ۽ تي يا چار ڪلاڪ ئي مس نند ڪري ٿو.

ڀٽي پاڻ به ان سلسلي ۾ ڪجهه لڪائڻ جي ڪوشش نه ڪئي، ته هو گهٽ ۾ گهٽ وقت ۾ وڌ کان وڌ سڏارا ڪرڻ چاهي ٿو. هن ان اخبار کي 16 جنوري 1972ع تي ٻڌايو: ”جيڪڏهن توهان آمريڪي اهو سوچيو ٿا، ته صدر فرينڪلن روزويلٽ پهرين سو ڏينهن ۾ ئي معجزو ڪري ڏيکاريو هو، ته هاڻي توهان اسان کي به ڏسو.“

ڀٽي پاڪستاني صدر جي عهدي جو قسم 11 اپريل 1972ع تي کنيو. هن قسم کنيو، ته هو قانون موجب هر شخص سان انصاف ڪندو. انهيءَ ڪم ۾ هو ڪنهن کان به نه ڊڄندو، ۽ نه ئي ڪنهن جي طرفداري ڪندو. نه ڪنهن سان دوستي رکندو، ۽ نه ڪنهن سان دشمني. هن اجا عهدو سنڀاليو ئي مس هو، ته کيس ڏهه ڪروڙ رپين کان وڌيڪ جي پرمٽن کي رد ڪرڻو پيو، چو ته اهي پرمٽ پوئين حڪومت ملڪ جي ڪجهه سرمايدارن کي ڏنا هئا. پوئين سرڪار جو اهو ڪم طرفداريءَ کان سواءِ ٻيو ڪجهه به نه هو.

سرڪاري طور پابندي هڻندي، ڀٽي يارهن خاص صنعتي يونٽن کي سرڪاري

سرپرستيءَ ۾ رٺي ڇڏيو. انهن ڪارخانن جي لاڳت جو ناٿو پنجويهه ڪروڙ رپيا هو. هڪڙو ننڍڙو حڪم جاري ڪندي ڪارن ۽ تريڪٽرن جي برآمد روڪي وئي. مالياتي وزير جي صدارت ۾ هڪڙو صنعتي انتظامي بورڊ بڻايو ويو، جنهن کي اهو ڪم سونپيو ويو، ته ملڪ جي تيهه خاص ڪارخانن کي سرڪاري سرپرستي ۾ وٺڻ کانپوءِ سندن سار سنڀال جو معقول انتظام ڪيو وڃي.

اهو محسوس ڪندي، ته ڀٽو پنهنجي ارادن جو پڪو آهي، سرمايدار پاڪستانين جيڪو پرڏيهي ناٿو لڪائي رکيو هو، سو ظاهر ڪري وڌو. اها رقم اٽڪل تيهه ڪروڙ رپيا هئي. انهن واپارين اهو محسوس ڪيو، ته جهلجڻ تي هاڻي اهي رشوت ڏيڻ بنا سزا کان نه بچي سگهندا.

غريب ۽ امير جي وچ ۾ فرق کي مٽائڻ جي پنهنجي اعلان ڪيل پاليسيءَ موجب ڀٽي سڄي ملڪ جي سمورن سرڪاري ملازمن جي پگهارن جي اسڪيلن ۾ مناسب ۽ ضروري تبديليون آنديون. هن سڀني کان ننڍي درجي جي ملازم جي پگهار ۾ چاليهه سيڪڙو ۽ سڀني کان اوچي درجي جي ملازم جي پگهار ۾ ڏهه سيڪڙو واڌارو ڪيو. گهر جي مساواڙ ۽ آمدرفت جو ڀتو وڌايائين ۽ جن سرڪاري ملازمن جي پگهار پنج سؤ رپين کان گهٽ هئي، تن جي ٻارن لاءِ تعليم مفت ڪيائين.

ڀٽي اهو به واضح ڪيو، ته قومي مقصد، پيداوار ۾ واڌارو آڻڻ آهي. هن واعدو ڪيو، ته مزدورن کي نفعي مان مناسب حصو ڏنو ويندو. سالياني نفعي ۾ مزدورن جو حصو وڌائي ٻن بجاءِ چار سيڪڙو ڪيو ويو. ڏهه سيڪڙو بونس به ڏيڻ جي ضمانت ڏني ويئي، پر شرط اهو ته پيداوار ۾ واڌارو آندو وڃي.

ڀٽو پاڻ هڪ وڏو زميندار هو. ڪنهن وقت هن وٽ اڍائي لک ايڪڙ زمين هئي، پر هن پنهنجي پاليسيءَ موجب زمين جي سلسلي ۾ انقلابي سڌارا آندا. زمين جي وڌ کان وڌ حد مقرر ڪئي ۽ هر اها قانوني ڪوٽ پوري ڪئي ويئي، جنهن مان ماڻهو ناجائز فائدو وٺندا هئا. هن اهڙا طريقا اختيار ڪيا، جن سان قانون جي پيڪڙي ڪندڙن سان سختيءَ سان پيش اچي سگهجي.

تعليم ڪارائتي طريقي ۽ تيزيءَ سان ڏيڻ لاءِ ڀٽي هڪڙو قانون منظور ڪرايو، جنهن ۾ هيءَ ضمانت ڏني وئي، ته پهرين آڪٽوبر 1972ع کان ائين درجي تائين پڙهندڙ ٻارن کي اسڪولي تعليم مفت ۾ ڏني ويندي ۽ پهرين آڪٽوبر 1974ع کان ڏهين درجي تائين پڙهندڙ ٻارن کي به اها ساڳي سهولت ملندي. ملڪ جي سمورن نجی

اسڪولن ۽ ڪاليجن کي سرڪار پنهنجي هٿ ۾ ورتو. هن جي ان فيصلي سان عوام کي فائدو پهچندو، يا نه اهو اڃا ڏسڻو آهي.

جيڪڏهن ان ڳالهه جي ڳڻتيءَ نه ڪئي وڃي، ته ڀٽي جيڪي قانوني طريقا واپرايا آهن، سي ڪارائتا ٿيندا يا نه، ته گهٽ ۾ گهٽ ڀٽي جي پاليسي ايماندارائي آهي، جيئن ڀٽي هڪڙي پيري پاڻ چيو هو ته، ”پوئين حڪومتن ڪيئي اسڪول جوڙيا، پر ملڪ ۾ اسڪولن جون عمارتون ته هيون، پر منجهس شاگرد نه هئا. ليباريٽريون ته هيون، پر منجهن گهريل سامان نه هو. ڪلاس روم ته هئا، پر استاد نه هئا.“ عوام ۽ آفيسرن وچ ۾ ناتا سڌارڻ لاءِ پوليس کاتي ۾ زبردست تبديليون ٿيون ۽ ان کي هڪ نئون روپ ڏنو ويو. سرڪار ضلع صلاحڪار ڪميٽيون جوڙيون، جيڪي پوليس ۽ عوام وچ ۾ لاڳاپن تي کليل اظهار ڪنديون هيون. اهڙيءَ ريت هر ضلعي ۾ ڪليڪٽر جي ماتحتيءَ ۾ اهڙيون عدالتون جوڙيون ويون، جن ۾ حڪومت جي بدانتظاميا خلاف شڪايتون ڪري سگهبيون هيون. هن پوليس سپاهيءَ جي پگهار وڌائي 110 رپيا ڪئي. انهيءَ ڳالهه جو انتظام ڪيو، ته پوليس ملازم جي معذور ٿيڻ سبب ڪيس پيشن ڏني وڃي. جيڪڏهن پوليس جو ڪو ملازم يا آفيسر فرض نڀائيندي مارجي وڃي، ته سندس اولاد ۽ سندس بيواهه کي پيشن ملي. گڏوگڏ شايد عوام جي پلائيءَ جو پروگرام سڀني کان وڌيڪ اهم آهي، جنهن سان وڌ کان وڌ ماڻهن کي روزگار ملي ٿو، خاص ڪري اهڙن ماڻهن کي، جيڪي ٽيڪنيڪي ڪم ڪن ٿا. اهو پروگرام اڃا شروعاتي حالت ۾ آهي، پر جيڪڏهن اهو ڪامياب ٿي وڃي ٿو، ته سندس نتيجا ڏاڍا اچرج ۾ وجهندڙ نڪرندا. سرڪار جو مقصد هيءَ آهي، ته انساني طاقت کي هر درجي تي پوريءَ ريت واپرايو وڃي ۽ اهي تعميري پروگرام عوام ۽ سرڪار جي سهڪار سان هلايا وڃن. ٻين ڳالهين سميت عوام کي اهو يقين ڏياريو ويو آهي، ته ڪجهه سائن ۾ پاڪستان جي اڪثر ماڻهن وٽ پنهنجو گهر هوندو. ريڙهين وارا رستي تي گهمندي ڏسڻ ۾ نه ايندا، چوٽه وٽن پنهنجو دڪان هوندو. ناخواندگي ختم ڪئي ويندي ۽ چوٽ وارين قهلجنڊڙ بيمارين تي ضابطو آندو ويندو.

پهرين مارچ 1972ع تي قوم کي خطاب ڪندي ذوالفقار علي ڀٽي اعلان ڪيو، ته ذاتي زمين جي حد ۾ گهڻي گهٽتائي آندي ويندي. سرڪار سبب ماڻهن کي وڌيڪ زمين پنهنجي هٿ ۾ رکڻ جي اجازت نه ڏيندي، خاص طور اهڙي وقت ۾، جو جيڪي ماڻهو ملڪ لاءِ دولت پيدا ڪن ٿا، بيوس بڻجي پائمرادو افسوسناڪ حالت ۾ زندگي گهاريندا هجن.

نھري علائقي ۾ زمين جي حد جتي پنج سؤ ايڪڙ ھئي، گھڻائي ڏيڍ سؤ ايڪڙ ڪئي وئي. ٻاراني زميني حد، جتي ھڪ ھزار ايڪڙ ھئي، گھڻائي ٽي سؤ ايڪڙ ڪئي وئي. ٻين لفظن ۾ اھو چيو ويو ته، ”پندرھن ھزار پيداواري انڊيڪس يونٽ“ کان وڌيڪ زمين ڪنھن وٽ نہ رھندي. اصل ۾ نون سڌارن جو مقصد ھي ھو، تہ زمين جي جيڪا وڌ کان وڌ حد 1959ع جي لينڊ ريفارم ائڪٽ کانپوءِ ڻي ھئي، تنھن ۾ ستر سيڪڙو ڪٽوئي ڪئي وئي.

انھيءَ ڪٽوئيءَ جو ھڪڙو سبب اھو بہ ھو، جو سرڪاري آفيسرن 1959ع جي لينڊ ريفارم کانپوءِ قانون کان بچڻ لاءِ ٽرڪيبن ڪڍي ورتيون ھيون، تنھنڪري وٽن اڃا بہ گھڻي زمين ھئي. نئين قانون ھيٺ ڪوبہ سرڪاري ملازم نوڪريءَ دؤران سؤ ايڪڙ کان وڌيڪ زمين رکي نہ سگھندو ھو. جيڪڏھن ھن وٽ ان کان وڌيڪ زمين ھوندي، تہ اھا کيس سرڪار کي سونپڻي پوندي.

نون سڌارن وسيلي ھارين جي حقن جو بچاءُ بہ ڪيو ويو. گڏوگڏ ھارين کي مرضيءَ سان يا ڪنھن خودغرضيءَ سبب بيدخل ڪرڻ تي پابندي وڌي وئي. آبيانو ڏيڻ جي ذميداري ھارين تي نہ، پر زميندارن تي وڌي وئي. زميندارن کي اھا ذميداري سونپي وئي، تہ اھي ھارين کي بچ مھيا ڪن ۽ بچ جي قيمت پاڻ ڏين.

توھان انھن ڳالھين کي پلي ڪيئن بہ ڏسو، پر اصل ۾ اھي عمل ڏاڍا انقلابي ھئا، جيئن ڀٽي جو چوڻ آھي تہ، ”نون سڌارن ھيٺ ھارين کي زمين لاءِ ھڪڙو پئسو بہ نہ ڏيڻو پوندو. اھو ئي زمين جو مالڪ ھوندو ۽ مٿس ڪنھن بہ قسم جو ڪو مالي بوجھ يا قرض نہ رھندو.“

10 فيبروري 1972ع تي صدر ذوالفقار علي ڀٽي ھڪ نئين ليبر پاليسيءَ جو اعلان ڪيو، جنھن جو مقصد مزدورن کي اھڙا بنيادي حق عطا ڪرڻ ھو، جيڪي ملڪ جي صنعتي ترقيءَ واري نظريي سان ٺھڪندڙ ۽ سندس حق ۾ ھجن. انھيءَ پاليسي ھيٺ مزدورن کي ڪارخاني جي انتظاميا ۾ حصو ڏيڻ جو قانون جوڙيو ويو. انتظامي بورڊ ۾ مزدورن جا نمائندا ڪارخاني جي معيار موجب ويھ سيڪڙو رکي پيا سگھجن.

ڀٽي اھڙو بہ انتظام ڪيو، تہ مزدورن کي پيداوار ۾ واڌارو ٿيڻ تي سندس معقول نفعو ملي. ڀٽي اعلان ڪيو، تہ ھاڻي اڳتي مزدورن کي اھو حق ھوندو، تہ اھي ڪارخاني جي حساب ڪتاب، ريكارڊ ۽ اسٽور جي جاچ لاءِ ڪو آڊيٽر مقرر ڪري سگھندا، جنھن جو معاوضو ڪارخاني جي انتظاميا ڏيندي.

ھاڻوڪي قانون ھيٺ مزدورن کي ساليانو نفعي مان بہ سيڪڙو ڏيڻ جو قانون

آهي، نئين قانون ۾ منجهس چار سيڪڙو تائين واڌارو ڪيو ويندو. جيڪڏهن مزدور پيداوار ۾ واڌارو آئين ٿا، ته کين نفعي جي رقم ڏهه سيڪڙي تائين اڃا به ملي سگهي ٿي. ڪارخانن ۾ ڪم ڪندڙ مزدورن ۽ انتظاميا وچ ۾ ڳانڍاپو قائم رکڻ لاءِ جيڪڏهن مزدورن جي شڪايتن کي مناسب عرصي ۾ ختم نٿو ڪيو وڃي، ته مزدور انتظاميا جو ڌيان پنهنجي شڪايتن ڏانهن ڏياري سگهي ٿو. دڪانن ۾ ڪم ڪندڙ مزدور جي شڪايت کي مقرر ڪيل مدت ۾ ختم نٿو ڪيو وڃي، ته هو مامري کي ليبر ڪورٽ ۾ کڻي وڃي سگهي ٿو. ليبر ڪورٽ پنهنجو فيصلو ويهن ڏينهن اندر ڏئي ڇڏيندي. اڳ ۾ فيصلو ڏيڻ جو عرصو ست ڏينهن هو.

بني پاسي مزدور کڻي پنهنجي حقن جو ناجائز استعمال نه ڪن، ۽ اڪثريت مخالف هوندي هڙتال شروع نه ڪن، تنهن لاءِ قانون ۾ اهڙو فائدو ٺاهيو ويو آهي، جو ڪنهن به هڙتال کي شروع ڪرڻ کان اڳ يونين کي ڳجهي طريقي سان ووٽ ڏياري اهو ڄاڻڻو پوندو، ته هڙتال ڪئي وڃي يا نه. نئين قانون ۾ مزدورن جي پگهار کي ڪارخاني جي پيداوار مان ملندڙ رقم سان ڳنڍيو ويو آهي. انهيءَ جو مطلب هي آهي، ته پيداوار ۾ جيئن واڌارو ٿيندو ويندو، مزدورن جي پگهارن ۾ به ايئن واڌارو ٿيندو ويندو، جيئن پُٽي واضح طور مڃيو آهي، ته پاڪستان پيداوار ۾ ڪوت جي ڏکيائيءَ کي منهن ڏئي پيو ڏئي. انهن ڏکيائين تي تڏهن فتح ماڻي سگهجي ٿي، جڏهن سڄو سماج متحد ٿي قومي سرمايي جي واڌاري لاءِ جُنبِي وڃي.

گهيراڙ تحريڪ کي سختيءَ سان نڀندي، جيڪا مزدورن جي جهيڙي جو افسوسناڪ حصو بڻجي وئي هئي، پُٽي صاف لفظن ۾ چئي ڏنو، ته گهيراڙ هڪ اهڙي حرڪت آهي، جنهن سان پاڻ کي ئي نقصان پهچي ٿو. اڪثر ماڻهو انهن مظاهرن کان تنگ اچي چڪا آهن، ڇو ته اهو عمل ڏچي ۽ ڏڦيڙ کان سواءِ ڪجهه به نه آهي. اڪثر ماڻهو چاهين ٿا، ته مخالفت جي سمجهداريءَ ۽ شرافت سان پرپور طريقن کي واپرائيو وڃي. جيڪڏهن ڏڦيڙ ۽ هنگامن تي ويچاريو نه وڃي. پُٽي صاف لفظن ۾ چئي ڏنو، ته جيڪڏهن مزدور مناسب ورتاءِ نه ڪندا، ته رستن تي هنگاما ڪندڙن کي سرڪاري طاقت سان مقابلو ڪرڻو پوندو. حالتن کي نارمل رکڻ لاءِ پُٽي آخري اپيل ڪندي مزدورن کي چيو، ته اهي وڌيڪ ڏڦيڙ ۽ هنگاما ختم ڪن. جيڪڏهن هاڻي اڳتي ڪنهن به غيرقانوني مظاهرو ڪيو، ته پوءِ سندس مقابلو پوريءَ طاقت سان ڪيو ويندو.

اڪثر سماج وادي سرڪارن پنهنجي مزدورن سان اهڙا واعدا ڪيا آهن، جيڪي پورا نٿا ٿي سگهن، ۽ جڏهن لفظن کي عمل ۾ آڻڻ جو سوال اچي ٿو، ته گهاٽو

ڊيڪارٽ ۽ ڏيوالپي جي طريقن جو سهارو ورتو وڃي ٿو. ڀٽي گهٽ ۾ گهٽ ايمانداريءَ سان پنهنجي ملڪ جي مزدورن کي اهو واضح ٻڌائي ڇڏيو، ته جيڪڏهن اهي قومي سرمايي ۾ حصو چاهين ٿا، ته کين قومي پيداوار ۾ واڌارو آڻڻو پوندو، ۽ جيستائين قومي خوشحالي ۾ واڌارو نٿو ٿئي، تيستائين عوام ۾ به خوشحالي نٿي اچي سگهي. مزدورن لاءِ ”حقن جو عظيم هدايت نامو“ جاري ڪندي پاڪستان جي ليبر وزير محمد حنيف واضح لفظن ۾ چيو، ته مزدورن کي جيڪي سهولتون ڏنيون پيون وڃن، تن کي خيرات نه سمجهڻ گهرجي. مزدورن کي ملندڙ رقم کي ڪنهن به ڪارخاني جي نفعي ڪمائڻ جي صلاحيت سان ڳنڍڻ گهرجي.

بونس ۽ پگهارن واريءَ رقم ڏيڻ نئين پاليسيءَ هيٺ ضروري آهي، پر اهو سڀ پيداوار ۾ واڌاري سان ڳنڍيل آهي. وڌيڪ بونس ۽ خاص مالي ترجيح سميت ٻيون معمولي سهولتون به ڏنيون ويون آهن، جيئن ڪارخاني جو مالڪ مزدور جي ڪنهن هڪ پٽ کي ميٽرڪ تائين تعليم ڏيڻ جي ذميواري پاڻ تي کڻندو، جنهن جي خرچ جو ڪوبه حصو مزدور کي پاڻ ڏيڻو نه پوندو. ڪنهن به مزدور کي ملازمت مان اوستائين نٿو ڪڍي سگهجي، جيستائين کيس ملازمت تان هٽائڻ واري نوٽيس ۾ نوڪريءَ تان ڪڍڻ جا سبب واضح نٿا ڪيا وڃن.

تريڊ يونين کي سگهارو ڪيو ويو آهي، پر حقن ۾ واڌاري سان گڏ فرضن ۾ به واڌارو آندو ويو آهي، ۽ اهو به ٻڌايو ويو آهي، ته اصلي پگهارن جي عام معيار ۾ تڏهن سڌارو ايندو، جڏهن ڪُل پيداوار ۾ واڌارو ٿيندو.

هڪڙيءَ ٻيءَ ڳالهه کي ڏسي اچرج اچي ٿو، ته بينڪون رعايتي شرطن تي ڪجهه اهڙين پارٽين کي ضمانت ڏيڻ بنا قرض ڏينديون رهيون آهن، جن قرضن جي ادائينگيءَ جي ڪڏهن به اميد ئي نه هئي؛ هاڻي اهو سلسلو ختم ڪيو ويو آهي. هاڻي بينڪون ڪجهه شاهوڪار گهراڻن جون جاگيرون نه آهن، ۽ نه ئي سندن ڊائريڪٽرن لاءِ سهولت جي نالي تي گهڻين رقمن جو انتظام ڪيو وڃي ٿو. هنن کي جيڪا ادائينگي ٿئي ٿي، سا روزاني اجوري جي روپ ۾ هجي ٿي، ۽ اهو به تڏهن جڏهن اهي ڪنهن گڏجاڻيءَ ۾ حاضر ٿيندا هجن يا حصو وٺندا هجن.

مالياتي متاستا جي مامري ۾ مالياتي وزير صاف طور اهو مڃيو، ته هاڻوڪن سالن ۾ پرڏيهي ناڻي جي خرچن ۾ گهڻو واڌارو ٿيو آهي، تنهنڪري پاڪستان جي مالي انتظام کي گهاتي جي حالت تي آڌارڻو پوي ٿو.

1968-69ع ۾ ناڻي جو ڦهلاءُ 170 ڪروڙ رپين کان به وڌي ويو. سرڪار وڌ کان وڌ

نوت چايندي وئي ۽ ان پيداوار وڌائڻ جي ڪا ڪوشش نه ڪئي. هي عجب جي ڳالهه نه آهي، ته هڪ سال اندر ڪرنسيءَ جي ڦهلاءَ ۾ سو ڪروڙ رپين جو واڌارو ٿيو ۽ اهو سلسلو اوستائين جاري رهيو، جيستائين سرڪار تازو تبديل نه ٿي.

پُٽو سرڪار ان ڪوڙي سچائيءَ سان منهن ڏئي مامرو سلجھائڻ چاهي ٿي ۽ اها حقيقت هيءَ آهي، ته وڌيڪ سرمائي لاءِ وڌيڪ پيداوار هٿ ڳهرجي.

پرڏيهي وزير اهو مڃيو آهي، ته پرمت ۽ ڪوٽا سسٽم سبب ڪرپشن، چور بازاريءَ ۽ جمع خوريءَ ۾ واڌ آئي آهي، جنهن سان بااثر ماڻهو ۽ جن ماڻهن جو لاڳاپو وڌڻ ڪامورن سان هو، رات وچ ۾ شاهوڪار بڻجي ويا آهن.

اهو طريقو هاڻي ختم ڪيو ويو آهي. هاڻي نئين ڪارخانن جي مالڪن کي تڪليفون پيوڳئون نه پونديون. ڪارخاني جون اهڙون مشينون، جن جي قيمت پنج لک رپين کان گهٽ آهي، پرڏيهي امداد ۽ ڪرنسيءَ جي مٽاسٽا جي آڌار تي درآمد ڪري سگهجن ٿيون ۽ جن مشينن جي قيمت ٻه لک رپين کان گهٽ آهي، سي روڪ رقم ڏيئي ملڪ ۾ آڻي سگهجن ٿيون.

سرڪار اهڙن ماڻهن کي خاص طور ترجيح ڏيندي، جيڪي امداد ۽ مٽاسٽا جو صحيح استعمال ڪندا. مشروط امداد ۽ مٽاسٽا جي آڌار تي ڪچي مال جي درآمد تي ٽيڪس ۾ انهن ماڻهن کي چوٽ ڏني ويندي.

گڏوگڏ اخبارن کي به آزادي ڏني وئي آهي. ٻوليءَ جي مامري تي ٺاهه ٿي ويو آهي. عدالتن ۾ اهڙا بنيادي سڌارا ڪيا ويا آهن، جن سان ڪيسن جي سُنوائِيءَ بهتر طريقي سان ٿي سگهندي.

پاڪستان جي فوجي اڳواڻن جو رايو هو، ته ڪنهن به قوم کي ضابطي ۾ رکڻ لاءِ طاقت گهربل هجي ٿي؛ جڏهن ته پُٽي جو ويساهه جمهوري حڪومت ۾ آهي، ۽ هو اهو سمجهي ٿو، ته ڪابه سرڪار اوستائين محفوظ نٿي رهي سگهي يا ڪنهن کي به ملڪ اوستائين خوشحال نٿو بڻائي سگهجي، جيستائين کيس اڪثريت يا عوام جي پُنپراڻي نه هجي. هاڻوڪن واقعن سبب ذوالفقار علي ڀُٽو ۽ مجيب هڪ ٻئي جا مخالف بڻجي ويا آهن. خاص طور شيخ مجيب الرحمان کي پيرا مخالفت ۾ پُٽي بابت اهڙو رايو ظاهر ڪيو آهي، ته جيئن جهيڙو اڃا وڌي. هن کي پيرا ان صدر کي خوار ڪرڻ جي ڪوشش ڪئي آهي، جيڪو اڄ ان تڻل ۽ چنل اولهه پاڪستان جو صدر آهي. هو چاهي ٿو، ته پُٽي جي عزت مٽيءَ ۾ ملي.

ماڻهن جو حافظو ڏاڍو ڪمزور ٿئي ٿو، ۽ اهو ٿورڙي وقت تائين ساٿ ڏئي ٿو. پر

حقيقت هيءَ آهي، ته جيڪڏهن اڄ مجيب جيئرو آهي ۽ بنگلاديش جو وزيراعظم آهي، ته ان لاءِ کيس ذوالفقار علي ڀٽو جو ٿورائتو ٿيڻ گهرجي. يحيٰ خان جي حڪومت دوران شيخ مجيب جي زندگيءَ جي قيمت هن تڪن جيتري به نه هئي. جڏهن ته دنيا کي اها ڄاڻ پئجي چڪي آهي، ته يحيٰ خان، حڪومت ڀٽي کي سونپڻ کانپوءِ کيس اهو خطرناڪ مشورو ڏنو هو، ته هو مجيب کي موت جي سزا ڏئي ۽ ان حڪمنامي تي ڪا پوئين تاريخ ويهي، ۽ هن چيو، ته آءٌ ڏاڍي خوشيءَ سان ان حڪمنامي تي صحيح ڪندس، ۽ مجيب کي مارڻ جو الزام پاڻ تي کڻي وٺندس. يحيٰ خان جو اهو مشورو هڪ شڪست ڪاڌل شخص جي انتقامي ڪارروائي هو، جنهن ۾ رتيءَ جيتري به انسانيت نه هئي ۽ نه ئي ڪنهن فوجي روايت جي بهاريءَ جو حصو هو.

پر زلفي ان ڳالهه کي منظور ڪري نه پيو سگهي، چو ته هن جي عادت اهڙي نه آهي. ڪنهن به شخص کي ايڏو بيبرحميءَ سان مارڻ هن لاءِ ناممڪن آهي، ۽ وري اهو الزام ڪنهن ٻئي تي مڙهڻ سندس اصولن جي بلڪل ئي خلاف آهي. اٽڪل هڪ منت تائين ڀٽو، يحيٰ خان کي مٿي کان پيرن تائين، ۽ مٿان کان هيٺ تائين ڏسندو رهيو، ۽ پوءِ هن چيو، ته هو اهڙي چٽائي ڳالهه کي وساري ڇڏي. مجيب کي توت محفوظ طريقي سان ڇڏيو ويندو.

پنهنجي تازي ڪتاب ”ڊسٽينٽ نيبئر“ ۾ ڪلڊيپ نيئر مجيب جي آزاديءَ کان پهرين وارن واقعن بابت شڪ ڏيکاريو آهي. ڪلڊيپ نيئر موجب ڀٽي کيس ٻڌايو هو:

”23 ڊسمبر تي جڏهن پهريون ڀيرو اسان جي ملاقات ٿي، ته مجيب قرآن کڻي چيو ته، ’آءٌ هڪ سٺو مسلمان آهيان. آءٌ هيئن به چاهيان ٿو، ته ملڪ جي حفاظت توڙي سلامتي، پرڏيهي مامرا ۽ ڪرنسي مرڪز جي هٿن ۾ رهن.“

”27 ڊسمبر تي جڏهن اسان جي ٻيو ڀيرو ملاقات ٿي، ته هو ايڏو واضح نه هو. هن چيو ته: ’آءٌ اهو نتو چئي سگهان، ته مرڪز جي هٿ ۾ ڪيترا مامرا ڏنا ويندا ۽ اهي ڪهڙا ڪهڙا هوندا، پر ٻئي حصا هر حال ۾ جڙيل رهندا. آءٌ لاڳاپو برقرار رکڻ چاهيان ٿو.“

”مون کي شڪ هو، تنهنڪري مون مجيب کي چيو: ’جيئن ته توهان ڄاڻو ٿا، ته توهان هيءَ ڳالهه هتي چئو پيا. آءٌ توهان جي وعدي کي مڃان ٿو، پر جڏهن توهان اُتي ويندا ۽ حالتن کي پاڻ پنهنجي اکين سان ڏسندا، ۽ جڏهن توهان اهو محسوس ڪندا، ته توهان پنهنجي قبر کان موٽي آيا آهيو، ته توهان جيڪو به چئو پيا، سو نه ڪري

سگهندا، پر مجيب وري کيس ڀروسو ڏياريندي چيو: ”نه نه، آءُ اڳواڻ آهيان. آءُ نڪ ڪندس، ۽ انهيءَ قسم جون ٻيون ڳالهيون به ڪيائين.“

”توهان ڄاڻو ٿا، ته آءُ مجيب کي چاهيان ٿو، پر ڳالهه هيءَ آهي، ته مامرا ايڏا گهڻا آهن، جو آءُ نٿو پٺيان، ته هو منجهانن اڌ مسئلا به سلجھائڻ لاءِ تيار ٿي ها.“
پوءِ ڪلڊيپ نيٽر، مجيب سان به ملاقات ڪئي ۽ انهيءَ واقعي بابت پُٽو کيس جيڪو به ڄاڻايو هو، سو هُن مجيب کي ٻڌايو. مجيب صاف طور اهو چيو، ته اهڙي ڪا ڳالهه نه ٿي هئي، جو هُن قرآن جو قسم کائي ڪا ڳالهه چئي هجي. اها بلڪل جڙتو ڳالهه آهي.

اصل ۾ مجيب، ڪلڊيپ نيٽر کي ٻڌايو ته، ”پُٽو بلڪل ڪوڙو ماڻهو آهي. آءُ هُن جو ٿورائتو آهيان، چو ته هُن منهنجي زندگيءَ جو بچاءُ ڪيو، پر هُن کي ڪوڙيون ڳالهيون ڦهلائڻ جو ڪو حق نه آهي.“

مجيب ۽ پُٽي جي بيانن منجهان سچ ڪوڙ جو فيصلو ڪرڻ لاءِ ڪلڊيپ، مجيب جي طرفداري ڪئي آهي. جيئن هُن چيو آهي ته:

”ٻئي حوالي بلڪل ايترو مختلف آهن، جيترو کين ٻڌائيندڙن جون زندگيون. پُٽو ٿورڙي ڳالهه تي باهوڙو وڻ وارو شخص آهي. هُن جي خيالن ۾ پُختگي نه آهي، پر مجيب خاموش، سڌو سادو ۽ سچار آهي. پُٽو هڪ گهڙيءَ ۾ ڪاوڙجي پوي ٿو ۽ ٻئي گهڙيءَ ٿڌو، جڏهن ته مجيب ۾ يقين، صبر ۽ استقلال آهي.“

انهن حالتن ۾ ڪوبه شخص اهو اندازو لڳائي سگهي ٿو، ته پُٽو ۽ مجيب پنهنجي پنهنجي ڳالهه تي اٿل رهندا، پر پُٽو کي باهوڙو ڇڏڻ ۽ مجيب کي صابر چوڻ واريءَ ڳالهه کي سطحي اڀياس چيو ويندو. انهيءَ جو بيان ڪيل حقيقت جو صلاحيت سان ڪو واسطو نه آهي.

بنگلاديش بنجڻ ڪانپوءِ هندوستان جو اهو لاڙو رهيو آهي، ته مجيب الرحمان کي اُڀاريو وڃي، سندس ساراهه ڪئي وڃي ۽ پُٽي کي بين جي نظر ۾ آڏو خوار ڪيو وڃي ۽ کيس عام ماڻهو سڏيو وڃي. تنهنڪري ان ڳالهه ۾ ڪو عجب نه آهي، ته ڪلڊيپ نيٽر، مجيب کي ڀروسو جوڳو ۽ پُٽي کي ناقابل اعتبار ڄاڻايو آهي. پر جيڪڏهن ان واقعي کي ان سلسلي ۾ ڏٺو وڃي، ته اهو ڀروسو ڪرڻ ڏکيو آهي، ته اهي سڀ ڳالهيون پُٽي جون جوڙيل ڳالهيون آهن. ڇا اها ڳالهه ڀروسو جي قابل آهي، ته مجيب کي مھينن تائين اُن ڪال ڪوٺڙيءَ ۾ رهڻ کانپوءِ، جتي کيس ڪنهن به گهڙيءَ قتل ڪري پيو سگهجي، پُٽي جي ڪنهن اهڙي ڳالهه کي نامنظور ڪري ها، جنهن کي پُٽو کيس زندگي ۽ آزادي ڏئي منظور ڪرائڻ گھري پيو؟

اهڙا وطن دوست ديوانا ٿيا آهن، جن مخالف حالتن جو مقابلو ڪندي پاڻ کي پنهنجي ملڪ لاءِ قربان ڪري ڇڏيو، پر ان سچائيءَ کي سامهون رکندي، ته پاڪستان کي شڪست ملي چڪي آهي. ڀٽي جي دل ۾ مجيب لاءِ ڪنهن به قسم جي نفرت نه هئي ۽ انهيءَ ڳالهه جو خيال ڪندي ڀٽي جيڪو به چوڻ پئي چاهيو، سو رڳو هڪ سياسي واعدو هو، جنهن سان پاڪستان جي اتحاد جو بچاءُ ڪري سگهجي. انهيءَ واقعي جي جيڪڏهن غير جانبداريءَ سان چٽائي ڪئي وڃي، ته معلوم ٿئي ٿو، ته مجيب ضرور اهڙو واعدو ڪيو هوندو، پر پوءِ هن اهو ڏٺو هوندو، ته هاڻي ان واعدو تي قائم رهڻ جي ڪا گهرج نه آهي، پوءِ ڀٽي ان جو سبب اهو هجي، ته هو هاڻي خطري کان ٻاهر اچي چڪو آهي، ۽ پيو اهو ته ڀٽي اهو واعدو مخالف حالتن ۾ دٻاءُ وجهي زور زبردستيءَ سان ورتو هو.

پر هيءَ ڳالهه ياد رکڻ جوڳي آهي، ته ڀٽي، شيخ مجيب الرحمان بابت ڪڏهن به دشمني ظاهر نه ڪئي. ڀٽو جي پاڪستان پيپلز پارٽيءَ جي ريڪارڊ ۾ ان ڳالهه جا اشارا ملن ٿا، ته هيءَ پارٽي اڪثر مجيب جي پاليسين جي مخالف رهي آهي، پر مخالف هوندي به پنهنجو عقل ۽ هوش ڪڏهن به نه وڃايائين. جڏهن ڀٽي، مجيب جو ڇهه نقاڻي فارمولا رد ڪري ڇڏيو، ته هن اهو ڪم نهايت پرسڪون ٿي ڪنهن جوش بنا ڪيو هو. هن هڪڙيءَ هڪڙيءَ ڳالهه کي رد ڪيو. هو نه ڏٺو، ۽ نه ئي گهرايو، جيئن پوءِ يحيٰ خان ڪيو. ڀٽي، مجيب جي ڪنهن به آڇ کي ملڪ سان غداريءَ جو نالو نه ڏنو، ۽ نه ئي اهو چيائين، ته مجيب اهو ڇهه نقاڻي پروگرام پاڪستان کي برباد ڪرڻ لاءِ ٺاهيو آهي.

حقيقت هيءَ آهي ته مجيب جيڪو ڪجهه چاهيو پئي، ۽ ڀٽي جيڪو به منصفانو ۽ ضروري مڃيو هو، انهن ٻنهي ۾ اصل ۾ فرق بلڪل ٿورڙو آهي. پوءِ پاڪستان پيپلز پارٽي هڪ ڪتابڙو ڇپرايو، جنهن مان مجيب لاءِ گهري دشمني بلڪل ظاهر نٿي ٿئي. اصل ۾ عوامي ليگ جي قراردادن کي نامنظور ڪندي به ڪجهه اهڙا حوالا آهن، جن ۾ مجيب جي خواهشن جي تائيد ڪئي وئي آهي ۽ مجيب کي اهم ۽ خاص سياسي اڳواڻ ڪوٺيو ويو آهي.

هيءَ سچائي آهي ته اهي سموريون ڳالهيون اوڀر پاڪستان جي افسوسناڪ واقعن کان گهڻو اڳ لکيون ويون هيون، جيڪي پاڻ پنهنجي مضمون موجب منهنجي ڳالهه جي تصديق ڪن ٿيون. هڪڙو ٽڪرو پڙهي ڏسو:

”ڏيڍ سال گذري ويو آهي، جڏهن ته عوامي ليگ پارٽيءَ جي صدر شيخ مجيب

الرحمان کي گرفتار ڪري جيل ۾ وڌو ويو هو. هن ئي ڇهه نقاڻي پروگرام جوڙيو هو، تنهن وقت کان وٺي هو جيل ۾ سڙي پيو. ڪنهن به انسان کي جيل ۾ وڃي سگهجي ٿو، پر خيالن جي زنجيرن ۾ جڪڙي نٿو سگهجي. ڇهه نقاڻي پروگرام جي ان خالق جي آزادي ڦري ويئي آهي، جنهن پنهنجي دماغ سان اهي ڳالهيون سوچي ٺاهيون هيون. توهان سڀني کي ڄاڻ آهي، ته خاص طور جن جذبن کان متاثر ٿي اسان اهو پروگرام جوڙيو هو، اهي جذبا اڄ به لکين ماڻهن جي دلين ۾ آهن.

”تنهنڪري اهو ضروري آهي، ته انهن خيالن جو اڀياس ڪيو وڃي، انهن تي سوچ ويچار ڪيو وڃي، انهن بابت بحث ڪيا وڃن، پوءِ ڀلي انهن جي نقادن کي جواب ڏيڻ کان چو نه روڪيو وڃي، پر اهو رستو وڌيڪ مناسب ۽ منصفانہ آهي. جيڪڏهن اڄ شيخ مجيب الرحمان کي آزاد ڪيو وڃي، ته هو پنهنجي تقريرن ۽ مضمونن وسيلي پنهنجي هڪ پروگرام جو خلاصو پيش ڪندو، ۽ سندس تائيد ڪندو. گڏوگڏ هو اهڙن شڪ شبنهن کي به ختم ڪري سگهي ٿو، جيڪي سندس ارادن بابت ماڻهن جي دلين ۾ ٿي سگهن ٿا. شايد هو اهو به ٻڌائي سگهي ٿو، ته چڱيءَ ريت سوچڻ ويچارڻ کانپوءِ هن پنهنجي خيالن ۾ نيٺ ڪهڙيون تبديليون آنديون آهن. شيخ مجيب الرحمان جي هيءَ ڳالهه نٿي مڃي سگهجي، ته هن جيڪي اهي ٺهراءُ پيش ڪيا آهن، تن جو اثر بلڪل اهو ئي ٿيندو، جيڪو هن چيو آهي. ڪيئي اهڙيون دوائون ٿين ٿيون، جيڪي ڊاڪٽر ڏيندا رهن ٿا، پر پوءِ جڏهن سندن ڄاڻ ۾ واڌارو ٿئي ٿو، ته پتو پوي ٿو، ته اهي دوائون ڪنهن خاص مرض جو اثر دار علاج نه هيون.“

پُٺي، مجيب کي رد نه ڪيو، بلڪ هن مڃيو آهي، ته اولهه پاڪستان جيڪو ورتاءُ ڪيو آهي، تنهن سبب مجيب جي ناراضگي قدرتي ۽ لازمي آهي. پُٺو، مجيب جي ان ناراضگيءَ کي دل سان مڃيندو هو، جيئن هيٺ ڄاڻايل لفظن مان پتو ٿئي ٿو:

”ڪوڙين سچائين کان اڪيون پوري ملڪ جي سڄي خدمت نٿي ڪري سگهجي.

سُهڻن لفظن، نصيحتن ۽ ڪيئي قسمن جي بهانن سان ملڪ جي خطرناڪ مالي حالت ۽ سماجي مامرن جو سلجهاڻ نٿو ٿي سگهي. انهيءَ سان ته اهو ثابت ٿيندو، ته اسان انهن ماڻهن سان انصاف ڪرڻ لاءِ تيار نه آهيون، جن سان ناانصافي ٿي آهي. اهي حالتون ڪهڙيون آهن، جنهن سبب شيخ مجيب الرحمان کي ڇهه نقاڻي مطالبي جو پروگرام جوڙڻو پيو: جيڪڏهن انهن ڳالهين کي صحيح طريقي سان سمجهي ورتوسين، ته پوءِ مسئلن جو جواب ملي سگهي ٿو.

”ملڪ جي ٻنهي حصن جي ماڻهن ۾ نفرت ڦهلائڻ سان ڪو فائدو نه ٿيندو، چو ته

آهي ساڳئي ملڪ جا رهواسي آهن. جتي به اقتصادي مفاد کي سياسي سوالن سان جوڙيو ويو آهي، اتي ان گڙهڙ جو پتو لڳو آهي، ته اها ڳالهه سامهون آئي آهي، ته انهن سڀني پويان اهڙن طبقن جي خودغرضي آهي، جن کي خاص حق مليل آهن. پوءِ ڀلي عوام ڪنهن به علائقي جا هجن، سندن رت چوسيو ويو آهي.“

پُٽي ڏاڍي تفصيل سان اهو چيو آهي، ته اوڀر پاڪستان سان تعصباتو ورتاءِ ۽ زيادتي ڪئي وئي آهي. پُٽو اوڀر پاڪستان سان بهتر ورتاءِ ڪرڻ جي حق ۾ نه آهي، پر هو پاڪستان جا ٻه ٽڪرا ڪرڻ لاءِ بلڪل تيار نه آهي. مسئلي جو حل نڪري سگهي پيو، پر ان لاءِ ڏاڍي وڏي ڪوشش ڪرڻي پوي ها، ۽ ٻنهي پارٽين ۾ ٺاهه لاءِ يڪجهتي ۽ هم آهنگي جي گهرج هئي. انهيءَ کانپوءِ اهو به ضروري هو، ته ملڪ کي فوجي حڪومت جي پنجوڙ مان چوٽڪارو ڏياري ها، ۽ پاڪستان ۾ غير فوجي حڪومت قائم ڪئي وڃي ها. پُٽي کي اهو چڱيءَ ريت پتو هو، ته اوڀر پاڪستانين جو ڏک ۽ ڪاوڙ جائز آهي، جيئن هن جي انهن لفظن مان ظاهر ٿئي ٿو:

”فوجي خرچن ۾ توازن نه آهي، توڻي اهو خرچ تمام وڏو آهي، پر ايئن نه آهي، جيڪو وقت سان وڌندو ئي وڃي: اهو گهٽجي به سگهي پيو. پهرين آهستي آهستي ۽ پوءِ تيزيءَ سان، پر ان لاءِ اهو ضروري هو، ته پاڪستان ۾ شروع کان ئي سٺي ۽ معياري اعليٰ تعليم جا ادارا جوڙيا وڃن ها، جيئن ته ايئن نه ڪيو ويو، تنهنڪري جيڪو ٿيڻ ضروري هو، سو ائين ئي ٿيو. تعليم جو معيار مٿي وڌڻ بجاءِ گهٽجندو ويو.“

”جڏهن ته اولهه پاڪستان ۾ تعليم ڏانهن وڌيڪ ڌيان ڏنو ويو. اهو ئي نه بلڪ سرڪار جي مالي پاليسين سبب جيڪو نئون سرمايدار طبقو اُڀريو، تنهن طبقي جي گهرائڻ جي چوڪرڻ کي اعليٰ تعليم ڏيارڻ لاءِ پرڏيهه وڃڻ جون سهولتون مليل هيون. اسان جي مالي پاليسي اهڙي هئي، جنهن سان اوڀر پاڪستان ۾ تعليم ڏانهن ڌيان نه ڏنو ويو. پاڪستان جي ٻنهي حصن ۾ اهو فرق ئي اختلاف جو خاص سبب هو.“

”انهيءَ لاءِ ڪمزور مالي پاليسي ئي گڙهڙ جي اصل ذميوار آهي. ڳرين مشينن کي ٺاهيندڙ ڪارخانا جوڙڻ جي ڪا ڪوشش نه ڪئي وئي، ته جيئن پاڻيرو ٿيڻ ۽ خرد ائمتادي جي پيڙهه پنڄي سگهي ها. پر ان لاءِ سرڪار کي وڏو سرمايو لڳائڻو پوي ها، چوٽه اهي ڪارخانا نفعو هڪدم نٿا ڏين. انهيءَ ڳالهه تي به لڳاتار زور ڏنو پئي ويو، ته عوامي حلقن ۾ اهڙا ڪارخانا قائم ڪيا وڃن، جيڪي تڙت نفعو ڏئي سگهن. ايئن محفوظ ۽ هڪ ٻئي سان چٽاڀيٽيءَ جي جذبي کان وانجهيل ڪارخانن جي رحم

ڪرم تي رڳو ان بيوس خريدار کي ڇڏيو ويو، جنهن جو اهي واپاري ۽ ڪارخانيدار مالڪ سخت بيشرميءَ سان رت چوسيندا رهيا.“

اهي ڳالهيون مڃڻ لاءِ سياستدان جو ذهن وسيع هئڻ گهرجي، ڀٽي اوڀر پاڪستان جي ماڻهن جي جيڪا پٺڀرائي ڪئي هئي، تنهن سان ان صوبي جي ماڻهن کي سمجهڻ گهرجي ها، ته ڀٽو سندن طرفداري اوستائين ڪندو رهندو، جيستائين پاڻ شيخ مجيب اهو چوندو هو، ته هو اوڀر ۽ اولهه پاڪستان وچ ۾ اتحاد برقرار رکڻ جو مخالف نه آهي.

پر پوءِ واقعي ايڏيءَ تيزيءَ سان ڦيرو کاڌو، جو مجيب کي ڌار ملڪ ٺاهڻ لاءِ ڪم ڪرڻو پيو.

رڳو رڳو ۾ قومپرستي پيريل هئڻ سبب ۽ پاڪستان کي متحد رکڻ جي خواهش سان، تڏهن به جڏهن اتحاد ناممڪن هو، ڀٽي کي مجيب جهڙي مخالف ڳالهه سان ملڻو پيو. اهڙي قسم جي جدوجهد تاريخ ۾ اڪثر ٿي آهي. جيڪڏهن مجيب انهن ڪوششن ۾ ناڪام ٿي وڃي ها، ته کيس ملڪ جو غدار سڏيو وڃي ها. پر مجيب کي جڏهن ڪاميابي ملي، ته ڀٽي ڏٺو، ته هو هڪ اهڙي عجيب ۽ ويچارگي واريءَ حالت ۾ آهي، جڏهن کيس ري ايڪشنري سمجهي سگهجي ٿو، جيڪو هڪ پوري ملڪ کي، سندس رهواسين جي خواهشن خلاف غلام بنائڻ چاهي ٿو.

امن جي ڳولا

پُٽي جي پاڪستان جو صدر بئجٽ ڪانپوءِ اخبارون ۽ رسالا منهنجي پويان پئجي ويا، ته آءُ پُٽي تي مضمون لکان ۽ آءُ ان آڇ کي ممڪن حد تائين ٽڏيندو ويس. پوءِ به ڳالهه ٻولهه دؤران پارليامينٽ جي مرڪزي هال ۾ آءُ جيڪو به پُٽي بابت چوندو هوس، سو هتي هتي اخبارن ۾ ڇپجي ويندو هو. نيٺ منهنجي دل ۾ هيءُ ڳالهه ويئي، ته هندستان ۾ اخبارون پُٽي خلاف خبرون ڇپينديون رهيون آهن، آءُ پُٽي کي چتِيهن ورهين کان سڃاڻان ٿو، تنهنڪري مون محسوس ڪيو، ته پُٽي خلاف ان قسم جون خبرون ڇپڻ انصاف ڀتاندو مناسب نه آهي؛ سَنو ٿيندو ته آءُ صحيح ڳالهيون ٻڌايان، تنهنڪري آءُ ”الستريٽيڊ ويڪلي آف انڊيا“ کي هڪ انٽرويو ڏيڻ لاءِ راضي ٿي ويس. مون پڙيو هو، ته هيءُ رسالو پُٽي جي صحيح ۽ حقيقي تصوير پيش ڪري سگهندو. مون پنهنجي البم مان ڪيئي فوٽو به ان هفتيوار رسالي کي ڏنا. پر افسوس جي ڳالهه هيءُ آهي، ته منهنجي انٽرويوءَ سان گڏ ڪجهه ٻيا مضمون به ڇپيا، جن مان ڪجهه سخت هئا، ۽ ڪجهه غلطي سان پرپور هئا، تنهنڪري منجهانئس اهو مقصد حاصل ٿي نه سگهيو، جنهن مقصد سان مون ان هفتيوار رسالي کي انٽرويو ڏيڻ لاءِ راضي ٿيو هوس.

انهن ڏينهن ۾ ڪيئي ماڻهن مون کان پڇيو، ته ڇا مون پُٽي کي صدر ٿيڻ تي مبارڪباد جو خط لکيو آهي؟ آءُ اهو چوندو رهيس، ته خط لکڻ ضروري نه آهي، ۽ مون کي پڪو پروسو آهي، ته هو منهنجي دلِي جذبن کان چڱيءَ ريت واقف هو. انهيءَ کان هڪدم پوءِ مون کي زلفيءَ جو هڪ وڏو ۽ ڊگهو خط مليو. هن منهنجو انٽرويو پڙهيو هو ۽ شايد ان سبب هن اهو خط لکيو هو. ٻين ڳالهين سان گڏ هن اهو به لکيو هو:

”مون کي اهو ٻڌائڻ جي گھرج نه آهي، ته اسان جي دوستي اڄ به قائم آهي. ڀلي ڪيترو به وقت گذري وڃي، ۽ وقت سان گڏوگڏ ڪجهه به ٿئي، اسان جا لاڳاپا ايڏا گهرا آهن، جو ڀلي اسان پاڻ ۾ ڪو رابطو رکون يا نه رکون، اسان جي دوستيءَ تي ان جو ڪو اثر نه پوندو. ڪيئي موقعن تي مون کي اسڪول ۽ يونيورسٽيءَ جا اهي ڪل خوشيءَ سان پرپور ڏينهن ياد اچن ٿا. اڃا تازو مون جڏهن پنهنجي ملڪ جون واڳون

مصيبت جي گهڙيءَ ۾ سنڀاليون، ته منهنجي خواهش ٿي، ته توکي ٽيليفون ڪريان، پر مون پنهنجي ان خواهش کي دٻائي ڇڏيو، ڇو ته سوچڻ تي مونکي لڳو، ته اسان جي ٻنهي ملڪن ۾ تنگ نظر ۽ ناسمجھ ماڻهن جي ڪوت نه آهي. مونکي پوري اميد آهي، ته اسان جي ٽرت ئي ملاقات ٿيندي، ڇو ته واقعا ٿورڙو ايشن نروار پيا ٿين، جن کي ڏسي لڳي ٿو، ته اسان جي ملاقات ممڪن آهي. آءٌ محسوس ڪريان ٿو، ته ٻنهي ملڪن جا ماڻهو نفرت ۽ شڪ جي رستي کان واپس موٽڻ چاهين ٿا، ۽ اهي دوستي ۽ امن چاهين ٿا. اهو سوچي ڪهل اچي ٿي، ۽ ڪهل ئي نه بلڪ گهرو ڏک ٿئي ٿو، ته اسان ڪيترا قيمتي سال ائين وڃائي ڇڏيا، ۽ انهن حالتن ۾ هندستان ۽ پاڪستان جا غريب ۽ بيوس ماڻهو ڏکڻ جي چڪيءَ ۾ پيسندا رهيا.

”اڃ صبح مون 23 جنوري 1972ع جو ’الستريٽيڊ ويڪلي آف انڊيا‘ ڏٺو، جنهن ۾ مون بابت هڪ مضمون ڇپيو آهي، جيڪي فوٽوگراف ڇپيا آهن، تن کي ڏسي مونکي هڪدم گڏريل گهڙيون ياد اچي ويون. لاس اينجلس ۾ هڪ بينچ تي ويٺل جيڪو فوتو آهي، سو تينس ڪورٽ جي ٻاهران نڪتل آهي. ٻيو فوتو عمر قريشيءَ سان گڏ نڪتل آهي، جيڪو ’بيل اسير‘ هوتل، بيورلي هلز جي لان تي چڪيو ويو هو، ۽ جڏهن تنهنجا والدين آمريڪا جي سفر تي آيا هئا، ’پار اسپرنگس‘ تي فوتو ڪڍيو ويو هو. انهيءَ سان مونکي اها ڳالهه ٻوله ياد آئي، جيڪا اسان وچ ۾ تڏهن ٿي هئي. مونکي اُڪو آهي، ته توکي اها ڳالهه ياد هوندي. پر تون پاڻ ئي پنهنجي انٽرويو ۾ چيو آهي، ته منهنجي يادداشت ڏاڍي سٺي آهي. 1946ع ۾ ولنگڊن ڪلب جا جيڪي فوتو نڪتل آهن، تن سان به مونکي تنهن وقت ٿيل ڳالهه ٻوله ياد آئي. هڪڙو گروپ فوتو عمر قريشيءَ جي دوست ميرن جين فنج جي گهر تي ڪڍيو ويو هو.“

زلفيءَ جو اهو خط ملڻ کانپوءِ مون سوچيو، ته آءٌ وطن پرستيءَ جو پنهنجو فرض پورو ڪريان، تنهنڪري آءٌ وزيراعظم شريمني اندرا گانڌيءَ سان مليس ۽ کيس ذوالفقار علي ڀٽي بابت پنهنجا ويچار ٻڌايم ۽ چيم، ته آءٌ ڀٽي جهڙي شخص کي سمجهڻ ۾ سندس مدد ڪري سگهان ٿو. مون هن کي چيو، ته هندستان ۾ ڀٽي کي جيئن سمجهيو وڃي ٿو، هو ان کان بلڪل مختلف شخص آهي. مون کيس اهو به مشورو ڏنو، ته پاڪستان سان ٺاهه ڪرڻ جو اهو سڀ کان ڀلو موقعو آهي ۽ پاڪستان طرفان ڀٽي کان ڀلو ماڻهو هندستان کي نٿو ملي سگهي. پوءِ مون ان ڳالهه جي پوري ڪوشش ڪئي، ته آءٌ هندستان ۽ پاڪستان جي لاڳاپن وارن مامرن ۾ ڪنهن به طرح نه ڦاسان.

مون زلفيءَ جي خط جو جواب مارچ جي پڇاڙيءَ ۾ ڏنو. انهيءَ جو جواب به مون کي مليو. پر عجب جي ڳالهه آهي، ته اهو خط سڌو مون وٽ نه آيو. اهو خط مون کي پرڏيهي وزارت طرفان مليو، جيڪو ڪنهن ٻئي ماڻهو وسيلي لکيل پيغام جي روپ ۾ هو، جنهن تي ڪابه تاريخ، خطاب يا ڪنهن جي صحيح نه هئي. ان خط ۾ بين ڳالهين سان گڏ اهو به لکيل هو:

”منهنجا دوست ذاتي طور آءٌ توکي ويساهه ڏيان ٿو، ته گهڻي عرصي کان جيڪا رڪاوٽ سامهون آيل آهي، تنهن کي پري ڪرڻ لاءِ پنهنجي طرفان ڪا ڪسر نه ڇڏيندس. اها ڳالهه قدرتي آهي، ته آءٌ توهان ڳالهه ٻولهه ڪرڻ لاءِ جيترو جلد ممڪن ٿي سگهندو، وقت ڪڍي وٺندس، پر هندستان ۽ پاڪستان وچ ۾ ٿيندڙ ڪانفرنس جي مامرن کانسواءِ ٻيا به ڪم ايڏا گهڻا آهن، جو مون کي اڳوڻي ته اسان کي ڳالهه ٻولهه لاءِ پرسڪون ماحول نه ملي سگهندو، جنهن ۾ اسان گڏجي ويهي ڳالهيون ڪري سگهون، جيڪي منهنجي سوچ ۽ دماغ ۾ آهن. ڇا آءٌ هڪڙو ٻيو ذريعو ٻڌائي سگهان ٿو؟ دهليءَ جي گڏجاڻيءَ کان پوءِ تون پنهنجي سهولت سان ويٺا سان گڏ پاڪستان اچ ۽ اسان سان ڪجهه ڏينهن گڏ ره، ايئن اسان ٻنهي جا گهرپاتي هڪڙو پيرو پيهر هڪٻئي سان ملي سگهندا. آءٌ چاهيان ٿو، ته تون منهنجي ٻارن سان ملڻ ۽ کائڻ واقف ٿين. منهنجي سڀ کان وڏي چوڪري هاڻي ريڊڪلف ۾ آهي. اونهاري جي موڪلن ۾ هوءَ به اسان وٽ اچي ويندي. اسان ٻه يا ٽي ڏينهن ڪنهن اهڙيءَ هل اسٽيشن تي ملي سگهون ٿا، جنهن تي ڪشمير ۾ تنهنجي فوج جو قبضو نه هجي. اسان وٽ هينئر به ڪجهه ٺاهوڪا ماڳ آهن، پر آءٌ انهن جو ذڪر نه ڪندس، جو متان تنهنجي ’قهاڙءَ‘ واري بُڪ ۾ ويتر واڌ نه اچي وڃي. توهان ملڻ جي اميد ۾.“

شمالا ڪانفرنس کان اٽڪل ٽي يا چار هفتا اڳ مون وزيراعظم کي هڪڙو خط لکيو ۽ کائس پڇيو، ته ڇا هندستان سرڪار مون کي محترم ڀٽي جي اعزاز ۾ استقبالي جلسو ڪوٺائڻ جو موقعو ڏيندي، ته جيئن آءٌ هن ۽ سندس ڪجهه پراڻن دوستن سان ملي سگهان، جيڪي ملڪ جي مختلف حصن کان آيل هوندا. مون اهو به لکيو، ته جيئن ته وزيراعظم ملڪ کان ٻاهر پئي وڃي، تنهنڪري شايد منهنجي خط جو جواب ڏيڻ لاءِ هوءَ وقت ڪڍي نه سگهي، تنهنڪري آءٌ ان خط جو هڪ نقل سردار سورن سنگهه ڏانهن به موڪليان پيو. ٻن هفتن تائين مون کي نه وزيراعظم شريبمٽي اندرا گانڌي طرفان ۽ نه وري سردار سورن سنگهه طرفان ڪو جواب مليو. جڏهن آءٌ بمبئي ۾ هوس، ته مون کي سردار سورن سنگهه جو تيليفون تي نياپو مليو، جنهن ۾

مونڪي ڄاڻ ڏني وئي، ته ممڪن آهي ته چوٽي ڪانفرنس شمالا ۾ ٿئي، جنهن سبب مون لاءِ محترم ڀٽي جي اعزاز ۾ استقبالي جلسو ڪوٺائڻ ممڪن نه ٿي سگهندو. جنهن تي مون جواب ڏنو، ته منهنجو ارادو شمالا ۾ هُن جي اعزاز ۾ استقبالي جلسو ڪوٺائڻ نه آهي، چوٽي مون اهو مشورو ان لاءِ ڏنو هو، ته جيئن آءٌ دهليءَ ۾ پنهنجي گهر ۾ هڪ پارٽيءَ ڪري سگهان. پوءِ مون هُن کان پڇيو، ته ڇا اهو ممڪن ٿي سگهندو، ته آءٌ ساڻس ملي سگهان؟ جنهن جي جواب ۾ مونڪي ٻڌايو ويو، ته اهو اصرار صدر ڀٽي طرفان ٿيڻ گهرجي، تنهنڪري جيڪڏهن هُن اهڙو اصرار ڪيو، ته سردار سورن سنگهه مونڪي ڄاڻ ڏيندو. جڏهن سردار سورن سنگهه لڳاتار اهو اصرار ڪندو رهيو، ته توسان ملاقات جي خواهش صدر ڀٽي طرفان ٿيڻ گهرجي. تنهنڪري پڇاڙيءَ ۾ مون هُن کي چيو، ته انهيءَ سلسلي ۾ ڪابه ڏکيائي نه ٿيندي، چوٽي مسئلو رڳو هند سرڪار سان آهي.

چوٽي ڪانفرنس کان هڪ ڏينهن اڳ آءٌ دهليءَ پهتس ۽ مون هڪدم سردار سورن سنگهه سان رابطو ڪيو ۽ کانئس پڇيو، ته ڇا پروگرام ايتري حد تائين ٺهي ويو آهي، جو هو مونڪي ٻڌائي سگهي، ته آءٌ صدر ڀٽي سان ملي سگهندس يا نه؟ مونڪي ٻڌايو ويو، ته هو صدر ڀٽي کي اهو ٻڌائيندو، ته آءٌ ساڻس ملڻ چاهيان ٿو. جيڪڏهن صدر ڀٽو مون سان ملڻ چاهيندو، ته اُن جو اطلاع مونڪي ڏنو ويندو، ۽ آءٌ ملاقات لاءِ شمالا اچي سگهان ٿو.

انهيءَ انتظار مونڪي ڏاڍي پريشاني ڏني ۽ مونڪي ايئن لڳو، جڏهن هند سرڪار اهو نٿي چاهي، ته آءٌ پنهنجي پراڻي دوست سان ملاڻ. جڏهن مون ان مسئلي تي ويچارايو پئي، ته مونڪي منهنجي دوست گوٽر ڪنا ٽيليفون ڪيو ۽ چيائين، ته هو ۽ راءِ بهادر اوبيراءِ ٻئي ڏينهن صبح جو شمالا پيا وڃن، ڇا آءٌ ۽ ويٺا ساڻن گڏ هلڻ پسند ڪنداسين. مون ڪنهن هڪ بنا سندن آڇ قبولي ورتي ۽ ٻئي ڏينهن اسان ڪار وسيلي شمالا روانا ٿياسين. اسان اٽڪل ٽيپهريءَ جو شمالا پهتاسين. مون شمالا پهچندي ئي سردار سورن سنگهه جي سيڪريٽري سان اُن ٽيليفون نمبر تي رابطي جي ڪوشش ڪئي، جيڪو مونڪي ڏنو ويو هو. پر ساڻس ملاقات نه ٿي سگهي. پوءِ مون هماچل پُون فون ڪيو ۽ صدر ڀٽي جي ملٽري سيڪريٽري کي ٻڌايم، ته آءٌ شمالا پهچي ويو آهيان. ايئن محسوس ٿيو، جڏهن سردار سورن سنگهه هيليڪاپٽر ۾ چندي ڳڙهه کان شمالا ايندي صدر ڀٽي کي مون بابت ٻڌائي ڇڏيو هو، تنهنڪري صدر ڀٽي شمالا

پهچندي ئي هند سرڪار جي استاف مان هڪڙي شخص کي، جيڪو هماچل پون ۾ مقرر هو، تنهن کي چيو، ته هو مون سان رابطو ڪري. شايد هو منهنجو پتو نه لڳائي سگهيو. بهرحال، صدر پُٽي هڪ سيڪيورٽي آفيسر سان گڏ مون کي اوبيرا ۽ سسل کان آئڻ لاءِ ڪار موڪلي. جڏهن آءٌ کين اتي نه مليس، ته اهي اوبيرا ۽ ڪلارڪس ويا، ۽ مون کي ڄاڻ ڏنائون، ته صدر پُٽو مون کي هماچل پون ۾ گهراڻي پيو. آءٌ ۽ وينا اٽڪل اڍائي ڪلاڪن تائين پُٽي سان گڏ رهياسين ۽ پنهنجي پراڻن ڏينهن بابت ڳالهيون ڪيونسين. اسان گهر جي هر ڀاتيءَ بابت هڪ ٻئي کان پڇا ڳاڇا ڪئي ۽ حال احوال ورتا. ٻئي ڏينهن صبح جو چوٽي ڪانفرنس ٿيڻي ڪانه هئي، تنهنڪري مون کي نياپو مليو، جنهن ۾ چيو ويو هو، ته ان ڏينهن يارهين وڳي صبح جو صدر منهنجو اوسيٽرو ڪندو ۽ هو چاهيندو، ته اسان ٻنپهرن جي ماني ڪاٺڻ تائين ساڻس گڏ رهون. کاڌي ڪاٺڻ جو اهو پروگرام ڏينهن جو ساڍي ٽين وڳي تائين جاري رهيو.

جيئن ته چوٽي ڪانفرنس جي گڏجاڻيءَ ٿيڻ جو ڪو پروگرام رٿيل نه هو، ۽ اهو به پتو نه پئي پيو، ته سرڪاري سطح تي ڳالهين ۾ ڇا پيو وهي واپري، تنهنڪري اٽڪل ٽي سؤ صحافي بيقرار ٿي پيا. اهي مون وٽ لڳاتار پئي آيا، ته کين اهو پتو پئجي سگهي، ته چوٽي ڪانفرنس ۾ ڇا پيو ٿئي. خاص طور ان لاءِ جو اوستائين آءٌ اٽڪل ساڍا ڇهه ڪلاڪ صدر پاڪستان سان گڏ گهاري چڪو هوس. آءٌ صحافين کي لڳاتار پاڻ کان پري رکندو رهيس ۽ اهو چوندو رهيس، ته آءٌ شمال ۾ رڳو پنهنجي هڪ پراڻي دوست سان ملڻ آيو آهيان ۽ اهو سچ به هو. هند سرڪار اها ڳالهه بلڪل نه پئي چاهي، ته آءٌ هتي ٿورڙو به ويهان يا ترسان. مون ڪنهن جي مامري ۾ ڪا دخل اندازي ڪرڻ نه پئي چاهي، تنهنڪري مون شعوري طور چوٽي ڪانفرنس جي ڳالهين کان پاڻ کي بلڪل ڌار پئي رکيو.

جيڪي ماڻهو مون کي سڃاڻندا هئا، تن منهنجي ڳالهه تي ڀروسو ڪيو، پر ٻين ماڻهن منهنجي ڳالهه نه مڃي. نتيجو اهو نڪتو، جو افواهه ڦهلڻ لڳا ۽ مون مٿان دٻاءُ پوڻ لڳو. مون محسوس ڪيو، ته هاڻي مون کي سوتنتر پارٽيءَ جي صدر جي حيثيت سان هڪ ڪانفرنس گهراڻڻ گهرجي، ۽ چوٽي ڪانفرنس جي سلسلي ۾ پنهنجو رويو صاف ڪرڻ گهرجي. انهيءَ پريس ڪانفرنس جو منهنجو شمال ۾ موجودگيءَ سان ڪو ناتو نه هو. جيڪڏهن آءٌ دهليءَ ۾ هجان ها، تڏهن به پريس ڪانفرنس ڪريان ها، پر جيئن ته آءٌ شمال ۾ هوس، ۽ اتي ڪيئي صحافي به ترسيل هئا، ۽ جيئن ته مون ڪيئي

ڪلاڪ صدر پُٽي سان گڏ گهاريآ هئا، تنهنڪري ”ڊيوڪو“ ۾ ڪيل پريس ڪانفرنس ۾ ڪيئي اخباري اچي پهتا. انهيءَ پريس ڪانفرنس ۾ مون پاڪستان جي سلسلي ۾ پنهنجي پارٽيءَ جي پاليسي بيان ڪئي ۽ ٻنهي ملڪن جي اڳواڻن جي ڪانفرنس جو آڌرڀاءُ ڪيو. مون اُميد ظاهر ڪئي، ته چوٽي ڪانفرنس سان پختي ۽ دائمي امن جو رستو نڪرندو، ۽ ٻنهي ملڪن يعني هندستان ۽ پاڪستان وچ ۾ دوستي قائم ٿيندي. اها ئي اڪيلي وات آهي، جنهن سان ڏکڻ ايشيا کي وڏن ملڪن جي سياست کان آزاد رکي سگهجي ٿو. انهيءَ کان پوءِ سچائيءَ سان ممڪن حد تائين مون سوالن جا جواب ڏنا.

منهنجو ويچار هو، ته هندستان ۽ پاڪستان جا اختلاف گهرن سڪن تي آڌاريل آهن، جنهن کي آءُ ڀانيان ٿو، ته ڪامورا سلجھائي نٿا سگهن، چوٽه اهي انهن فائنل موجب ڪم ڪن ٿا، جن ۾ گذريل ڪيئي ڏهاڪن کان ساڳئي قسم جا دليل ڄاڻايل هجن ٿا، منهنجو پروسو هو، ته چوٽي ڪانفرنس جي ڪاميابيءَ لاءِ اهو ضروري آهي، ته صدر پُٽو ۽ شريمني گانڌي ڪيئي ڪلاڪن تائين پاڻ ۾ ويهي ڳالهيون ٻوليون ڪن، ته جيئن اهي هڪ ٻئي کي چڱيءَ ريت سمجهي سگهن ۽ جيڪي پراڻا شڪ شڪا آهن، سي دور ٿي سگهن. اصل ۾ مون مشورو ڏنو هو، ته ”ٻنهي چئن کي هڪ ڪمري ۾ بند ڪيو وڃي، ۽ ڇاهيءَ کي اُڇلايو وڃي. ان ڪمري کي اوستائين نه کوليو وڃي، جيستائين چمنيءَ مان دونهن نه نڪرڻ لڳي. منهنجو مطلب پوپ جي چونڊ واري طريقي سان هو.“

پر منهنجي ان مشوري کي ڪجهه ماڻهن غلط سمجهيو ۽ جيڪي ماڻهو ان مطلب کي سمجهن پيا، تن ٻين ماڻهن جي غلط فهميءَ مان مزو ورتو. پوءِ مون کي ٻُڌايو ويو، ته اله آباد بار ايسوسيئيشن سوتنتر پارٽيءَ جي هڪ ميمبر کي پاڻ وٽ گهرايو ۽ کانس ڏيڍ ڪلاڪ تائين اهو پڇاڻو ڪيائون ته، ”ٻنهي اڳواڻن کي هڪ ڪمري ۾ بند ڪيو وڃي، ۽ ٻاهران تالو لڳايو وڃي،“ وارن لفظن مان منهنجو مقصد ڪهڙو هو.

انهيءَ رات صدر پُٽي اسان کي ڏنر تي گهرايو. اسان هن ۽ سندس ڌيءَ بينظير سان ڏاڍي آرام سان ٽي ڪلاڪ گهاريآ. بينظير، شريمني گانڌيءَ ۽ محترم پُٽي جي پيٽ ۾ وڌيڪ آرام سان شمالا ۾ وقت پئي گهاريو. هوڏانهن چوٽي ڪانفرنس اڳتي نه پئي وڌي.

چوٿين ڏينهن منهنجي طبيعت خراب ٿي پئي، شايد مون ان ڏينهن ڪا اهڙي

شيء کاذبي هئي، جيڪا منهنجي طبيعت کي پاڻءَ نه پئي، تنهنڪري مون سڄو ڏينهن بستري تي سمهندي گهاريو. پتو پيو، ته چوٽي کانفرنس ۾ ڳالهه ٻولهه اڳتي وڌي آهي. شريمني گانڌي ۽ صدر پٽي وچ ۾ ڪيئي ڀيرا ملاقات ٿي، جنهن سبب پٽو ۽ سندس ساٿي سڄو ڏينهن مصروف رهيا.

ڀڃاڙيءَ واري ڏينهن ايشن محسوس ٿيو، جڻ چوٽي کانفرنس ناڪام ٿي ويئي آهي ۽ کانفرنس جو ڪو نتيجو نه نڪرندو، جيئن سدائين ٿئي ٿو. ڀڃاڙيءَ واري ڏينهن صدر پٽي الوداعي ڊنر جو اهماڻ ڪيو، جنهن ۾ آءٌ ۽ وينا ٿي به اهڙا غير سرڪاري ماڻهو هئاسين، جن کي شامل ٿيڻ جي دعوت ڏني وئي هئي. ڊنر جي ڀڃاڙڪين گهڙين ۾ شريمني گانڌي ۽ صدر پٽو اوچتو اٿي بيٺا ۽ هنن فيصلو ڪيو، ته اهي ٺاهه جي هڪ ڀيرو ٻيهر ڪوشش ڪندا.

استقبالي هال ۾ هڪدم سرگرميون شروع ٿي ويون. ڪنهن گهڙيءَ پٽي ۽ سندس پارٽيءَ جي ماڻهن استقبالي هال ۾ پاڻ ۾ صلاح مشورا پئي ڪيا، ته ڪيڏي مهل شريمني گانڌي ۽ سندس پارٽيءَ جي ماڻهن بليئرڊ روم ۾ ڳالهيون پئي ڪيون. ٻئي اڳواڻ پاڻ ۾ ملڻ پيا ۽ وري اڳتي صلاح مشورو شروع پيا ڪن. پوءِ عملدارن جي ڳالهه ٻولهه ٿي ۽ اڳواڻن جي وري ملاقات ٿي. انهيءَ دؤران اخباري نمائندا به هماچل پون ٻهچي چڪا هئا، جن کي هال ۽ ڪمرن ۾ اچڻ جي اجازت ملي وئي هئي. انهيءَ سرگرميءَ مهل رسپيشن هال ۽ بليئرڊ روم جا دروازا ڪيڏي مهل کليا پئي، ته وري ڪيڏيءَ مهل بند پئي ٿيا.

جڏهن بليئرڊ روم جو دروازو کليو، ته هڪ اهڙو منظر سامهون هو، جنهن کي ڪڏهن به وساري نٿو سگهجي. سوين فوٽوگرافر ۽ ڪئميرا مين موجود هئا، پر منجهانن هڪڙو به ان ڪڏهن نه ورسندڙ منظر جو فوٽو ڪڍي نه سگهيو. جيئن ئي بليئرڊ روم جو دروازو کليو، ته اسان ڏٺو، ته شري جگجڳ جيون رام بليئرڊ روم تيل تي ويٺو هو ۽ شريمني گانڌي ميز جي هڪڙي ساٿي حصي تي رکيل ڪاغذن تي ڪجهه ليڪا پئي ڪڍيا. ظاهر هو، ته هن سمجهوتي جي مسودي تي شري چوهاڻ ۽ شري فخرالدين علي احمد سان ڳالهيون پئي ڪيون، ۽ سندن چؤڌاري ڪيئي آفيسر بيٺل هئا. اهو ڏاڍو شاندار فوٽو ٿئي ها ۽ ان منظر کي سدائين ياد رکڻ ۾ مدد ڏئي ها.

نيٺ پوئين يارهين وڳي رات جو آخري مسودي تي ٻنهي اڳواڻن پنهنجي رضامندي ظاهر ڪئي ۽ اهو ضروري ٿي پيو، ته سمجهوتي جو آخري مسودو لکي تيار ڪيو وڃي. هڪدم پتو پيو، ته هماچل پون ۾ بجلي ۽ ٽائيپٽ رائٽر نه آهي. ٽائيپ

رائيٽر ڪٿڻ لاءِ ماڻهو هڪدم اوبيراءِ ڪلارڪ هٽل ڏانهن ڀڳا. مهمان ۽ صحافي لڳاتار اُتي گهٽيا پئي. مون تنهن وقت چيو، ته شايد هيءَ اهڙو سمجهوتو هوندو، جيڪو اوبيراءِ ڪلارڪ هٽل جي ٽائپ رائيٽر سان ٽائپ ڪيو ويندو. هوڏانهن پاڪستاني نمائندن کي پتو پيو، ته پاڪستان سرڪار جي مهر غلطيءَ سان ٻئي سامان سان گڏ ٽپهريءَ جو واپس موڪلي وئي آهي، تنهنڪري ٻنهي ڌرين طئي ڪيو، ته اهي دستاويز تي مهر نه هڻندا. رسيشن هال ۾ ڪيئي ٽيليفون هئا ۽ ڪو به ٻڌي پيو سگهي، جو ڳهٽيءَ ۾ ورتل صحافي چوڻي ڪانفرنس جي نتيجي بابت ڪيئن تخيل جي سهاري پنهنجون جڙتو ڪهاڻيون پئي گهڙيون. انهيءَ گوڙوچ ۾ مون ٽيليفون تي هڪ شخص کي ڳوڙي آواز ۾ بيقراريءَ سان اهو چوندي ٻڌو ته، ”آل انڊيا ريڊيو ۽ فلم ڊويزن جا ماڻهو ڪٿي آهن؟ سڄي دنيا جا ماڻهو هتي موجود آهن. اهي ڪيڏانهن ويا؟ هنن کي چئو، ته اهي هتي هڪدم پهچن.“ مون پوءِ اهو پتو نه لڳايو، ته آل انڊيا ريڊيو ۽ فلم ڊويزن جا ماڻهو اُتي پهتا يا نه. هوڏانهن سمجهوتي تي سرڪار طور صحيحون ڪرڻ لاءِ ميز وغيره جو انتظام ڪيو پئي ويو. مون ڏٺو، ته ڏهن عملدارن هڪڙي ٽيبل ڪلات کي ميز تي وڇائڻ جي ڪوشش پئي ڪئي. مون ڏٺو، ته هر عملدار ٽيبل ڪلات کي پاڻ پئي چڪيو. ٿورڙيءَ دير کانپوءِ اٽڪل ٻارهن وڏن عملدارن سمورو انتظام ڪيو ۽ ان ميز جو، جنهن تي صحيحون ٿيڻ واريون هيون، ڪيئي ڀيرا معائنو ڪيائون. هنن قلمن ۽ مس کي ڏٺو، جن کي صحيحن مهل واپرايو وڃي ها، پر بلڪل موقعي تي صحيح ڪندڙ قلم ڪم نه ڪيو، ۽ ڪنهن ٻئي جو قلم اُڏارو وٺو پيو.

رات جو ٻارهن لڳي پنجيتاليهه منٽن کانپوءِ سڀ ماڻهو صحيح ٿيڻ واري ڪارروائي لاءِ تيار ٿي ويا، فليس بلب چمڪڻ ۽ وسامڻ لڳا ۽ سمجهوتي تي صحيحن جا فوتو چڪجڻ لڳا. پوءِ صدر پيٽي، شريمني گانڌيءَ کي ڪار ۾ ويهاري کانئس موڪلايو ۽ مونکي ۽ وينا کي وٺڻ لاءِ ڏاکڻ ويلي مٿي آيو، ته جيئن سمجهوتو ٿيڻ جي خوشي ملهائي سگهجي.

سرڪاري طور اعلان ڪيو ويو، ته سمجهوتي جي اصل ڪاپي پريس ۾ صبح جو ساڍي نو وڳي ڏني ويندي.

اخباري نمائندا سمجهوتي جون ڳالهيون ڄاڻڻ لاءِ بيقرار هئا. منهنجو رايو ڄاڻڻ لاءِ سمجهوتي جو هڪ نقل مونکي به ڏنو ويو. جيئن ته مون طئي ڪري ورتو هو،

تنهنڪري آءُ چوڻي کانفرنس جي چڪر ۾ نه پيس. مون سمجهوتي واري مسودي جي نقل تي هڪ مٿاڇري نظر وڌي ۽ منجهس ڳجهي معنيٰ سمجهڻ لاءِ کيس ٻيهر پڙهيم. هن پيري لفظن ۽ اصطلاحن کي مون ياد ڪري ورتو. پوءِ مون سمجهوتي تي ان قسم جو رايو ڏنو، جيڪو ٻنهي ڌرين جي تائيد نه پيو ڪري. مون اهو سوچيندي ئي صبر ڪري ورتو، مونکي ڪنهن به قسم جي ڪنهن سمجهوتي ٿيڻ تي ڏاڍي خوشي آهي. مون اميد ظاهر ڪئي، ته هيءَ هندستان ۽ پاڪستان وچ ۾ لاڳاپا بهتر ٿيڻ جي شروعات آهي. هوڏانهن زلفي سمجهوتي بابت پنهنجي ڳالهه ٻولهه جاري رکي. ان جي مختلف شقن بابت پنهنجي راءِ ڏني. هن جا به خاص صلاحڪار هئا: رفيع رضا ۽ برڪي. عام طور اهي ماڻهو سمجهوتو ٿيڻ تي ڏسڻ ۾ خوش پئي آيا.

انهيءَ موقعي تي اهو ضروري بڻجي ويو هو، ته سمجهوتي جي خبر لاهور موڪلي وڃي. پاڪستان سمجهوتي جي خبر ڏيڻ لاءِ ايڏو وسيع ۽ زورائتو انتظام ڪيو هو، جو آءُ ان کي ڏسي اڇرج ۾ پئجي ويس. تن قسن جا انتظام ڪيا ويا هئا: پلي چوڻي کانفرنس ڪامياب ٿي يا نه، خبر ته هر حال ۾ ڏيڻي ئي هئي. لاهور کان جيڪا سڌي لائين هئي، تنهن تي ڪنهن کي اطلاع ڏنو ويو، ته پلان بي تي ڪارروائي شروع ڪئي وڃي. گڏوگڏ اهو به ٻڌايو ويو، ته پلان بي جي تيزيءَ ڳالهه کي وڌيڪ اهميت ڏني وڃي. لاهور ۾ جنهن شخص خبر ورتي پئي، تنهن گهڻي خوشي محسوس پئي ڪئي. سمجهيو وڃي ٿو، ته خبر ٻڌي هن چيو هو: ”الله جو شڪر آهي، جو نيٺ توهان فون ته ڪيو.“ چوڻ ته هن پلان سي تي ڪارروائيءَ جو انتظام ڪري ڇڏيو هو. انهيءَ قسم سان ڪم ڪرڻ جي هوشيارِي هر نظريي کان ساراهه جوڳي آهي، جنهن مان ڀٽي ۽ سندس ساٿين جي ڏاهپ جو پتو پوي ٿو.

نيٺ اسان رات جو اڏائي وڳي هڪٻئي کان موڪلايو، ۽ ٻئي ڏينهن صبح جو زلفيءَ کان موڪلائڻ لاءِ هيلي پيڊ تي ويس. مون ساڻس واعدو ڪيو، ته جيترو جلدي ٿي سگهيو، آءُ پاڪستان ايندس.

آءُ انهيءَ ڏينهن دهليءَ موٽي آيس ۽ مون سوتنتر پارٽيءَ طرفان هڪڙو بيان اخبارن ۾ ڏنو، جنهن ۾ شمال سمجهوتي جو آڌر پاءُ ڪيو ويو.

هندستان ۽ پاڪستان جي چوڻيءَ واري کانفرنس هڪندي پهريون قدم کنيو هو، جيڪو دائمي امن قائم ٿيڻ ڏانهن اشارو ڪري ٿو، انهيءَ ڏس ۾ ٻيا قدم به ڪڍڻا پوندا، پر ڪنهن به حل لاءِ اها بنيادي ڳالهه آهي، ته ٻنهي ڌرين جا اهي شڪ شيها ختم ڪيا وڃن، جن سبب ڪري گڏريل پنجويهن ورهين کان اسان جا لاڳاپا خراب

آهن. رڳو سمجهوتن ۽ ٺهراڻن سان مسئلا حل نٿا ٿين، پر ان لاءِ اهو ضروري آهي، ته
پنهني ڏرين جو هڪ ٻئي تي ڀروسو ۽ ويساهه هجي، منجهن دوستي هجي، تڏهن ئي
اسان جا ٻئي ملڪ عظيم مستقبل ڏانهن اڳتي وڌي سگهن ٿا.
انهيءَ چوڻي کانفرنس جي تجربي مان اهو ثابت ٿيڻ گهرجي، ته ڪنهن به جنگ
۾، نه ڪنهن کي فتح ملي ٿي ۽ نه ئي شڪست. جيئن ايمرسن چيو آهي: ”حقيقي ۽
اٽمي فتح، امن جي ئي ٿئي ٿي.“

اڳتي جو سفر

ذوالفقار علي ڀٽي طرفان پاڪستان جون واڳون سنڀالڻ کان اڳ هندستان ۽ پاڪستان جا لاڳاپا دشمنيءَ سان ڀرپور روڻ تي ٻڌل هئا، جنهن دشمني ۽ مخالفت ۾ ڏينهن ڏينهن واڌارو ٿيندو پئي ويو. اڄ به اهي لاڳاپا ڪو به روپ ڌاري سگهن ٿا، چوٽه حالتن جو خراب ٿيڻ اڃا به ممڪن آهي، پر انهيءَ ۾ ڪو شڪ نه آهي، ته گذريل ٻن ورهين جي روڻن جي پيٽ ۾ ڪجهه سڌارو آيو آهي. چئني طرف تشدد ختم ڪرڻ جا موڙ ڀٽي جي مٿي تي سونهن ٿا.

انهيءَ خيال کي غلطين سان ڀرپور به سمجهي سگهجي ٿو، چوٽه ڀٽي پاڻ بابت ڪيترن ورهين تائين اهو پرچار ڪيو آهي، ته هو هندستان سان الجھڻ جو زبردست حامي آهي. اها مشهوري ڪڏهن ڪڏهن گھرج کان به وڌيڪ ڪئي وئي آهي. اقوام متحده ۾ هن ”هندستاني ڪٿا“ لفظ جو جيڪو استعمال پنهنجي تقرير ۾ ڪيو هو، سو ڏاڍو ايڏائيندڙ هو، جنهن سان ماڻهن ۾ جيڪو ڏک ۽ ڪاوڙ پيدا ٿي، سا قدرتي هئي. اڪثر هندستاني هن جي ان ڳالهه تي ڪاوڙ ۾ باهوڙجي پيا هئا.

اهڙو شخص جيڪڏهن مٿيون ڳالهيون ڪري ٿو، ۽ امن جي اميد ڏياري ٿو، ته ٻين ٿو لڳي ڇڻ هن شخص ۾ زمين ۽ آسمان جو فرق اچي ويو آهي. اها تبديلي ڏاڍي سٺي لڳي ٿي، پر جيڪڏهن ڀٽي بابت ڄاڻ هجي، ته پوءِ اها تبديلي قطعي اچرج جوڳي ٿي لڳي، چوٽه خيالن بابت جيڪي به ڳالهيون هو هٿ ۽ پير اُڀاريندي چوي ٿو، سي سڀ ڪنهن به ڪم جي آخري انجام يا نتيجي جي اصولن تي آڌاريل هجن ٿيون. هو مختلف قسم جي ”عزم“ کان پاڻ کي پري رکي ٿو ۽ جيئن سندس خيال ۾ ڳالهه اچي ٿي، ته هو چوڻ لڳي ٿو، ته اها ڳالهه سندس پڪڙ کان پري آهي.

جڏهن الجزائر جي آزاديءَ واري جنگ هلندڙ هئي، ته هن جيڪو رويو اختيار ڪيو هو، سو هڪڙو مثال آهي. تنهن وقت اهو سوال اُٿيو هو، ته الجزائر کي مڃيو وڃي. الجزائر جا رهواسي تڏهن فرانس سان پئي وڙهيا. ڀٽو دل ٿو طور الجزائر جي عوام سان گڏ هو، پر سندس سمجهه کيس روڪي رکيو هو. هو تن ورهين کان پوءِ ئي الجزائر کي اهميت ڏئي سگهيو. فرانس سيڪيورٽي ڪائونسل جو ميمبر هو ۽ جيڪڏهن ڀٽو

الجزائر جي باغين کي اهميت ڏئي فرانس کي پنهنجو مخالف بڻائي وٺي ها، ته فرانس وري ڪشمير جي مامري ۾ پاڪستان جي مخالفت ڪري، ان مخالفت جو جواب ڏئي ها، تنهنڪري ”مسلم اتحاد“ جهڙين ڳالهين جي پرواهه ڪرڻ بنا پئي اهڙو ڪو ڪم نه ڪيو، جنهن سبب فرانس ناراض ٿي وڃي. پاڪستان جا مفاد ٻين سمورن ڳالهين جي پيٽ ۾ پئي کي وڌيڪ پيارا هئا. اهو سچ آهي، ته پئي جي عملي ۽ ڏاهپ واريءَ عادت ئي رات وچ ۾ هن کي هندستان بابت جنگ جو حامي هجڻ بجاءِ امن جو فرشتو بڻائي وڌو.

بلڪل تازو بمبئي جي هڪ هفتيوار ”بلتر“ جي ايڊيٽر پنهنجي هڪ انٽرويوءَ ۾ پاڪستاني صدر کان پڇيو، ته توهان هڪ ٻئي جي ابتڙ به بنيادي ڳالهين ڪيو ٿا. هڪڙي پاسي توهان زبردست سياستدان طور مشهور آهيو ۽ ٻئي پاسي امن چاهيندڙ صدر جي نالي سان مشهور ٿيڻ چاهيو ٿا؛ تنهنڪري توهان جي انهن ٻنهي ڳالهين کي ڪيئن هڪ ٻئي سان جوڙي سگهجي ٿو؟ واضح رهي ته ”بلتر“ رسالو پئي، سندس اصولن ۽ پاليسين جو زبردست مخالف رهيو آهي.

پئي واضح لفظن ۾ چيو ته، ”انهن ٻنهي ڳالهين ۾ هڪ ٻئي لاءِ هرگز اختلاف نه آهي، چوٽه آءٌ گذرندڙ حالتن جو غلام آهيان.“ پئي پنهنجي ڳالهه کي ايئن بيان ڪيو: ”هڪڙو وقت هو جڏهن پاڪستان جي حق ۾ آهي طاقتون هيون، جيڪي هٿيارن جي طاقت کي سڀني کان وڏي طاقت مڃين ٿيون. انهيءَ جو نتيجو هو، جو 1962ع ۾ اسان کي آمريڪا کان زبردست فوجي مدد ملي هئي. شايد تنهنڪري توهان اسان تي تنقيد ڪري سگهو ٿا، پر جيڪڏهن آءٌ ايوب جي جاءِ تي هجان ها، ته ان موقعي مان پورو فائدو وٺان ها. آءٌ سدائين موقعن مان فائدو وٺڻ جي حق ۾ آهيان. آءٌ 1962ع جي حالتن مان پورو فائدو وٺڻ جي ڪوشش ڪيان ها، پر هاڻي حالتون ڪافي بدلجي ويون آهن، ۽ آءٌ انهن حقيقتن کان لنوائي نٿو سگهان.“

بين لفظن ۾ پئي اهو چيو هو، ته 1962ع ۾ هندستان بابت هن جا نظريا ۽ ارادا ڪهڙا به رهيا هجن، پر هاڻوڪين حالتن ۾ جنهن مهل پاڪستان کي شڪست کاڌي پئي آهي، ۽ هو پنهنجو پورو اڀرندو حصو وڃائي ويٺو آهي، تنهن وقت هن جا خيال بدلجي ويا آهن.

سياست بابت صحيح چيو ويو آهي، ته هيءَ امڪانن جو فن آهي. اڄ پئي ان کي پنهنجي ملڪ ۾ سڀني کان وڌيڪ اهميت ڏئي آهي. اڳواڻ جي حيثيت سان هن کي ڪيئي ڀيرا مايوسين جو منهن ڏسڻو پيو آهي، پر هو پنهنجي طاقت ڄاڻندو هو،

تنهنڪري هو ڪڏهن به ان قسم جي ميدان ۾ نه لٿو، جنهن ۾ کيس پنهنجي فتح جو گهٽ ۾ گهٽ پنجاهه سيڪڙو پروسو نه هو. اهو ئي خاص سبب آهي، جو ڀٽي کي پنهنجي ملڪ جو صدر بنجڻ ۾ ڪاميابي ملي.

انهيءَ ڳالهه ۾ ٿورو به شڪ نه آهي، ته جڏهن بنگلاديش ۾ حالتن خطرناڪ روپ ڌاريو، تنهن وقت جيڪڏهن يحيٰ خان بجاءِ ڀٽو پاڪستان جو صدر هجي ها، ته هندستان ۽ پاڪستان وچ ۾ جنگ کي روڪي سگهجي ها. جيڪڏهن ڪو سبب نه به ملي ها، تڏهن به ڀٽو حالتن جي گهرج سبب جهيڙو نه ڪري ها.

جڏهن ”بلتڙ“ جي ايڊيٽر اهو پڇيو، ته ڇا هاڻوڪيءَ حالت ۾ هو اهو محسوس ڪري ٿو، ته پاڪستان ۾ هندستان خلاف جنگ چيڙڻ جي طاقت آهي؟ ته ڀٽي جواب ڏنو ته، ”هاڻوڪا لاڳاپا اصل ۾ جدوجهد جو ئي نتيجو آهن. توهان اوڀر پاڪستان ۾ هٿچرانڊ ڪئي. توهان هٿيار ۽ فوج استعمال ڪئي ۽ جنگ کي چيڙيو. منهنجي جدوجهد هئي، جنهن کي مون عملي روپ نه ڏنو. توهان اينن ڪيو ۽ مسئلو پيدا ٿيو.“ جڏهن انٽرويوءَ ڪندڙ ”بلتڙ“ جي ايڊيٽر چيو ته، ”هندستان کي بنگلاديش جي جهيڙي ۾ ڪجهه اهڙين طاقتن ڏڪيو هو، جيڪي اسان جي ضابطي ۾ نه هيون ۽ اهو ڪم توهان طرفان ٿيو،“ جنهن تي ڀٽي صاف لفظن ۾ ان ڳالهه کان انڪار ڪندي چيو ته، ”هندستان تمام وڏو ملڪ آهي، تنهنڪري هن کي ڪوبه زور زبردستي ڪنهن مامري ۾ نٿو ڏڪي سگهي.“

پر فلسفيائي انداز ۾ سوچيندي ڀٽي بنگلاديش جي مامري ۾ هندستان جي ڪارروائيءَ کي عقلمندي ڄاڻايو ۽ چيو ته، ”بهرحال، فيصلو جدوجهد وسيلي ئي ٿيو ۽ جدوجهد واريءَ پاليسيءَ جي مناسبت به ثابت ٿي وئي. شايد ان مان هندستان کي ئي فائدو ٿئي.“

يحيٰ خان جي بيوقوفيءَ سبب پاڪستان کي شڪست کائڻي پئي، انهيءَ ڳالهه کي ڀٽو مڃي ٿو، پر سندس سمجهه ۾ نٿو اچي، ته مڪمل فتح ٿيندي به هندستان انصاف ۽ سمجهداريءَ جي آڌار تي، هندستان ۽ پاڪستان وچ ۾ هلندڙ جهيڙن کي هڪدم چو نٿو سلجھائي.

جيئن ته سڀيئي ڄاڻن ٿا، ته ٽي اهم مسئلا ئي جهيڙي جو سبب آهن: (1) ڪشمير جهيڙي جو حل؛ (2) پاڪستان طرفان بنگلاديش کي مڃڻ؛ ۽ (3) هندستان ۾ رکيل جنگي قيدين جي واپسي.

ڪشمير مامري بابت ٻنهي ملڪن جيڪو رويو واپرايو آهي، تنهن کان سڀ

واقف آهن، تنهنڪري اهو هتي جائز ضروري نه آهي. ڪنهن قدر رخ بدلائڻ کانسواءِ ٻئي ڌريون پاليسيءَ ۾ گهڻي تبديلي آڻڻ جي حيثيت ۾ نه آهن. هندستان يا پاڪستان ۾ ڪهڙو ملڪ پهرين اعلان ڪندو، ته انهيءَ مسئلي کي ورهاڱي وسيلي سلجھائي سگهجي ٿو، چوٽه ورهاڱو منظور ڪرائڻ لاءِ کيس ڪوڙي گوريءَ تي گهڻي مناڻ چاڙهڻي پوندي. هن ڪتاب ۾ هڪڙيءَ جاءِ تي مون هڪڙو حل ٻڌايو آهي، ٻيا حل به ٿي سگهن ٿا. اهڙن مردن، عورتن جي گهرج آهي، جن ۾ ٻليءَ جي ڳچيءَ ۾ گهڻي ٻڌڻ جي همت هجي.

هيءَ ڳالهه ياد رکڻ جوڳي آهي، ته ڀٽي ”بلٽز“ جي ايڊيٽر آر. ڪي. ڪرنجيا کي انٽرويو ڏنو، جڏهن ته هيءَ اخبار ۽ سندس ايڊيٽر لڳاتار ڀٽي جي مخالفت ڪندو رهيو آهي.

هن انٽرويوءَ جي اهميت ان ڳالهه تي نه آهي، ته ڀٽي ڇا چيو، پر ان سان آهي، ته ڪرنجيا، ڀٽي جي رخ جو ڪهڙو جائزو ورتو.

ڪافي مدت کان ۽ اصل ۾ انٽرويوءَ وقت تائين ڪرنجيا جي نظر ۾ ڀٽو ويڙهه پسند انسان آهي، ۽ اهو ايترو تڪڙو رنگ بدلائي ٿو، جو مٿس ٿورڙو به ڀروسو نٿو ڪري سگهجي. ٻئي پاسي ڪرنجيا، شيخ مجيب الرحمان کي فرشتو سڏي سندس پوڄا ڪئي آهي. ڀٽي ۽ مجيب جو چڱيءَ طرح اڀياس ڪرڻ کانپوءِ ڪرنجيا هاڻي اهو ميچڻ لڳو آهي، ته ڀٽو ذميدار ۽ ذهين آهي ۽ مجيب جو رويو ضدي ۽ نثر شخص جهڙو آهي.

گذريل سالن تائين جهڙيءَ ريت هندستان ۾ شيخ مجيب جي ساراهه جا ڍڪ ڀريا ويندا هئا، ۽ ڀٽي کي بدنام ڪيو ويندو هو، تنهن مان ڪوبه شخص اها اميد نٿو ڪري سگهي، ته هندستاني عوام ايترو جلد پنهنجو متعصب ٿو نظريو بدلائي، ڀٽي ۽ مجيب کي ساڳيءَ نظر سان ڏسڻ لڳندا.

پوءِ به جيڪڏهن هندستان ۽ پاڪستان جي لاڳاپن کي ايماندار ٿو ۽ وڌيڪ عملي ۽ دوستانو بنائڻو آهي، ته پوءِ اهو گهڻو ضروري آهي، ته اسان وقت جي گهرج پتاندر نوس، حقيقي ۽ غير جانبدار ٿو رويو واپرائيون. انهن گذريل ڳالهين جي چٽائيءَ لاءِ آءٌ ان انٽرويوءَ جا ڪجهه ٽڪرا هتي پيش ڪيان ٿو، جيڪو آر. ڪي. ڪرنجيا کي ذوالفقار علي ڀٽي ڏنو هو ۽ جيڪو ”بلٽز“ جي 16 ۽ 24 سيپٽمبر 1972ع جي پرچن ۾ ڇپيو هو.

ڪرنجيا چيو آهي، ته بنگلاديش کي ميچڻ... ۽ جنگي قيدين جي واپسيءَ واري

جهيڙي جي انهن ٻن مامرن سبب جيڪا رڪاوٽ پيدا ٿي وئي آهي، پُٽو تنهن کي ختم ڪرڻ چاهي ٿو، ۽ هو اوستائين ڳالهيون جاري رکڻ لاءِ تيار آهي، جيستائين اهي ٻئي مسئلا حل نٿا ٿي وڃن.

ڪرنجيا پنهنجيءَ رپورٽ ۾ چيو آهي، ته پُٽي ان ڳالهه تي ڏاڍو زور ڏنو، ته هو شيخ مجيب سان ڪنهن به وقت ۽ ڪنهن به ماڳ تي ملڻ لاءِ تيار آهي. انهيءَ سلسلي ۾ هو پنهنجي سهولت ۽ خودداريءَ کي رڪاوٽ بنجڻ نه ڏيندو. گڏوگڏ ڪرنجيا کي پُٽي اهو به يقين ڏياريو، ته بنگلاديش کي ميچڻ جو مسئلو ته ڳالهه ٻولهه سان ئي سلجھائي سگهجي ٿو، ۽ هو مجيب سان ڳالهائڻ ٻولهائڻ لاءِ تيار آهي.

جيئن ڪرنجيا پنهنجي رپورٽ ۾ چيو آهي، ته پُٽي ان ڳالهه جو پروسو ڏياريو، ته ڳالهه ٻولهه جو نتيجو پلي ڪهڙو به نڪري، پر اسان بنگلاديش کي مڃينداسون. ڳالهه ٻولهه جي ڪاميابيءَ يا ناڪاميءَ تي اها ڳالهه آڏاريل نه آهي. بنگلاديش، پاڪستان سان گڏيل لاڳاپا رکڻ واريءَ خواهش کي پلي ٿڌي ڇڏي، پر مجيب سان جڏهن به ۽ جتي به ملاقات ٿيندي، ته اسان بنگلاديش کي هڪ آزاد ملڪ جي حيثيت سان مڃينداسين.

جڏهن ڪرنجيا اهو چيو، ته چين اقوام متحده ۾ بنگلاديش کي ميچڻ واري سوال تي وڌيڪ استعمال ڪري ڏيکائي پيدا ڪري سگهي ٿو، ته پُٽي يقين ڏياريو ته، ”انهيءَ مامري ۾ چين ۽ پاڪستان وچ ۾ ڪنهن قسم جي سازش ۽ بنگلاديش خلاف ڪو سمجهوتو ٿيل نه آهي. اسان بنگلاديش کي جڏهن به چاهيون، ميچڻ لاءِ آزاد آهيون. انهيءَ مامري ۾ اسان کي ڪنهن جي حڪم جي گهرج نه آهي.“

جيستائين مجيب سان ملاقات ٿيڻ ۾ تڪڙ جو سوال آهي، ته پُٽي واضح لفظن ۾ اهو ثابت ڪيو، ته اُن لاءِ هو قطعي ذميدار نه آهي. هن چيو، ته پهرين مون سوچيو هو، ته بنگلاديش کي ميچڻ جو سوال پاڪستان قومي اسيمبليءَ ۾ رکڻ ويندس، ۽ انهيءَ سوال تي سيپٽمبر 1972ع تائين اسيمبلي جي تائيد وٺندس. مون اها ڳالهه رڳو شريعتي گانڌيءَ کي ئي نه، بلڪ ترڪيءَ جي پنهنجي دوستن کي به ٻڌائي هئي، ۽ کين پروسو ڏياريو هو، ته مون کي اميد آهي، ته ڪنهن به وقت مجيب سان ملاقات ٿي سگهي ٿي.

ڪرنجيا پنهنجي انٽرويوءَ ۾ پُٽي جي ڳالهه جو ايئن حوالو ڏنو آهي: ”ڀاڻ مجيب آزاديءَ کان پهرين مون کي اهو ويساهه ڏياريو هو. آءٌ هن سان 27 ڊسمبر تي ۽ پوءِ 7 جنوري تي مليو هوس. هن پنهنجي مرضيءَ سان چيو هو، ته هو مون سان ٻيهر

ضرور ملندو. هن چاهيو پئي، ته اها ملاقات سندس واپس موٽڻ کان هڪدم پوءِ ٿي. هن مونکي چيو هو، ته هو پهرين پنهنجي ڏيهه ۾ پنهنجا پير مضبوط ڪندو، پوءِ منهنجي پهرين خواهش اها هوندي، ته آءُ لنڊن اچان ۽ توهان سان (پٽو سان) ملان.

”مون مجيب کي هتان ٽيليفون ڪري کانس سندس صحت بابت پڇيو. مون کيس ياد ڏياريو، ته هن مونکي 27 ڊسمبر ۽ 7 جنوريءَ تي هر پيري اهو پرسو ڏنو هو، ته اسان ٻيهر ضرور ملنداسين ۽ شروعاتي مسئلا سلجھائڻ کانپوءِ ٻيا قدم ڪنداسين.

”هاڻي شايد هو پنهنجي اُن ڳالهه تان ڦري وڃي، پر آءُ توهان کي هتان ٻڌائي سگهان ٿو، ته هن مونکي هر پيري اهو پرسو ڏياريو هو ۽ کيسي مان قرآن شريف ڪڍي ۽ مٿس هٿ رکي بلڪل اهي ساڳيون ڳالهيون ڪيون هيون، جيڪي آءُ توهان کي ٻڌايان پيو.“

جڏهن ڪرنجيا، پٽي کان پڇيو، ته ڇا ايئن نٿو ٿي سگهي، ته توهان مجيب تي دٻاءُ وجهي اهي واعدو ورتا هجن. ڇا هو تنهن وقت آزاد هو يا قيدي هو؟ پٽي جواب ڏنو ته، ”مون هن کي چئي ڇڏيو هو، ته آءُ کيس آزاد پيو ڪريان، ۽ مون کيس موت جي سزا کان بچائي ورتو آهي. آءُ نٿو پانيان، ته هن وٽ ڪو اهڙو سبب هو، جنهن سان هو منهنجي ڳالهين تي شڪ ڪري ها، ۽ اهو سوچي ها، ته آءُ کيس آزاد نه پيو ڪريان. تنهنڪري هو ڪنهن جي دٻاءُ ۾ نه هو ۽ مڃيو ته، جيڪڏهن هو ڪنهن دٻاءُ ۾ هو، ته پوءِ کيس قرآن شريف جو قسم ڪڍڻ جي ڪهڙي گهرج هئي؟“

پٽي اڳتي اها ڳالهه ٻڌائي، ته هن اهو منصوبو جوڙيو هو، ته عوام جي راءِ سندس حق ۾ جوڙڻ کانپوءِ هونهيءَ مسئلي کي پاڪستان قومي اسيمبليءَ آڏو آڻيندو ۽ اُتي ان نھراءِ منظور ٿيڻ کانپوءِ بنگلاديش کي اقوام متحده ۾ شامل ٿيڻ لاءِ گڏيل ڪوششون ڪندو.

پر جڏهن مجيب، پٽي جي نيڪ جذببن ۽ پروسي کي ٽڏي ڇڏيو، ته پوءِ پٽي جي دل ۾ ڪوڙاڻ ۽ تلخي ٿيڻ لازمي هئي. هوڏانهن مجيب لڳاتار ان ڳالهه کي پئي ورجايو، ته پهرين بنگلاديش کي مڃيو وڃي، پوءِ ئي ڪا ڳالهه بولھ ٿي سگهي ٿي.

جيئن پٽي چيو هو، ته ڪنهن به قسم جي سمجهوتي لاءِ پاڪستاني عوام جي تائيد ۽ منظوريءَ وٺڻ ضروري هو. جيڪڏهن هو پنهنجي طرفان بنگلاديش کي مڃڻ بابت ڪو هڪ طرفو فيصلو ڪري ها، ته پوءِ پاڪستان ۾ سندس مخالفن جي هٿن ۾ کيس مارڻ لاءِ هڪڙو هٿيار اچي وڃي ها.

جيئن پُٽي، ڪرنجيا کي ٻڌايو هو:

”اسان کي پهرين اها اُميد هئي، ته پهرين مجيب سان ملاقات ٿيندي ۽ پوءِ اسان سلسليوار ڪم پورا ڪنداسين. تنهن وقت مون عوام کان ان ڳالهه تي راضي ڪرڻ لاءِ ٽي هفتا يا هڪ مهيني جو وقت پئي گهريو، چوٽه بيا اڳواڻ بنگلاديش کي ميچڻ واريءَ ڳالهه جي قطعي خلاف هئا، يا هنن جي مخالفت جو سبب رڳو هي هو، جو اُهي منهنجي مخالف پارٽيءَ جا آهن. اُهي ماڻهن جا جذبا اُپارڻ جي ڪوششن ۾ رڌل هئا. هنن جو چوڻ هو، ته بنگلاديش جي وجود کي ميچڻ جي معنيٰ هيءَ ٿيندي، ته حملو ڪندڙن کي حملي جو فائدو ڏنو وڃي يا وري هنن اهو پئي چيو، ته جيڪڏهن هندستان، پاڪستان جو هڪڙو حصو ائين ڳڙڪائي سگهي ٿو، ته پوءِ ٻيو حصو به ڳڙڪائي ويندو. يا وري بنگلاديش کي ميچڻ جي معنيٰ به قومي نظريي کي ٽڌڻ ٿيندو. آءُ انهيءَ حيثيت ۾ نه هوس، جو آءُ ماڻهن وٽ وڃان، ۽ اُن پرويڱندا کي رد ڪريان. آءُ ڏاڍو مصروف هوس ۽ مجيب سان ملڻ پئي چاهيم.

”جيڪڏهن منهنجي هن سان ملاقات ٿئي ها، ته ملاقات کانپوءِ آءُ ماڻهن کي سمجهايان ها، ته ڏسو اسان سمجهوتي جي پوري ڪوشش ڪئي آهي. هيءَ به قومي نظريي جي خلاف نه آهي. انهيءَ جي معنيٰ اها نه آهي، ته هندستان باقي پاڪستان کي ڳڙڪائي ويندو. اهڙيءَ ريت آءُ سمورن ملڪن جي تائيد مائي وٺان ها.“

ماڻهن جي دلين ۾ ويٺل شڪ ختم ڪرڻ لاءِ پُٽي واضح لفظن ۾ ڪرنجيا کي چيو:

”اسان طئي ڪري ورتو هو، ته اسان بنگلاديش کي مڃينداسين. اسان اهو نه چيو هو، ته جيڪڏهن ڳالهه ٻولھ وڃ ۾ ئي ٿئي ويندي، ته اسان بنگلاديش کي نه مڃينداسين. ڳالهه ٻولھ جو جيڪو به نتيجو نڪرندو، اسان بنگلاديش کي مڃينداسين، اها ڳالهه اسان طئي ڪري چڪا هئاسين.“

انهيءَ ڳالهه جي وڌيڪ چٽائي ڪندي پُٽي چيو، ته بنگلاديش کي ميچڻ جو اسان جيڪو واعدو ڪيو هو، تنهن تي اسان اڄ به قائم آهيون، توڻي ان سلسلي ۾ ٿورڙي دير ٿي چُڪي آهي. پُٽي اهو مشورو ڏنو، ته جيڪڏهن هندستان پنهنجو اثر وجهي مجيب جي مون سان ملاقات ڪرائي، ته مون کي بيحد خوشي ٿيندي، ۽ انهيءَ سان مجيب جي شان تي به تڪو نه لڳندو.

شان تي تڪو لڳڻ جي ڏس ۾ پُٽي پنهنجي ڳالهه واضح ڪندي چيو:

”آءُ هيءَ ڳالهه ان لاءِ پيو ڪريان، جو مجيب پنهنجي شان تي تڪو لڳڻ واري سوال تي ڏاڍو چُست ۽ ڦڙت آهي. تنهن وقت به جڏهن مون هن سان ٽيليفون تي

ڳالهايو هو، تڏهن به هن پنهنجي شان بابت پئي ڳالهايو. ڳالهه هيءَ آهي، ته سندس شان برقرار رکڻ لاءِ اسان کي ڪورسٽو ڪيڊٽ گهرجي ها. ان سان جيڪڏهن منهنجي عزت تي ڪو تڪو لڳي ٿو، ته آءُ ان جي پرواهه نٿو ڪريان، پر اسان کي ڪورسٽو ضرور ڪيڊٽ گهرجي ها. رستو نڪرڻ تي اسان ٻي چوڻي ڪانفرنس ڪونائي ڪنهن نه ڪنهن فائديمند نتيجي تي پهچي سگهون ٿا.

”پوءِ به جيڪڏهن اهو چوڻي ڪانفرنس جي خاڪي هيٺ ممڪن نه هجي، ته شريمني گانڌي ڪنهن به وقت پاڪستان اچي سگهي ٿي. اسان دل سان چاهيون ٿا، ته هوءَ هتي اچي ۽ پاڻ هن ملڪ کي ڏسي.“

ٻيو جيڪو اهم سوال آهي ۽ جيڪو هندستان ۽ پاڪستان وچ ۾ تڪراري بڻيل آهي، سو آهي جنگي قيدين جو. هندستاني نظريي موجب پاڪستاني فوج، اوڀر پاڪستان ۾ هندستان ۽ بنگلاديش جي فوجن جي گڏيل ڪمان اڳيان هٿيار ڦٽا ڪيا هئا، تنهنڪري بنگلاديش کي ان ڳالهه جو حق مليل آهي، ته جنگي قيدين جي آزاديءَ بابت پنهنجو رايو ظاهر ڪري.

پئي جو چوڻ آهي، ته هندستان ۽ بنگلاديش جي فوجن جي گڏيل ڪمان رڳو تخيل آهي. انهيءَ مامري ۾ پئي جو چوڻ آهي، ته بنگلاديش جي فوج، اوڀر پاڪستان ۾ جنگ جي پُڄاڻيءَ تي جنگ ۾ جيڪو حصو ورتو هو، سو بلڪل معمولي هو. جيڪڏهن هندستاني فوج ان جنگ ۾ پوريءَ ريت شامل نه ٿي ها، ته پڪ سان ان جو نتيجو سندس خلاف ئي نڪري ها.

غلطيءَ مان وڌ ڪيڏن يا قانوني بحث بنا پئي هڪدم خاص مقصد تي پنهنجو رايو ظاهر ڪيو ۽ چيائين ته، ”آءُ اهو چوڻ لاءِ تيار آهيان، ته جن پاڪستاني فوجين خلاف اهو الزام ثابت ٿي ويندو، ته هنن واقعي ظلم ڪيا آهن، تن کي مناسب سزا ڏني ويندي.“

پئي پنهنجي ڳالهه کي اڳتي وڌائيندي چيو هو ته، ”جنگ جي الزامن جي ڏس ۾ مقامي هلائڻ سان سندس مسئلا اڃا به پيچيده ٿي ويندا ۽ جيستائين هٿياربند فوج جو سوال آهي، ته اهڙي حالت به پيدا ٿي سگهي ٿي، جڏهن ان جو حل ناممڪن ٿي وڃي.“ پئي وڃئين رستي جو مشورو ڏنو ۽ چيو ته، ”جيڪڏهن زيادتيون ٿيون آهن يا ڏوهه ٿيا آهن، ته آءُ پاڪستان ۾ فوجي عدالت ۾ ڏوهارين خلاف مقدمات هلائڻ لاءِ تيار آهيان.“

پئي اهو به چيو، ته جيڪڏهن موجب چاهي، ته مون کي انهن فوجين جي فهرست

ڏٺي سگهي ٿو، جن جنگ دؤران ڏوهه ڪيا هجن، انهيءَ فهرست سان گڏ هو مون کي سندن ڏوهن خلاف ثبوت به موڪلي سگهي ٿو. ڀٽي ڀروسو ڏنو، ته آءٌ فوجي عدالتون جوڙيندس، ۽ ان ڳالهه جو پورو خيال رکندس، ته انصاف ڪيو وڃي.

ٻئي پاسي ڀٽي کي ان ڳالهه جو پورو شڪ هو، ته جيڪڏهن مقدمو بنگلاديش ۾ هلايو ويو، ته اتي جي عدالت منصفائي نظري ۽ قانوني طريقي سان مقامي جي شنوائي نه ڪندي. ڀٽي صاف لفظن ۾ چيو، ته جيڪڏهن اهي مقدمات ڍاڪا ۾ هلايا ويا، ته اهي وڏو تماشو بڻجي ويندا، ۽ ان سان هندستان ۽ پاڪستان جا لاڳاپا به بگڙي ويندا.

جڏهن ڪرنجيا چيو، ته هندستان جيان بنگلاديش به جنگي قيدين جي مامري سان ڳنڍيل آهي، ته ڀٽي ورائيو:

”نيڪ آهي. مڃون ٿا، ته توهان اهو رويو رکو ٿا، ته مجيب جي منظوري ضروري آهي. جيتوڻيڪ آءٌ نشو سمجهان، ته ڇو ضروري آهي. نيڪ آهي، مجيب وٽ ڪجهه هزار کان وڌيڪ انهن قيدين جي فهرست آهي، جن تي مقدمو هلائين ڇاهي ٿو. اهڙي صورت ۾ توهان ٻين جنگي قيدين کي ڇو نٿا ڇڏيو؟“

”مجبب کي خوش ڪرڻ لاءِ جيترن جنگي قيدين جي فهرست هن وٽ آهي، تن مان وڌيڪ جنگي قيدي پاڻ وٽ قيدي رکو. جيڪڏهن هو پنج هزار چوي ٿو، ته توهان ڏهه هزار رکو، پر سمورن جنگي قيدين کي روڪڻ ۾ ڪهڙو منطق آهي ۽ منجهنائن ڪيئي بيگناهه غير فوجي به آهن. توهان جي ڪيمپن ۾ ننڍڙا ٻار به آهن. آءٌ چاهيان ٿو، ته هندستاني انهن سمورن جنگي قيدين کي پاڻ وٽ رکڻ جي واهياتپڻي کي محسوس ڪن.“

انهيءَ مامري ۾ ڀٽو ان کان وڌيڪ صاف رويو پيو ڪهڙو رکي سگهي ٿو. پوءِ ڀٽي کي ڪو مجيب جي ڪيڏي به واکاڻ ڪري، يا بنگلاديش جي ماڻهن تي جيڪا مصيبت گڏري آهي، تن سان ڪيڏي به همدردي رکي، پر مجيب جيئن پوئين غلطين کي هر ڀيري ورجائي پيو ۽ حالتون سازگار ٿيڻ نه پيو ڏٺي، سو ڪيتري قدر جائز آهي، اهو ثابت ڪرڻ ڏکيو آهي.

انهيءَ مامري ۾ ڀٽي جي ايمانداريءَ کي ڪرنجيا به مڃيو آهي. انٽرويوءَ جو نت ڄاڻائيندي ڪرنجيا چيو آهي ته، ”جيسٽائين يحيٰ خان ۽ ايوب خان جو سوال هو، مجيب کي متن ڪاوڙجڻ قطعي مناسب ۽ جائز هو، پر ڀٽي تي انهيءَ قسم جو الزام نشو مڙهي سگهجي.“

جيئن ڪرنجيا لکيو آهي: ”محترم ڀٽو پوئين غلطين کي سڌارڻ چاهي ٿو. هو رڳو اهو چاهي ٿو، ته جنگي قيدين تي مقدمو بنگلاديش ۾ نه هلايو وڃي، ڇو ته جنگ

دوران جيڪي به ڏوهه ٿيا آهن، تن جي ذميداري فوجي حڪومت ۽ سندس اڳواڻن تي اچي ٿي. فوجي آفيسرن ۽ سپاهين ته سندن حڪم تي عمل ڪيو آهي.“

محترم ڀٽو پاڪستان جي مٿي سان پرپور ماضيءَ سان جيئن به جڙيل رهيو هجي، پر اهو سچ آهي، ته هن به پيرا نه ته گهٽ ۾ گهٽ هڪ ڀيرو ته پڪ سان شيخ مجيب کي قاسميءَ جي تختي تان بچايو آهي، جيڪڏهن اگر تالا ڪيس کي به شامل ڪيو وڃي، ته پوءِ ڪيس به پيرا بچائڻ ته ضرور چيو ويندو.

انٽرويوءَ ۾ اڳتي هلي ڪرنجيا پاڪستان ۽ بنگلاديش جي لاڳاپن وچ ۾ ايندڙ رڪاوٽ جو سمورو الزام مجيب جي ڪنڌ ۾ وجهي ٿو. ڪرنجيا، مجيب تي الزام لڳايو آهي، ته هن پهرين بنگلاديش کي مڃڻ جو شرط مڙهي ڳالهه بولھ ۽ ڪنهن به قسم جي سمجهوتي جو دروازو بند ڪري ڇڏيو آهي. هن اهو به اشارو ڪيو آهي، ته ڀٽي جيڪو فارمولو پيش ڪيو آهي، تنهن سان مجيب جي شان تي ٽڪو لڳڻ جي خطري ۽ ضد سبب جيڪي به رڪاوٽون آهن، سي سڀ ختم ٿي وڃن ٿيون.

جيسٽائين جنگي قيدين جو سوال آهي، ته ڀٽي ان آڇ سان ته هندستان انهن ملزم جنگي قيدين کان علاوه ٻين جنگي قيدين کي به پاڻ وٽ روڪي سگهي ٿو، جن تي شيخ مجيب مقدمو هلائڻ چاهي ٿو، ڪافي نرميءَ جو ثبوت ڏنو آهي. ڀٽي جو چوڻ آهي، ته هندستان کي باقي جنگي قيدي آزاد ڪرڻ گھرجن. ڪرنجيا ان ڳالهه تي اچرج ظاهر ڪيو آهي، ته ان مناسب ۽ جائز مشوري کي منظور ڪرڻ ۾ ڍاڪا يا نئين دهليءَ کي ڪهڙي ڏکيائي پئي سامهون اچي.

پنهنجي انٽرويوءَ دوران ڪرنجيا ڪجهه اهڙيون ڳالهيون به ظاهر ڪيون آهن، جن کي ڪيئي هندوستاني صحافي ڄاڻندي سمجهندي به لکائيندا رهيا آهن.

سچائي اها آهي، ته رڳو پاڪستاني فوجين ئي ظلم نه ڪيا، بلڪ بنگلاديش وارا به ان مامري ۾ پوئتي نه رهيا ۽ سچي ڳالهه اها به آهي، ته انهيءَ ڪم جي ابتداء ايست بنگال رائفلز جي سپاهين ڪئي.

جيئن ڪرنجيا لکيو آهي: ”مونکي ڊپ آهي، ته جنگي قيدين جي مقدمي جو بنگلاديش جي مفاد تي غلط اثر پوندو، چوٽه ڪوبه چالاڪ وڪيل ججن جي دماغ ۾ اهو شڪ اُپاري سگهي ٿو ۽ اهو دليل ڏئي مقدمي کي اُلجهائي سگهي ٿو، ته قتل جي وارداتون حقيقت ۾ ايست بنگال رائفلز جي سپاهين شروع ڪيون هيون. انهن 26 مارچ 1971ع جي رات جو ڪيئي اولهه پاڪستان آفيسرن کي موت جي ننڊ سُمهاري ڇڏيو هو.“ انهيءَ ڳالهه جا ثبوت آهن ۽ الزام ثابت ڪرڻ لاءِ فوٽو گراف به آهن.

هيستائين جو فوتو ۽ فلمون به آهن، جن مان اهو ثابت ٿئي ٿو، ته جن بهارين تي پاڪستان سان ملڻ جو شڪ هو، تن طرفان هٿيار ڦٽا ڪرڻ کانپوءِ کين ٽائيگر صديقي ۽ سندس چاچا مار سائين بيرحمي ۽ سان ڪهي ڇڏيو هو.

”اها حقيقت ڪافي عرصي کانپوءِ سامهون آئي آهي، جنهن جي عيوض پاڪستاني فوجين اوڀر بنگال ۾ عوام تي جيڪي ظلم ڪيا، تن لاءِ کين معاف نٿو ڪري سگهجي، پر اهو به نٿو چئي سگهجي، ته اهو ظلم سوڄڻ سمجهڻ بنا بيرحمي ۽ سببان ڪيو ويو هو.

”جنهن وقت ايسٽ بنگال راڻفلز جي سپاهين عوامي قتل ڪيو، تنهن وقت پاڪستاني فوج جا يونٽ اُتي ٿورڙا هئا. پوءِ پاڪستاني فوجين جنهن وحشت جو ثبوت ڏنو، تنهن کي انتقام ئي چئي سگهجي ٿو. اهو انتقام پلي ڪيترو ئي بربريت، حيوانيت ۽ ديوانگيءَ سان پرپور جو نه هجي، پر هو انتقام. انهن سمورن حادثن جو بنياد انتقام جو جذبو ئي هو.“

ڪرنجيا جي اها ڳالهه ته ظلم بنگلاديشين به ڪيا، ڏاڍي اهميت رکي ٿي، ڇو ته پاڻ بلٽز اڳ ۾ ان قسم جي خبرن کي جڙتو ڄاڻايو هو ۽ چيو هو، ته ٽائيگر صديقي ۽ سندس ساٿين جا ظلم ڪندي جيڪي فوتو گراف نڪتل آهن، سي ڪوڙا آهن.

پر مجيب جي زبردست حامي ”بلٽز“ جو هاڻي کلي عام اهو چوڻ... ته بنگلاديش وارن به ظلم ڪيا هئا... مجيب کي آگاهه ڪرڻ لاءِ ڪافي هجڻ گهرجي. شيخ مجيب کي گهرجي، ته هو گذريل شڪايتن کي هر پيري نه ورجائي. اهو گهڻو عملي ۽ ڪارائتو ٿيندو، ته هو گذريل ڳالهين کي وساري ويهي ۽ هڪڙي ڏاهي سياستدان جيان پنهنجي ملڪ جي مستقبل کي شاندار بناڻ لاءِ عملي ۽ نوس ڪم ڪري، جيئن پتي ڪيا آهن.

جيستائين هندوستان جو واسطو آهي، بنگلاديش جي ڏس ۾ هن وڏي قيمت ادا ڪئي آهي. اڄ به اهي ڪروڙين رپيا، جيڪي هندستان جي ترقياتي ڪمن تي خرچ ڪري سگهجن ٿا، غير ضروري طور بنگلاديش کي ڏيڻا پيا پون، ڇو ته مجيب جي ضدي رويي سبب تنهي ملڪن وچ ۾ جيڪي مسئلا آهن، سي حل نه پيا ٿين.

تاريخي حالتون اهڙيون هيون، جن سبب هندستان لاءِ بنگلاديش جي طرفداري ڪرڻ ضروري بڻجي ويو هو، پر هاڻي اهي حالتون نه آهن. هاڻي جيترو به جلدي هندستان، بنگلاديش جي محافظ جو رول نپاڻ بند ڪري ۽ کيس پنهنجي پيرن تي بيٺو جو موقعو ڏئي، ايترو ئي هندستان، پاڪستان ۽ بنگلاديش لاءِ پيلو ٿيندو.

جيسٽائين پُٽي جو واسطو آهي، اهو ظاهر آهي، ته هو نئون باب شروع ڪرڻ لاءِ گهڻو بيقرار ۽ ڀلو چاهيندڙ آهي. هو گناهگارن کي سزا ڏيڻ چاهي ٿو. هو ان حقيقت کي به وسارڻ لاءِ تيار آهي، ته هن جي پنهنجي ملڪ جو تڪرو ڌار ٿي ويو آهي، انهيءَ کان وڌيڪ ڪنهن به شخص کان اميد ڪرڻ نامناسب ٿيندو. خاص طور اهڙي شخص کان جيڪو پنهنجي ملڪ جي قسمت سنوارڻ ۾ رڌل هجي، جيئن هيٺ پڻو رڌل آهي. هڪڙي طرف پڻو پنهنجي شان تي تڪو لڳڻ جي زبردست جوکي جي پرواهه نه ڪندي، مجيب کي رعايتون ڏيڻ لاءِ تيار آهي، ۽ ٻئي طرف شيخ مجيب الرحمان جو رويو ڏاهپ کان ڪوهين ڏور آهي.

انهيءَ ڳالهه کان ڪوبه انڪار نٿو ڪري، ته بنگلاديش جو زبردست نقصان نه ٿيو آهي يا ان تڪليفون ۽ ڏک نه سٺا آهن، پر لڳاتار انهن ڪڙين گڏريل ڳالهين کي ياد ڪندورهن مان ڪو فائدو نٿو ٿي سگهي. انهيءَ سان ته مستقبل ۾ سڌاري ٿيڻ جي اميد واري رستي ۾ زبردست ڏکيائون پيدا ٿينديون.

جيڪڏهن مجيب پاڻ بابت دنيا جي دل ۾ همدرديءَ ۽ خلوص جو جذبو برقرار رکڻ چاهي ٿو، جيڪو کيس دنيا کان اڄ به وڌيڪ مليل آهي، ته کيس پنهنجو ضد ڇڏڻو پوندو ۽ کيس اهو ڪم ٽرت ٿي ڪرڻو پوندو.

جيسٽائين هندستان جو واسطو آهي، تنهن لاءِ اهو ڀلو ٿيندو، ته هو پڻي سان ڳالهائڻ بجاءِ مجيب سان ڳالهائڻ لاءِ چوڻي ڪانفرنس گهرائي. اسان کي مجيب کي واضح چوڻ گهرجي، ته بس هاڻي گهڻو ٿيو، جيڪڏهن هو هندستان ۽ پاڪستان وچ ۾ سمجهوتي لاءِ ضروري ماحول جوڙڻ ۾ سهڪار نٿو ڪري، ته سندس پرواهه بغير هندستان، پاڪستان سان سمجهوتي طرف اڳتي وڌي ويندو.

ڇا پڻو پنهنجي عهدي تي رهي سگهندو؟

جنهن وقت کان پڻي صدر جو عهدو سنڀاليو آهي، تڏهن کان لڳاتار اهو سوال ڪيو پيو وڃي، ته ڇا ذوالفقار علي ڀٽو پنهنجي عهدي تي رهي سگهندو؟ پاڪستان ۾ جيڪو تشدد ڦهليل آهي، جيڪڏهن مٿاڇري نظر سان سندس اڀياس ڪيو وڃي، ته هڪ ٻئي جي مخالف جيڪي ڳالهينون بنيادي طور موجود آهن، تن مان سندن انديشن جي پڪ ٿئي ٿي. پر اهو سچ آهي، ته ڀٽو ڏاڍو تجربڪار سياستدان آهي. هن ۾ پنهنجي مخالفن سان منهن ڏيڻ جي صلاحيت آهي. هن کي حڪومت مان هٽائڻ ڪو سولو ڪم نه آهي، چو ته هن کي هٽائڻ وارو سندس مقابلي يا سياسي معيار جو ڪوبه شخص پاڪستان ۾ نه آهي. نه ڪنهن کي ايڏي مشهوري آهي، ۽ نه ئي ڪو ايڏو قابل آهي، جيڪو سندس جاءِ والاري سگهي.

پڻي جي صدر هجڻ واريءَ ڳالهه ڄاڻڻ بجاءِ اها ڳالهه ڄاڻڻ وڌيڪ ضروري آهي، ته اهي ڪهڙا سبب هئا، جن سبب پڻي کي اهو سڀني کان وڏو عهدو مليو. ان جا چار خاص سبب آهن:

يحيٰ خان جي فوج خلاف ڪاوڙ ۽ نفرت، پاڪستان جي مختلف سياسي پارٽين وچ ۾ جدوجهد، اها سياسي سوچ ۽ سمجهه، جنهن سبب ملڪ جي اولهندي حصي ۾ پاڪستان پيپلز پارٽيءَ سڀني کان وڌيڪ طاقتور پارٽيءَ جي روپ ۾ اڀري سامهون آئي، جنهن جو مقصد ملڪ جي اتحاد جو بچاءُ هو، ۽ پڻي جي تائيد ۽ حمايت، جيڪا نوجوان نسل ۽ غريب طبقي ڪئي هئي.

پڻي جي ٻين سمورين ڳالهين جيان هن جي مشهوري به بلڪل ايئن گهٽجندي وڌندي رهي ٿي، جيئن سندس مزاج گرم ۽ تڏو ٿيندو رهي ٿو. پاڪستان ۾ اهڙن ماڻهن جو وڏو تعداد آهي، جيڪي پڻي تي ڀروسو نٿا ڪن. ڪانئس نفرت ڪن ٿا. منجهانئن ڪجهه ماڻهو پڻي خلاف ان لاءِ آهن، جو هو چين سان دوستي رکڻ جو زبردست حامي آهي. ڪجهه ماڻهو هن جي گرم روبي کان پريشان آهن. بهرحال، جڏهن يحيٰ خان کي صدر جي عهدي تان هٽايو ويو، ته اهو عهدو پڻي سنڀاليو. تنهن وقت هن جي مقابلي ۾ ڪوبه نه هو.

بنگلاديش وچائڻ جي تازي صدمي کانپوءِ پاڪستان ۾ هڪ ڀيرو وري اها ساڳي سياسي حالت پيدا ٿي پئي، جيئن پهرين هئي. تن بنيادي ڳالهين تي وري جهيڙا اُڀريا. اهي ڳالهيون هيون، مختلف صوبن ۾ ٻوليءَ جي ڏس ۾ نمائندگي، صوبن جي خودمختياري ۽ اهو سوال ته پاڪستان ۾ ڪهڙي قسم جو آئين لاڳو ٿيڻ گهرجي.

جيسٽائين ٻوليءَ جو سوال هو، ته هيءَ ڳالهه ويچار جوڳي آهي، ته هندستان جيان پاڪستان ۾ به ڪيئي خاص ٻوليون آهن، اُهي آهن: پنجابي، سنڌي، پشتو، بلوچي ۽ اردو. پهريون چار ٻوليون صوبائي ٻوليون آهن. اردو پاڪستان جي ڪنهن به علائقي جي ٻولي نه آهي، توڻي عام طور سڀ ماڻهو ان کي سمجهن ٿا. تاريخي سبب هيٺ اها هڪ قسم جي سرڪاري ٻوليءَ جي روپ ۾ اُڀري سامهون آئي آهي، ڇو ته اردو سدائين پڙهيل لکيل ۽ واپاري طبقي جي ٻولي رهي آهي.

اُتر اولهندي سرحدي صوبي ۽ بلوچستان ۾ ٻوليءَ جو جهيڙو ايڏو نه آهي، جيڏو سياسي ڦڙو آهي. اُهي پنهنجي هڪ ڌار سياسي سڃاڻپ چاهين ٿا. هنن جو اهو مطالبو رڳو ٻوليءَ جي آڌار تي نه آهي، پر سنڌي ٻوليءَ جي مامري ۾ ڏاڍا ڪتر آهن ۽ شايد ڀٽي جي صدر ٿيڻ کانپوءِ سندن جذبي ۾ اڃا به واڌ آئي آهي، ڇو ته هاڻي هڪڙو سنڌي صدر آهي.

سموري جهيڙي جي جڙ اهائي آهي، ته جيڪي پناهگير هندستان کان پاڪستان پهتا، تن مان گهڻو ڪري اردو ڳالهائيندا هئا. (اها ڳالهه بلڪل غلط آهي، ڇو ته منجهن مارواڙي، ڪاٺياواڙي، ڪڇي، پنجابي وغيره ڳالهائيندڙ به هزارن ۾ هئا، جن جي مادري ٻولي قطعي اردو نه هئي، ۽ اُهي ئي اڪثريت ۾ هئا. جڏهن ته هاڻي ته پناهگيرن ۾ برمي، بهاري، بنگالي، تامل، افغاني، پشتو ڳالهائيندڙ به شامل آهن، جيڪي پاڻ کي 'مهاجر'، اسلام کي بچائڻ يا ڦهلائڻ واريءَ تاريخي ڳالهه کانسواءِ، سڌائيندي فخر محسوس ڪن ٿا: سنڌيڪار انهن مان گهڻا ڪراچيءَ ۾ وڃي رهيا. هيءَ شهر ڏاڍو اهم آهي ۽ سنڌي شهر آهي، پر ڪراچيءَ کي خاص درجو ڏنو ويو. ڪراچيءَ کي رڳو سنڌي شهر ئي نه مڃيو ويو، بلڪ هن کي ملڪ جي گاديءَ جو هنڌ به مڃيو ويو. جڏهن اردوءَ کي پاڪستان جي قومي ٻوليءَ بڻايو ويو، ته اردو ڳالهائيندڙ خاص ڪري ڪراچيءَ ۽ سندس ڀرسان جوڙيل ڪالونين ۾ ئي رهندا هئا. سنڌ جي ٻين شهرن جا ماڻهو اردوءَ کان قطعي اڻ واقف هئا.

ڪجهه عرصي تائين سنڌي ماڻهن اردوءَ ٻوليءَ تي گهڻي ڳهڻي ظاهري ظاهر نه ڪئي، پر پوءِ ماڻهن جي دلين ۾ اردوءَ کي خاص درجو ڏيڻ تي ڪاوڙ ۽ ڪروڙ جي لهر پڪڙجي

وئي. ماڻهو آڱريون کڻڻ لڳا، ته اردو پرڏيهي ٻولي آهي ۽ پاڪستان جو ڪوبه اهڙو حصو نه آهي، جتي جا ماڻهو رڳو اردو ڳالهائيندا هجن، ۽ ڪا ٻي ٻولي نه ڳالهائيندا هجن. ڪراچي شهر ئي اهڙو شهر هو، جتي اردو ڳالهائيندڙن جو انگ گهڻو هو، پر اقليت ۾ هوندي به آهي سنڌي اڪثريت تي قابض هئا.

اردوءَ ٻوليءَ جي مخالفن جو اصرار هو، ته اردوءَ جهڙي ٻوليءَ کي پاڪستان جي قومي ٻوليءَ جو درجو نٿو ڏئي سگهجي، ڇو ته رڳو ڪجهه ماڻهو، جن جو انگ ٽيهه لک آهي، اردوءَ کي پنهنجي مادري ٻوليءَ هجڻ جي دعويٰ ڪن ٿا. اها به پروپيگنڊا ڪيو ويو، ته اردوءَ کي پنجابين، سنڌين ۽ ٻين ماڻهن تي ان لاءِ مسلط ڪيو پيو وڃي، جو پاڪستان جون پاليسيون ٺاهيندڙ ماڻهو شروع ۾ دهلي، اتر پرديش، ۽ اهڙن علائقن جا رهندڙ هئا، جتي اردو ٻولي ڳالهائي ويندي هئي.

جڏهن ته اردو ٻوليءَ جي حمايتين اها دعويٰ ڪئي، ته اردوءَ کي پاڪستان جي هاڻوڪين ٻولين تي چڙهت نه ڏني وئي آهي، بلڪ قائداعظم محمد علي جناح پاڻ اهڙي فيصلو ڪيو هو، ته اردو ٻوليءَ کي ئي قومي ٻوليءَ بڻايو ويندو، ڇو ته اها بيحد مالدار ۽ ٻين ٻولين جي پيٽ ۾ ڪافي بهتر آهي. گڏوگڏ اها پاڪستان جي سڀني صوبن ۾ سمجهي ۽ ڳالهائي وڃي ٿي. جيڪڏهن ڪنهن صوبائي ٻوليءَ کي قومي ٻوليءَ جو درجو ڏنو وڃي ها، ته ٻين علائقن جون ٻوليون ڳالهائيندڙ مٿس اعتراض ڪن ها.

انهيءَ ڳالهه جي ڪا اهميت نه آهي، ته ايوب خان پٺاڻ هوندي به اردوءَ سان محبت ڪندو هو. پنجابين، سنڌين، ۽ بنگالين جي مخالفت هوندي به هن ان ٻوليءَ کي قومي ۽ رابطو قائم ڪندڙ ٻوليءَ جي حيثيت سان قائم رکيو.

بنگلاديش بنجڻ کان اڳ اردوءَ کانپوءِ بنگالي ئي اهڙي ٻولي هئي، جيڪا پاڪستان جي اڌ کان وڌيڪ ماڻهن جي ٻولي هئي، تنهنڪري ٻي قومي ٻوليءَ جو درجو بنگالي ٻوليءَ کي ڏنو ويو، پر جڏهن بنگلاديش ڌار ٿي ويو، ته اردوءَ جي درجي کي هڪ ڀيرو ٻيهر للڪاريو ويو. هن پيري دليل اهو هو، ته هر علائقي جي ٻولي صوبائي ٻولي هجڻ گهرجي. سنڌ ۾ سنڌي ٻولي قومي ٻولي هجڻ گهرجي، پنجاب ۾ پنجابي، اتر اولهندي سرحدي صوبي ۾ پشتو ۽ بلوچستان ۾ بلوچي. بلوچي ٻوليءَ جو پنهنجي ڪا الفابيٽ نه آهي، تنهنڪري اتي جا ماڻهو رومن ۾ لکن ٿا.

تنگ نظريءَ جي ان قسم جي ڳالهين لاءِ جيڪي جهيڙا ٿيا پئي، تن ۾ ڀڄي پاڻ کي ڦاسائڻ نه پئي چاهيو. انهيءَ کان اڳ ماڻهو هڪ ٻئي جا مٿا ڦاڙڻ لڳن، هن ٻوليءَ

جو مسئلو سلجھائڻ لاءِ هڪڙو فارمولو پيش ڪيو، جنهن هيٺ اردوءَ کي قومي ٻوليءَ جي حيثيت برقرار رکڻي هئي، چوٽه اها ئي هڪ اهڙي ٻولي هئي، جيڪا سڀني علائقن وچ ۾ رابطو قائم ڪندڙ ٻوليءَ جو ڪم ڪري پئي سگهي. ۽ هر صوبي کي اهو حق هوندو، ته اهو ڪاروهنوار لاءِ پنهنجي علائقائي ٻوليءَ واپرائي.

انهن سمورين ڳالهين تي ويچارڻ کانپوءِ ڀٽي رڳو هڪڙو رستو، جيڪو سندس آڏو هو، تنهن کي اختيار ڪيو. هو عالمي اتحاد جو پڪو حامي هو، تنهنڪري هن سنڌيءَ هٿ جي ناتي سلوڪ رڙا نه رکيو، بلڪ پاڪستان جي صدر جي حيثيت سان ڪم ڪيو. هن تي اڪثر اهي الزام لڳندا رهيا آهن، ته هو سنڌي ٻوليءَ جي طرفداري ڪري ٿو.

پر ڀٽي لاءِ ٻوليءَ جو مسئلو شايد سڀني کان عام ۽ ننڍڙو مسئلو هو، ان کان وڌيڪ خطرناڪ ڳالهه عليحدگيءَ جي خواهش هئي، جيڪا بنگلاديش جي ڪامياب بغاوت سبب اُپري سامهون پئي آئي.

پاڪستان جا جيترا صوبا يا رياستون آهن، اُهي سڀ پنهنجي پنهنجي طريقي سان ڌار ڌار ۽ طاقتور صوبائي يونٽ آهن. اُهي پنهنجي ڌار رياست ٺاهڻ لاءِ قوم سان گڏ وفاداريءَ کي به ڪجهه نٿا سمجهن. ايوب خان ۽ يحيٰ خان جي سرڪار ۾ حڪومت تي پٺاڻ اقليت جو پورو پورو قبضو هو، جنهن جي پنجابي ۽ سنڌي لڳاتار مخالفت ڪندا رهيا، جو انهن ٻنهي صوبن جي ماڻهن جو انگ پٺاڻن کان گهڻو وڌيڪ آهي. ايئن پٺاڻن ۾ به پنجابين ۽ سنڌين جي مخالفت موجود آهي. هنن کي اُلڪو رهي ٿو، ته جيڪڏهن حڪومت تي پنجابين جو قبضو ٿي ويو، ته اُهي ڪٿي جا به نه رهندا، ۽ هڪڙيءَ ڪنڊ ۾ کين اُچلايو ويندو، جتي قومي پاليسي جوڙڻ ۾ سندن ڳالهه کي نه ٻڌو ويندو.

صدر جي حيثيت سان ڀٽي کي پٺاڻن، پنجابين ۽ سنڌين جي ٽڪنڊي جدوجهد کي سَهڻو پيو. قومي اڳواڻ طور هن جو اهو لازمي فرض هو، ته هو سڀني سان گڏجي قومي اتحاد کي جوکي ۾ وجهڻ بنا انصاف ڪري.

ڀٽو پنجابين تي پٺاڻن کي حڪومت ڪرڻ جي اجازت نٿو ڏئي سگهي، چوٽه پنجابين جو انگ گهڻو وڌيڪ آهي. ساڳئيءَ طرح هو پنجابين کي پٺاڻن جي سياسي ۽ تجارتي طور رت چوسڻ جي اجازت نٿو ڏئي سگهي، رڳو اُن لاءِ جو پنجابي تعداد ۾ گهڻا آهن. ڀٽو اهو به نٿو چاهي، ته هو سنڌين جي طرفداري ڪري، متان انهيءَ قسم

جو ڪم ڪرڻ سبب سندس باري ۾ به غلط فهمي ٿي، چو ته هو پاڻ سنڌي آهي ۽ کيس پنهنجي صوبي جي اڪثريتي عوام جي حمايت ۽ سهڪار آهي.

پُٽي ٽڪنڊي جدوجهد جي مسئلي کي پنهنجي طريقي سان سلجھائڻ جي ڪوشش ڪئي، پر ظاهر آهي، ته هو ان ۾ ڪامياب نه ٿيو. سبب اهو هو، جو هڪدم پنجابي ۽ پناڻ ٻئي ڪنهن نه ڪنهن بهاني سندس پويان پئجي ويا ۽ مٿس چٽي تنقيد ڪرڻ لڳا. سنڌين توڙي هن جي کلي عام مخالفت نه ڪئي، پر هنن پُٽي جي پاڪستان پيپلز پارٽيءَ جو اوستائين پوريءَ ريت ساٿ نه ڏنو. جنهن وقت کيس سندن سهڪار جي گهرج هئي، بلڪ ان جي ابتڙ ڪجهه سنڌي اڳواڻن سنڌي ڳالهائيندڙن کي پينلاٽن شروع ڪيو، ته پُٽو سنڌي نه آهي ۽ نه ئي ايوب خان يا يحيٰ خان سنڌي هئا، تنهنڪري سنڌي ٻوليءَ کي سنڌ ۾ ڪڏهن به سرڪاري ٻوليءَ جو درجو ملي نه سگهندو. ڪجهه ٻين سياسي پارٽين به پُٽي جي ان پريشانيءَ مان فائدو ورتو ۽ اهو مطالبو ڪرڻ لڳا، ته اتر اولهندي سرحدي صوبي ۽ بلوچستان کي آزاد ڪيو وڃي. پناڻن ۽ بلوچن سمجهيو، ته اهو سونهري موقعو آهي. وٺي خان ۽ اتر اولهندي سرحدي صوبي جا اڳواڻ پُٽي خلاف پنهنجي مرضيءَ جا الزام مڙهڻ لڳا ۽ اهو به چيائون ته پُٽو غدار آهي. هن کي بنگلاديش جي شڪست جو ذميدار ڪوٺيائون ۽ اها پروبيگنڊا ڪيائون، ته جنگي قيدين جي آزاديءَ ۾ ناڪاميءَ جو ڏوهه به پُٽي جوئي هو.

اتر اولهه سرحدي صوبي جي مطالبن بابت پُٽو ان حيثيت ۾ نه هو، جو هو ڪا ڪارروائي ڪري سگهي. انهيءَ جو پهريون سبب هيءُ هو، جو آئين ۾ اهڙي ڪا شق نه هئي، جنهن ۾ اهو چيل هجي، ته اتر اولهه سرحدي صوبي جي ماڻهن کي خودمختيار رياست ٺاهي ڏني وڃي ۽ ٻيو سبب هي هو، جو ان مامري مان ڪافي حد تائين اهو ظاهر ٿيو پئي، ته جيڪو مطالبو ڪيو پيو وڃي، سو مڪمل آزاديءَ جو مطالبو آهي. جيتوڻيڪ آزاديءَ جو اهو مطالبو بلڪل صاف لفظن ۾ نه ڪيو ويو هو، پر ان ڳالهه جا معقول سبب آهن، ته جيڪو انديشو ڏيکاريو پئي ويو، سو ڪافي حد تائين درست هو. اتر اولهه سرحدي صوبي جو اڳواڻ وٺي خان، جيڪو نيشنل عوامي پارٽيءَ جو صدر آهي، ۽ خان عبدالغفار خان جو پٽ آهي، جيڪو ڪافي عرصي کان آزاد پختونستان لاءِ جدوجهد پيو ڪري، توڙي هن تازو هڪڙو بيان ڏنو هو، ته جيڪڏهن اتر اولهه سرحدي صوبي جو نالو بدلائي پختونستان رکيو وڃي، ته ان سان کيس آت ملندو.

بنگلاديش نهڻ کانپوءِ پاڪستان جي قومي خودداري کي ڪافي صدمو پهتو آهي، اهڙيءَ حالت ۾ پُٽي لاءِ اها قدرتي ڳالهه آهي، ته هو وٺي خان جي اڃا وڌيڪ

خودمختياري واري مطالبي کي شڪ جي نظر سان ڏسي ۽ اهو سمجهي ته ان مطالبي جي معنيٰ مڪمل آزادي وٺڻ آهي ۽ پڇاڙيءَ ۾ پختونستان، پاڪستان کان ڌار ٿي ويندو. پاڪستان ۾ هن وقت ڪافي اٽل پتل آهي. هر مورچي تي جهيڙو پيو هلي: مثال طور انهيءَ ڳالهه تي ڪافي بحث پيو هلي، ته ٽٽل رياست جي اها سرڪار ڪيستائين هلي سگهندي.

پُٽي صدر تي انداز واري سرڪار پئي چاهي، جڏهن ته بلوچستان ۽ اتر اولهه سرحدي صوبي جا اڳواڻ ان حق ۾ هئا، ته پارلياماني طريقو اختيار ڪيو وڃي. پُٽي جي پارٽيءَ ۾ به اهڙا ڪيئي ماڻهو آهن، جيڪي ان ڳالهه جي حق ۾ آهن. پُٽي جي وزارت جي ساٿي ۽ قانون واري وزير قصوري جيڪا استعيفيٰ ڏني، تنهن جي نتيجن جو اثر گهڻو پري تائين پيو آهي. قصوري خاص طور ان ڳالهه تي استعيفيٰ ڏني، ته هو پُٽي جي خواهش خلاف پارلياماني سرشتي جو حامي آهي.

هوڏانهن پُٽي هندستان جو سفر ڪيو، ۽ شڪلا سمجهوتي تي صحيحون ڪيون، تنهن سان جماعت اسلاميءَ کي پُٽي خلاف هڪ نئين تحريڪ هلائڻ جو موقعو ملي ويو. جماعت اسلامي الزام گهڙيو ته پُٽو ڪشمير هندستان کي ڏئي پيو. هو ڪميونسٽ آهي، تنهنڪري الله ۽ مذهب کي نٿو مڃي.

اهڙيءَ طرح بدنيٽيءَ سان ڀرپور الزامن جو جواب پاڪستان پيپلز پارٽي، ولي خان تي اهو الزام هڻي ڏنو، ته شيخ مجيب الرحمان سان لنڊن ۾ ملڻ کانپوءِ سندس اشاري تي ولي خان اهو فيصلو ڪيو، ته اهي اتر اولهه سرحدي صوبي ۽ بلوچستان جي مڪمل آزاديءَ جي مطالبي تي زور ڏيندا.

انهيءَ صورتحال ۾ جنرل ٽڪا خان کي به چڪي بحث ۾ آندو ويو. سڄي پاڪستان ۾ انهيءَ مقصد لاءِ پوسٽر لڳايا ويا، جن ۾ دعويٰ ڪئي وئي ته: هڪڙي غير فوجي بدعمل آمر کان هڪڙو ايماندار فوجي آمر لکين درجا سٺو آهي. ٽڪا خان ڏانهن انيڪ خط موڪليا ويا، جن ۾ کيس چيو ويو، ته هو پُٽي جي هٿ مان حڪومت جون واڳون وٺي.

يقيني طور اهو نٿو چئي سگهجي، ته انهيءَ مامري ۾ ٽڪا خان ڪهڙو ڪردار نڀايو. اهو پتو نه آهي، ته ٽڪا خان ان تحريڪ کي هڻي ڏني يا نه. اڃا تائين انهيءَ قسم جو ڪو ثبوت نه آهي، ته ٽڪا خان جو ان تحريڪ ۾ ڪو هٿ آهي يا نه، تنهنڪري گهڻو ڪري اهو امڪان آهي، ته اها تحريڪ جماعت اسلامي ۽ پُٽي جي مخالفن شروع ڪئي هئي. ٽڪا خان کي ان جي ڪاڄڻ نه ڏني وئي هئي.

پُٽي هڪدم محسوس ڪيو، ته پارلياماني سرشتو لاڳو ڪرڻ جي ٿيندڙ مطالبي پويان ڪهڙو راز آهي. پاڪستان کي تنهن وقت هڪ اهڙي فولادي شخص جي گهرج آهي، جيڪو صدر جي حيثيت سان انهن مختلف مسئلن کي هڪدم سلجھائي، جن کي هڪدم سلجھائڻ ضروري آهي. پر پُٽو پنهنجي مخالفن کي پوري طاقت سان جواب ڏيڻ جي حيثيت ۾ نه هو، چوٽه سندس پنهنجي ئي پارٽيءَ ۾ ڌار پيل هئا. هڪڙي ڌر، جنهن جي رهنمائي پُٽي جي وزارت جي ساٿي نياز محمد پئي ڪئي، سو پُٽي کان ان لاءِ ناراض هو، جو هن کي صدر جي ليبر پاليسيءَ پسند نه آئي هئي، ۽ ٻيا به ڪيئي ميمبر پاڪستان پيپلز پارٽي ڇڏي ننڍين ننڍين پارٽين ۽ ڌرين سان وڃي مليا.

پُٽي تي ان وقت دٻاءُ اڃا به وڏي ويو، جڏهن اڳوڻو ايئر مارشل اصغر خان ميدان ۾ ڪاهي پيو ۽ هو پُٽي کي غدار سڏڻ لڳو. ڪجهه ڏينهن پهرين پاڪستان جي هڪ اخبار ۾ اصغر خان جو هڪڙو مضمون ڇپيو، جنهن ۾ اصغر خان اهو ثابت ڪرڻ جي ڪوشش ڪئي هئي، ته بنگلاديش جي شڪست لاءِ پُٽو ئي ذميدار آهي. اصغر خان، پُٽي تي يحيٰ خان کي دوکي ۾ وجهڻ جو الزام مڙهيو. اصغر خان لکيو ته:

”پُٽي، يحيٰ خان کي غلط ڄاڻ ڏني، چوٽه پُٽي نيويارڪ مان هڪ بحري تار وسيلي يحيٰ خان کي اها ڄاڻ موڪلي هئي، ته آمريڪا، هندستان- پاڪستان جهيڙي ۾ دخل ڏيڻ جو فيصلو ڪري ورتو آهي، ۽ ستون ٻيڙو خليج بنگال ڏانهن وڌي پيو، ته جيئن هندستان جي حملي کي روڪي سگهجي. پُٽي جي مشورن تي عمل ڪندي يحيٰ خان، ليفٽيننٽ جنرل راؤ فرمان عليءَ کي حڪم ڏنو، ته هو هٿيار ڦٽا نه ڪن، چوٽه آمريڪي امداد پهچي پئي. انهن سمورين ڳالهين کي ڏسندي بنگلاديش ۾ فوجي ناڪاميءَ لاءِ يحيٰ خان ذميدار نه هو، بلڪ پُٽي تي ئي ان فوجي ناڪاميءَ جي پوري ذميداري اچي ٿي.“

شڪلا سمجهوتي تي صحيحون ٿيڻ کانپوءِ مخالف پارٽين کي تنقيد لاءِ اڃا به وڌيڪ مصالحو ملي ويو. هنن ان سمجهوتي کي پاڪستان جي ”وڪڻڻ جو ٺاه“ ڪوٺيو ۽ چيو ته هاڻي پاڪستان مڪمل طور هندستان جي هٿن ۾ هليو ويو آهي. اهي الزام به هر ڀيري هنيا ويا، ته هڪڙو ڳجهو ٺاه ٿيو آهي، جنهن موجب ڪشمير جو جيڪو حصو پاڪستان وٽ آهي، سو هندستان کي واپس ڏنو ويندو.

جيڪڏهن حالت عام ڏينهن جهڙي هجي ها، ته پُٽو ان قسم جي بدنام ڪندڙ الزامن جو جواب ڪا وڏي ڪارروائي ڪري ڏئي ڇڏي هئا، پر بدبختيءَ سان هو اڃا

جنگي قيدين جي مسئلي کي سلجھائي نه سگھيو آهي، تنهنڪري ان ڳالهه سبب مخالفن کي مٿس ڪمزور اڳواڻ هئڻ جو الزام مڙهڻ جو موقعو ملي ويو آهي.

اهڙيءَ طرح پاڪستان هڪ آئيني ڏکيائي مان لنگهي پيو. قومي اسيمبليءَ ۾ پنجابين جي گھڻائي آهي، جنهن ڳالهه کان سنڌي، بلوچي ۽ پٺاڻ سڀيئي ڊنل آهن. انهن سڀني گڏجي اهو مطالبو شروع ڪري ڏنو آهي، ته سندن مفاد جو خاص طور خيال رکيو وڃي. انهيءَ سلسلي ۾ اهو جهيڙو به اڀريو آهي، ته پاڪستاني سرڪار جو مستقبل ۾ ڪهڙو روپ هئڻ گھرجي. مخالف پارٽيون چاهين ٿيون، ته پارلياماني سرشتو هجي. انهن جو چوڻ آهي، ته پارليامينٽ ئي پٽي جي بي انصافي سان ڀرپور حرڪت کان انهن سڀني جو بچاءُ ڪري سگھي ٿي. اهڙي اهم ۽ نازڪ دؤر ۾ پٽي جي ڪجهه دوستن ۽ ساٿين مخالف نظريي جي حمايت ڪرڻ شروع ڪري ڏني آهي. محمود علي قصوري جي استعيفيٰ سان مامرو اڃا به وڌيڪ بگڙي ويو آهي.

مخالف پارٽين جو چوڻ آهي، ته پٽو پارلياماني سرشتي جي خلاف آهي، چوڻ ته هو اهو محسوس ڪري ٿو، ته ان سان سندس حقن ۾ گھٽتائي ايندي ۽ کيس پنهنجي چال چلڻ يا ڪيڏ ڪيڏڻ جو پورو موقعو ملي نه سگھندو.

جڏهن پٽي خلاف تحريڪ پنهنجي اوج تي هئي، ته پٽو ان پوري عرصي ۾ مختلف سياسي پارٽين سان ڳالهيون ڪندو رهيو. ته جيئن ڪو مناسب حل ڳولي سگھجي ۽ اهو جهيڙو سدائين لاءِ ختم ٿي وڃي. جڏهن هن کي سياسي اڳواڻن طرفان اهو پروسو ٿي ويو، ته اهي اهو نٿا چاهين، ته پٽو صدارت تان لهي، بلڪ هنن جي اها زبردست خواهش آهي، ته پاڪستان ۾ هڪ اهڙي مضبوط سرڪار ٺهي، جنهن کي عوامي نمائندن جي پوري حمايت هجي. پٽو انهيءَ ڳالهه تي راضي ٿي ويو ۽ هن واعدو ڪيو، ته نئون آئين 23 مارچ 1973ع تائين ٺهي ويندو، ۽ اهو اسلامي مذهب تي آڌاريل هوندو، جنهن آئين وسيلي پاڪستان ۾ پارلياماني سرشتي هيٺ سرڪار جوڙي ويندي.

شڪلا سمجهوتي کانپوءِ پٽي جي سياسي زندگيءَ جو اهو قومي سمجهوتو ٻيءَ اهم ڪاميابي هئي. هڪڙي ئي فيصلي سان هن سمورين مخالف پارٽين جا وات بند ڪري ڇڏيا، دشمنن کي پنهنجو حامي بڻائي ورتو، ۽ گڏوگڏ پاڪستان جي اتحاد کي مضبوط بڻايائين. عام طور تنهن وقت جڏهن ايشن پيٽي لڳو، ته پاڪستان منجهه ئي جدوجهد جو هڪڙو ٻيو نئون سلسلو شروع ٿيندڙ آهي.

ڇا زلفي سوپارو ٿي سگهندو؟

جيڪڏهن پاڪستان ۽ هندستان هٿيار وٺڻ ۽ ماڻڻ جي ڊوڙ ۾ رڌل رهن ٿا، ته منهنجو پختو ويساهه آهي، ته نه هندستان ۽ نه ئي پاڪستان جو مستقبل محفوظ آهي. آءُ ڄاڻان ٿو، ته انهيءَ مامري ۾ هر ڏر اهو پائڻي ٿي، ته ان ڊوڙ لاءِ ٻيو ذميدار آهي، پر سچائي اها آهي، ته ٻنهي ڌرين وچ ۾ دشمنيءَ جي روين ۾ لڳاتار واڌ پئي اچي، ۽ هڪ ٻئي خلاف پرويڱنڊا ٻرندڙ باهه ۾ تيل جو ڪم پئي ڪري. انهيءَ عمل سان هڪ ٻئي تي شڪ جون پاڙون اڃا وڌيڪ گهريون ٿي ويون آهن، پر اصل جهيڙي جي جڙ ڪشمير آهي. انهيءَ مسئلي جي حل تي ئي ٻنهي ملڪن جي دوستي آڌاريل آهي. بهرحال، جيڪو به حل نڪرندو، تنهن ۾ ٻنهي ڌرين کي هڪ ٻئي جي ڪجهه نه ڪجهه ڳالهه ته سمجهڻي ئي پوندي؛ تاريخ ۽ سچائين جو خيال رکڻو پوندو. گڏوگڏ اسان کي اهو خيال به رکڻو پوندو، ته جڏهن به ان مسئلي جو ذڪر ٿئي ٿو، ته ٻنهي ملڪن جا جذبا تيزيءَ سان اڀرڻ لڳن ٿا.

هيءَ تاريخي سچائي آهي، ته 14 آگسٽ 1947ع تي ڪنهن به هندستانيءَ اهو نه سوچيو هو، ته ڪشمير، هندستان جو حصو بڻجندو ۽ نه ڪنهن پاڪستاني کي خواب خيال ۾ به اهو اندازو هو، ته ڪشمير، هندستان ۾ شامل ٿي ويندو ۽ وري هندستان جو هڪڙو حصو بڻجي ويندو، جنهن جي آڌار تي ملڪ جو ورهاڱو ٿيو. ڪنهن به طور انهيءَ جو ذڪر ڪيو ويو هجي يا نه ڪيو ويو هجي، پر اهو سمجهيو ويو هو، ته هندستان جون ڏيهي رياستون هندستان يا پاڪستان، ٻنهي مان ڪنهن به ملڪ ۾ شامل ٿي وينديون ۽ اهو عمل ان ڳالهه تي آڌاريل هوندو، ته رياست ۾ ڪهڙي مذهب جا ماڻهو وڌيڪ تعداد ۾ آهن. ورهاڱي جو بنياد مسلمان ۽ غير مسلمان علائقن تي رکيو ويو هو. سمجهو ٿا ته ڪان وڌ سھڻن ۽ ڳتيل لفظن ۾ ڪري سگهجن پيا، پر ورهاڱي جو بنياد اهو ئي هو. پوءِ ٻنهي طرفن کان وڌيون غلطيون ٿيون، نه رڳو ڪشمير ۾ بلڪه ٻين علائقن ۾ به. مثال طور جونا ڳڙهه ۽ حيدرآباد ۾ هندستان حالت خراب ٿي وئي، پر ڪشمير ۾ پاڪستان کي ايئن ڪرڻ ۾ ڪامياب ملي نه سگهي. اها هڪ تاريخي سچائي آهي.

زُلفي ڏاڏو ذهين هو. هن جي يادداشت ڏاڏي سُنِي هئي، ۽ منجهس ڄاڻ ماڻڻ جي آڻاهه اُڄ هئي، تنهن هوندي به هو ڊسمبر 1945ع ۾ ٽيندڙ سينئر ڪيمبرج جي امتحان ۾ فيل ٿيو. شايد شروع ۾ زُلفي جي تعليم چڱيءَ طرح نه ٿي هئي.... زُلفي جي گهراڻو مذهبي هو، تنهن جو اثر زُلفي جي خيالن تي به پيو. هو بمبئي ۾ رهندو هو، جتي اڪثر فرقيواراڻا فساد ۽ چڪتاڻ ٿيندي رهندي هئي، تن سڀني گڏجي زُلفيءَ جي ذهن ۽ خيالن ۾ ڀروسو ۽ ويساهه آڻڻ لاءِ واهر ڪئي.... زُلفي ان ڳالهه جو قائل هو، ته هندستان ۾ برطانوي حڪومت جي پڄاڻي ٿيڻ گهرجي، ۽ هن ملڪ ۾ مقامي ماڻهن جي سرڪار هئڻ گهرجي...

هو ذاتي طور ايڏو وفادار هو، جو سندس دوستيءَ ۾ فرق اچڻ ممڪن نه هو. پنهنجي سمورن دوستن جون گاريون ۽ ڪاوڙ سهڻ جي سگهه منجهس هئي. هن ۾ ننڍڙين ننڍڙين ڳالهين تي ٽيندڙ جهيڙن کي وسارڻ جي آڻاهه سگهه هئي. دوستن لاءِ احترام جو گهرو جذبو هو. زُلفيءَ جي دل ۾ جڏهن ڪنهن شخص لاءِ ڪا جاءِ ٺهي وڃي ٿي، ته پوءِ کانئس ان دوست کي ڪو ٻيو ٿري نٿو سگهي. اهڙي دوست لاءِ هن جي محبت ۽ خدمت ۾ ڪا گهٽتائي نٿي اچي سگهي. وٽس دوستيءَ ۾ پلانڊ جو ته ڪو سوال ڪونهي...

هو شروع کان ئي سماجواڊي (سوشلسٽ) هو؛ زُلفيءَ چوندو هو، ته سماجواد (سوشلزم) سان سندس ناتو آڳاٽو آهي، تنهنڪري هو سماجواڊي اصولن تي هلڻ جو پيمه ڪري چڪو آهي؛ ۽ انهيءَ جو خاص سبب سنڌ ۾ ڦهليل غربت جا اهي منظر آهن، جيڪي هن ڏٺا آهن.... زُلفي اڪثر مونکي چوندو هو، ته هن کي پنڊت نهروءَ جا سماجواڊي ويچار ڏاڍا وڻن ٿا....

زُلفي ديواني ۽ فوجداريءَ جو ڏاڏو سَنُو وڪيل هو. رامچنداڻي سندس استاد هو، جنهن کيس مشورو ڏنو، ته هو وڪالت ۾ پنهنجو وقت ويڙهڻ بجاءِ سياست ڏانهن ڌيان ڏي، جنهن لاءِ هو بيحد مناسب آهي. زُلفي ڪنهن به عهدي يا شيءِ ماڻڻ لاءِ پنهنجي قابليت ۽ اهليت ثابت ضرور ڪندو هو. عهدي جي لالچ ۾ هن پاڪستان لاءِ ڪنهن اهم بنيادي مسئلي تي پنهنجي نوس اصولن کان ٿيڙ ڪائي، ڪڏهن ڪو سمجهو ته نه ڪيو.... زُلفيءَ جا ويچار ۽ خواب اُتر هئا.

(هن ڪتاب مان ڪنيل ٽڪرا)